

ISSN·1002—9044

# 改革

4

1994

ISSN 1002-9044



9 771002 904009 04>



سەمەي غەمخورلۇق، دوستانە سۆھبەت

مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجى - شى تۆمۈر داۋامەت ئۈرۈمچىدىكى بىر قىسىم يازغۇچىلار بىلەن كۆرۈشۈپ، ئۇلار بىلەن دوستانە سۆھبەت - لەشتى.

تۆمۈر داۋامەت «تارىم» ژۇرنىلىنى زوق بىلەن كۆرمەكتە.



تۆمۈر داۋامەت قەييۇم تۇردى، مۇھەممەت زۇنۇنلار بىلەن بىللە

تۆمۈر داۋامەت پېشقە دەم ئەدب ئابدۇرېھىم ئۆتكۈر، ئىمىن تۇرسۇنلار بىلەن بىللە.



تۆمۈر داۋامەت بىر قىسىم كەسپىي يازغۇچىلار بىلەن بىللە.



باش مۇھەررىر  
مۇھەممەت شاۋۋدۇن  
مۇئاۋىن باش مۇھەررىرلەر

ئارسلان، ئەنۋەر ئابدۇرېھىم  
تەھرىر ھەيئەتلەر  
(ئېلىپبە تەرتىپى بويىچە)

ئابدۇرېھىم ئۆتكۈر، ئابدۇ-  
سالام توختى، ئابدۇرۇسۇل  
ئۆمەر، ئابدۇراخمان ئەبەي،  
ئارسلان، ئالىجان ئىسمائىل،  
ئەنۋەر ئابدۇرېھىم، تۇرسۇنباي  
ھۈسەيىن، خالىدە ئىسرائىل،  
زورۇن سابىر، قەييۇم تۇردى،  
مۇھەممەت شاۋۋدۇن، مۇختەر  
مەخسۇت، ئوسمانجان ساۋۇت،  
ئىمىن تۇرسۇن.

تايلىق دەپى ژۇرنال

44-يىل نەشرى

4

1994

# بۇ ساندا بىزنىڭ

## نەسرې ئەسەرلەر

4 ..... مەڭگۈلۈك ياشلىق (ئەدەبىي ئاخبارات) 15 ..... ئې، سەھرا (ھېكايە) 31 ..... قۇدرەتلىك ئىلاھ (بوۋېست) 68 ..... «ئولمىيە» رېستوراندا (ھېكايە) 80 ..... نەسرلەر	قەيسەر مەجت ..... ياسىنجان سادىق ..... جالالىدىن بەھرام ..... قاھار جېلىل ..... مۇستاپا مەھمەت .....
------------------------------------------------------------------------------------------------------------------------------------------------------------------------------	------------------------------------------------------------------------------------------------------------------

## شېئىرلار

20 ..... سەن چىققان چوققىلار قالمسۇن پەسلەپ 24 ..... رۇبائىي دەپ يازسام ..... 25 ..... ئۆمۈر سەپىرىدە ئىنسان ئارمىنى ..... 27 ..... ئۈچ غەزەل ..... 29 ..... ئاق قۇلارنىڭ تىللىرىدا نورۇزلۇق .....	ئوسمانجان ساۋۇت ..... ئىمىن تۇرسۇن ..... ئابدۇكېرىم مەخسۇت ..... روزى سايىت ..... مەھمەت روزى .....
----------------------------------------------------------------------------------------------------------------------------------------------------------------------------------------------------------------	-----------------------------------------------------------------------------------------------------------------

## ئۈمىد چىچەكلىرى (9)

### (شېئىرلار)

60 ..... ئىلھامغا باي كېچىلەر ..... 63 ..... تەلەي ..... 63 ..... ئاپئاق نۇردا چاقنار پېشىللىق ..... 65 ..... ئىككى شېئىر ..... 65 ..... پەنجىرە يېنىدا ئۆزەر تولۇن ئاي ..... 66 ..... ھارۋا كېلەر توپىلىق يولدا .....	مۇھەممەت كامال ..... ئابابەكرى توختى ..... ئەركىن داۋۇت ..... نۇرشات مەمتېلى ..... غوجا مۇھەممەت قابىز ..... ئەركىن سابىر .....
---------------------------------------------------------------------------------------------------------------------------------------------------------------------------------------------------------------------------------------	------------------------------------------------------------------------------------------------------------------------------------------------

## مەسەل ۋە ساتىرا

82 ..... كەمتۈك سۈرەتلەر (مەسەللەر) .....	م. سادايى .....
-------------------------------------------	-----------------

## ئەسەر ۋە باھا

84 ..... باشلامچىنىڭ مۇۋەپپەقىيىتى ..... 89 ..... يازغۇچى ۋە ئۇنىڭ بۇرچى ..... «ئەدەبىي ئىجادىيەت پرىنسىپلىرى» ناملىق كىتابتىكى مەنتىقىسىزلىك ۋە مۇجىمەللىكلەر ..... 99	ۋەلى كېرىم ..... يازىل قادىر ..... مەھمەت تۇرسۇن ئېلى .....
----------------------------------------------------------------------------------------------------------------------------------------------------------------------------------	-------------------------------------------------------------------

## مۇھاكىمە ۋە تەقىرىز

116 ..... جۇڭگو ئەدەبىياتىغا مۇھتاج .....	ۋۇرۇزىن .....
-------------------------------------------	---------------





بىزنىڭ ئەدەبىياتىمىز

- 121 ..... يازغۇچى توختى ئايۇپ
- 123 ..... ياش يازغۇچى غەيرەت ئابدۇللا

بىزنىڭ كلاسسىكىلىرىمىز

- 125 ..... مۇھەممەت سادىق قەشقىرى

تەرمە گۈللەر

- |          |                                   |       |                       |
|----------|-----------------------------------|-------|-----------------------|
| 130..... | تونۇردا (ھېكايە)                  | ..... | ئايىمە ھەممەت ساھىپى  |
| 137..... | سەنمۇ شائىر بولامسەن (شېئىر)      | ..... | سەلەي قاسىم           |
| 137..... | سەلەر ھايات كۆكىمدىكى ئاي (شېئىر) | ..... | ئابدۇخېلىل ئابدۇخېيۇن |
| 138..... | ھەسەت (شېئىر)                     | ..... | ئابدۇساتتار ناسىرى    |

چەت ئەل ئەدەبىياتىدىن نەمۇنلەر

- |          |                           |       |                                                                                         |
|----------|---------------------------|-------|-----------------------------------------------------------------------------------------|
| 139..... | ئورمان ۋە يايلاق (ھېكايە) | ..... | تۈرگېنىۋ                                                                                |
|          | كۆرساتتار ئەسەرلىرىدىن    |       |                                                                                         |
| 145..... | ساداقت (ھېكايە)           | ..... | ئابلېكىم ئابلېمىت                                                                       |
| 147..... | ئىمانسىز (ھېكايە)         | ..... | مەھەممەتجان ئوبۇل                                                                       |
| 148..... | ئۈتۈپ قېلىش (ھېكايە)      | ..... | مەھەممەت ئىمىن ياقۇپ                                                                    |
| 155      |                           |       | ئەخمەتجان ئىسمايىل، ئوسمانجان مۇسا، چوپانى، غېنى روزى، ئىسكەندەر بېشىر ..... (شېئىرلار) |

نەسىردىن ئەپەندى لەتىپىلىرى

- |          |          |       |             |
|----------|----------|-------|-------------|
| 158..... | لەتىپلەر | ..... | يەھيا سادىق |
|----------|----------|-------|-------------|

ئەدەبىي ھايات ۋە ئۇچۇرلار

- 159.....

\* \* \*

رەسىسام ۋە خەتتات: مەھەممەت ئايۇپ، ئابلېمىت ئابلېز





قەيسەر مېجىت

## مەگسۇلۇك ياشلىق

① (ئەدەبىي ئاخبارات)

ياخشى بولغىن مەيلى كىم بولساڭ...

ياخشى ئىنسان بولغىن سەن ھامان،  
بۇ ھاياتلىق دېڭىزىدا ئېھ،  
بىز ھەممىمىز گويىكى ماتروس،  
بولالمايدۇ ھەممە كاپىتان،  
ئەمما،  
ئادەم بولۇش كېرەك راۋرۇس،  
ھەممەيلەنگە ئىش بار دۇنيادا،  
بەزىگە كۆپ، بەزىلەرگە ئاز،  
چىن ئىنسانلىق شەرىپى ئۈچۈن،  
ياشايلى بىز ھامان ئالدىراش. ②

تۈپ قارىغاي بولالمىساڭمۇ،  
تىك قىيادا قەددىنى كەرگەن،  
مەيلى چاتقال بولسىمۇ بولغىن،  
جىلغىلارغا گۈزەللىك بەرگەن،  
ئەگەر چاتقال بولالمىساڭمۇ،  
تىرىش-تىرىش تەندە بولسا جان،  
بولالايسەن بىر كۈنى ئىپار  
يا كۆلدىكى ئەركىن يىلچان،  
ئەگەر قۇياش بولالمىساڭمۇ،  
يۇلتۇز بولغىن تۈندە نۇر چاچقان،  
غەلبە قىل ۋە ياكى مەغلۇب،

ئۆز ئىمكانىيىتىچە ياخشى بولۇش — ئىنساننىڭ ئۆز-ئۆزىنى چوڭقۇرراق تونۇپ  
يەتكەنلىكىنىڭ ئىپادىسى. سىفىنكىس ③ تېپىشقىنىڭ ئىنسان سۈپىتىدىكى يېشىلىقى.  
ئۇ ئىنساننى ئۆز ئىمكانىيىتىچە ياخشى بولۇشقا يېتەكلەيدۇ.  
ئادەمنىڭ ئۆزى بىر سىرلىق تېپىشماق. ئىنسانىيەت ئەقلى تەپەككۈرگە تايىنىپ  
بىلىش دائىرىسىنى مۇتەئەسسىپلىككە سىستېمىسىغا كېڭەيتەلگىنى بىلەن ئۆزى ھەققىدە  
يەنىلا ئىپتىدائىي بىلىش دائىرىسىدە تۇرماقتا.  
مائارىپ ئەقلى تەپەككۈرنى يۇقىرى كۆتۈرۈشنى مەقسەت قىلىشى كېرەك، چۈنكى  
ئەقلى تەپەككۈرنىڭ يۇقىرى كۆتۈرۈلۈشى ئىنسانىيەتنىڭ ئالەمنى ۋە ئىنساننى  
چۈشىنىشىنى ئىلگىرى سۈرۈپ، جەمئىيەتنىڭ ئىجتىمائىي-ئىقتىسادىي، سىياسىي ۋە

① بۇ ئاپتورنىڭ شۇ ناملىق 2-پارچە ئەدەبىي ئاخباراتى.

② بۇ شېئىرنىڭ ئاپتورى دوڭلاس ماللۇچ بولۇپ، ئاپتور ئۇنى ئىنگلىزچىدىن تەرجىمە قىلغان.

③ سىفىنكىس — يۇنان ئەپسانىلىرىدىكى شىر باشلىق ساھىبجامال.

مەدەنىيەت جەھەتتىكى تەرەققىياتنى بارلىققا كەلتۈرىدۇ. ئەكسىچە بىر مىللەتنىڭ مائارىپىدا ئىجادىي يوشۇرۇن ئىقتىدارنى ئېچىش مەقسەت قىلىنمايدىكەن، ئۇنىڭ كەلگۈسى ئىستىقبالدىن ئۈمىد كۈتۈش تەس.

ئىجادىيلىق سۈبېكتىنىڭ ئۆز-ئۆزىنى تەربىيىلىشى بىلەن ئوبېكتىنىڭ تەربىيىلىنىشى ئاساس قىلىدۇ.

دېمەك، ئىجادىي قابىلىيىتى ئۇرغۇپ تۇرغان ئىجادىيەت سەمەرىلىرى بىلەن تونۇلغان كىشىلەر دەل مائارىپ ئارقىلىق ئۆز ئىمكانىيىتىچە ياخشى بولغان كىشىلەردۇر. ئۇلاردا ئۈمىدسىزلىك، پاسسىپلىق، ھۈرۈنلۈقتىن ئىبارەت ناچار پىسخىكا ۋە مەدەنىيەتسىزلىك، ياشلىق ھاياتىنى خازان قىلىپ، پۇرسەتنى قولدىن بېرىۋېتىدىغان نادانلىق بولمايدۇ. ئۇلار كىشىلىك ھاياتنىڭ ھەقىقىي غالىپلىرى بولۇپ ئۇلارنىڭ ۋەتەن، مىللەت ۋە ئىنسانىيەتنىڭ شان-شەرىپى، بەختى ۋە پاراۋانلىقى ئۈچۈن قوشقان تۆھپىلىرى، يەنى ئىجتىمائىي قىممىتى خۇددى ئېنىرگىيىنىڭ ئايلىنىش ۋە ساقلىنىش قانۇنىغا ئوخشاش مۇتلەقلىق سۈپىتىدە كىشىلەرنىڭ قەلبىدە ساقلىنىدۇ، ھەرگىز يوقالمايدۇ.

\* \* \*

بۇ ھېكايە ئەمەس، بەلكى رېئاللىق ئىدى.

ئېلېكترونلۇق ھېسابلاش ماشىنىسىنىڭ ھەرىكەتلىنىش كۈنۈپكىسىنى بېسىم بىلەنلا ئۆزۈمۈ ھەيران قالدۇم. سىفىنكىس تېپىشقىنىڭ پروگراممىلاشقان جاۋابى ئېكراندا كۆرۈنۈپ تۇراتتى. ئۇ بۇنى قاچانلاردا ماشىنىغا ساقلايتتىكەن؟

سوئال نەزىرىم بىلەن ئۇنىڭغا تىكىلدىم. ئۇنىڭ ئەقىل-پاراسەت نۇرلىرى چاقناپ تۇرغان كۆزلىرىدىن قانداقتۇر بىر خىل جاسارەتنىڭ شولسىنى كۆرگەندەك بولدۇم.

جاسارەت دېمەك — بارلىق قىيىنچىلىقلارنى يەكسان قىلىش دېمەكتۇر. جاسارەت دېمەك — غايە ئۈچۈن پۈتۈن كۈچى بىلەن ئاتلىنىش دېمەكتۇر. قوللىرىم كۈنۈپكىنى سالماقلىق بىلەن باساتتى، ئېكراندا ئۇنىڭ تارىخى كۆرۈنۈشكە باشلىدى.

ھەممىنى بېسىپ چۈشۈش — بۇ ئۇنىڭ ئوتتۇرا مەكتەپتە ئوقۇۋاتقان چېغىدىلا تىكلىگەن كىشىلىك تۇرمۇش قارشى ئىدى. ئۇنىڭ باشقىلاردىن بېسىپ چۈشمەكچى بولغىنى ئىلىم-پەن ئىدى.

ئوقۇغۇچىلارغا نىسبەتەن 100 نومۇر ئەڭ يۇقىرى پەلە دەپ قارىلىدۇ. شۇڭا 100 نومۇر ئۆزىدە بىر خىل قانائەتنى يوشۇرۇپ ياتقان بولىدۇ. بىراق ئۇ 100 نومۇرنىڭ ئەڭ يۇقىرى پەلە ئىكەنلىكىدىن گۇمانلىنىپ قالدى. ئۇ ساددا قەلبى بىلەن ئويلىدى: نېمىشقا ئىزچىل 100 نومۇر بىلەن ئوقۇغانلار شۇنچە كۆپ، لېكىن نەتىجە ياراتقان ئىقتىساسلىقلار شۇنچە ئاز. دېمەك، 100 نومۇر ئەڭ يۇقىرى پەلە ئەمەس.

شۇنىڭ بىلەن ئۇ قانائەتنىڭ چەكلىمىلىكىدىن تېزلا قۇتۇلدى. ئۇنىڭ نەزەرىدە ئۇلۇغ كىشىلەر ھامان 100 نومۇر ئالغانلاردىن ئەمەس، بەلكى 100 نومۇردىن ھالقىپ ئۆگەنگۈچىلەردىن چىقاتتى.

ئەمەلىي ھەرىكەت بىلەن ئىلغار ئىدىيە بىرلەشسە، ئۇنىڭ يارىتىدىغىنى ئاددىيلا نەتىجە ئەمەس، بەلكى مۆجىزە بولىدۇ.

ھەممىنى بېسىپ چۈشۈش ئۈچۈن، دەپ ئويلايتتى ئۇ دائىم، — باشقا ساۋاقداشلىرىمدا بولمىغان ئالاھىدە بىر خىل قابىلىيەتكە ئىگە بولۇشۇم كېرەك. ئۇ پەۋقۇلئاددە تىرىشچان

بولۇپ، مەيلى ماقالە يېزىش مۇسابىقىسى بولسۇن ياكى ماتېماتىكا مۇسابىقىسى بولسۇن، ھامان « بىرىنچى نومۇرلۇق ئەرباب » ئىدى.

جاھىللىق — بىر خىل جاسارەتنىڭ ئىپادىسى. ئۇ شۇنداق « جاھىل » ئىدىكى، بىر ئىشنى باشلىسا ۋايىغا يەتكۈزمىگىچە قويۇۋەتمەيتتى. ئۇ ئوقۇتقۇچىنىڭ پەللىنى كۆرسىتىپ بېرىشنى ساقلاپ تۇرمايتتى. بەلكى ئەڭ يۇقىرى پەللىنى ئۆزى ئىزلەيتتى. ئۇ دائىم ساۋاقداشلىرى ئويلىمىغان ئىشلارنى قىلىشقا ئامراق ئىدى. ئۇ كىچىكىدىن تارتىپلا دەرىستىن سىرتقى ۋاقىتلاردا قوشۇمچە ماتېرىياللارنى كۆرۈش ئادىتىنى يېتىلدۈرگەندى. ئۇ چەت ئەل تىلى ئۆگىنىشنى ئۆزىنىڭ ئۆگىنىش پىلانىغا كىرگۈزگەندى. شۇڭا ئۇنىڭ ۋاقىتلىرى دائىم ئالدىراشلىق ئىچىدە ئۆتەتتى. ئۇ ئۆزىگە مۇناسىپ بىر يۈرۈش دەرسلىك پروگراممىسى تۈزۈپ شۇ بويىچە ئۆگەندى. ئۆگىنىش ئۈنۈمىنى ئۆستۈرۈش ئۈچۈن ئۈنۈملۈك ئۆگىنىش ئۇسۇلى ئۈستىدە ئىزدەندى. ئۇ دەرس ئاڭلىغاندا، كىتاب ئوقۇغاندا دىققىتىنى يۈكسەك دەرىجىدە مەركەزلەشتۈرۈشنى، كىيىنكى مەزمۇنلارنى ئالدىن يەكۈنلەپ چىقىشىنى، مۇستەقىل، چوڭقۇر ئىجادىي پىكىر قىلىشنى مەشىق قىلدى. مۇشۇ ئۇسۇل ئارقىلىق قىسقا ۋاقىت ئىچىدە بىر مەۋسۈملۈك دەرسلەرنى ئالدىن ئۆگىنىپ بولۇپ، ئوقۇتقۇچىلارنى قايىل قىلدى ۋە بەزى دەرسلەردىن ئالدىن ئىمتىھان بېرىدىغان بولدى. شۇنىڭ بىلەن ئوتتۇرا مەكتەپتىكى چېغىدىن باشلاپ كېسەل ۋە باشقا سەۋەبلەر تۈپەيلىدىن دەرسكە كىرەلمەي قالغان ئوقۇتقۇچىلارنىڭ ئورنىدا ئورۇنلاشتۇرۇش بويىچە ساۋاقداشلىرىغا دەرسمۇ ئۆتۈپ قويدىغان بولدى. ئۇ ساۋاقداشلىرىنىڭ نەزەرىدە « ھەم ئوقۇغۇچى، ھەم ئوقۇتقۇچى » ئىدى. ئۇ دەرسلەرنى ۋاقىتدا ئۆگىنىپ ماڭغاچقا، ئاساسلىق ۋاقىتنى ئىنگلىز تىلى ئۆگىنىشكە سەرپ قىلاتتى. ئالىي مەكتەپ ئىمتىھانىغا ئىككى كۈن قالغان چاغدا بخارامان ھالدا ئىنگلىز تىلى ئۆگىنىۋاتقانلىقىنى كۆرگەن ساۋاقداشلىرى ئۇنىڭغا ھەيران قالدى. بىراق ئۇ 1987-يىلى ئالىي مەكتەپ ئىمتىھانىدا ئۈرۈمچى شەھىرى بويىچە ئەڭ يۇقىرى نومۇر ئېلىپ، ئۆز ئارزۇسى بويىچە شىنجاڭ داشۆگە قوبۇل قىلىندى.

ئىنسانىيەتنىڭ ياشاش بوشلۇقى جەھەتتىكى رىقابىتى مەڭگۈ توختىمايدۇ. ئىلغار مىللەتلەرگە نىسبەتەن بۇ بوشلۇق بارغانسېرى كېڭەيسە، قالاق مىللەتلەرگە نىسبەتەن بۇ بوشلۇق شەكسىزكى نىسپىي مەنىدە تارىپ بارىدۇ.

شەخسۇ شۇنداق بولىدۇ. تېز ئۆزگىرىۋاتقان جەمئىيەتنىڭ تۇرمۇش رىتىمىغا ماسلىشىش ئۈچۈن، زامانىۋى ئاڭ بولۇشى كېرەك. زامانىۋى ئاڭغا ئىگە ئادەملەر ئۆز ئىمكانىيىتىچە ياخشى بولۇش پۇرسىتىنى يارىتالايدۇ، تەرەققىي قىلالايدۇ، تۇرمۇش ئۈستىدىن غالىپ كېلەلەيدۇ.

ئادەمنى ئەڭ بىچارە ھالغا چۈشۈرۈپ قويدىغانمۇ، ئۇلۇغ ئورۇنغا چىقىرىدىغانمۇ يەنىلا ئادەمنىڭ ئۆزى.

ئۇنىڭ ئۆيى شىنجاڭ داشۆنىڭ ئىچىدە بولسىمۇ، لېكىن ئۇ شىنجاڭ داشۆگە باشقىلارغا ئوخشىمايدىغان بىر خىل ئىدىيە ۋە روھ بىلەن كىردى. ئۇنىڭ تەپەككۈر بوشلۇقلىرىدا مىسر ئېھراملىرىغا ئويۇلغان « ئۆزۈڭنى تونۇ » دېگەن سۆزگە يېتەرلىك ئورۇن قويۇپ قويۇلغانىدى. شۇنداقسىمۇ تەسەۋۋۇر بىلەن رېئاللىق ئوتتۇرىسىدا كېلىشتۈرگىلى بولمايدىغان زىددىيەت كۆرۈلگەندە ئادەم تېڭىرقايدۇ، ئازا بولىدۇ. ئۇ ئالىي مەكتەپ



تۈرمۈشنىڭ ئۆز تەسەۋۋۇرىدىكىدەك ئەمەسلىكىنى ھېس قىلىپ تېڭىرقىدى ، ئۈمىدسىزلەندى ، بىراق ئۈمىدسىزلىك ئۇنىڭ ئۈچۈن ئۆتكۈنچى ئىدى . ئېگىلمەس-سۈنماس ئىرادىگە ، قەيسەر خاراكتېرگە ، مۇستەقىل كىشىلىك تۈرمۈش قارىشىغا ئىگە ئادەم مەيلى قانداق شارائىتتا بولمىسۇن ، ئۆز خاسلىقىنى تەرەققىي قىلدۇرالايدۇ . ئۇ ئۆزىنى « شارائىتقا ماسلاشقۇچى » ئەمەس ، بەلكى « شارائىتنى ئۆزگەرتكۈچى » دەپ قارايتتى . ئۇ ئۆزىنى چۈشىنەتتى ، ئۆزىنىڭ ئۆتمۈشىنى ، ھازىرىنى چۈشىنەتتى ھەم كەلگۈسى ئۈستىدە پىكىر يۈرگۈزەتتى . ئۇ ئادەمنىڭ قىممىتىنىڭ ئۆزىنى بىلىشتە ئىكەنلىكىگە تېخىمۇ ئىشىنەتتى .

ئۆزىنى بىلىش — مەغلۇب بولماسلىقنىڭ ئالدىنقى شەرتى . داشۆگە كىرگەندىن كېيىن ئۇنىڭ ئۆگىنىدىغان پەنلىرى كەسىپلەشكەن بولغاچقا ، ئۇ ئۆز كەسىپىدە يۇقىرى پەللىگە چىقىش ئۈچۈن ، ئۆزىگە تەلەپنى تېخىمۇ قاتتىق قويۇپ ، زېھنىنى كەسىپى پەنلەرگە مەركەزلەشتۈرۈشكە باشلىدى . شۇنىڭ بىلەن بىرلىكتە چەت ئەل تىلىنى بۇ مەقسەتلەرگە يېتىشتىكى ۋاسىتە دەپ قاراپ ، خەنزۇ تىلىدىن ئالدىن ئىمتىھان بېرىپ ئۆتۈپ ، خەنزۇ تىلى دەرسىنىڭ ئورنىغا خەنزۇ ئوقۇغۇچىلار بىلەن بىرلىكتە ئىنگلىز تىلى دەرسىگە قاتنىشىش ئۈچۈن ئىلتىماس سۈندى . ئوقۇتۇش باشقارمىسىنىڭ كاتىپى « ئىنگلىز تىلىدىن ئۆتەلمىگەنلەر خەنزۇ تىلىدىن ئۆتەلمىگەنلەر قاتارىدا بىر تەرەپ قىلىندۇ » دېگىنىدە ، ئۇ قورقۇپ قالمىدى ، بەلكى بېلىنى تېخىمۇ چىڭ باغلىدى . ئۇنىڭ ئىلتىماسى تەستىقلاندى . ئۇ خەنزۇ ئوقۇغۇچىلار بىلەن بىرلىكتە دەرس ئاڭلايدىغان بولدى .

ھەممىنى بېسىپ چۈشۈش ئىدىيىسى ئۇنى خەنزۇ ئوقۇغۇچىلار بىلەن رىقابەتكە چاقىردى . شۇنىڭ بىلەن ئۇ خەنزۇ ئوقۇغۇچىلاردىنمۇ كۆپ ماتېرىياللارنى كۆرۈپ بولدى ھەمدە بىرىنچى مەۋسۈمدە ئوتتۇرا ھال نەتىجە بىلەن ئىمتىھاندىن ئۆتتى ، ئىككىنچى مەۋسۈمدىن باشلاپ سىنىپ بويىچە ئەڭ ئالدىنقى قاتارغا ئۆتتى ، كەسىپى دەرسلەردىكى ئەلاچىلىقىنىمۇ قولدىن بەرمىدى . ئۇنىڭ ئۇتۇق بىلەن باسقان قەدىمى ئۇنىڭغا تېخىمۇ يۈكسەك غايە ، شىجائەت ۋە جاسارەت ئاتا قىلدى .



— تاك، تاك، تاك .

— كىرىڭ ، — دېدى ئوقۇتۇش باشقارمىسىنىڭ مەسئۇل خادىمى بېشىنى ئالدىدىكى قەغەزلەردىن كۆتۈرمەي ، ئىشىك ئېچىلىپ ئىشخانىغا 20 — 21 ياشلار چامىسىدىكى بىر ئۇيغۇر ئوقۇغۇچى كىرىپ كەلدى .

باشلىق بېشىنى كۆتۈرۈپ « نېمە ئىش » دېگەندەك ئۇنىڭغا قارىدى .  
— بىر ئىشنى سوراپ باقاي دەپ كىرگەندىم ، — دېدى ئۇراۋان خەنزۇ تىلىدا ، — ئىنگلىز تىلى كەسىپىنىڭ دەرسلىرىنى ئۆگىنىپ ئىمتىھان بېرىپ ئۆتكەندىن كېيىن چەت ئەل تىلى فاكولتېتىنىڭ باكلاۋىرلىق ئۇنۋانىنى ئالغىلى بولامدۇ؟

باشلىق ھەيرانلىق ھېس قىلدى بولغاي ، جاۋاب بېرىش ئورنىغا سوئال سورىدى :  
— چەت ئەل تىلى فاكولتېتىنىڭ ئوقۇغۇچىسى ئىكەنسىز-دە؟

— ياق ، فىزىكا فاكولتېتىنىڭ ئوقۇغۇچىسى .  
— ئوقۇش پۈتتۈرگەن ئوخشىمامسىز؟  
— ياق تېخى ، 4-يىللىقتا ئوقۇۋاتىمەن .

- دۆلەتلىك ئىنگىلىز تىلى ئىمتىھانىغا قاتنىشىپ باققانمۇ؟  
 — قاتناشقان.  
 — تۆتىنچى دەرىجىلىكلەر ئىمتىھانىدىن ئۆتتىڭىزمۇ؟  
 — ئالتىنچى دەرىجىلىكلەر ئىمتىھانىدىن ئۆتتۇم.  
 — مۇنداق دەڭ، — باشلىق ئۇنىڭغا قىزىقىش بىلەن قاراپ سوئالنى داۋاملاشتۇردى:  
 — سىز خەنزۇ سىنىپ ئوقۇغۇچىسى ئىكەنسىز-دە.  
 — ياق مىللىي سىنىپ ئوقۇغۇچىسى.  
 — تىل ئۆگىنىش كەسپى دەرسلەرنى ئۆگىنىشىڭىزگە تەسىر يەتكۈزمىدىمۇ؟  
 — ياق، مەن ھەر خىل ئوقۇش مۇكاپاتى ئېلىپ ئوقۇدۇم.  
 — ئىنگىلىز تىلىنى قانداق ئۆگەندىڭىز؟  
 — ئاساسىي ساۋاتنى ئۆزلىكىدىن ئۆگەندىم. ئۇنىۋېرسىتېتقا كىرگەندىن كېيىن  
 خەنزۇ ساۋاقداشلار بىلەن ئىنگىلىز تىلى دەرسى ئاڭلىدىم.  
 باشلىق قايىللىق نەزىرى بىلەن بېشىنى لىڭشىتتى:  
 — ياخشى، ياخشى، ئوقۇغۇچىلىرىمىز سىزدەكلا تىرىشىدىغان بولسا، مەكتىپىمىزدىن  
 جەمئىيەتكە ياراملىق ئادەملەرنىڭ كۆپلەپ چىقىشىدىن ئۈمىد بار، ھازىر مەن ئالدىراش  
 بىر ئىش بىلەن سىرتقا چىقماقچى بولۇپ تۇراتتىم. چۈشتىن كېيىن سۆزلەشسەك قانداق؟  
 — بولىدۇ.  
 شەيئىلەرگە باھا بەرگەندە ئومۇمىيلىقنى كۆرۈپ، خاسلىقنى كۆرمەسلىك نامۇۋاپىق  
 يەكۈننى كەلتۈرۈپ چىقىرىدۇ.

1989-يىلى دېكابىرنىڭ مەلۇم بىر كۈنى چۈشتىن كېيىن. \* \* \* ئوقۇغۇچىلار پائالىيەت

مەركىزى.  
 مەكتەپ ئوقۇغۇچىلار بىرلەشمىسى ئۆگىنىش بۆلۈمى بىلەن چەت ئەل تىلى  
 فاكولتېتى ئىنگىلىز تىلى كەسپىدىكى ساۋاقداشلار بىرلىكتە ئۇيۇشتۇرغان ئىنگىلىز تىلى  
 سۆزلىشىش بۆلۈمى. پائالىيەت مەركىزى تىل ھەۋەسكارلىرى بىلەن تولغانىدى. ئۇلار  
 بىرقانچە چەت ئەللىك ئوقۇتقۇچىنى چۆرىدەپ تېپىشماق، چۆچەك، ھېكايە ئېيتىشۋاتاتتى،  
 ئۇلارنىڭ دىققىتى چەت ئەللىك ئوقۇتقۇچىلار بىلەن ئىنگىلىز تىلىدا سۆزلىشىۋاتقان ياش  
 ئۇيغۇر يىگىتكە ئاغدۇرۇلدى.

- كەسپىڭىز ئىنگىلىز تىلىمۇ؟ — بىر چەت ئەللىك ئوقۇتقۇچى سورىدى توساتتىن.  
 — ياق، كەسپىم ئىنگىلىز تىلى ئەمەس، فىزىكا.  
 — مۇنداق دەڭ، ئىنگىلىز تىلىدا ياخشى ئىكەنسىز.  
 — رەھمەت سىزگە.

ھەۋەسكارلارنىڭ دىققىتى ئۇنىڭغا مەزكەزلەشتى.  
 — سىز قايسى ئالىي مەكتەپنىڭ ئىنگىلىز تىلى كەسپىنى پۈتتۈرگەن؟

- مەن مۇشۇ مەكتەپتە ئوقۇيمەن.  
 — ئەجەپ بىر فاكولتېت تۇرۇپ كۆرمەپتىكەنمىزغۇ، قايسى يىللىقتا سىز؟  
 — مەن چەت ئەل تىلى فاكولتېتىدا ئەمەس، فىزىكا فاكولتېتىدا ئوقۇيمەن.  
 — ئىنگىلىز تىلىدا ياخشى سۆزلەيدىكەنسىز.

ئەتراپتىكىلەر ئۇنىڭغا قىزىقىش ۋە گۇمان بىلەن قاراشتى. پەقەت ئۆزى بىلەن سېلىشتۇرما قىلغاندىلا ئادەملەردە مۇشۇنداق ھالەتلەر كۆرۈلىدۇ.

\* \* \*

— قارا، ساڭا ياپونىيىدىن خەت كەپتۇ! ياپونىيىدە كىمىڭ بار ئىدى؟

— دوستۇم بار ئىدى. شۇنىڭدىن كەپتۇ.

— قىسقىغىنە ۋاقىت ئىچىدە ياپون تىلىنى ئۆگىنىپ ياپونىيىلىك دوست بىلەن

خەت-ئالاقە قىلغۇدەك بولۇپ كەتتىم دېگىنە.

— بىر يىل ۋاقىتنى قىسقا دېگىلى بولامدۇ؟

— ۋوي، كەمتەرلىكىڭنى قارا سېنىڭ.

توغرا ئۇسۇل بىلەن ئىجتىھات قىلغان ئىشنىڭ ئۈنۈمى زور بولىدۇ.

\* \* \*

غايە — ئۇلۇغ، غايە — قۇدرەتلىك.

ئۇلۇغۋار غايە ھامان ئۇنى ئىلھاملاندۇراتتى. ئۇ روماننىمۇ ئەمەس، بەلكى رېئاللىقنىمۇ ئىدى. ئۆگىنىشتىكى ھەرقانداق رىقابەتكە خۇشاللىق بىلەن يۈزلىنەتتى. ئۇ خەنزۇ ئوقۇغۇچىلار بىلەن بىرلىكتە ئىنگلىز تىلىدىن ئۈچىنچى دەرىجىلىك دەرسنى ئۆگىنىپ بولۇپ، بىر سەككىز پىلان ئالتىنچى دەرىجىلىك دەرسلىكنى ئاڭلاۋاتقانلار بىلەن دەرسكە قاتناشتى. دەرسكە قاتنىشىش جەريانىدا ئۇنىڭ ئۆزىگە بولغان ئىشەنچى تېخىمۇ ئاشتى. چۈنكى ئۇ شۇ چاقىچە داشۆدە ئېچىلغان TOEFL (ئىنگلىز تىلىدىن خەلقئارالىق ئىمتىھان) ئىمتىھانغا تەييارلىق قىلىش سىنىپىغا قاتنىشىپ سەۋىيە جەھەتتىن تېز ئىلگىرىلەشنى قولغا كەلتۈرگەنىدى. ئۇ بۇ ئىمتىھانغا قاتنىشىش بىلەن بىرلىكتە يەنە شۇ چاغلاردا مەكتەپتە بىرىنچى قېتىم ئېچىلغان ياپون تىلى كۇرسىغا قاتنىشىپ، ياپون تىلىنىمۇ ئۆگىنىشكە باشلىدى. ئۇنىڭ ئۆگىنىش سۈرئىتىنىڭ تېزلىكىنى كۆرگەن كۇرسانتلار ئۇنىڭغا ھەم ھەيران قالدى، ھەم قايىل بولدى. شۇ چاغلاردا ئۇ سىنىپنىڭ ئۆگىنىش ھەيئىتى ھەم فاكولتېت ئوقۇغۇچىلار ئۇيۇشمىسىنىڭ ئۆگىنىش بۆلۈمى باشلىقلىق ۋەزىپىسىنى ئۈستىگە ئالغانىدى. بىر ئادەمنىڭ بىرلا ۋاقىتتا بىرنەچچە خىل ئىشنىڭ ھۆددىسىدىن چىقىشى ئاسان ئەمەس. بىراق ئۇ جىددىي ھەم ئاۋازچىلىقى كۆپ ئاشۇ ئىجتىمائىي خىزمەتلەرنىڭ ھۆددىسىدىن ياخشى چىقىپلا قالماستىن ئۆگىنىشتىكى ئەلاچىلىقنى ھەرگىز قولدىن بەرمىدى. شۇ يىلى مەكتەپ بويىچە ئىلغار ئوقۇغۇچىلار كادىرى، 3 تە ياخشى ئوقۇغۇچى بولۇپ سايلىنىپ، خەلق ئوقۇش مۇكاپاتى ۋە كوچىما ياسونارى ئوقۇش مۇكاپاتىغا ئېرىشتى. ياپون تىلىدىن پۇختا ئاساسقا ئىگە بولۇش بىلەن بىرلىكتە مەملىكەتلىك ئىنگلىز تىلى ئالتىنچى دەرىجىلىكلەر ئىمتىھانى (CET-6) دىنمۇ ئۆتۈپ، شىنجاڭ داشۆ تارىخىدا تۇنجى قېتىم بۇ ئىمتىھاندىن ئۆتكەن بىردىنبىر ئوقۇغۇچى بولۇپ قالدى. (شۇ قېتىمقى ئىمتىھاندا مەكتەپ بويىچە بىرمۇ خەنزۇ ئوقۇغۇچى ئۆتەلمىگەن ئەھۋالدا شۇلا ئۆتۈپ، مەكتەپ تارىخىدا رېكورت ياراتتى). شۇنىڭ بىلەن ئۇنىڭ نامى تارىخقا باشلىدى. بىر تۈركۈم ئوقۇغۇچىلار ئۇنىڭ يولىدىن مېڭىشقا باشلىدى. ئۇمۇ ساۋاقداشلىرىغا ئۆزىنىڭ ئۆگىنىش ئۇسۇللىرىنى، ئۆگىنىش تەجرىبىلىرىنى قالدۇرماي سۆزلەپ بەردى. بوش ۋاقىتلىرىدا كەسپىي دەرس ۋە ئىنگلىز تىللىرىدىن تەكرار قىلىپ بەردى.

ئۆزىنىڭ ئىچكى دۇنياسىنى كۆزىتىشكە، روھىي دۇنياسىنىڭ تەڭپۇڭلۇقىنى ساقلاشقا ماھىر ئادەم مېگە ۋە قەلبىنىڭ چوڭقۇر يېرىدە ساقلانغان ئىلگىرىلەشكە، ئۆز ئىمكانىيىتىچە ياخشى بولۇشقا توسالغۇ بولۇۋاتقان نەرسىلەرگە توغرا باھا بېرەلەيدۇ. ئۇ ئۆزىگە توغرا باھا بەرگۈچىلا ئەمەس، بەلكى يەنە دادىل ئىسلاھاتچى ئىدى. ئۇ ئۆزىنىڭ ئىدىيە ۋە ھەرىكەتتە دەۋرنىڭ ئارقىسىدا قېلىشىنى خالىمايتتى. بەلكى بۈركۈت كەبى غايە كەڭلىكلەرگە قاراپ پەر قاقاتتى.

شان-شۆھرەت ئادەمنى ئالدايدۇ. بىراق ئۇ شان-شۆھرەت ئالدىدا مەغرۇرلىنىپ قالمىدى. بەلكى دەۋرنىڭ رىتىمىغا ماسلىشىش ئۈچۈن ئىلگىرىلەش يولىدا يەنىمۇ چوڭ قەدەم تاشلاپ ھازىرقى زامان پەن-تېخنىكىنىڭ سىمۋوللۇق نامايەندىسى بولغان ئېلېكترون مېگە تېخنىكا ساھەسىدە بۆسۈش ھاسىل قىلىشقا ئىرادە باغلىدى.

ئېلېكترون مېگە تېخنىكىسى شىنجاڭ ئۈچۈن يېڭى بىر ساھە بولغاچقا، دەرسلىكلەرنىڭ مەزمۇنى دۇنيا ئېلېكترون مېگە تەرەققىياتىنىڭ ئۇچقاندەك تېز سۈرئىتىگە ماسلىشىشتىن يىراق ئىدى. ئۇ بۇ ساھەدە ئۈزۈپ چىقىش ئۈچۈن ئالدى بىلەن بۇ ساھەگە دائىر بىلىملەرنى ئۆزلىكىدىن ئۆگەندى. ئوقۇتقۇچىسىنىڭ ياپونىيىدە ئوقۇغان ۋاقتىدا توپلىغان ماتېرىياللىرىنى ئارىيەت ئېلىپ كۆرۈپ ئىگىلىدى. كېيىنكى قەدەمدە ئۇ فاكولتېتقا ۋە ھېسابلاش مەركىزىگە ئىلتىماس سۈنۈپ، ھېسابلاش ماشىنىسىنى ئىشلىتىش پۇرسىتىگە ئېرىشىشى تەلەپ قىلدى. مۇبادا ئۇ زامانىۋى ئالىي بىلىم يۇرتلىرىدا ئوقۇغان بولسا، زامانىۋى ياخشى ئوقۇتۇش شارائىتى ئۇنى بۇ قىيىنچىلىقتىن قۇتۇلدۇرۇپ، نۇرغۇن ئەگرى-توقاي جەريانلارنى بېسىش ۋە ۋاقىت ئىسراپچىلىقىدىن خالىي قىلغان بولاتتى. ئەمما ئۇ شارائىتنىڭ ناچارلىقىدىن ئاغرىنىدى. ئاخىرى رەھبەرلىكنىڭ قوشۇلۇشى بىلەن ھېسابلاش مەركىزىدە بۇ پۇرسەتكە ئېرىشتى ھەمدە ئوقۇتقۇچىلارنىڭ ياردىمىدە تېز ئىلگىرىلەشكە باشلىدى. شۇ كۈنلەردە مەملىكەتلىك ئاتاقلىق ھېسابلاش ماشىنىسى مۇتەخەسسسى ھۇشۇر ئىسلام مۇئەللىمنىڭ نەزەرى ئۇنىڭغا چۈشتى. ھۇشۇر مۇئەللىم ئۇنى مەملىكەتلىك 863-پەن-تەتقىقات تېمىسىنىڭ بىر تۈرى بولغان ئۇيغۇر تىلىنىڭ ئاۋازىنى پەرق ئېتىش سىستېمىسىنى ئىشلەش گۇرۇپپىسىغا ئەزالىققا قوبۇل قىلدى.

ھۈرمەتلىك كىتابخان، بەلكىم سىز ئۈنۈپرسىتىپتىن ئولۇق كۈرسىنى پۈتتۈرمەي تۇرۇپلا دۆلەتلىك پەن-تەتقىقات تېمىسىنى ئىشلەش گۇرۇپپىسىنىڭ ئاساسلىق تەتقىقاتچىسىغا ئايلانغان بۇ ياشنىڭ كىملىكىنى بىلىشكە قىزىقىدىغانسىز؟

ئۇ شىنجاڭ داشۇ ئېلېكترون ئۇچۇر فاكولتېتىنىڭ ئاسپىرانتى دىلشات ھېۋزۇللا بولىدۇ. دىلشات مەزكۇر تەتقىقات گۇرۇپپىسىغا قاتناشقاندىن كېيىن ئۆزىنىڭ پەۋقۇلئاددە زور تىرىشچانلىقىغا تايىنىپ، ئالاھىدە ئىجادىي ئىقتىدارى بىلەن ھېسابلاش ماشىنىسىدا ئۇيغۇر تىلىنى ئاۋاز ئارقىلىق پەرقلەندۈرۈش سىستېمىسىنى ئىشلەشكە باشلىدى. ھەمدە ناھايىتى تېزلا زور نەتىجىگە ئېرىشتى. ئۇنىڭ ۋىرۇستىن مۇداپىئە كۆرۈش قورالى خاراكتېرلىك يۇمشاق دېتاللىرى، ھېسابلاش ماشىنىسىدىكى نۇقسانلارنى بىر تەرەپ قىلىش تېخنىكىلىرى جەمئىيەتكە تېز تارقىلىپ، زور تەسىر پەيدا قىلدى.

ھايات قىزىق، بەزىدە سېخىي، بەزىدە پىخسىق، بەزىدە ئۇ سېپنىڭ ئالدىغا نۇرغۇن ئىمكانىيەتلەرنى قويدۇ، لېكىن يەنە تاللاشتىن ئىبارەت چەكلىمىنىمۇ قوشۇپ قويدۇ.

پۇل ھەرقانداق ئادەمنى ئۆزىگە قىزىقتۇرىدۇ. لېكىن ھەممىلا ئادەمنى ئۆزىنىڭ كەينىدىن ماڭغۇزالمايدۇ. ئۇنىڭ ئىلىمگە بولغان تەشنىالىقى ماددىي ئېھتىياجىنى قاندۇرۇش ئىستىكىدىن غالىب كەلدى.

زامانىۋى تېخنىكا — ھازىرقى زامان كارخانىلىرىنىڭ تۈۋرۈكى. ئۇنىڭ ئېلېكترون تېخنىكىسى جەھەتتىكى ئالاھىدە ئىقتىدارىغا قايىل بولغان ئاپتونوم رايونىمىزدىكى خېلى چوڭ شىركەتلەر ئۇنى يۇقىرى مائاش بىلەن ئۆزىدە ئىشلەشكە تەكلىپ قىلدى. بىراق ئۇ ئاسپىرانتلىقتا ئوقۇش قارارىدىن ۋاز كېچەلمەيتتى. فاكولتېت ۋە مەكتەپ رەھبەرلىكى ئۇنىڭ ئەمەلىي قابىلىيىتى ۋە ئارزۇسىنى كۆزدە تۇتۇپ، ئۇنى ئېلېكترونلۇق مېڭە تېخنىكىسى بويىچە ئاسپىرانتلىقتا ئوقۇشقا ئىمتىھانسىز قوبۇل قىلدى. بۇ دىلشاتنىڭ تولۇق ئوتتۇرىنىڭ 3-يىللىقىدا كۈندىلىك خاتىرىسىگە يازغان « كىشىلىك ھايات ئادەمگە بىرلا قېتىم مەنسۇپ بولىدۇ. ھاياتىڭدا ئەھمىيەتلىك رەك بىر ئىش قىلمىساڭ ياشىغىنىڭنىڭ نېمە ئەھمىيىتى » دېگەن سۆزىنى ئەمەلگە ئاشۇرۇش ئۈچۈن تېخىمۇ ياخشى پۇرسەت بولدى. ئۇ گويىا كۈچ ئۇلاپ يۈگۈرۈش مۇسابىقىسىنىڭ كالتىكىنى بىر پەللىدىن تاپشۇرۇۋېلىپ، تېخىمۇ يىراق پەللىنى كۆزلەپ ئۇچقاندەك كېتىۋاتقان ئىسپورتچىنىڭ ئۆزى ئىدى.

ھېسابلاش ماشىنىسى مەشغۇلاتى ئىنتايىن زېرىكىشلىك ئىش. ئادەتتىكى ئادەملەر ھېسابلاش ماشىنىسى ئالدىدا بىرەر سائەت ئولتۇرۇشقا چىدىيالمايدىغان بىلەن دىلشاتنىڭ بىر كۈننىڭ ئىچىدە 17 — 18 سائەت تەلەپ ئولتۇرغان، كېچىنى تاڭغا ئۇلاپ ئۆتكۈزگەن ۋاقىتلىرى ناھايىتى كۆپ.

بىر قېتىم بىر مۇھىم سىستېمىنى ئىشلەش ۋەزىپىسى دىلشاتقا تاپشۇرۇلدى. تېمىنىڭ قىيىنلىق دەرىجىسى يۇقىرى، ۋاقىت قىس، ئۇنىڭ ئۈستىگە بۇ تېمىا يۇقىرى تېخنىكا تەلەپ قىلاتتى. ئالدىنقى كۈنى كېچە سائەت 2 گىچە ئىشلىگەن دىلشات بۈگۈنمۇ سەھەر يەتتە بىلەن ئۆيدىن چىقىپ كېتىپ، كەچ سائەت 11 دا ئۆيگە كىردى.

— بالام، ساڭا جان لازىمۇ-ئەمەسمۇ؟ — دېدى ئاپىسى ئۇنىڭ يادا كەتكەن چىرايى ۋە ئولتۇرۇشۇپ كەتكەن كۆزلىرىگە مېھرىبانلىق بىلەن قاراپ، — ئىشۇ بولسۇن، ئارام ئېلىشۇ بولسۇن، ھەممىدىن سالامەتلىك مۇھىم. سالامەت بولغاندىلا، ھەممە نەرسە بولىدۇ. ئۆزۈڭنى ئاسراشنىمۇ بىلگىن.

— گېيىڭغۇ توغرا، ئاپا، بىراق مەندىن ئەنسىرىمە. مەن بۇنداق تۇرمۇشقا كۆنۈپ كەتكەن، — دېدى دىلشات خاتىرجەملىك بىلەن كۈلۈپ تۇرۇپ.

ئىجتىمائىيلىق — ئىنسان ماھىيىتىنىڭ يادروسى. ھەرقانداق ئادەم جەمئىيەتتىن ئايرىلالمايدۇ. كېسىپ ئېيتىش كېرەككى، جەمئىيەت زىددىيەتلىك بولىدۇ. لېكىن زىددىيەتنىڭ ئۆزى ھەم قىيىنچىلىق ھەم مۇۋەپپەقىيەتنىڭ مەنبەسى. شۇنداقلا ئىستىقبال پارلاق، يول ئەگرى-توقاي. بۇ پەلسەپىۋى قائىدە ئىستىلگۈچىلەرگە ئىلھام بېرىدۇ.

دىلشات كىشىلىك ھاياتىنىڭ مەنىسىنى تېپىش ئارقىلىق ئۆز يولىنىڭ توغرىلىقىنى ئىسپاتلاش جەريانىدا نۇرغۇن قىيىنچىلىقلارغا، روھىي بېسىمغا، ۋە پىسخىك توقۇنۇشلارغا دۇچ كەلدى. بۇ جەرياندا تەبىئەتنىڭ ناز بىلەن ئەركىلەشلىرى ئۇنى ئۆز قوينىغا تارتالمىدى. ئويۇن-تاماشا سورۇنلىرى ئۇنى قىزىقتۇرالمىدى. بەزىلەر ئۇنى « ئىنسان تەبىئىتى يوق، ئويناشنى، كۈلۈشنى بىلمەيدۇ. ئېسىت، ئۇنىڭ ياشلىقىغا... » دېيىشە،

بەزىلەر ھەتتا « دىلشاتتەك بولۇپ قېلىشتىن خۇدا ساقلىسۇن » دېيىشتى. كۈلكىلىك يېرى شۇكى، مۇشۇنداق دېگۈچىلەر مەڭگۈ دىلشات بولالمايتتى. بۇ خىل گەپ-سۆزلەر پەقەت ئۇلارنىڭ چىدىماسلىقى، كۆرەلمەسلىكىدىنلا بولۇۋاتاتتى، خالاس، ناھايىتى ئېنىقكى، بۇ ئاللىقاچان بىر سىستېمىغا ئايلىنىپ قالغان مەدەنىيەتسىزلىك ۋە قالاقلقنىڭ بىر خىل « ئىقتىدارى » ئىدى.

مەسىلىنىڭ سەلبىي ھەم ئىجابىي تەرىپىدىن ئىلھام ئالالايدىغان ئادەملەرلا مۇۋەپپەقىيەتكە ئېرىشەلەيدۇ. ئۇ بۇنداق گەپلەرنى ئاڭلىغاندا چېچىلمايتتى، بەلكى ئۇلارغا ئىچ ئاغرىتىش يۈزىدىنمىكىن « بىچارە ئەخمەقلەر » دەپلا قوياتتى. ھېسابلاش ماشىنىسىدا ئۇيغۇر تىلىنى ئاۋاز ئارقىلىق پەرقلەندۈرۈش سىستېمىسى ناھايىتى مۇرەككەپ بولۇپ، ئۇيغۇر تىلى تاۋۇشنىڭ مۇرەككەپلىكى، ئۇيغۇر گرامماتىكىسى قاندىلىرىنىڭ مۇرەككەپلىكى، بوغۇملارنىڭ ئۆزگىرىشچانلىقى بۇ تەتقىقات تېمىسىنى ئىشلىگۈچىلەردىن كەڭ دائىرىلىك بىلىمگە ئىگە بولۇشنى تەلەپ قىلاتتى. ئۇ كىچىكىدىن باشلاپلا ھەرقايسى پەنلەرنى پۇختا ئۆگەنگەنلىكتىن، بۇ جەھەتتە تېزلا ئىلگىرىلەپ كۆپ قىيىنچىلىقلارنى سۈنئىي زېھن تېخنىكىسى ئارقىلىق ھەل قىلدى. ئۇ ئۇيغۇر تىلى تاۋۇشلىرىنىڭ مۇرەككەپلىكىنى ھېسابلاش ماشىنىسى پەقەت گرامماتىكىلىق تەھلىل ئېلىپ بارغاندىلا ئاندىن توغرا پەرق ئېتەلەيدىغانلىقىنى ھېس قىلدى. شۇنىڭ بىلەن ئۇ تۇنجى ھېسابلاش ماشىنىسىدا ئۇيغۇر تىلى گرامماتىكا ئامبىرىنى قۇرۇشقا باشلىدى. ئۇ كۆپ تىرىشچانلىقلارنى كۆرسىتىش ئارقىلىق كۆرسەتكىلى بولىدىغان سىستېمىنى (演示系统) ئىشلەپ پۈتتۈرۈپ، دەرھال ئىشلەتكىلى بولىدىغان سىستېمىنى ئىشلەشكە ئاتلاندى. ئۇ يەنە نۆۋەتتە ئۇيغۇرچە مەشغۇلات سىستېمىسى كەمچىل بولۇش ۋەزىيىتىنى كۆزدە تۇتۇپ، بىرنەچچە ئاي كېچە-كۈندۈز جاپالىق تىرىشش ئارقىلىق بۇ سىستېمىنى ئىشلەپ پۈتتۈردى. بۇ سىستېمىدا خەنزۇچە يۇمشاق دېتاللار، ھەتتا ساپ ئىنگلىزچە يۇمشاق دېتاللار ھېچقانداق ئۆزگەرتىش كىرگۈزمەيلا ئىنگلىزچە-خەنزۇچە، ئۇيغۇرچە يېزىقلارنى بىر تەرەپ قىلالايدۇ. بۇ سىستېما بىۋاسىتە ئىكرانغا يېزىشنى بىر تەرەپ قىلالايدىغانلىقى ئۈچۈن ئىنگلىزچە ھالەتنى (英文环境) پۈتۈنلەي تەقلىد قىلالايدۇ. بۇ ئېخنىكا خەنزۇچە سىستېمىلاردىمۇ تېخى يېقىندىلا ئەمەلگە ئاشقانىدى. بۇ سىستېما يەنە ئۇيغۇر يېزىقىنى كىرگۈزۈشتىكى كۆپ خىل ئۇسۇلنى قوللانغان بولۇپ، بۇ ئۇسۇللارنى ئارىلاشتۇرۇپ ئىشلىتىشكە بولىدۇ. ئۇ ئۆزلىكىدىن خەت شەكلىنى تاللاش ئۇسۇلىدا ھازىر قوللىنىۋاتقان قاندىلەرگە ئەمەل قىلغان ئاساستا يەنە بىر قەدەم ئىلگىرىلەپ يېڭى ئىقتىدارلارنى قوشتى، يەنى بېسىش ماشىنىسىدا باسقاندا ئوڭ تەرەپتىن كىرگۈزۈش ھاجەتسىز.

ئۇ يەنە ھازىرقى بار خەت بىر تەرەپ قىلىش سىستېمىلىرىنىڭ كۆپ خىل يېزىقىنى بىر تەرەپ قىلىش جەھەتتىكى ئاجىزلىقلىرىنى ھەل قىلىش ئۈچۈن، جاپالىق تىرىشش ئارقىلىق يېقىندا ئۇيغۇرچە، ئىنگلىزچە، خەنزۇچە بىر تەرەپ قىلىش سىستېمىسىنى تۈزۈپ چىقتى. بۇ سىستېما بارلىق يېزىقلارنى ئۆز يېزىقىنىڭ يېزىش قاندىسىگە پۈتۈنلەي ئەمەل قىلىپ توغرا بىر تەرەپ قىلالايدىغان ئىقتىدارغا ئىگە، خەت كىرگۈزۈش كۈنۈپكىسىنى بېسىش قېتىم سانى ئازىيىپ ئىش ئۈنۈمىنى يۇقىرى كۆتۈرۈشتە زور رولغا ئىگە. بەزى ئىملالارنى ئۆزى توغرىلىيالايدۇ ھەمدە ئوخشىمىغان يېزىقنى ئۆزى

پەرقلەندۈرەلەيدۇ. كۆپ خىل بەت ياساش سىستېمىلىرى بىلەن ئەركىن ئۇلىنالايدۇ. دېمەك، ئۇ تۈزگەن ھەربىر سىستېمىدا مانا مۇشۇنداق يېڭى بىر پىكىر، يېڭى بىر ئىلغار تېخنىكىنىڭ نامايەندىسى بار. ئۇ شىنجاڭ ئۇنىۋېرسىتېتى ئوقۇغۇچىلار بىرلەشمىسى ئۆگىنىش بۆلۈمىنىڭ تەلپىگە بىنائەن بۆلتۈر 3-ئايدا مەكتەپ تارىخىدا تۇنجى قېتىم «ئېلېكترون مېگە تېخنىكىسى» بويىچە تەربىيەلەش كۇرسىغا دەرس ئۆتۈپ، بىر تۈركۈم ئاساسىي تېخنىكا بىلىملىرىگە ئىگە ئوقۇغۇچىلارنى تەربىيەلەپ، زور ئىجتىمائىي ئۈنۈم ھاسىل قىلدى.

مەن يېقىندا دىلشاتنىڭ ئائىلىسىنى زىيارەت قىلدىم. ئۇچلا پەرزەنتى ئالىي مەكتەپتە ئەلا نەتىجە بىلەن ئوقۇغان ۋە ئوقۇۋاتقان شىنجاڭ ئۇنىۋېرسىتېتى فىزىكا فاكولتېتىنىڭ دوختىپىتى، ئاپتونوم رايون بويىچە مۇنەۋۋەر پارتىيە ئەزاسى ھېۋزۇللا ئاكا ماڭا مۇنۇلارنى سۆزلەپ بەردى:

— پەرزەنت تەربىيەلەشتە بالىلارنىڭ ئەتراپلىق ئۆسۈپ يېتىلىشىگە كۆڭۈل بۆلۈش كېرەك. كۆچەت يۇمران چاغدا ئەگرى ئۆسۈپ قالسا، تۈزلەپ قويسا تۈز ئۆسىدۇ. چوڭىيىپ دەرەخكە ئايلانغاندا، تۈزلىگىلى بولمايدۇ، بەلكى تۈزلەيمەن دەپ سۈندۈرۈپ قويۇش مۇمكىن. شۇڭا بالىلارنى كىچىكىدىن باشلاپ تەربىيەلەشكە ئەھمىيەت بېرىش كېرەك. بىز شۇنداق قىلدۇق.

مەجبۇرلاش — ياخشى ئۇسۇل ئەمەس، بىز بالىلارنى ئۆگىنىشكە مەجبۇرلىمىدۇق. بەلكى ھەر خىل ئۇسۇللار بىلەن ئۇلارنى ئىلىم ئۆگىنىشكە قىزىقتۇردۇق. مەسىلەن، رەسىملىك كىتابچە، ھېكايە كىتابچىلارنى ئېلىپ بېرىش، ھېكايە - چۆچەك، تېپىشماق ئېيتىپ بېرىش، ئۆگىنىش قىلىش ئۈچۈن ۋاقىت ۋە شارائىت ھازىرلاپ بېرىش قاتارلىقلار... بۇنىڭ بىلەن بالىلار ئىلىمگە قىزىقىدىغان بولۇپ يېتىلدى. قىزىقىش تەبىئىي ھالدا ئاڭلىقلىقنى يېتىلدۈردى. شۇڭا ئۇلار كىچىكىدىنلا ئاڭلىق ئۆگىنىشكە ئادەتلەندى ھەمدە ئۆگىنىشنى خۇشاللىق دەپ بىلىدىغان بولدى.

مەن مۇتەخەسس ھۇشۇر ئىسلام ئاكىنىڭ دىلشاتنى بالدۇر بايقاپ ئۇنى پەن-تېخنىكا بىلەن شۇغۇللىنىش ئىمكانىيىتىگە ئىگە قىلغانلىقىنى ئاڭلىغانىدىم. شۇڭا دىلشات توغرىسىدا تەپسىلىي تەپسىلىي تەھلىل ئەھۋال ئىگىلەش ئۈچۈن ئۇنىڭ بىلەن كۆرۈشتۈم.

— ياخشى بوپتۇ، — دېدى ھۇشۇر مۇئەللىم قىزغىنلىق بىلەن مېنىڭ كېلىش مەقسىتىمنى ئۇققاندىن كېيىن، — دىلشاتتەك ئۆزىنى ئۈنتۈپ ئىلىم-پەنگە كىرىشىپ كەتكەنلەر ياشلارنىڭ ئىچىدە ناھايىتى ئاز ئۇچرايدۇ. ئۇ كەسىپكە پىششىق، شۇنداقلا تىرىشچان ھەم ئۆتكۈر. ئۇنىڭ گەۋدىلىك ئالاھىدىلىكى يېڭى تېخنىكىلارنى ناھايىتى تېز ئۆگىنىپ ئۆزلەشتۈرۈۋالالايدۇ. بۇ ئەلۋەتتە بىزنىڭ ئېتىبار بېرىشىمىزگە ئەرزىيدۇ. جەمئىيەت ئىقتىساسلىق كىشىلەرگە مۇھتاج. شۇنداق بولغانىكەن، جەمئىيەت ئىقتىساسلىق ياشلارنىڭ ئۆسۈپ يېتىلىشىگە كۆڭۈل بۆلۈشى كېرەك. مەن دىلشاتنى 1991-يىلى 10-ئايدىن باشلاپ دۆلەتنىڭ نۇقتىلىق پەن-تەتقىقات تېمىسىنىڭ بىر تۈرى بولغان «ئۇيغۇر تىلىنىڭ ئاۋازىنى پەرق ئېتىش سىستېمىسى» نى ئىشلەشكە قاتناشتۇرغانىدىم. بۇ جەرياندا ئۇ ھېيت-بايرام، كېچە-كۈندۈز دېمىدى. بىز ئىشلىگەن بۇ تېما يۇقىرى تېخنىكا تەلەپ قىلىدىغان تېما. دىلشات ھەقىقەتەن جاپا-مۇشەققەتكە چىدايدىغان يىگىت ئىكەن، ئۇ مېنىڭ ئۈمىدىمنى يەردە قويمىدى. ئۇ ھازىر مۇشۇ تەتقىقات

گۈرۈپپىمىزنىڭ ئەڭ ياش ۋە ئەڭ مۇھىم ئەزالىرىنىڭ بىرى. — جەمئىيەت تەرەققىي قىلىۋاتىدۇ. ھازىرقى زامان جەمئىيىتىنىڭ تەرەققىياتى ئېلېكترون مېگە تېخنىكىسى بىلەن زىچ باغلانغان. بىز ياشاۋاتقان بۇ زېمىن ئېچىلىش ئالدىدا تۇرماقتا. تارىخىي خاراكتېرلىك بۇ چوڭ ئېچىلىش بىزدىن ئەتراپلىق بىلىم ئىگىلەشنى تەلەپ قىلىدۇ. بۇنداق ۋەزىيەتتە ئۆگەنمەي، بىخۇتلۇق قىلساق بولمايدۇ. بىزدە چوقۇم كەلگۈسىگە بولغان ئىشەنچ ۋە ئەمەلىيەت بولۇشى كېرەك، — دېدى دىلشات سۆھبەت ئارىلىقىدا ماڭا.

شۇنداق، ياۋروپا-ئاسىيا چوڭ قۇرۇقلۇقىغا جايلاشقان بۇ زېمىننىڭ ئېچىلىشى ۋە تەرەققىي قىلىشى — پەن-تېخنىكا خادىملىرىغا، ئىگىلىك باشقۇرغۇچىلارغا، قىسقىسى ھەر ساھە، ھەر كەسىپتىن يېتىشىپ چىققان ئىختىساسلىق خادىملارغا مۇھتاج. ھۆرمەتلىك كىتابخان، شۇ تاپ مېنىڭ تەسەۋۋۇرۇم قەدىمىي يىپەك يولىدىن كېلىۋاتقان تۆگە قوڭغۇرۇقنىڭ ساداسى بىلەن ھەمدە يېڭىدىن ئېچىلىۋاتقان يىپەك يولىدىن كېلىۋاتقان جاز مۇزىكا ساداسى بىلەن كېسىشكەندە، تارىختا ئۆتكەن مىللىتىمىزنىڭ پەخىرلىك كىشىلىرى بىلەن ھازىر تىرىك ياشاۋاتقان، خەلقىمىزنىڭ بەخت-سائادىتى ئۈچۈن تىرىشىۋاتقان، قان-تەر تۆكۈۋاتقان كىشىلەرنىڭ ئوبرازى كۆز ئالدىمىدىن ئۆتكەندە، قەلبىمدىن ئاجايىپ بىر تۇيغۇ ئۇرغۇپ چىقتى. بەلكىم بۇ مېنىڭ بىر غەزەلخان مىللەتنىڭ پەرزەنتى بولغانلىقىم ئۈچۈندۇر خالاس:

تىكلەش كېرەك ئىلىم سۆيەر ئەۋلادلار  
قۇربانى بوپ كەتمەي ھەسرەت-ھەسەتنىڭ.  
ساڭا ئوخشاش ئۈمىد تۇغقان دوستلىرىم،  
چولپان بولۇپ يانساق ھايات كۆكىدە.  
ئەۋلاد غۇرۇر قىممىتىنى چۈشىنىپ،  
يۇيۇناتتى ئەقىل، ۋىجدان كۆلىدە.

سەن ئادەملەر دېڭىزىدا بىر ئادەم،  
بار ئالدىڭدا پارلاق ھايات ئۇپۇقى،  
بار ھەم يەنە قوللىرىڭدا، ياشلىقنىڭ  
جاسارتى، ئېلىپ كەلگەن ئۇتۇقى،  
سۈزۈۋالدىڭ بۇ دېڭىزدىن جاپادا  
چۆكۈپ كەتكەن مايىكىنى ئەجدادنىڭ،

قەيسەر مېجىت 1970-يىلى ئاتۇشتا تۇغۇلغان. 1988-يىلى 7-ئايدا قىزىلۇ ئوبلاستلىق 1-ئوتتۇرا مەكتەپنى پۈتتۈرۈپ شىنجاڭ داشۆ ئىگىلىك باشقۇرۇش فاكولتېتى خەلق ئىگىلىكىنى باشقۇرۇش كەسپىگە ئوقۇشقا كىرگەن. 1993-يىلى ئوقۇش پۈتتۈرۈپ، شۇ يىلى 9-ئايدىن باشلاپ مەزكۇر فاكولتېتتا سىياسىي ئىقتىساد ئىلمىي تاۋار ئىگىلىكى تەتقىقات يۆنىلىشى بويىچە ماگىستىر ئاسپرانتلىقىدا ئوقۇۋاتىدۇ. ئاپتور ھازىرغا قەدەر گېزىت-ژۇرناللاردا 30 پارچىدىن ئارتۇق شېئىر، نەسر، ئوبزور ۋە ماقالە ئېلان قىلدى.







ياسىنجان سادىق

# پىر، سەھرا

(ھېكايە)

قۇياش ئاسماننىڭ ئوتتۇرىسىدا ئېسىلىپ تۇراتتى. ئۇنىڭ يالقۇنى زېمىنى تونۇردەك قىزىشۋەتكە ئىدى. قارىماققا پۈتۈن يېزا چاڭقاپ ھالىدىن كەتكەندەك كۆرۈنەتتى. ئەمما يېزىدا نورمال ھايات داۋام قىلىۋاتاتتى. ئەتراپى شاخ-شۇمبا بىلەن قاشالانغان بىر ھويلىنىڭ ئىشىكى غىچىرلاپ ئېچىلدى. بەستىلىك بىر يىگىت لىققىدە ئۆرۈك سېلىنغان كىچىككىنە يۇلغۇن سېۋەتنى كۆتۈرگىنىچە بۇلاق بېشىغا قاراپ ماڭدى. بۇلاق سۈيى مۇزدەك سوغۇق ئىدى. يىگىت سۇدىن ئوچۇملاپ ئىچتى. ئۇنىڭ مىس رەڭلىك چىرايى تەرلەپ پارقىراپ كەتكەن ئىدى. ۋۇجۇدىدىن كۈچ-جاسارەت ئۇرغۇپ تۇراتتى. ئۇ، تەشنىلىقنى قاندۇرغاندىن كېيىن سېۋەتنى بۇلاق سۈيىگە چىلاپ قويۇپ، ئۆرۈكنىڭ ئۈستىنى ياپقان يوپۇرماقلارنى پاكىز يۇدى. ئاندىن كېيىن ئۆرۈكلەرنىڭ ئۈستىنى يوپۇرماق بىلەن يېپىپ، مەھەللىنىڭ شەرقىدىكى بۇغدايلىققا قاراپ ماڭدى.

بۇغدايلىق ئورمىچىلار بىلەن قايناپ كەتكەن ئىدى. ئۇ تەرەپتىن بىر قىزنىڭ شوخ ناخشىسى ئاڭلاندى:

ئورما ئورسەن كۈندە،  
تالمامدۇ بىلەكلىرىڭ.  
مەن يادىڭغا يەتكەندە،  
كۆيمەمدۇ يۈرەكلىرىڭ.

قىزنىڭ ناخشىسى يىگىتنىڭ يۈرىكىنى يايىرىشۋەتتى. ئۇ ئاۋازىنى قوبۇۋېتىپ قىزنىڭ ناخشىسىغا جور بولدى:

ئورما ئورىدۇق ئېتىزدا،  
ئالتىنچى ئايدا — تومۇزدا.  
راست گېپىڭنى قىل يارىم،  
بۇغدايلىقتا — ئېگىزدا.

يىگىت ناخشا ئېيتقاچ قىزنىڭ قېشىغا كەلدى، قىز بېشىنىمۇ كۆتۈرمەي بۇغدايغا ئورغاق سالاتتى. ساغرىسىغا چۈشۈپ تۇرغان توم ئىككى تال چېچى سىلكىنەتتى. يىگىت قىزنىڭ بېشىدا بىردەم قاراپ تۇرغان. دىن كېيىن، ئۆزىنىڭ كەلگەنلىكىنى بىلدۈرۈپ يۆتەلدى. شۇ ھامان قىز بۇغدايغا ئورغاق سېلىشتىن توختاپ، قىزىل ھىللە ياغلىقتا مەھكەم تېگىۋالغان بېشىنى لىككىدە كۆتۈردى. دە، چىرايلىق بادام قاپاقلرىنى سۈزدى:

— بېشىڭنى يەرسەن، ئىلاھىم.  
— كىمنى دېدىڭ؟ — دېدى يىگىت شۇخلۇق بىلەن.  
— سېنى.

يىگىت گەدىنىنى قاشلاپ ھىجايىدى.  
— مېنى نېمىشقا تىللايسەن؟  
قىز يىگىتكە زەردە بىلەن چەكچەيدى:  
— راست گېپىڭنى قىل دەپ ھاڭراپ كەلمسەڭمۇ بولاتتى.

— توۋا، — دېدى يىگىت ئوۋال بولغاندەك قىياپەتتە، — ساڭا جور بولۇپ ناخشا ئوقۇدۇمغۇ؟ شۇنىڭغىمۇ خاپا بولۇپ كېتەمسەن؟

— باشقىلار ناخشا ئوقۇغاندا زۇۋاننىڭ تۈتۈلۈپ قالغانىدى؟ — دېدى قىز چىرايىنى تۈرۈپ، — مەن ناخشا ئوقۇساملا ئايغىنى تارتىۋالسىەن، سەت كارىراپ...

— خاپا بولمىغىن خۇمار، مەن ناماقۇل بولاي، — يىگىت شۇنداق دېگىنىچە ئوڭ قولىنى يۈرىكىنىڭ ئۈستىگە قويۇپ قىزغا ئىگلىدى.

— ئۆتەپ بارە، سەت توڭكاي، — قىز شۇنداق دېگىنىچە ۋىلىققىدە كۈلۈۋەتتى.  
— مە، ئۆرۈك يېگىن، — دېدى يىگىت قىزنىڭ چىرايىنىڭ ئېچىلغانلىقىنى كۆرۈپ، — بۇلاق سۈيىگە چىلاپ مۇزدەك

قىلىپ ئەكەلدىم.

— رەھمەت، ئۆرۈك يېگۈسى بارلارغا ئاپىرىپ بەرگىن، — دېدى قىز چىرايىنى يەنە تۈرۈپ، — مەن سېنىڭ ئۆرۈكۈڭگە خۇشتار ئەمەس.

قىزنىڭ سۆزىنى ئاڭلاپ يىگىتنىڭ سېۋەت تۈتۈپ تۇرغان توم، قارامتۇل بىلەن كىرى تىرىدى. شۇخلۇق بىلەن كۈلۈپ تۇرغان كۆزلىرىدە ئۈمىدسىزلىنىش، خورلۇق ئالامەتلىرى پەيدا بولدى. قىز يىگىتنىڭ بىچارە ھالىتىنى كۆرۈپ يەنە ۋىلىققىدە كۈلدى. دە، سېۋەتنى يىگىتنىڭ قولىدىن كاپىدە ئالدى.

— ۋاي بىچارە، نازۇك غوجام، — دېدى قىز ئۆرۈكتىن بىر تالنى قولغا ئېلىپ تۈرۈپ، — ئىككى ئېغىز چاقچاق قىلىپ قويسام قىل قالدىڭ. ھە ماڭا يىغلاپ بەرگىلى.

يىگىت يەنە ھىجايىدى. چاققانلىق بىلەن قىزنىڭ ئورغىقىنى قولغا ئالدى.  
— سەن ئۆرۈك يېگەچ بىردەم ھاردۇق ئال، ئورمىنى مەن ئوراي.

— ئاۋارە بولما، — دېدى قىز قەتئىيلىك بىلەن، — ئۈزۈم ئورمەن.  
قىز سېۋەتنى يەرگە قويۇپ، قىر تۈۋىدىكى چىغرىتاقنىڭ دالدىسىغا ئوت-چۆپ-لەر بىلەن چۈمكەپ قويۇلغان كۈمزەكنى ئېلىپ يىگىتكە ئۇزاتتى.

— تۈنۈگۈن ئويۇتقان قېتىق، ئىچىۋال-غىن، ئىسسىق ئۆتۈپ قالمايدۇ.

يىگىت كۈمزەكتىكى مۇزدەك قېتىقنى قوشۇقتا ئىچىشكە باشلىدى. ئۇلار بىرنەچچە مىنۇت جىمجىت ئولتۇرۇشتى. يىگىتنىڭ قوي كۆزلىرى قىزنىڭ ئاپتاپتا كۆيگەن قارامتۇل چىرايىغا، ئەتلەس كۆڭلەك ئىچىدىكى زىلۋا قامىتىگە توپىماي تىكىلەتتى. قىز ئۆرۈكتىن ئون نەچچە تال يېگەندىن كېيىن، سېۋەتنى يوپۇرماقلار بىلەن چىرايلىق ئوراپ

يىگىتكە تەڭلىدى:

— مەن بۇ بىر سېۋەت ئۆرۈكنى يەپ بولالمىغۇدەكمەن، باشقا ئورمىچىلارغا ئاپىرىپ بەرگەچ سەنمۇ ئۆزۈڭنىڭ بۇغدىيىڭنى ئورۇپ تۈگىتىۋال. ھاۋا يەنە 4 — 5 كۈن مۇشۇنداق ئىسسىق بولۇپ بەرسە ئۈنچىلەر جاڭ-جاڭ قۇرۇيدۇ. سوپىكىڭدە خامنىمنى تېپىپ بېرەرسەن.

— بۇغدايلىرىڭنىمۇ مەن ئورۇپ بېرەي، — دېدى يىگىت يىلىنغان ھالدا.

— ئۆزۈڭنىڭكىنىچۇ؟

— ئانام بىلەن دادام بار. سەن يالغۇز قىيىنلىق قاپسەن. ھاۋاخاچامنىڭ كېسلى ساقىيىپ بولالمىدى. بەربىر ساڭا ياردەملىشىپ بېرەلمەيدۇ.

— ياق، ئاۋۋال ئۆزۈڭنىڭكىنى ئور، تېز تۇتۇش قىلمىساڭ، باشاقلار تۆكۈلۈپ كېتىدۇ. مەن يېتىشەلەيمەن. ئەخمەت تۈنۈگۈن كەچ ناھىيىگە كەپتۇ، بۈگۈن بۇ يەرگە كەلسە ماڭا ياردەملىشىدۇ.

قىز شۇنداق دېدى-دە، خىجىل بولۇپ بېشىنى ئەگدى.

يىگىتنىڭ يۈرىكى ھەرە چاققان دەك ئېچىشتى.

— بوپتۇ ئەمىسە، — دېدى يىگىت پەس ئاۋازدا، ئۇنىڭ كۆزىگە غىللىدە ياش كەلدى. ئاۋازى تىترىدى، — ئورمىنى ئورۇپ بولۇپ خەۋەر قىل. ئۈنچىنى سوپەكتە توشۇپ، تېپىپ، سورۇپ بېرەي، ئەخمەت ئورما ئوربىيالىسىمۇ خامان ئالالمايدۇ.

قۇياش ئاسماننىڭ دەل ئوتتۇرىسىدا توختاپ قالغانىدى. ئۇ زېمىنغا ھېسابسىز كۆپ ئىسسىقلىق چاپاتتى...

قىز بۈگۈنمۇ تاڭ سۈزۈلۈشى بىلەن تەڭلا ئورمىلىققا چىققانىدى. مانا، چىڭقى چۈش بولدى، قۇياشنىڭ تەپتى تۈنۈگۈنكىدىن قېلىشمايىتى، قىز بۇغدايلارغا غەيرەت

بىلەن ئورغاق سالاتتى. ئورغاق بىسى قۇياش نۇرىدا يالتىرايىتى. ساغرىسىغا چۈشۈپ تۇرغان توم ئىككى تال ئۆرمە چېچى زىلۋا قامىتى بىلەن تەڭ سىلكىنەتتى. ئۇ ئاش ۋاقتىغىچە ناخشىنى بولدى دېگىچە توۋلىدى. يېقىملىق ئاۋازىدىن پۈتكۈل ئورمىلىق جاراڭلاپ كەتتى. ئۇنىڭ يۈرىكى كۆكرىكىگە سىغمايىتى، ئۇ ھارماي ناخشا ئېيتاتتى، ئورما ئوراتتى. پات-پات مەھەللە ئىچىگە ئىنتىزارلىق بىلەن قارايتتى. ئەخمەتنىڭ ئورغاق كۆتۈرۈپ چىقىشىنى، ناخشىغا جور بولۇپ ئورما ئورۇشىنى كۈتەتتى. كۈن چۈشتىن قېيىلغان بولسىمۇ، تېخىچىلا ئەخمەتنىڭ سايىسىمۇ كۆرۈنمىدى. بارا-بارا ئېيتقان ناخشىلىرى ئۆزىگە مەنسۇز تۇيۇلۇشقا باشلىدى. ئۇ ئۇسساپ كەتكەنلىكىنى بانا قىلىپ، ئەخمەتنىڭ ئاتا-ئانىسى ئورما ئورۇۋاتقان ئېتىزلىققا باردى. ئېتىزلىقتا بىر ئائىلىلىك كىشىلەرنىڭ ھەممىسى بار، پەقەت ئەخمەتلا يوق ئىدى. خۇمار ئەتىگەن شۇنچە تاتلىق خىياللار بىلەن ئېتىز بېشىغا چىققانىدى. خۇمار ئورما ناخشىسىنى جاراڭلىق توۋلىسا، ئەخمەتمۇ ئورما ئورغاچ ئۇنىڭ ناخشىسىغا جور بولسا، يۈرەك سىرلىرىنى ناخشىلىرى بىلەن ئىزھار قىلىشسا... ئېھ، نېمىدېگەن ياخشى ئىدى-ھە! ئەپسۇس، بۈگۈن ئۇنىڭ ناخشىسىغا ھېچكىم جور بولمىدى. مەخمۇتقا نېمە بولغاندۇ؟ ئۇ يۈز قىزنىڭ ئارىسىدىنمۇ خۇمارنىڭ ئاۋازىنى پەرق ئېتەلەيتتىغۇ؟ خۇمارنىڭ ئاۋازىنى ئاڭلاش بىلەن تەڭلا ئورنىدا تىپىلاپ تۇرالماي، ئۇنىڭ ناخشىلىرىغا جور بولاتتىغۇ، يۈرەك سىرلىرىنى، ئارزۇ-تەلەپلىرىنى ناخشا بىلەن بايان قىلاتتىغۇ؟ خۇمار تۈنۈگۈن مەخمۇت بىلەن ئۆرۈك يېگەن ئېتىزغا ئىختىيارسىز نەزەر تاشلىدى. ئورمىچىلار چۈشلۈك تاماق يەۋېلىش،

بەللىرىنى تۈزلەپ ئارام ئېلىۋېلىش ئۈچۈن مەھەللە ئىچىگە قاراپ مېڭىشقا باشلىغانىدى. — ئالمىخاچا، — دېدى خۇمار ئۆيىگە مېڭىش تەرەددۈتىنى قىلىۋاتقان ئايالغا قاراپ، — ئانامغا دەپ قويسىلا، ماڭا ئاش ئەكىلىمەن دەپ ئاۋازە بولمىسۇن، ماۋۇ ئىبتىزنىڭ ئىككى سوللۇق يېرى قالدى، باشقا ئەچقىۋېتىپلا تاماققا ئۈزۈم بارمەن، قىز شۇنداق دېدى-دە، يەنە ئورما ئورۇشقا كىرىشتى. ئورماقنىڭ بىسى قۇياش نۇرىدا يالتىرايتتى. كەينىدە بىر قولىق-بىر قولىق ئۈنچىلەر رەتلىك يىقىلاتتى. ئورماقنىڭ شارنىلىدىغان ئاۋازى خېلى بىر يەرگىچە ئاڭلىناتتى.

تۈيۈقسىز قىزنىڭ يۈرىكى سېلىپ كەتتى، ئۇ چۆچۈپ بېشىنى كۆتەزدى-دە، ئۆزىگە ئاشقانە تەلمۈرۈپ تۇرغان يىڭىتكە قارىدى، يىڭىت زامانغا لايىق مۇدا كىيىملەر-ئى كىيگەن بولۇپ، ئۇنىڭ كۆپتۈرۈلگەن قوڭۇر چاچلىرى قىزلارنىڭكىدەك ئاق، يۈمران چىرايىغا ھۆسن قوشۇپ توراتتى.

— ھارمىغىن، سالامەت كەلدىڭمۇ؟ قىز شۇنداق دېدى-دە، خىجىل بولۇپ يۈتىنىڭ ئۈچىغا قارىدى، بىر يىللىق ھىجراندىن كېيىنكى تۇنجى يۈز كۆرۈشۈش قىزنى ھايا-جانلاندىرۇپ، تارتىنچاق قىلىپ قويغانىدى. — سەنمۇ سالامەت تۇردۇڭمۇ،

خۇمار؟ قىز ئاستا بېشىنى كۆتۈرۈپ، يىڭىتنىڭ كۆزىگە تىكىلدى، ئوماققىنە كۈلۈمسىرىدى، ۋۇجۇدىدىكى تارتىش، قورۇنۇش، ھودۇقۇش تۈيۈغۈلىرى ئاستا-ئاستا يوقالدى، قىز ئەتراپقا خۇدۇكسىرەپ قارىدى، ئەتراپتا بىرمۇ ئادەم يوق ئىدى.

ئۇلار قىردا يانمۇ-يان ئولتۇردى. — ئاخشام كەلگەندىم، — دېدى يىڭىت.

— خەۋىرىم بار، — دېدى قىز پىچىرلاپ. — مەھەللىدە سېنى خېلى ئۇزاق ساقلىدىم، ئۆيىگە يانمىدىڭ، ھەقىچان ئورما ئورۇۋاتىدىغۇ دەپ، ئۇدۇل مۇشۇ يەرگە كېلىشىم. — يولۇڭغا ئەنگەندىلا قارىغاندىم، — دېدى قىز تارتىنچىنا.

— ئورنۇمدىن تۇرغۇم كەلمىدى. ئۇنىڭ ئۈستىگە ئەنگەندە ئورنۇمدىن تۇرسام مەنمۇ قولۇمغا ئورماق ئېلىپ ئورمىلىققا چىقسام بولىدىكەن، شۇڭا بېشىمنى چۈمكەپ جىملا يىتتۈرۋالغاندىم، — يىڭىت قىزنىڭ قاپىرىپ كەتكەن ئالقانلىرىنى مېھرى بىلەن سىلاپ تۇرۇپ سۆزىنى داۋاملاشتۇردى، — كىشىلەر سەھرانى قىيامەت دېسە نېمە دېگىنىدىن دەپتىكەن-مەن، ئەمدى بىلىدىم، بۇندىن كېيىن سېنى ئورما ئورغۇزمايمەن، خىزمەت ئورنۇم مۇقىملاشقاندا غاچچىدە توي قىلىپ سېنى شەھەرگە ئەكىرىپ كېتىمەن.

يىڭىتنىڭ بۇ سۆزلىرى قىزنى شېرىن تۇيغۇلار قاينىمىدىن تارتىپ چىقاردى، ئۇ يىڭىتكە تىكلا قاراپ سورىدى: — شەھەردە قالمەن دەمسىنا؟

— ھەئە، — دېدى يىڭىت مەغرۇرلۇق بىلەن، — ئۆتكەن يىلقى بازلىق تەتلىدە تاغام بىلەن بۇ ئىش توغرىلۇق مەسىلە-ھەتەلەشكەن ئىدىم، تاغام مېنى شەھەرگە ئورۇنلاشتۇرماقچى بولغان، مەن ھازىر تاغام بىلەن كۆرۈشكىلى شەھەرگە كىرىمەن.

— سەن دېھقانچىلىق كەسپىدە ئوقۇغان ئىدىڭمۇ؟ — كەسپىمنى ئالماشتۇرىمەن، — يىڭىت ھاياجانلىنىپ سۆزلەشكە باشلىدى، — سەھرايى قىيامەتتە ئىشلەش بىزنىڭ

ئورما ئورۇشقا باشلىدى. ئورغاق بىسى قۇياش نۇرىدا يالتىرايتتى. شارتىلدىغان ئاۋازلار يىراق-يىراقلاغا ئاڭلىناتتى. ساغرىسىغا چۈشۈپ تۇرغان توم ئىككى تال ئۆرۈمە چېچى زىلۋا قامىتى بىلەن تەڭ سىلكىنەتتى.

قۇياش ئاسماننىڭ دەل ئوتتۇرىسىدا توختاپ، زېمىنغا ھېسابسىز ئالتۇن نۇرلارنى چاچاتتى.

خۇمار بۈگۈنمۇ تاڭ ئېتىشى بىلەن تەڭ ئورمىلىققا چىقتى. گەرچە ئۇ ناخشا ئېيتىمىغان بولسىمۇ بۇغدايغا غەيرەت بىلەن ئورغاق سالاتتى. قۇياش نۇر چاچاتتى. ئورغاق بىسى يالتىرايتتى. قىزنىڭ چىرايىدا قايغۇ تۇمانلىرى يوق ئىدى.

ئۇ چۈشكە يېقىن ئۆيگە بېرىپ باغقا كىردى. شاختىن ئۆرۈكلەرنى زىدە قىلماي بىر-بىرلەپ ئۈزۈپ ئالدى. سېۋەتنىڭ ئۈستىنى ئۆرۈك يوپۇرماقلىرى بىلەن ياپتى. ئاندىن كېيىن بۇلاق بېشىغا بېرىپ، ئۆرۈكنى بۇلاق سۈيىگە چىلىدى. شۇنىڭدىن كېيىن سېۋەتنى كۆتۈرۈپ بۇغدايلىققا قاراپ ماڭدى. ئۇ مەخمۇتنىڭ قېشىغا يېتىپ كەلگەندە، مەخمۇت باش كۆتۈرمەي بۇغداي ئورۇۋاتاتتى.

— ساڭا ئۆرۈك ئەكەلدىم، — دېدى خۇمار، مەخمۇتنىڭ يېنىدا توختاپ. يىگىت چۆچۈپ بېشىنى كۆتەردى-دە، قىزنىڭ جامالىغا ھەيرانلىق بىلەن قارىدى. غەمكىن كۆزلىرىدە بەخت نۇرلىرى بالقىدى. — ھاڭۋېقىپ تۇرسەنغۇ؟ — دېدى قىز شوخلۇق بىلەن كۈلۈپ، — ئۆرۈك يە، بۇلاق سۈيىدە چايقاپ ئەكەلدىم. قۇياش ئاسماننىڭ دەل ئوتتۇرىسىدا توختاپ، زېمىنغا ھېسابسىز ئالتۇن نۇرلارنى چاچاتتى.

پېشانىمىزگە پۈتۈلمىگەن بولغىدى، بىلەم-سەن خۇمار، شەھەر دېگەن قانداق گۈزەل!

— بولدى، سەن مېڭىۋەرگىن. قىز قولىنى يىگىتنىڭ ئالتانلىرى ئارىسىدىن تارتىۋالدى.

— ئەمىسە مېنىڭ خۇش خەۋىرىمنى كۈتكىن، — دېدى يىگىت مېڭىشقا تەمىشلىپ. — توختاپ تۇر ئەخمەت، — دېدى قىز قوپاللىق بىلەن. قىز ئەلەملىك تىناتتى، كۆزلىرىدە ئازاب، ھەسرەت، ئېچىنىش ئىپادىلىرى پەيدا بولغانىدى، — بىلىپ قوي، مەن ئەمدى سېنى كۈتەلمەيمەن. ھازىردىن باشلاپ ئىككىمىزنىڭ ئارىسى ئوچۇق. سەنمۇ ئۆز يولۇڭغا مېڭىۋەر.

يىگىت قىزنىڭ سۆزلىرىدىن ھېچنېمىنى چۈشەنمەي تېڭىرقىدى، قىزاردى، كۆزلىرىنى قىزغا ھەيرانلىق بىلەن تىكتى: — بۇ نېمە دېگىنىڭ. چاقچاق قىل-ۋاتمايدىغانسەن؟

— ياق، چاقچاق قىلىدىم. — ئەمىسە ساڭا ۋاپاسىزلىق قىلغان يېرىم بارمۇ؟

— ياق، ماڭا ۋاپاسىزلىق قىلىدىڭ، — دېدى قىز تەمكىنلىك بىلەن، — بىراق يېزىمىزغا، بىزنى بېقىپ ئۆستۈرگەن ئانا سەھرايىمىزغا ۋاپاسىزلىق قىلدىڭ. بىلەمسەن ئەخمەت، ئاق مەھەللە بىزنىڭ ئانىمىز. ئانىمىزغا ۋاپاسىزلىق قىلغان ئادەمگە مېنىڭ قەلبىمدە ئورۇن يوق.

يىگىت قىزغا بىر ھازا تىكىلىپ تۇردى. ئاغزىدىن ئىختىيارسىز «ئەخمەت» دېگەن سۆز چىقىپ كەتتى.

قىز پەرۋاسىزلىق بىلەن قولغا ئورغاقنى ئالدى-دە، جان-جەھلى بىلەن



## ئوسمانجان ساۋۇت

### سەن چىققان چوققىلار قالىسىن بىر سەپ

ۋاقتىنىڭ ئوقلىرى ئېتىلار ھەر دەم،  
كېلىمىز ئىشقىلىپ يوللاردا ئامان.  
قېيىنغا قارىغىن، قېيىندەك بەردەم  
بىزدىكى بەرداش ۋە بىزدىكى ئارمان.

#### قورشاق

خىرىسلار قورشاقى ئالار ئارىغا،  
قاقشىدىم بىر ئەسنا ئالاماي نەپەس.  
تۈز چاچتى ھەسەتلەر گاھى يارىغا،  
تەپتىدىن ئايرىلدى ئاپتاپتەك ھەۋەس.

رەڭگىنى يوقاتتى ئالەم شۇ ھامان،  
ئالدىمدا شۇملۇقنىڭ ئوتلىرى يېنىپ.  
كەتكەندەك بولىدۇ ئۆزگىرىپ شۇئان،  
قۇياشمۇ ئۆزىنىڭ سۆزىدىن تېنىپ.

يان-يانغا قارىدىم، دوست ۋە دۈشمىنىم  
گوياكى بولغاندەك ھىسرلاش بىر سەپ.  
دېمەك بۇ پۈتكىنىم، دېمەك ئۆچكىنىم،  
روي بەرگەن ئىشلارغا تاڭ قالدۇم. ئەجەپ.

ئۆستۈرگەن مايسامنى ئورماقچى ئۇلار،  
قوپارغان تېمىنى ئۆرمەكچى ھەمدە.  
ئۆستۈمدىن دەم بېرىپ ئوتتى ئاق قۇلار،  
ئادەملەر؟

نېمىدەي؟ بەندىدە - بەندە!

#### دوستۇمغا

سېنى بىر كۆرگىنىم بىر بايرام ماڭا،  
بايرامدا ئۇنتۇلار ھەسرەتلەر تامام.  
يۈرەكنىڭ مۈلكىنى بەرگەن مەن ساڭا،  
قەيەرگە سىغىدۇ ئەمدى شۆھرەت-نام.

شۇنداق بىز نام-شۆھرەت قوغلاشماپتىمىز،  
ئەپ ئىزدەپ، ئىلجىيىپ... ئىگىشىپ يەرگە.  
سېھىرلىك يوللارنى ئويلاشماپتىمىز،  
پەرىشتە قارامتى سېھىرلىك ئەرگە؟

تۈسىنى يوقاتتى تالاي نەرسىلەر،  
تۈسىنى يوقاتتى تالاي ئۆلپەت ھەم.  
چەمبەرگە پاتمىدۇق، نېمە دېسە دەر  
خالايق، ئەسلىدە بىزدە كۆنۈش كەم.

كۆز نەكتە بىر يۇلتۇز چاقناپ تۇرىدۇ  
دىلدىكى چوغلانغان ئارماننى سۆزلەپ.  
بەزىلەر كەينىڭدىن خەنجەر ئۇرىدۇ،  
كېلىمىز بىپەرۋا ئۇيۇقنى كۆزلەپ.

بىز گويا پىداكار گاھى چاغلاردا  
ۋۇجۇدنى ئۆرتەيمىز، تىرىلىمىز ھەم.  
قەلبىنىڭ تېمىغا چۈشكەن داغلارغا  
سېنىڭ شۇ مەنىلىك كۈلكىلىرىڭ ئەم.

سەن چىققان چوققىلار قالمسۇن پەسلەپ  
چوققىلار باغرىدا تۇرسەن تەنھا،  
باغرىڭدا لىپمۇلىپ يانغان ئىپتىخار.  
قولۇڭنى سوزساڭلا يېتىدۇ ئايغا،  
سىرنىڭنى بۇلۇتقا قىلسەن ئىزھار.

قاردىن بەك چاقناپسەن نۇرلىنىپ تېخى،  
بۇ ئاددىي ئاجۇندىن كېتىپ بەك يىراق  
سۆيسەممۇ مۆجىزە ئاشۇ قەددىڭنى  
ئىزاھلاپ بېرەلمەي قالمەن بىراق.

تۆكۈلسە لېۋىڭدىن يېقىملىق سۆزلەر،  
كۈن تۇرار ئۇلارنى جاۋاھىر ئەيلەپ.  
يانىدۇ يۈكسەكتە تۈمەنىڭ كۆزلەر،  
چۈشمەيدۇ زېمىنگە بوشلۇقتا لەيلەپ.

جىلغىدا قالدۇ چوڭقۇر ئىزلىرىم  
ھەمدە مەن پىچىرلاپ ئوقۇغان داستان.  
قانائىتى پەرىنى يايلاق ئىزدىدىم،  
چىدامم چىكىگە يېتەلمەس ئاسمان.

خىياللار ئىچىگە شۇڭغۇپ مەن شۇندا،  
سۆيگۈنىڭ پىرلىرىن قالمەن ئەسلەپ.  
قوللىرىم قاناتقا ئايلاندى بۇندا،  
سەن چىققان چوققىلار قالمسۇن پەسلەپ.

### ئۇۋا 1

دىل شادلىققا تولغان بىر چاغدا،  
تاملىرىڭغا چېچەك ياماشتى.  
تۇرماقتىمەن چىمەنلىك باغدا،  
گۈلگە باقتىم، كۆزۈم قاماشتى.

ئۆزۈم ئىزدەپ يۈرگەن پەرىشتە  
چىقىپ كەلدى پورەك ئىچىدىن.  
ئېپ چىقتى ئۇ مېنى ئەرشكە  
ۋە ئايرىدى قارا كېچىدىن.

چۈمپەردىنى ئالدى يۈزىدىن  
تۇنجى قېتىم ئالدىمدا ئالەم.  
ئوت چېچىلدى ئىككى كۆزىدىن،  
ياسمەنگە دۇچ كەلدى لالەم.

بۇلۇتلارنى باغاشلاپ باقتىم،  
دېڭىزلاردا ياپىرىدىم ئۈزۈپ.  
نۇر يولىدا نۇر كەبى ئاقتىم،  
لەھەل بىلەن جاۋاھىر سۈزۈپ.

ئۇلۇغ ئېچىل ئەمدى ئىشىكىم،  
كىرىپ كەلسۇن سۆيۈملۈك مېھمان.  
«يۈرۈۋەرسۇن مەڭگۈ ئەجلىم ①»  
يىراقلاردا ئاشكارە - پىنھان.

ئۇلۇغ ئېچىل ئەمدى ئىشىكىم،  
كىرىپ كەلسۇن ئارزۇققان ئىنسان.  
ئەجەل ئەمەس ھېچكىمگە ھېچكىم،  
جان ئىچىدە چېچەكلىسۇن جان.

### قىسقىنۇس

تاپتاين قىياغا تامغان دەستە نۇر،  
تاپتاين قۇيۇلغان يارقىن مۇھەببەت.  
تاپتاين بېرىلگەن قالىتىس بىر ئۆمۈر،  
بەختنىڭ بەختتەك ئەلچىسى پەقەت.

ھېسابسىز جۇلالىق، قېنىق شوخ رەڭلەر،  
پەرلەرنىڭ جىلۋىسى ئوينايدۇ گويا.  
يۈز ئاچار ئالدىمدا دەھشەتلىك جەڭلەر،  
كۆيمەكتە كۈل بولۇپ بىر كونا دۇنيا!

تاش بولۇپ باغلاندى ئەقدەم مېنىڭ،  
ئوت ئەمەس يۈرەككە،  
يۈرەككە بەردەم.

جۈش ئۇرۇپ ياندى تومۇردا قېنىم  
بۇ پارلاق بارلىقنى ئويلىسام ھەردەم.

① بىر شائىردىن

بۇلۇڭلىرىم مۇز قاپاقسىلەر،  
كۈلكەڭ قېنى، راھىتىڭ قېنى؟  
پىشكەللىككە بىر ساپاقسىلەر  
نېمە قىلماق ئىستەيسەن مېنى؟

ئىشكىلىرىم كىمگە ئېچىلدىڭ  
ياۋىمغىمۇ ياكى ئۆزگىمۇ؟  
قىسمەتلىرىم قانداق سېتىلدىڭ  
دۈردۈنگىمۇ ياكى بۆزگىمۇ؟

### «مودېرنىزم» خىتابنامىسى

كونىدۇر بۇ زېمىن، كونىدۇر ۋەتەن،  
كونىدۇر ئانا ھەم كونا مۇھەببەت.  
كونىدۇر روھىمىز، كونىدۇر بۇ تەن،  
كونىدۇر خۇدا ھەم كونا مۇھەممەت.

كونىدۇر تولۇن ئاي، كونىدۇر قۇياش،  
كونىدۇر بۇلۇتلار، كونىدۇر ئاسمان.  
كونىدۇر ئۇيۇقنى قىزىلغا بويلاش،  
دۇنيانى بەربىر كۈنلىك باسقان.

كونىدۇر داغدام يول ھەمدە چىغىر يول،  
كونىدۇر ئوڭ سۆزلەش، پىكىر قىلىش ھەم.  
مېڭىشمۇ، تۇرۇشمۇ، سىلكىتىشمۇ قول  
ھەممىسى، ھەممىسى كۈنلىققا تەن.

كونىدۇر ھاۋامۇ، كونىدۇر سۇلار،  
كونىدۇر يورۇققا كۆز ئېچىپ ياشاش.  
كونىدۇر تاڭلارمۇ، كونىدۇر نۇرلار،  
كونىدۇر كۆزلەرمۇ، كونىدۇر قاراش.

كونىدۇر ھەقىقەت، كونىدۇر ئالەم،  
كونىدۇر خەلق ھەم كونىدۇر مىللەت.  
كونىدۇر تۆرىلىش، كونىدۇر ئادەم،  
كونىدۇر ھەممىسى، كونىدۇر ئىللەت.

ئۆزەكسىز سايىلەر سۈنىدۇ قېرىپ،  
يىلتىزسىز گىياھلار بەربىر سەرسان.  
كۈرتەكلەر چىقىدۇ تاشلارنى يېرىپ،  
تاڭلاردەك غالىپتۇر ئىزگۈلىك ھەرىئان.

قۇۋۋەتسىز زەرىلەر ئۇچار كۈل بولۇپ،  
رەڭگى يوق خىياللار غايىپ ھەرزامان.  
پىداكار غايىلەر يانار گۈل بولۇپ،  
نۇرلارنىڭ جاھانى ھامان بۇ جاھان.

تەڭ قىممەت ئالەمدە ئانا ۋە تۇپراق،  
كونىراپ قالمايدۇ مەڭگۈگە يېڭى.  
ھەركىمگە ياقىدۇ ھەممىدىن خوپراق  
ياشلىقنىڭ تەڭداشسىز، چىرايلىق تېڭى.

ئاشۇنداق خىسلەتلەر پەيلەرگە سىڭىپ،  
يارالدى بىر تەندە مىڭبىر كارامەت.  
تىرىكلىك ھەمىشە ئۆلۈمنى يېڭىپ،  
ئىزغىرىن ئورنىنى ئالدى ھارارەت.

ئاھ كۆركەم، ئاھ ئېسىل، ھىكمەت قىقنىۋىس،  
ئىلھامغا چۈمكەپلا كېلىسەن مېنى.  
ئاسمانلار بىپايان قاننىڭ راۋرۇس،  
ئايدىكى ئارچىلار كۈتىدۇ سېنى.

1993-يىلى 12-ئاينىڭ 25-كۈنى

### ئۇۋا 2

تاملىرىڭدا ھەسرەتلىرىم بار،  
ھەمدە ھاللىق، تۈگىمەس ناخشام.  
بىردە بولۇپ تەقدىرىمگە دار،  
بىردە بولدۇڭ تاڭ، بىردە ناخشام.

تۈڭلۈكۈمدىن كۆككە تەلمۈردۈم،  
بەختىم بولماي چىقتى يۇلتۇزلار.  
ئۇلۇغلارنى شىپى كەلتۈردۈم،  
ئايلىنىدى تىلىمغا ئىزلار.



ئۆزىنى قويدۇ ئاناڭ بوخچاڭغا  
 قاچىلاپ سەھەرنىڭ يۇلتۇزلىرىنى،  
 تىلەيدۇ قەدىردىن بەرگىن دەپ ساڭا  
 قەدىمىي تاغلارنىڭ يىلتىزلىرىنى.

شۇنداق سەن تاغ يىلتىز، قۇياش يىلتىز سەن،  
 قۇرۇتماق ئىستىگەن كىم ئىكەن سېنى،  
 نەزۋەشلەر ئەۋجىگە قىلىمىدىڭ پىسەن،  
 يەنىلا ئىپتىخار چولغىدى مېنى.

ياش-يۇمران نوتسەن، يۇمران بەرگىڭگە  
 فونۇشنى ئىستەيدۇ باغرى مۇز شەبنەم، -  
 سەرۋىدەك ئازادە ئۆسكەن قەددىڭگە  
 چىرمالساڭا دېيىشەر چىڭگىلىكلەر ھەم.

ھەر دوڭقۇش قولىدا جۈت بىلەن قۇت بار،  
 قۇت يار قول بېخىلدۇر، جۈت بار قول سېخى،  
 رىسقىڭنى ئالغىچە بېخىلدىن بىدار،  
 ئۆمۈرۈڭنى بەدەل قىپ بېرىسەن تېخى.

ئەتراپىنى جۈمكەيدۇ قارىغۇ تۇمانلار  
 غەپلىتكە بول غەرق قېنى ئۇچلا دەپ،  
 ئۆرۈلۈپ ئانىغا ياۋۇز شەيتانلار  
 باغرىغا باسىدۇ سېنى پەپىلەپ.

تۈنلەرنىڭ باغرىنى تىلغان چىقىندەك،  
 دەي-دەيلەر باغرىنى يېرىپ كېلىسەن،  
 دەۋرىگەن قۇدرەتلىك، ھەيۋەت ئېقىندەك،  
 لاۋا ۋە لاتقىنى سېرىپ كېلىسەن.

بۈگۈننىڭ قولىڭدا تۇرىدۇ رايىش،  
 ئەتىنىڭ تەقدىرى دېمەك ساڭا تەن،  
 مەن سېنى ئالدىڭدە قىلدىم نامايىش،  
 قۇياشقا ئايلاندى ئانا ۋە ۋە تەن.

قۇياشقا تۇتاشقان سەن ماڭغان بۇ يول  
 قۇياشتىن تۇغۇلغان ئەي قۇياش ئوغلان،  
 ئەجدادلار ئەرۋاھى ساڭا قاراۋۇل  
 بېشىڭدا سايۋەن ئەسرى شەرەپ-شان.

1994-يىلى 2-ئاي، ئۈرۈمچى

كونىدۇر تارىخ ھەم كونىدۇر ئەجداد،  
 كونىدۇر ئەقىدە، كونا تىلىمىز،  
 ئۆز ئۈچۈن ئۆلمەسلىك ئەمدى بول كاسات،  
 يېڭى بىز، ھەممىنى يېڭى قىلىمىز.

قاتارلىشىپ كېلىمىز

قاتارلىشىپ كېلىمىز، مەن يىغلىدىم  
 كۆز يېشىمنى كۆرمىدىڭ، كۆرمە جېنىم،  
 قىزغىنىشتىن بىر سۆزنى ئېيتىپ قالدىم،  
 رەنجىدىڭ سەن، ئايلا نسۇن كۆلگە تېنىم.

قاتارلىشىپ كېلىمىز، مەن يىغلىدىم،  
 كۆز يېشىمنى كۆرمىدىڭ، كۆرمە جېنىم،  
 بىر سۆزۈمگە مىڭ تاغنى ئورۇۋەتتىڭ،  
 كەۋسەر ئەمەس سىز بولسۇن ئەمدى قېنىم.

قاتارلىشىپ كېلىمىز، مەن يىغلىدىم،  
 كۆز يېشىمنى كۆرمىدىڭ، كۆرمە جېنىم،  
 كىرىپ كەتتىڭ ئۆيۈڭگە دەھشەت، دەھشەت  
 يېرىم بولسۇن، بۈلۈڭ ھەم ئەمدى تېنىم.

قاتارلىشىپ كېلىمىز، مەن يىغلىدىم،  
 كۆز يېشىمنى كۆرمىدىڭ، كۆرمە جېنىم،  
 ھېچنېمىگە تۇرما سېشى ساڭا كېپىش،  
 يەرنى ئەمەس تارت ئەمدى گۆرنى تېنىم.

قۇياشقا تۇتاشقان سەن ماڭغان بۇ يول

قۇياشقا تۇتاشقان سەن ماڭغان بۇ يول،  
 قۇياشتىن تۇغۇلغان ئەي قۇياش ئوغلان،  
 ئەجدادلار ئەرۋاھى ساڭا قاراۋۇل  
 بېشىڭدا سايۋەن ئەسرى شەرەپ-شان.

ھەر كۈننىڭ ئۆزىگە يۈكسى يەلكەڭدە  
 مۇدۈرمەي كېلىسەن مەنزىلدە پۈتۈن،  
 ئوزغۇنلۇق ئايلاندى بەيگە بەلگەڭگە،  
 چەپلىنىدى مەشە ئاياغتا تۈتۈن.

يانسەن، بارلايسەن ھەربىر زەررىدە،  
 يانالماس نۇقتىلار نۆتەيدۇ ئاداپ،  
 ھاياتقا تىگىشلىك ھەربىر پەللىگە  
 قۇياشنىڭ تۇغىنى نۇرسەن قاداپ.

ئىمىن تۇرسۇن

## رۇبائىي دەپ يازسام...

« ئۈجمە پىش، ئاغزىمغا چۈش » دەپ، ياتسا كىم،  
غېرىب تۈگۈل، بولغاي ھە قىر تۆت كۈچىدا .

كىم يىغدى مال ئەل قاقشىتىپ نەس قولغا،  
خېرىداردۇر مەلئۇن ئۇنىڭ جان-مېلىغا .  
كىم تاپتى نام مىكىرىدىن، بۇ يولدۇر ئاسان،  
يۆلە كداششۇر زالىم، مەككار-پەس خىلىغا،

ئۆكۈز قوشتىن بوشانماستىن ئامان تاپماس،  
ھاممال يۈكتىن قۇتۇلماستىن ئارام تاپماس؛  
ئۆكۈز — ھايۋان، ھاممال — ئىنسان، پەرقى شۇدۇر،  
لېكىن زامان زەپتارىدا بىر نام تاپماس .

بەك ئۆچە شىسە ئەگەر ئاغرىق جاننى ئالۇر،  
تۈتۈۋەرسە قەرزىمۇ ئاخىر مالنى ئالۇر .  
ئاغرىققا بار ئىلاج، ئامال بار قەرزگىمۇ،  
دىل ئازارى يوقالماستىن مەڭگۈ قالدۇر .

ئوقۇپ يەركەن موللا، قاغا چوقۇپ يەركەن،  
تېجىمەللەر نەق خاماننى سوقۇپ يەركەن،  
تۆت ئۇنسۇردىن تۆرەلگە چكە ئادەمىزات،  
تۆت خىل بولۇپ بىر-بىرىنى يۈتۈپ يەركەن .

دېھقان يەردىن مېھنەت بىلەن بال ئۈندۈرسە،  
مالچى قىردا كۈلپەت بىلەن مال ئۈندۈرسە،  
ھالۋىنى يەر ھېكىم، تاپاق يەيدۇ بېشىم،  
ئامال قانچە، قىسمەت شۇنداق دەپ كۆندۈرسە .

رۇبائىي، دەپ يازغانلىرىم قوشناق سۆزكەن،  
ئوقۇغانلار دەيدۇ بۇنى ئۇششاق سۆزكەن .  
قانداق قىلاي، ئۇلۇغ سۆزگە تىلىم ناقىس،  
يارانلىرىم بىنەۋا ھەم قاششاق-تۈزكەن .

1994-يىلى، يابۇار

تەپ تارتماستىن دەيدۇ ئىنسان رىياكارى:  
« مەن خەلقنىڭ خالسانە خىزمەتكارى، »  
رىياكارغا يالۋورمىغىل ھەر مۈشكۈلدە،  
چۈنكى بولماس ئۇ مۇھتاجنىڭ مەدەتكارى .

رىيا دېمەك مەنداشدۇر مىننەت بىلەن،  
مىننەت ھامان قېرىنداشتۇر تۆھمەت بىلەن .  
ئۆزگىنى ھەم ئۆزى كەبى چاغلايدىكەن  
ساددا دىللار، شۇڭا ئۆتەر مېھنەت بىلەن .

ساددا دىللار، بىلسەڭ، ئەسلا نادان ئەمەس،  
پەقەت ھەقدار سەھنىسىدە تەدان ئەمەس؛  
قۇرۇق سۆزدىن بولسىمۇ غەش دىلى، ئەمما  
سۇ خەنجىلەر سورۇنىدا كاردان ئەمەس .

رىزقى نەسب بۇ ئالەمگە تارالمىشدۇر،  
ئالەم شۇڭا شەخسىيەتكە قارالمىشدۇر؛  
ناننى يەيدۇ ھەر كىم پەقەت ئۆز ئاغزىغا،  
چۈنكى ئادەم شەخسىيەتتىن پارالمىشدۇر .

« بوۋام قالماق ئىكەن » دەيدۇ چالا موللا،  
مىللىتىڭ كىم، دېسە، دەيدۇ خەلىلۇللاھ .  
ئەجدادىنى بىلمىگەنلەر ئەۋلادىنى  
بىلمەيدۇ ھەم بىلەلمەيدۇ، ۋادەرىخ-ئاھ!

غېرىب بولماق كىشى ئۈچۈن ئەيىب ئەمەس،  
غۇربەتلىكتە راھەت ئاڭا نەسىپ ئەمەس .  
ئىنسان ئارا كۈن كۆرسە گەر ئەمگەك بىلەن  
ئالەم ئىچرە ھەرگىز غېرىب غايىپ ئەمەس .

بەزى ئىنسان بولغاي غېرىپ ئۆز يۇرتىدا،  
چۈنكى ھىممەت بولمىغاچقا ۋۇجۇدىدا .

ئابدۇكېرىم مەخسۇت

## ئۆمۈر سەپىرىدە ئىنسان ئارمىنى

زېمىن قەدىسى

1

بەك شېرىن دەققە، شېرىن دەملەر ئۆ  
كەڭ يورۇق جاھانغا تۇنجى كۆز ئاچماق،  
سەبىلىك چېغىدىن باشلاپ ئادەمنى  
ئالدىۋ باغرىغا مۇقەددەس تۇپراق،  
ئانىنىڭ جىسمىدىن ئايرىلىپ بوۋاق،  
كۆرىدۇ ئەڭ دەسلەپ يەردە ئۆزىنى.  
قىسمەتلەر باشلىنار شۇ كۈندىن تارتىپ،  
ھېكمەتلەر نۇر بولۇپ ئاچار كۆزىنى.

2

گۈل زېمىن كۆتۈرەر ئېلىپ بېشىغا،  
قۇياشقا كۆرسىتىپ سېنى ۋە مېنى،  
سۈبھىلەر، كۈندۈزلەر، رەڭدار پەسىللەر  
شادلىققا چۆمدۈرەر ئىنسان دىلىنى.  
چىمەنلەر تەلمۈرۈپ چىللار باغرىغا،  
بۇلاقلار ئويغىتار قەلبىگە غۇرۇر،  
بۇ زېمىن سۆيگۈسى ساڭا جان بېرىپ،  
كۆتۈرەر يەلكىگە ئېلىپ بىر ئۆمۈر.

3

چىرايلىق تاڭلار ھەم دىلبەر كېچىلەر  
ئەللەيلەر ۋە كۈيلەر، قەدىرلەر سېنى،  
نەتەلەپ تۇنجى رەت ئالغاندا قەدەم،  
قەلبىگە تۆكىلەر بۇ زېمىن مېھرى،  
تۇيغۇلار ئىلكىدە سۆيگۈلەر دەريا،  
سۆيگۈدىن نۇغۇلار ئەقىل ۋە چىدام،  
شۇ تۇپراق بەختىگە تەقدىم ھەر نەپەس،  
بۇ ئانا تۇپراقسىز ھاياتنىڭ تامام.

4

قانچىلاپ چۆچەكلەر قالدى يوللاردا،  
سەبىلىك چېغىدىن ياشلىققا قەدەر،  
قېنىدىن تاشقان بىر دەريادۇر ياشلىق،  
سۆيگۈ سەھراسىغا ئەيلىگەن سەپەر.

ئاشىقلىق قىسمىتى سالار مىڭ سەۋدا،  
سەۋدالىق چۆلىدە تاپقايسەن ئەقىل،  
چاچلارغا ئاق كىرەر، كۈلەر نەۋرىلەر،  
كۆز يۈمۈپ ئاچقۇچە ياشلىق ئۆتەر، بىل.

5

قۇتلۇق يىغىلار، مەسۇم كۈلكىلەر  
زېمىنغا گۈل بولۇپ بېسىلغان قەدەم،  
دىلكەش كۆڭۈللەردە تاڭلارنىڭ ئىشىقى،  
ئاتەش بېقىشلاردا نىيەتلەر ھەمدەم،  
ياشلىقنىڭ غۇرۇرى، ياشلىق پۇرسىتى  
ساداققا بەتلەنگەن ئوق مىسال بىلسەڭ،  
نە ئارمان جاسارەت تەختىدە كۈلۈپ،  
زېمىن سۆيگۈسىدە ياشىساڭ، ئۆلسەڭ.

6

ئاق تاڭلار قۇچاقلاپ سۆيەر زېمىنى،  
ئاقباش چوققىلارنىڭ يۇيۇپ يۈزىنى،  
ھەسەن-ھۈسەنلەرنىڭ نازلىق جىلۋىسى  
زىلال بۇلاقلارنىڭ ئاچار كۆزىنى،  
بۇ زېمىن ئىشىقىدا گۈللەر، گىياھلار  
باغرىنى چاك ئەيلەپ قىلىدۇ خەندە،  
نىچۈن يۈرىكىڭنى قاپلىماس يالقۇن  
بۇ زېمىن باغرىدا كۈلگەن چىمەندە.

7

ئارمانلىق چۈشلەردىن جىلمىيپ بەزەن،  
ساداقەت جامىغا قۇيۇلغان مەيدەك؛  
كۆزلەر قارىچۇقىدا جانان سۈرىتى،  
ئارمانلار يەلكىسىگە ئارتىلغان تىلەك،  
ھەممىسى، ھەممىسى بۇ زېمىن ئىشىقى،  
زېمىن كۈلكىلىرى ئۇلار جانغا جان،  
ھاياتلىق قەۋمىگە بۇ قۇتلۇق زېمىن  
باغرىنى ئەيلىگەن مۇقەددەس ماكان.

8

ئانا باغرى بەكمۇ ئىللىق دېيىشەر،  
زېمىن باغرىدىن كەلگەن بۇ يالقۇن،  
زېمىن بېشىدا ئىنسان قايغۇسى،  
ئىنسان ئىستىكىدۇر بۆلۈشمەك پۈتۈن.

ھەرپتىن ھەرىپكە كۆچكەندە كۆزۈم،  
ئارمان شوتىسىدا كۆككە ياماشتىم.  
گاھ پىكىر ۋادىسىدا ئەيلىسەم رەقىس،  
سىرلار بوسۇغىسىدا بەزەن ئاداڭلىتىم.

كىتابقا باش قويۇپ تاڭلار ئاتقۇزدۇم،  
تەپەككۈر قوشلىرىم بولغاندا قىران.  
تۇرمۇش رەڭدارلىقى ئەيلىدى مەپتۇن،  
ھەر گىياھ قەلبىگە ئوت سالغان جانان.  
تەبىئەت تۇپىنۇلار تارىنى چەكتى.  
قانلاردا جۈش ئۇردى سۆيگۈ، ھاياجان.

دەريا ساھىللىرى رەڭدار، يوتىلار  
سۆيگۈ چەشمىسىگە بولۇشتى ۋەتەن.  
كۆزلەر قارىچۇقىدا يۇلتۇزلار پىنھان،  
جانانلار سۈرىتى ئاھۋىي خوتەن.  
سابالار ئۈركىگەك كەپتەر مىسالى،  
قەدەملەر ئىلكىدە جىلمىيار چىمەن.

جەزىبىلىك سۈرەتلەر، رەڭدار كەشتىلەر  
بىر ئاتەش سېپ كەتتى يۈرەكلىرىمگە.  
قەلەمنى تۇتقۇزدى ئۇستاز ناۋايى  
دېدى: يەت مۈشكۈلدە تىلەكلىرىڭگە.  
مەپتۇنكار كۆزلىرىم باقتى ھاياتقا،  
باش قويدۇم مومامنىڭ چۆچەكلىرىگە.

ئارمان كېمىسىگە تاشلانغان قەدەم  
سالچىلار چۇقانىدا تىندى بىر مەھەل.  
ئۈمىد ساماسىدا كۆرۈنگەن يۇلتۇز  
دولقۇنلار ئەۋجىدىن تىڭلىدى غەزەل.  
ئويغاندىم بىر ئېغىر چۈشتىن تولغىنىپ،  
ئۆزۈمنى تونۇدۇم شۇ دەمدىلا نەل.

كېلىمەن قەلەمگە تايىنىپ ھارغىن،  
چىغىر يوللار ئارا ئاتلاپ بەل، داۋان.  
بۇ رەڭدار دۇنيانىڭ چەكسىز يولىدا  
پىكىرلەر، سەزگۈلەر تىنچىماس كارۋان.  
يېڭى يول ئېچىشقا تىرىشتىم دائىم،  
ئەقىلم قۇچقىدا جەملەنگەن ئارمان.

زېمىن دەۋاسىدىن تولغىنار زېمىن،  
قانلار زەردابىدىن بولغىنار زېمىن.  
لېكىن زېمىندا بولمىسا ئىنسان،  
ئەلەمگە ئەبەدىي چولغىنار زېمىن.

## 9

ئالدىنغان تۇيغۇلار، پارلاق سۆيگۈلەر  
ھەممىسى، ھەممىسى بۇ زېمىن رىشتى.  
كۈلپەتلەر، شادلىقلار، ئۆلۈم خەۋىرى  
ھەممىسى، ھەممىسى بۇ زېمىن ئىشقى.  
ۋىجدان ۋە غورۇرنىڭ بۈيۈك تەختىدىن  
زېمىن ساداسىغا سالمەن قۇلاق.  
زېمىن سۆيگۈسىدە مۇشتۇمدەك يۈرەك  
بولماقتا كۈي ئاقار تۈمەنىڭ بۇلاق.

## ئارمان لېرىكىسى

ئەجدادلار ئارمىنى، ئەۋلادلار غېنى  
ئارتىلغان يەلكەمگە تېرەلگىنىدە.  
جۈرئەت تۈلپىرىغا مىننەتتى روھىم  
تۈنجى رەت يۈگەككە يۈگەلگىنىدە.  
كۆرۈندى كۆزۈمگە تۈگىمەس يوللار  
شۇ يورغا بۆشۈككە بۆلەنگىنىدە.

ئارمانلار ئىلكىدە گۈگرىغاندا مەن،  
ئالدىمدا يۈز ئاچتى پايانسىز چىمەن.  
چىمەنلەر قوينىغا چىلاپ ھەر نەپەس  
ئىنتىلىش قەلبىمنى ئەيلىدى ۋەتەن.  
تەلپۈنۈش ھاياتقا بېغىشلار شادلىق،  
ئارمانلار نامايەن تەلپۈنۈش بىلەن.

تەمىلەپ ماڭغاندا يىقىلىپ بەزەن،  
جاسارەت ئورنىدىن تۇرغۇزدى مېنى.  
ئاتام ئېلىپ بەرگەن شۇ پومزەك سىمان  
ئالدىمغا تاشلىدى دۇنيا سىرىنى.  
ئاتام كۈلكىسىدە كۆردۈم بىر ھېكمەت،  
ئاتام كۆزلىرىدە تاڭلار ئارمىنى.

ھېكمەت ئاچتۇچىغا قول ئۇزارتماقتا  
ئېلىپ بەرگەن مېھرىمنى چاچتىم.

ئەللىك بەش داۋانغا يامشىپ چىقتىم،  
ئارمانلار ئارمانغا كەلدى ئۆلىنىپ.  
ھەر ئارمان چېچەكلەپ مېۋە بەرگۈچە  
ياشىدىم مىڭ ئۆلۈپ، مىڭبىر تىرىلىپ.  
ۋاقىت چاقلىرىنىڭ ئاستىدىن تۇردۇم  
ئارمان شوتسىغا ھەر ئان تۇنىپ.

قانچىلىك ياشايىمەن، قىلىمەن ئىجاد،  
بىلمەيمەن ۋە لېكىن ئىشەنچ زور مەندە.  
قەغەز ھەم قەلىم سىرداشتۇر ماڭا  
ئارمانلىق سەپەردە، جان بولسا تەندە.  
بۆلبۈلدىن ئەۋلادقا قالمايدۇ دۇنيا،  
بىر تاتلىق كۆي قالسا بەستۇر چىمەندە.

روزی سایت

## ئۈچ غەزەل

### ھاياتنىڭ ئىمتىھانى جىق

ئۇزۇن ئالەم، ئۆمۈر قىسقا، ھاياتنىڭ ئىمتىھانى جىق،  
ئاشۇ جىق ئىمتىھاننىڭ شەكلى ھەر خىل، بەلكى سانى جىق.  
بىلەرمەن ئېيتىدۇ: تەلەي ئۆمۈردە يەتتە رەت كەلگەي،  
قاچان، قانداق سۈرەتتە كەلمىكى مەخپىي نىھانى جىق.  
بىلەرمەنلەر دېگەن بۇ گەپ كىتابنىڭ نەرىدە؟ ئەمما،  
ئۆيۈمدە بىر كىتاب باركى رېئاللىقتىن نىھانى جىق.  
ئۇنىڭ ماۋزۇسىغا «تۈرمۈش» ئىسمىلىك خەت يېزىلغان چوڭ،  
ئوقۇپ ئىخلاسىدا ھەر كىم كۆزەتسە يول راۋانى جىق:  
ھالاللىق ھەممىدىن ئەلا، ئۆزۈڭنىڭ ئەجرىدىن نەپ كۈت،  
تەمەنىڭ مېۋىسى ئاچچىق، ھوسۇلىدىن خازانى جىق.  
يامانلىقتىن ھەزەر قىل، ياخشىلىق ئىنسانغا تاج-دۆلەت،  
ياماننىڭ قەستىدە بىرى، بەلەننىڭ مېھرىبانى جىق!...  
كىتابنىڭ ھەر قۇرى شۇنداق ئېسىل ھىكمەتتە لىقلانغان،  
ئۇنى تەھسىل ئېتىپ قىلدى ئەمەل كىم بەختى، شانى جىق.  
ياران، قىل پۇختا تەييارلىق ھاياتنىڭ ئىمتىھانىغا،  
ئۆمۈرنىڭ خامىنى بولسۇن ھوسۇللۇق — تۆھپە دانى جىق.  
بۇ روزى ئۆتمەسە باشتىن قىلامتى شۇنچىلا تەشۋىش،  
شۇڭا ئەشئاردا كان قازدى بېرەر نەۋرى باھانى جىق.

ئۆمۈردىن شوھرىتىڭ باقى

— بىر مۇقامچىغا بېغىشلاپ

ئاۋازىڭدۇر كۆڭۈلنىڭ خۇش ھاۋا ئەنھارسى مەجنۇن،  
سېنىڭ چالغۇڭ مۇھەببەت رىشتىسى-دىلتارىسى مەجنۇن.

باياۋاندا كېيىكلەر يىغلىشۇرۇمىش ئاھلىرىڭ تاشسا،  
 لەبا- لەب باغرى قان گۈلدۈر يۈرەكنىڭ پارىسى مەجنۇن.  
 داۋاسىزىمىش ئەگەر تىغ ئۇرسا ھىجران ۋەسلى شەيداغا،  
 مۇقامىڭدۇر ۋىسال تەشنى جۇنۇننىڭ دارىسى مەجنۇن.  
 ئۇچار قۇش مەست بولۇپ قونغان ئىكەن تەمبۇرغا ئەۋۋەلدە،  
 سېنىڭ پەيزىڭ بىلەن باردۇر بۇنىڭ ھەم چارىسى مەجنۇن.  
 لىباسلانمىش جىمى روھى چۇقان بۇ تاشقى ئالەمدە،  
 كۈيىڭدە ئاقتى دىللار سۆھبىتى — ئىزھارىسى مەجنۇن.  
 لاتاپەت، كۈي سىڭىپ كىرگەن قەلبىكە سۆيگۈ پەرۋانە،  
 كۆرۈندى ئوت ئارا روھلاردا قۇت دىلدارىسى مەجنۇن.  
 ئايا دوستۇم ئۇنۇڭنى، كەلمىسۇن دەرد خۇش زۇۋانىڭغا،  
 زىلال كۈلسۇن، ھامان كۆيسۇن مۇقام ئەغيارىسى مەجنۇن.  
 مالاقت يەتمىسۇن كۆڭلى كۇشادىڭ، شوخ تەرەننۇمغا،  
 شۇ قوش دەستە دۇتارنى كەسمىسۇن غەم ھارىسى مەجنۇن.  
 ناگاھان چۈشسە باشىڭغا مۇزەممەت تاغدىن بىر تاش،  
 ساقايغاي ئەل دۇئاسىدا بۇ زەخمە يارىسى مەجنۇن.  
 ئۇلۇغلۇق خاس مۇقاملارغا، ساڭا بەخشەندە مەشھۇرلۇق،  
 كامالەتتە يىتۈك سەن، يوق بۇنىڭ ئىنكارىسى مەجنۇن.  
 نەپەس- ئوت، دەيدۇ بۇ روزى، ئۆمۈردىن شوھرىتىڭ باقى،  
 بولۇپ ئۆت ئەلگە ھەمدەم، بول مۇقامنىڭ ۋارىسى مەجنۇن!

### سۆيگۈ ئىزھارى

ۋۇجۇدۇم ئوت، ۋىسالنىڭ ئوت كۆرۈنگەچكە،  
 دىلىم خۇشنىد بۇ ھالەتتىن سۆيۈنگەچكە.  
 مۇھەببەت گۈلشەنم ھەر بارە پەرۋىشتە،  
 ئۆزۈڭ باغۋەن بولۇپ باغقا كۆيۈنگەچكە.  
 شۇڭا سۆيگۈم پەقەت سەنچۈن قۇچاق ئاچقاي،  
 دېسەڭ كۈندۈزدە كۈندۈز، كەچ دېسەڭ كەچكە.  
 ھارارەتلىك نىگاھىڭ تەكتى بىر ئامەت،  
 بى ھاجەت مەن بۇ ۋەجدىن قىشتىمۇ پەچكە.  
 ھامان ئىشقىڭنى مەيلىم ئىلكىدە تۇتقاي،  
 تۇرارسەن ئۈزۈكۈمدە ئايلىنىپ چەچكە.  
 نەچەچ، قاشتاش- گۆھەرسەن دىل خەزىنەمدە،  
 ماڭا سەندىن ۋاپا نۇرى تۆكۈلگەچكە.  
 پەقەت سەن بار، ئىشەن، يوق غەيرىگە تاۋىم،  
 ئېزىش يوق يات «قەلەمقاش» زورلىسا «كەچ» كە...

مەھەممەت روزى

## ئاق قۇلارنىڭ تىللىرىدا نورۇزلۇق

ئىجاد قىلىپ ئۆلگەن بولسا كىم ئەگەر،  
ياشار روھى تائەبەدىي دىللاردا.  
تۇرار ئۇلار ئۇلۇغلىنىپ، يادلىنىپ،  
كۈپلىنىدۇ داستان بولۇپ تىللاردا.

قەبرىسىنى ئالتۇن رەڭدە بېزىتەر  
قۇياش ۋە ئاي ھەر كۈندۈزى، كېچىسى.  
ئەللەيلەيدۇ زېمىن ئۇنى قۇچاقتا،  
شۇ ئەللەيدە ئايان ئەلنىڭ سۆيگۈسى.

## يولۇچى

تاغ-داۋانلار ئاشار يولۇچى،  
ۋۇجۇدىدا سۇنماس جاسارەت.  
قۇياش بولۇپ يانغان يۈرىكى  
ئىتىلىدۇ ئالغا داۋامەت.

مەيلى ياغسۇن شىددەتلىك يامغۇر،  
چىقسۇن ياكى دەھشەتلىك بوران.  
ئۇ ھەممىگە قىلماستىن پىسەنت،  
ئىلگىرىلەيدۇ توختىماي ھامان.

ئاھ، بۇ يولنىڭ ئاخىرى نەدە؟  
بۇنى بىلمەس ھېچقانداق ئادەم.  
غايە ئۈچۈن يولۇچى ئەمما،  
مەڭگۈ ئالغا تاشلايدۇ قەدەم.

## سۈبىيى

تاغ كەينىدىن چىقىپ زەر قۇياش،  
نۇرلىرىنى ئاستى ياپراققا.  
ئۇ گۈزەللىك ئىلاھى بولۇپ،  
ئوتقا شتەك تۈس بەردى تۇپراققا.

## ناخشا ئاۋازى

ئېسىمدە يۇلتۇزلۇق كەچكۈز ئاخشىمى،  
ھىلال ئاي ئۈستۈمدە ئۈزەتتى ئاستا.  
قەلبىمنى تىرتىپ كەپە ئىچىدىن  
ئاقاتتى سېھىرلىك بىر مۇڭلۇق ناخشا.

ئۇنى كىم ئېيتقاندى بىلمەيمەن ئېنىق،  
بىر ئاشىق ئىنساندۇر ياكى بىر غەمناك.  
كۈپلىنەر ناخشىدا سۆيگۈ، ھىجران، يار،  
ئاھاڭى يېقىملىق، غۇبارسىز ھەم پاك.

مەن ئاشۇ كەپىدە تۇردۇم نەچچە كۈن،  
ھەر كەچتە شۇ ناخشا ئېيتىلار تەكرار.  
بۇ سىرلىق ئالەمدە كۆڭۈللەر گىرە،  
دۇتارنىڭ تارلىرى قىسمەتكە ئەسرار.

## ئەللەيلەيدۇ زېمىن ئۇنى قۇچاقتا

تۆرىلىدۇ ھەم كېتىدۇ ئىنسانلار،  
بۇ ئەزەلدىن قانۇنىيەت، ھەقىقەت.  
ۋاقتى كەلسە زېمىن يۇتار ھەركىمنى،  
قىلماس ئاڭا ئېتىرازمۇ كار پەقەت.

لېكىن ئۆلۈم ئوخشاش ئەمەس ھېچقاچان،  
بۆلىنەر ئۇ تۈپتىن ئىككى قۇتۇپقا.  
ئىككىسىنىڭ ئاسمان-زېمىن پەرقى بار،  
ئايرىلغاندەك قاراڭغۇغا-يورۇققا.

ئېلىنىدۇ مېھنەت قىلماي ئۆتكەنلەر  
ئۆلمەي تۇرۇپ لەنەت تىككەن كىپەتكە،  
يىرگىنىدۇ ئىنسان تۈگۈل زېمىنمۇ،  
ئەجلىدىن بۇنداق بۇرۇن ئۆلگەنگە.

مەجنۇن تاللىرى ئوينايدۇ ئۇسسۇل،  
 كۆلدە ئەركىن ئۈزىدۇ بېلىق،  
 پاك ھاۋانى سۈمۈرۈپ بوۋاي،  
 قىرغاق بويلاپ ماڭىدۇ سىلىق.

چۈۋ-چۈۋلايدۇ كۆكتە تورغايلار،  
 تاڭ ساپاسى ئۈچىدۇ غۇر-غۇر،  
 يايلاقلارغا ماڭغان پادىلار،  
 ئەتراپلارغا قارايدۇ مەغرۇر.

تەبىئەتنىڭ گۈلگۈن چېرىدە  
 جىلۋىلىنەر گۈزەللىك رېڭى،  
 تاڭدەك سۆيگۈ ئېتىدۇ بەخش  
 ئانا يۇرتنىڭ ھەر سۈبھى تېڭى.

باغلار

باغلار بىزگە تاڭدىكى ئىما،  
 ئايان قىلمىش پۈتمەس ناۋانى،  
 قۇش سايىسى، سۇلار دائىما  
 يوشۇرغاندۇر بىر مۇئەممانى.

باغلار، قۇملار بەلكى تىلىمىلار  
 ئالۋۇن كەبى تەۋرىنىپ يىغلار،  
 گۈگۈم ئارا يۈچۈن ھەممە ياق،  
 تومۇرىدا نۇر ساقلار چىغلار.

نورۇز كۈيى

كۆردۈم بۈگۈن نورۇزدىكى چېچەكنى  
 ئۈچۈپ ئۆتكەن ھۆر ئاق قۇلار كۆزىدىن،  
 كۆمۈلىدۇ قىشنىڭ جىسمى لەھەتكە،  
 قوش قات ئايال تولغاق تۇتۇپ ئىگرسا،  
 تولغىنىدۇ زېمىن ئۇنىڭ ئۈنىدىن.

تامچىلايدۇ كۆك يۈزىدە ھىلامۇ،  
 ھىجاق يۇلتۇز سېپىپ يۈرەر خۇشخەۋەر،  
 قوش قات ئايال يەڭگىپ قالدى چىرايلىق،  
 بوۋاي چۈشتى كۆك قەھرىدىن ساقاللىق  
 ئات قويدۇ، ئەزان توۋلاپ تاڭ سەھەر.

تەبرىكلەيدۇ قەبرىلەرمۇ كۆز ئېچىپ،  
 ئۈزۈپ چىقار قەسىرلەردىن خىياللار،  
 ئورمانلاردا ياپراقلارمۇ چاۋاكچى،  
 شادلىق يېشى تۆكۈپ يۈرەر قوشاقچى،  
 قۇت چېپىنى سۈندى ئەلگە ساپالار.

يېڭى بوۋاق يىغىسىمۇ يېڭى كۈي،  
 ئاق قۇلارنىڭ تىللىرىدا نورۇزلۇق،  
 چېچىلىدۇ قۇياشتىنمۇ تەنتەنە،  
 تاغ ئۈچىدا بۈركۈت كۆككە يۇلقۇنار،  
 نورۇز كۈيى ئۇيۇقلارغا قونۇقلۇق.







بايلىق كىشىنى مەست قىلار.

بازار ئوت كەتكەندە كىلا قىزىپ كەتكەن، مىلىچ مال دۇكانلىرى گويا بوياقچىلار مەھەللىسىنى ئەسلىنىدە، ئېسىۋېتىلگەن خىلمۇ خىل چەت ئەل ماللىرى كۆزنى چاقىتىدۇ، گەزمالچىلار يېنىۋېتىلگەن نەپىس ماللارنى ماختاپ: «گېرمانىيە، ياپونىيە، تۈركىيە، ھىندىستان...» دېگەن ئىسىملارنى ئاغزىغا تولدۇرۇپ ئېلىپ «ھەقىقىي ساپ مال»، «كۆزىڭىز روشەنكەن، بىر قارا پىلا بىلىدىڭىز...»، «مال تونۇيدىغان ئادەم باشقا...» دېگەندەك گەپلەر بىلەن خېرىدارلارنى ئۆزىگە ئىشەندۈرمەكچى بولاتتى ۋە يەنە تەرلەپ-پىشىپ قايىناپ كېتەتتى... شۇنداق، بىراۋنىڭ يانچۇقىدىكى پۇلنى سوغۇرۇۋېلىش ئۈنچۈرلا ئاسان ئەمەستە!

بۇ مىلىچ مال دۇكانلىرىنىڭ ھەممىسىدە دېگۈدەك ياش چوكانلار سودا قىلاتتى، ئۇلار ئەنگەندە دۇكانلىرىغا كىرىپ كەلگەندە گويا ئۇلارنى سىز ھېلىلا سەھنىدىن چۈشكەن ئارتىسلار، چولپانلار، كىيىم-كېچەك مودىلىرىمىكىن دەپ قالىسىز، ئۇلارنىڭ ئۈستىداشلىرىدىكى كىيىملەر مودا كىيىملەر بولۇپ، بۇ كىيىملەرنى يالغان كاسا، يالغان چاچ، سۈنئىي كۆكسەلەر تېخىمۇ كۆركەملىك شتۇرۇۋەتكەنىدى.

قۇياش نۇرىنىڭ يارقىن قىزىشى بىلەن مىلىچ مال بازىرىمۇ بارغانسېرى شاۋقۇن-سۈرەنلىك، ۋاڭ-چۈڭلۈك تۈس ئالماقتا ئىدى. دۇكانلىرى بىر-بىرىگە قارىشىپ تۇرغان مىلىچ ماللار قاتارلىرىنىڭ قىستا-قىستا پولىدىن ئېگىز بوي بىر ئادەم ئەلەك-سەلەك دەسسەپ كېلىۋاتاتتى. بۇ ئادەم مايلاشقان يالپا يۈز، ئىككى ئېگىنىدىكى مەڭزى گۆشى ئېقىپ كەتكەن جىرىس ناندەك سالپىيىپ قالغان، ساڭگىلاپ تۇرغان ئىككى قولى تۈكلۈك ھەم قوپال ئىدى. ئۇنىڭ غۇجمەك قېلىن قاشلىرى ئاستىدىكى چىتىر كۆزلىرىدىن سوغۇق نۇر چاقىناپ تۇراتتى... مۇرە ۋە يەڭلىرىگە خۇرۇم تۇتۇلغان ئاستى بوغما چاپىنى، ئاق شىلەپسى ئۇنىڭ ماس رەڭ چىرايىدىكى ئوتتۇرا ياشلىق سالاپىتىنى يوشۇرۇپ، بىر خىل مەنپەئەتلىك، مەنىستەمەسلىك، ئۆزىگە تەمەننا قويۇشتەك ساختا ياشلىق غۇرۇرى بىلەن گەدىيىپ ماڭاتتى.

ئۇ يوغان قەدەملەر بىلەن بازار ئارىلاپ كېلەتتى. دۇكانلاردىكى چوكانلار ئۇنىڭغا

سالام-سائەت قىلىشاتتى. مەن سەندىن قالارمەنمۇ دېگەندەك ئىللىق چىراي ئېچىپ ئېگىلىپ پۈكىلەتتى... ئۇ ھالۋىنى تولا يەپ خام كېكىرىپ قالغان ئادەمدەك ھېچقايسىغا پەرۋا قىلمايتتى، نەزەرمۇ سالمايتتى. ئەمما سۈرمە تارتقان قېلىن كىرىپكىلىك، لەپىدە تاشلانغان كۆزلەرنى، لىككىدە ئېتىلغان قاغا پېيىدەك قاشلارنى، بىر چىرايلىق ئىما-ئىشارىلەر بىلەن ئۇچلانغان قىزىل كالىپۇكلارنى كۆرگىنىدە بىلىنەر-بىلىنمەس كۈلۈمسىرەيتتى ياكى باش ئىغىتاتتى. بۇ ئادەم شۇ ماڭغىنىچە بازارنىڭ ئەڭ چىتىدىكى كۆك دۇكان ئالدىدا توختىدى. دۇكان چىدىمساڭ ئۆلۈۋال، شېكەر چاچتى، ماڭا قاراڭ، كۆز يېشى... دېگەندەك رەڭگارەڭ ماللار بىلەن لىق تولغان بولۇپ، ئوتتۇزىلارنىڭ قارىسىنى ئالغان ياش چوكان بولسا خۇددى نادىر-ئەتتۇارلىق گۈللەرگە قونغان گۈل ھەرىسىدەك ماللار ئىچىدە كۆرۈنمەيلا قالغانىدى.

— سوداڭ قانداقراق؟ ئاق پىشماق، تاش پۇچاق!

— ۋۇي جامال بايۋەچچىغۇ!

ئايال قىزاردى ۋە دەماللىققا تەمتىرەپ قالدى. دەرۋەقە ئۇنىڭ ئىسمى ئاق پىشماق بولماسلىقى مۇمكىن، لېكىن ئۇنى ئانىسى سۈت بىلەن ئېغىزلىنىدۇرۇپ، سۈت بىلەن يۇغاندەكلا ئاق ئىدى. تاش پۇچاق دېگىنى بەلكىم چوكاننىڭ يەڭلىرىگە پاتماي، تىرىسىدە ئېتىلىپ كېتىدىغاندەك تۇرغان بىلەكلىرى ۋە كۆڭلىكىنى تېشىپ چىققۇدەك چىڭقىلىپ تۇرغان چىڭ كۆكسىلىرى ۋە جىدىن ئېتىلغان بولسا كېرەك.

— دۇكانغا كىرسىلە، ناۋات سېلىپ چاي دەملەپ بېرى، پىشانىلىرىدىن ھېلىقىدەك پۇژژىدە تەر چىقسا، — ئايال سىرلىق ناز بىلەن كۈلۈمسىرىدى، — پاختىدەك يېنىكلە پلا قاللا. — بولدى قوي، دۇكاننى تاقا، ئامبارغا...

— نېمە، يېڭى مال كەلدىما؟

— شۇنداق، باش بۇرىنى ساڭا بېرى دەيمەن.

ئايال دۇكاننى تاقىدى، ئۇزاپ كېتىۋاتقان جامال بايۋەچچىنىڭ ئارقىسىدىن خۇددى ئوقىدىن چىقىپ كەتكەن چاقتەك غىلدىرلاپ كېتىپ قالدى.

جامال بايۋەچچە ئامبار قورۇسىنىڭ ئىچىگە كىرىپ كەلگەندە ئايالمۇ ئۇنىڭغا سۆڭدۈشۈپلا كىرىپ كەلدى.

قۇيما بىتۈن بىلەن كۆتەرمە قىلىپ سېلىنغان ئامبارنىڭ تۆمۈر ئىشىكى ئىككى يەردىن قۇلۇپلانغان بولۇپ، ئىشك ئالدىدا ئىككى قاراۋۇل يىڭىت تىك تۇراتتى. ئۇلار جامال بايۋەچچىنى كۆرۈش بىلەن يىراقتىنلا يۈگۈرۈشۈپ كېلىپ غەرە كۈلكىلىرى ئارقىلىق خۇشامەت سالمىنى چىكىدىن ئاشۇرۇپ بەجا كەلتۈرۈشتى ۋە ئايلىنىپ پىرقىراپ نېمە قىلارنى بىلمەي ئالغانلىرىنى ئۇۋىلاشتى. گەدەنلىرىنى سىيلاشتى...

— ئىشىكى ئاچ، مال كۆرىمىز...

— خوش، خوش...

— بىركىمنى كىرگۈزمە، — دېدى بايۋەچچە ئاق پىشماق، تاش پۇچاقنى ئامبارغا

كىرگۈزۈۋېتىپ.

— خوش، خوش، ھەددى ئەمەس، ھەددى ئەمەس.

ئامبار ئىچى ھەر خىل تامغا، خىلمۇ خىل ماركا ۋە خەتلەر بېسىلغان تاي-تاي ماللار، يەشىكلەر، سۇلياۋ تاغلار بىلەن تولغان بولۇپ، تارقىستاڭ ئارىلىق يوللار

بىلەن تەستە ماڭغىلى بولاتتى. نەم تارتىماسلىق ئۈچۈن پاكىر سېمونت سۇپا ئۈستىگە تىزىلغان بۇ ماللاردىن ئاچچىق دورىنىڭ ھىدى كېلەتتى.

جامال بايۋەچچە بىرنەچچە ئارىلىقتىن ئۆتۈپ ئايرىم قويۇپ قويغان بىر تاي مالنىڭ ئۈستىدە ئولتۇردى ۋە ئايالنىڭ ساغرىسىدىن تارتىپ پۈت ئارىلىقىغا ئەكىرىپ تىزلىرى بىلەن قىستى، شۇندىن كېيىن ئايالنىڭ يوپكىسىنىڭ تۈگمىلىرىنى بىر-بىردىن پېشىپ، ئىلغىقىنى سۇغۇرۇپ چىقاردى-دە، يوپكىنى بىر تاي مالنىڭ ئۈستىگە تاشلىدى...

— مالنى كۆرمەيمىزمۇ؟ — دېدى ئايال قىزىرىپ.

— ئاۋۋال سېنىڭ مېلىڭنى كۆرۈشۈم كېرەك...

جامال بايۋەچچە شارىتلا قىلىپ ئايالنىڭ ئىچ كىيىمىنى سىيرىپ چۈشۈرۈۋەتتى...

ئاق پىشماق، تاش پۇچاقنىڭ ئۆزىنىڭ نام-ئەمالىغا لايىق ھەممە دۇنياسى مانا مەن دەپ ئايان بولدى. ئۇ يىرىك ئالغاننىڭ ھۇزۇرىدىن تىترەپ، ئىختىيارسىز ھالدا ئاستا-ئاستا بايۋەچچىنىڭ قۇچىقىغا قىڭغايدى...

— بازاردا ئەڭ قىس بولۇۋاتقان «سۇ پەرسى» — دېدى بايۋەچچە ئورنىدىن تۈرۈۋېتىپ، — بۇنى تېخى ھېچقايسى دۇكانغا بەرمىدىم.

— مۇشۇ بىر تايلىما، — دېدى ئايال چۈۋۈلغان چاچلىرىنى تۈزەشتۈرۈۋېتىپ.

— ئون قولۇڭنى بىر يوللا ئاغزىڭغا سالساڭ جاۋغىيىڭ يىرتىلىپ كېتىدۇ.

— باھاسى يەنە ئۆتكەنكىدەك بولامدۇ؟

— قاچان مەن سېنىڭ يانپىشىڭنى كۆك توپدا قويغان. بىردەم ساقلا.

جامال بايۋەچچە تاي ماللارنى ئارىلاپ چىقىپ كەتتى. ئۇ قاراۋۇل بالىلارغا بىر تاي مالنى يەتكۈزۈپ بېرىشنى تاپىلاپ، بۇزى ھېچنېمە كۆرمىگەندەك لوڭ-لوڭ دەسسەپ رەستىگە چىقتى.

مانا بۇ جامال بايۋەچچە. كۆك تاماكا يايىمىگە شىلىكىدىن قاسساپلىققا، قاسساپلىقتىن كاۋاپچىلىققا، كاۋاپچىلىقتىن بىر يوللا گىلەم سودىسىغا يۈزلىنىپ، بۈگۈنكى مىليونىر بايغا ئايلاندى. ئۇ ھازىر گۇاڭجۇ، شېنجىنلارغا ئانچە قىزىقمايدۇ. ئوتتۇرا ئاسىيا بازارلىرىنى پايخان قىلىۋېتىپ، نەچچە شىركەتنى قۇرۇپ كۆڭلى تىنغان بۇ بايۋەچچە ياۋرۇپا، غەرب بازارلىرىغا يۈزلىنىۋاتىدۇ. مۇشۇ مىلچ ماللار بازىرىدىكى 50 تىن ئارتۇق دۇكان ئۇنىڭ ئالغىنىدىكى تەييار ئاش. پۇل سۇ سايغا ئاققاندا ئۇنىڭ يانچۇقىغا ئاقىدۇ...

ئۇ ئالىي مەكتەپكە كىرەلمىگەن، ئىشىز قالغان 200 دەك قىز-چوكاننى ئورۇنلاشتۇردى. ئۇلار دۇكانلىرىدا كۈندە ۋارقىراپ-جارقىراپ، تەرلەپ-پېشىپ مال ساتىدۇ. بىرقانچە چايارمىنى ئىچكىرىگە قاتناپ پويىزنىڭ نەچچە ۋاگونىنى كۆتۈرۈۋالغان. مال كەلدىمۇ خىزمەتچىلىرى ماشىنىلارغا بېسىپ يۇرتقا يولغا سالدى. خوجايىنىڭ كۆتمەك قويۇق قاشلىرىنىڭ تۈرۈلۈشىدىن ئەندىكەن شوپۇرلار ماللارنى ئۆز قاراسىدا يەتكۈزۈش ئۈچۈن كېچىنى-كۈندۈزگە ئۇلاپ يولغا چىقىدۇ. يۇرتقا بارا-بارماي سودىگەرلەر خۇددى پىلە غازاڭ يېگەندەك بۇ ماللارنى قۇرۇغداپ قويۇشىدۇ. جامال بايۋەچچە بولسا، ھۈججەت بىلەن مال ئالغانلارغا قىممەت، نەق پۇلغا ئالغانلارغا پەرقلىق بەرگەچكە، كۆپىنچىسى نەق پۇلغا ئېلىشقا تىرىشىدۇ. ھۈججەتكە مال ئالغانلارنىڭمۇ كېچىسى كۆزىدىن ئۇيقۇ قاچىدۇ. چۈنكى قارارلاشقان پەيتتە پۇلنى يەتكۈزۈش ھۈججەتتىكى پۇل بۆرە كۈچۈكلىگەندەك كۈچۈكلەپ كۆپىيىپ بارىدۇ. ئەلۋەتتە ئۆسۈم ئېلىش قانۇنلۇقتە. شۇڭا

جامال بايۋەچچە بۇ ھۈججەتلەرنى كىشىلەرنىڭ جېنىنى سېتىۋالغاندەك بىخەتەر ساندۇقتا مەھكەم ساقلايدۇ...

جامال بايۋەچچە تاتلىق خىياللار ئىلكىدە يەنە بىرنەچچە دۇكاننى پىيادە ئايلاندى-دە، تۆت كوچا ئېغىزىغا سېلىنىۋاتقان ئالتە قەۋەتلىك مېھمانخانىغا ھەۋەس بىلەن قارىدى. ئۇ شۇندىلا يول چېتىدە تۇرغان سۈت رەڭ كىچىك ماشىنىنى كۆرۈپ ئەتىگەندە توختىتىپ قويغان كىچىك ماشىنىسىنى ئېسىگە ئالدى. مەجەزى يوق، ناشتسىز ماشىنا ھەيدەپ چىققان شوپۇر كابىنىكىدا مۈگدەپ قالغانىدى. خوجاينىڭ قوپال ئاۋازىدىن چۆچۈپ ئويغانغان شوپۇرنىڭ چىرايىغا زورغا كۈلكە ياماشتى.

— خوش، نەگە ھەيدەي؟

— ئىشخانىغا.

\* \* \*

دۈشمەن سىرنى دۈشمىنىگە بىلدۈرمەس.

ماشىنا ئىشخانا پەلەمپىي ئالدىدا توختىدى. جامال بايۋەچچە ئالتە پەلەمپەيلىك كۆتۈرۈپ سېلىنغان تۆت ئەتراپى گۈللۈك ئەينەكلىك ئىشخانىسىغا قارىدى. ھەپتىدە بىر قېتىم ئالماشتۇرۇلۇپ تۇرىدىغان دېرىزىدىكى ھاۋارەڭ پەردىلەر يېنىك تەۋرىنىپ تۇراتتى. شۇ ئەسنادا چىرايىدىن كۈلكە كەتمەيدىغان 50 ياشلار چامىسىدىكى ئىشخانا خادىمى يۈگۈرۈپ چىقىپ بايۋەچچىگە سالام قىلدى ۋە:

— بايۋەچچە، ئامراق سىڭىللىرى ئۆزلىرىنى ساقلىغىلى نىكەم، خېنىم ھازىر ئىشخانىدا، — دېدى.

— ئوقتۇم، ماڭ چاي دەملە، ھېلىقى پۇراقلىقتىن بولسۇن.

ئۇ قىممەت باھالىق بۇلغار سافالار، چاي رەڭلىك ئەينەك شىرەلەر، يىلتىزسىمان ئۈچ يۈتلۈك گۈلدان جاھازىلار ۋە تەشتەك گۈللەر بىلەن بېزەلگەن ئىشخانىسىغا كىرگىنىدە سىڭىلىسى ئۇنىڭغا قارايمۇ قويماي چىرايىدىن قار-بوران ياغدۇرۇپ سافادا ئولتۇراتتى. جامال بايۋەچچە سىڭىلىسىنىڭ ئەلپازىنى كۆرۈپ ئۇنى ئادەتتىكىدەك مۇرىسىدىن يېنىك قۇچاقلاپ، پېشانىسىگە سۆيۈپ ئارىسلانچىقىم دەپ ئەركىلىتىپ قويۇشتىن يالتايدى. چۈنكى ئۇ سىڭىلىسىنىڭ قوقاستىكى قۇماچتەك مەجەزىنى ئوبدان بىلەتتى. خۇيلىغان چاغلىرىدا ھېچ يۈز خاتىرە قىلماي سىلكىۋېتەتتى. ئاغزىغا كەلگەننى دەيتتى. لېكىن بايۋەچچە بۇ بىر تۇغقان قېرىندىشىنىڭ ھەممە ئېغىرلىقىنى كۆتۈرۈشكە تەييار ئىدى. ئۇلار ئەسلىدە بەش تۇغقان قېرىنداش بولۇپ، ھازىر ئىككىسىلا قالدى. ئاتا-ئانىسىنىڭ تەۋەرىۋكى، يالدامىسى، گۆھىرى، ئەڭ ئاخىرقى تاغار قېقىندىسى بولغان بۇ سىڭىلىسى ئۇ بويىنىدىن چۈشۈرمەي چوڭ قىلغانىدى. ئۇنىڭ بۇ سىڭىلىسى شەھەرلىك باسما زاۋۇتىدا ئىشلەيتتى. جامال بايۋەچچە قانچە قىلىپمۇ ئۇنى ئۆزىنىڭ يېنىغا تارتالمىدى. كاتىپلىققا تەكلىپ قىلىپ باقتى، گەزمال دۇكىنىنى سايە قىلىپ كۆردى، لېكىن بۇ تەرسا قىز: «ياق دېدىم ياق، كىشىلەرنى ئالداپ، يالۋۇرۇپ يېگەن نېنىم داشقال بولۇپ گېلىمدىن ئۆتمەيدۇ» دەپ ئۆز گېپىدە چىڭ تۇرۇۋالدى. ھەتتا ئۇنى مەلۇم شىركىتىگە باشلىق قىلىپ ئەۋەتمەكچىمۇ بولدى. لېكىن سىڭىلىسى «ياق، مەن مۇنداق ئاياغ ئۇچى كۆرۈنمەس جاڭگالنى ياققۇرمايمەن» دەپ دېمىقىنى قاقتى. نېمە ئامال،

بۇمۇ بەلكىم ئۇنىڭ مەكتەپتە يۇقتۇرۇۋالغان مىجەزى بولسا كېرەك، دەپ ئويلىدى ئاكىسى. مانا ئەمدىلىكتە بولسا قانداقتۇر ئۆزىنىڭ ئاكىسىدەك بىر يازغۇچىنى ياخشى كۆرۈپ قېلىپ، ئۇنىڭ ئىشىدا ئوت-كاۋاپ بولۇپ، ساراڭ بولاي دېدى. بەزى ئاياللارنىڭ غەلتە مىجەزىگە بايۋەچچىنىڭ ئەقلى يەتمەيتتى، ئەرلەر كىچىك، ياشلىرىنى تاللىسا، ئۇلار ئوتتۇرا ياشلىق، ئۆزىنى توختاتقانلارنى ياخشى كۆرۈشىدۇ. تېخى ھېس-تۇيغۇسى پېشىپ يېتىلگەن، مۇھەببىتى شېرىن، ئىرادىسى چىڭ دەپ ئۆزلىرىنى ئالدىشىدۇ. توۋا ھېلىقى روماننىڭ دېگىنى غەلتە نەرسىگەن-دە...

— مۇ دەپ مۇرەپمۇ قويمايسەنغۇ؟! — ۋارقىرىدى قىز تاماكا چېكىپ ئولتۇرغان ئاكىسىغا قاراپ.

— ھە، ھېلىقى يازغۇچى بىلەن ئىشلىرىڭ قانداق بولدى؟ ئۈمىد بازىمۇ؟  
— مېنىڭ چىدىغۇچىلىكىم قالمىدى، — قىز ئاچچىق بىلەن ئېغىر تىندى، — بۈگۈن ئۇلارنىڭ ئۆيلىرىنى ئاقارتىشقا ياردەملەشتىم، ئىككىسىنىڭ بىر-بىرىگە ئۇنىسىز قاراشلىرى ئالەمچە مەنە، كۈلۈمسىرەشلىرى چەكسىز مېھرى-مۇھەببەت بۇلىقى. بىر-بىرىگە قىلغان خىتاپلىرى، يېنىك چاقچاقلىرى — ئىككى دۇنيا لەززىتىگە تەڭ قىلمايدىغان بايلىق، خۇدا ئادەم بالىسى ئەنە شۇنداق قاراشلار، ئەنە شۇنداق كۈلۈمسىرەشلەرنىڭ قۇربانى بولۇپ كەتسە كاشكى...

بۇ قىز يەنە نېمىلەرنىدۇ دېمەكچى ئىدى، لېكىن خادىم پەتنۇستا چاي كۆتۈرۈپ كىردى. جامال بايۋەچچە ئۇنىڭغا چىقىپ كېتىش ئىشارىسى قىلدى. ئۆزى سىركايلىرىغا چاي قويدى، ھورى چىقىپ تۇرغان بىر سىركاي چايىنى سىڭلىسىنىڭ ئالدىغا قويۇپ قەندالدىن بىر كالىك سۈزۈك ناۋاتنى قىزىق چايغا سېلىپ قويدى.

جامال بايۋەچچە ئۈچۈن سىڭلىسىنىڭ ھېسسىياتقا تولغان سۆزلىرى گويا ئېشەكنىڭ بېشىدىن تىللا تۆكۈۋەتسە سامانچە كۆرمىگەندەكلا بىر ئىش بولدى.

— سېنىزە، سېنى، مەن ساڭا قانچىلاپ دېدىم، بولدى قىل، ئۈمىدىڭنى ئۈز، ئۇ ئاداش ھېلىقى گاچا خوتۇننى ئالماقچى بولسا ئالغۇرسۇن، ئۇنىڭ ئۈستىگە ئۇ سەندىن 13 ياش چوڭ ھەم بىر قىزىمۇ بار، نېمانچە قىلسەنكىن تاڭ، قەلىمىنىڭ ئۇچىغا قاراپ جان باقىدىغان بىر قەلەندەرگە...

— سېنىڭ نەزەرىڭدە قۇدرەتلىك ئىلاھىڭ پۇللا باز، بىلىپ قوي، پۇلغا سېتىۋالغىلى بولمايدىغان نى-نى نەرسىلەر بار، مەن ئۇنىڭ پۇلىنى، يېشىنى ئويلاپ باققىنىم يوق، بىلەمسەن؟

— شۇنى ئېيتىپ قوياي، پۇلى يوق يىگىت ئەمەن پۇرايدۇ، پۇل بار يەردە سەن تەلپۈنگەن بەختىمۇ بار، پۇل بولسا يۈز-ئابرويوڭ، شانۇ-شەۋكىتىڭ بولىدۇ. بۇ دۇنيادا غەمىز-ئازارسىز جەننەت لەززىتىنى سۈرسەن...  
— بولدى قىل!

قىز دەھشەت چىرقىراپ ئورنىدىن تۇرۇپ كەتتى، ئۇنىڭ چىرقىراق ئاۋازىدىن نېپىز پەردىلەر ھىلىپىرلاپ، دېرىزە كۆزىنىڭلىرى دىرىلدەپ كەتتى. ئاكا-سىڭىل بىر-بىرىنىڭ كۆزلىرىگە شۇنداق دەھشەت تىكىلدىكى، خۇددى كۆز قارىچۇقلىرى ھېلىلا ئېقىپ چۈشىدىغاندەك پولىتىيىپ پارقىراپ كەتتى. لېكىن جامال بايۋەچچە ئېغىرلىق قىلىپ سىڭلىسىنىڭ مۇرىسىدىن ئاستا سىلاپ ئولتۇرغۇزدى ۋە قاتلانما ئورۇندۇقنى سۈرۈپ

ئۇنىڭغا روبرۇ ئولتۇردى.

— قارا سىڭلىم، ئۆزۈڭنى بۇنچىلىك قىيىنغۇچە ئۇنىڭ بىلەن يۈز-تۇرانە سۆزلىشىپ كۆرسەڭ بولمامدۇ؟ چۈنكى... چۈنكى ھە... ھە... نېمە دېسەم بۇلار، — بايۋەچچە قايىل قىلارلىق سۆز تاپماقچى بولغاندەك ئەتراپىغا قارىدى، — ھە توغرا، بۇمۇ سودىغا ئوخشاش رىقابەت... سەن دوستۇڭغا قارىغاندا ھەم چىرايلىق، ھەم ياش، دوستۇڭ بەلكىم 34 ياشلاردا، سەن بولساڭ ئەمدىلا 30 نىڭ قارىسىنى ئالدىڭ. ئۇ بىر ئەرلىك بولغان جۇۋان، سەن دېگەن قىز بالىدە، ھەرقانداق كور خېرىدار سېلاپ بولسىمۇ ساختا، جىڭ مال ئىكەنلىكىنى بىلىدىغۇ؟! —

— مۇھەببەت ئالدىدا يېڭى كۆڭۈل، كونا كۆڭۈل، جا كۆڭۈل، جىڭ كۆڭۈل دەيدىغان نەرسە مەۋجۇت ئەمەس، ئاكا، — دېدى ئۇ بېشىنى سىلكىپ، — بۇنى قانداقمۇ سودىدىكى رىقابەتكە ئوخشاتقىلى بولسۇن، سۆزلىشىش مەسىلىسىگە كەلسەك بۇنىڭدىن ئۈمىد يوق، ئۇلار بىر-بىرىنى بەكمۇ ياخشى كۆرۈشىدۇ...

— ئەمىسە نېمە قىل دەيسەن، مەن ساڭا نېمە قىلىپ بەرسەم بولىدۇ؟ سىڭىل يالتىدە ئاكىسىغا قارىدى، ئۇنىڭ كۈتۈپ تۇرغىنى نەق مۇشۇ سوئال ئىدى. بۇ ئاكا-سىڭىل ئوتتۇرىسىدا ئەزەلدىن پەدشەپ، ھايا-نومۇس دېگەن نەرسە يوق ئىدى. يەڭگىسى بىلەن چاچلىشىپ، ياقىلىشىپ چىقىشالماي كېلىۋاتقان بۇ قىز ئۇزۇن يىللاردىن بېرى ئاكىسىغا قىز-چوكانلارنى تونۇشتۇرۇش، قولغا چۈشۈرەلمىگەنلىرىنى ئالداپ ئەكىلىپ بېرىش ئارقىلىق يەڭگىسىدىن ئۈچ ئېلىشنىڭ لەززىتىنى سۈرەتتى... ئەمدى بېشىغا كۈن چۈشكەندە ئالقاندەك سايە بولالمادىكنا؟! —

— مەن ساڭا قانداق ياخشىلىقلارنى قىلغان بولسام، — دېدى قىز مۇرىلىرىنى يېپىپ تۇرغان بۇدرە قوڭۇر چاچلىرىنى ئارقىسىغا تاشلاپ، — شۇنىڭ يۈزىدىن بىرىنى بولسىمۇ قايتۇر دەيمەن...

جامال بايۋەچچە تۇنجۇقۇپلا كەتتى.

— كۆڭلۈڭدىكىنى ئېيت، مېنىڭ قانداق ياردىمىم كېرەك؟

— ئۇلار ئۆگۈنلۈككە خەت ئېلىش ئۈچۈن ئىش بېجىرىش ئورنىغا بارىدۇ.

— شۇنداق تېزمۇ؟

— ئاھ خۇدا قانداق قىلارمەن، بىرەر ئاسان ئۆلۈم بارمىدۇ؟

— بۇنداق بولمىغۇر خىياللاردا بولما، بۇ قانچىلىك ئىشلار ئىدى. ئاكاڭ ھايات

ئىكەن بەخت سېنىڭ ئالقىنىڭدا...

— ئاكا! — قىز بۇقۇلداپ يىغلاپ ئاكىسىنىڭ بوينىغا ئېسىلدى.

سىڭىلىسىنى قۇچاقلاپ تۇرغان جامال بايۋەچچىنىڭ كۆزلىرى قىسىلدى. بۇرۇتلۇق كالىپۇكلىرى چىڭ يۇمۇلدى. چۈنكى كۆڭلىدىن ناھايىتى سىرلىق ۋە نازۇك بىر پىلان تىزىلىپ ئۆتمەكتە ئىدى. ئۇ مەست بولۇپ قالغاندا، سودىدا ئامىتى كەلگەندە ئۆي ئىچىدە قوللىرىنى شىلتىپ، ئاغزىدىن كۆپۈك قاينىتىپ سۆزلەپ كېتەتتى. سىڭىلىسى ئۇنىڭ پۇل دېگەن قۇدرەتلىك ئىلاھ، ئاڭلاۋاتامسەن قۇدرەتلىك ئىلاھ، ئۇ يىراقنى يېقىن، يوقنى بار، خارابىنى يۈزلۈك، گاچىنى سۆزلۈك قىلىدۇ، نى-نى ئەربابلارنىڭ قاتتىق بوينىنى پىلىكتەك يۇمشىتالايدۇ، ئۇ ھەتتا ئەڭ غۇرۇرلۇق، ۋىجدانلىق ئەرنىڭمۇ، ئايالىنىڭمۇ قەلبىنى سېتىۋالالايدۇ، دېگەن سۆزلىرىگە بەزىدە چىن كۆڭلىدىن ئىشىنىپمۇ

قاتتى، ئۇ بۈگۈن بۇ يەرگە يەنلا شۇ ئامالسىزلىقتىن قۇدرەتلىك ئىلاھنىڭ قۇدرىتىگە سۆيۈنۈپ كەلگەندى.

— ئاكا، جېنىم ئاكا، سەن پۇل دېگەن ھەممىنى قىلىشقا قادىر، پەقەت كۈن بىلەن ئاينى قويۇڭغا سېلىپ بېرەلمىگىنى بىلەن قالغان مەۋجۇداتنىڭ ھەممىسىنى ئالغىنىڭغا سېلىپ بېرىدۇ دېگەن ئەمەسمىدىڭ؟! —

— مەن ھېلىمۇ شۇنداق قارايمەن، — جامال بايۋەچچە ئورنىدىن تۇرۇپ كەتتى، — پۇل دېگەن قۇدرەتلىك ئىلاھ، ئۇ سېنى كۆك قەرىدە ئويىنتالايدۇ، دېڭىز تېگىدىكى ئۈنچە-مارجانلارنى بويۇڭغا ئاستۇرالايدۇ، قارا، — دېدى ئۇ قىزنىڭ بويىدىكى بىرلىانت بۇلاپكىنى تۇتۇپ، — مانا بۇ بېلىق قارىندىن ئېلىنغان گۆھەر! نەچچە تۈمەن پۇلغا كەلگەنلىكىنى بىلەمسەن؟ مانا بۇ مەرۋايتلارچۇ، — جامال بايۋەچچە سىڭلىسىنىڭ بويىدىكى مەرۋايتلارنى سىلدى، — دېڭىز قەرىدە قولۇنىڭ قارىندا يېتىلگەن چىڭ ئۈنچە-مارجانلار... بۇ سېنىڭ بويۇڭغا قانداقلارچە چىقىپ قالدى؟ — قۇدرەتلىك ئىلاھنىڭ كۈچى!

— ھەببەللى، سەنمۇ بېشىڭغا كۈن چۈشكەندە پۇلنىڭ قۇدرەتلىك ئىلاھ ئىكەنلىكىگە ئىشىنىدىكەن سەن!

جامال بايۋەچچە قەۋەتلا خۇشال بولۇپ كەتتى. ئۇ بۈگۈن سىڭلىسىنى يەڭدى. كەلتۈرگەن مىساللىرى قايىل قىلارلىق بولغانلىقىدىن مەمنۇن بولدى.

— ئاكا، ئەمەسمەن مېنىڭ ئىشىمچۇ، ئۇلار...

جامال بايۋەچچە ئوچۇق دېرىزىدىن كۆكرىپ تۇرغان كۆچەتلەرگە، ئەۋرىشم سۈمبۈللەرگە تىكىلگىنىچە ئۈزۈنغىچە زۇۋان سۈرمەي جىمپ كەتتى. چۈنكى ئۇنىڭ دىققىتىنى كۆچەتلىك ئىچىدە دانلاۋاتقان چار خوراز بىلەن سۆلەتلىك بىر مىكيانىڭ ھەرىكىتى ئۆزىگە جەلپ قىلىۋالغانىدى. جامال بايۋەچچە ئۇلارغا قاراپ مېيىقىدا ئاچچىقنا كۈلدى ۋە ئېغىز يەيدۇ، يۈز ئويلىدۇ، دېگەننى كۆڭلىدىن ئۆتكۈزدى.

— گەپ قىلمايسەنغۇ ئاكا؟ سەن زادى...

— ئۇلارنى ئۆگۈنلۈككە خەت ئېلىشقا بارىدۇ، دېدىڭما؟

— شۇنداق...

— قۇدرەتلىك ئىلاھ ئۈچۈن، — جامال بايۋەچچىنىڭ غەزىپى يۈزىگە تەپتى، — بىر سائەتمۇ بىر يىلغا تەڭ، خۇش خەۋەرنى كۈت. قۇدرەتلىك ئىلاھ سېنىڭ ئاشۇ بەختىڭنى تۈپ يىلتىزلىرى بىلەن قومۇرۇپ ئېتىكىڭگە تاشلاپ بېرىدۇ...

\*

\*

\*

يېتىمنىڭ ئاغزى ئاشقا يەتكەندە بۇرنى قاناپتۇ.

يولدا پېچىرلىشىپ چاقچاقلىشىپ، يېڭى ئۆيى ھەققىدىكى پىلانلىرىنى سۆزلىشىپ بىر-بىرىگە ھەر خىل ئىسىملارنى قويۇشۇپ كۈلۈشۈپ كەلگەن بۇ بولغۇسى ئەر-خوتۇن ئىش بېجىرىش ئورنىنىڭ ئىشىكى ئالدىغا كەلگەندە بىر ئاز جىددىيلىشىپ قالدى. ئەر ئايالنىڭ زىلۋا قەددىنىڭ بىر ئاز تىترەۋاتقانلىقىنى، يۈزىنىڭ قىزارغانلىقىنى كۆرۈپ، ئۆزىمۇ سەل دىمىققاندەك بولدى. ئۇلار قېنى سىز ئاۋۋال، سىز... دېيىشىپ ئىشخانغا كىرىپ كېلىشتى.

ئىش بېجىرگۈچى بولسا كېرەك، كىرىپكىلىرىگىچە ئالتۇندەك ساپسىرىق غوللۇق بىر ئايال ئۈستەل ئۈستىدە كۈدە ئاداللاۋاتاتتى. ئۇ كىرگەنلەرگە لەپىدە قاراپ قويۇپ ياكىزلانغان كۈدىلەرنى بىر ماتېرىيال ئۈستىگە سايلاپ قويدى. ساغرىپ قالغان كېرەكسىز قۇلاقلىرىنى ئەخلەتلىرى بىلەنلا ئۈستەل ئاستىغا چۈشۈرۈۋەتتى.

— ھە، كېلىپ قاپسىلەر.

— بىز... — ئەر قىزىرىپ ئورنىدىن تۇردى، — مانا بۇ بىزنىڭ تونۇشتۇرۇشىمىز، خەت ئالغىلى كەلگەندۇق.

ئىش بېجىرگۈچى ئايال تونۇشتۇرۇشتىكى بىلالىدىن زەپەر، خالىمپەرە رەھىم دېگەن ئىسىملارنى كۆرۈش بىلەنلا چىرايى بۆلۈتتەك تۇتۇلدى. ئۇ تونۇشتۇرۇشقا قايتا كۆز يۈگۈرتۈپ چىققاندىن كېيىن:

— دوختۇر خېتى قېنى؟ — دەپ سورىدى.

— مانا، — بىلالىدىن خاتىرە دەپتەر قېتىدىن ئىككى پارچە قەغەزنى سۈندى.

— بۇ بولمايدۇ، — دېدى ئايال ۋە بىردىنلا ساپسىرىق چىرايى ھال رەڭ تۈستە

قىزاردى، — بۇ دېگەن ئىدارەڭلەرنىڭ ئىشچى-خىزمەتچىلەرنىڭ بەدىنىنى تەكشۈرتكەن چاغدىكى قەغەزى. توي قىلىدىغانلار قايتىدىن ئۆزىنى تەكشۈرتىدۇ.

— بۇ ئومۇميۈزلۈك بەدەن تەكشۈرتۈشكە تېخى ئىككى ئاي بولمىدىغۇ؟! —

— بولمايدۇ دېدىم. بولمايدۇ. ھازىر ئىش بېجىرىش ئورنى كۆرسىتىپ بەرگەن

دوختۇرخانىغا بېرىپ ئۆزۈڭلەرنى تەكشۈرتۈپ ئاندىن كېلىڭلار.

بىلالىدىن بىلەن خالىمپەرە ئىشخانىدىن سۈلتۈيۈپ قايتىپ چىقتى. بولۇپمۇ نومۇسى

كۈچلۈك، يۈزى تۆۋەن خالىمپەرە بۇنداق غەلىتە تەكشۈرۈشلەردىن بىزار ئىدى.

— ئۆتكەن ھەپتىدىلا بىزنىڭ زاۋۇتىدىن ئىككىيلەن مۇشۇ قەغەز ئارقىلىق توي

خېتى ئالغان تۇرسا، ئەجەب بىزگە كەلگەندە...

— بوپتۇلا، تەكشۈرتسەك تەكشۈرتىمەمدۇق.

بىر سائەتكە سوزۇلغان ھەر خىل تەكشۈرۈشلەردىن كېيىن ھەر ئىككىلىسى

قايتىپ چىقىشتى. شەپەردەك قىزىرىپ كەتكەن خالىمپەرە بىلالىدىن ئولتۇرغان ئورۇندۇقتا

ئولتۇرۇپ نەتىجىنى كۈتتى. بۇ ئارىلىقتا سېسترا بىلالىدىننى چاقىرىپ ئوكۇل بۆلۈمىگە

ئېلىپ كىرىپ كەتتى. ئارىدىن كۆپ ئۆتمەي بىلىكىدىكى ئوكۇل يىڭىسى ئورنىنى

ئۇۋىلاپ قايتىپ چىقتى.

— قان ئالغان ئوخشىمامدۇ؟ — دېدى خالىمپەرە بىلالىدىننىڭ بىلىكىنى سىلاپ.

— بايا ئالغان، يەنە ئالدىغۇ!

— سىلەر چۈشتىن كېيىن كېلىڭلار، — دېدى ئات يۈزۈك، تەرى سۆرۈن ئورۇق

دوختۇر، — نەتىجىسى چۈشتىن كېيىن چىقىدۇ.

— چۈش بولاي دەپ قايتۇ، — دېدى بىلالىدىن سائىتىگە قاراپ، — بىرەر

ئاشخانىدا تاماق يەپ بازار ئايلىنامدۇق؟

— ئۆي جاھازىلىرى ماڭىزىنىغا كىرىپ كۆرۈپ چىقايلى.

ئۇلار بىر كىچىك ئاشخانىدا تاماقلانغاندىن كېيىن يەر ئاستى ئۆي جاھازىلىرى

ماڭىزىنىغا كىرىپ ئۆي جاھازىلىرىنى كۆردى. بىر-بىرىدىن نەپىس ئىشلەنگەن ئەينەكلىك

ئىشكاپلار، گىرىم ئۈستەللىرى، تاماق شىرەلىرى، كىرىپسولار ئۇلارنى مەھلىيا قىلدى.



بولۇپمۇ يەرگە سېلىنىدىغان رەڭدار سىدام گىلەملەر ئىنتايىن چىرايلىق ئىدى. ئۇلار جاھازىلاردىن قايسىلىرىنى ئېلىش، مېھمانخاننى قانداق ياساش، نېمىلەرنى قەيەرلەرگە قويۇش، يەرگە قىزىل سىدام گىلەم سېلىش، بىرنەچچە يالغۇز كىشىلىك كرىپسۇ، چاي رەڭلىك ئەينەك چاي شىرەسى ئېلىش قاتارلىق ئۆي غېمىنى سۆزلەشتى. ھەتتا ئۆي تېمىغا كۆركەم مەنزىرە رەسىمىدىن بىرنى ئېسىشتىن تارتىپ قانداق رەڭلىك جاھازىلار، پەردىلەر ئۆيىنى ئاچىدۇ، ھازىر مودا بولۇۋاتقنى ئاچ رەڭلىك جاھازىلار، چۈنكى قېنىق رەڭلىكلىرى ئۆيىنى تار كۆرسىتىپ قويدۇ، دېگەندەك مەسلەھەتلەرنىمۇ قىلىشتى.

— ئۆزىمىزنىڭ ھۇجرىسىنىمۇ ئويلىنىپ كۆرگەنسۇز، — دېدى بىلالدىن چىقىشىپ. خالىمپەرە ھۇپپىدە قىزىرىپ شارىلا ئۇرۇلدى. بىلالدىن ئۇنىڭ يوتىسىدا سويلاپ تۇرغان يوغان بىر ئۆرۈم قاپقارا، پارقىراق چېچىنى كۆرۈش بىلەن قايسىدۇر بىر شائىرنىڭ «ئۆزۈڭ بىر قىز، چېچىڭ بىر قىز» دېگەن شېئىرىنى ئەسلىدى.

ئۇلار ماڭىزىنىدىن كۆزى قىيىمىغان ھالدا چىقىشتى. چۈنكى سائەتمۇ توشۇپ قالاي دېگەندى. خالىمپەرە بىلالدىن بىلەن كۆڭۈل سۆزلىرىنى ئېيتقان كۈندىن باشلاپ ئۆي تەييارلىقىغا چۈشكەندى. ئۇ ھەر ئايلىق مائاشىغا، بانكىغا قويغان ۋە دوستلىرى بىلەن نۆۋەتلىشىپ ئالدىغان كامپانىيە پۇللىرىغا دېرىزە پەردىلەر، كرىپسۇ ياپقۇچلىرى، كىر ئالغۇ، گىلەم قاتارلىق ئۆي سەرەمجانلىرىنى ئېلىپ تەييارلىق قىلىپ قويغانىدى.

ئۇلار گەپ بىلەن دوختۇرخانا ئالدىغىمۇ كېلىپ قالدى. خالىمپەرە بىلالدىنغا قارىدى ۋە يۈرىكىنى تۇتتى. چۈنكى ھەر ئىككىسىنىڭ يۈرىكى ئۆزىگە ئاڭلانغاندەك سوقۇۋاتاتتى. تەكشۈرۈش بۆلۈمىنىڭ ئالدىدىكى ئۇزۇن ئورۇندۇقتا بىر جۈپ قىز يېڭىت ئولتۇراتتى. بىلالدىن بىلەن خالىمپەرەمۇ ئۇلارنىڭ قېشىغا كېلىپ ئولتۇرۇشتى.

بىر چاغدا ئىككىنچى قەۋەت پەلەمپىدىن چۈشۈپ كەلگەن تەرى سۆرۈن دوختۇرخانىمپەرەنىڭ ئالدىدا توختىدى ۋە ئۇنى ئىشخانىغا ئېلىپ كىرىپ كەتتى. ئارىدىن كۆپ ئۆتمەي خالىمپەرەنىڭ ۋارقىرىغان ۋە يىغلىغان ئاۋازى ئاڭلاندى. بىلالدىن ئورنىدىن تۈرۈپ ئىشىك تۈۋىگە كەلدى.

— ياق، ياق دوختۇر ئۇ ئۇنداق كېسەل ئەمەس، مەن سىز دېگەندەك قىلالمايمەن! ئۇنىڭدىن ئايرىلىش ماڭا ئۆلۈم بىلەن باراۋەر... سىز... سىز... يالغان ئېيتىۋاتىسىز... — ئۆزىڭىزنى بېسىۋېلىڭ، — دېدى دوختۇرخانىق ئاۋازدا، — سىز ياش ھاياتىڭىزنى ئويلاڭ، ئۇنىڭ كېسىلى ئۆتكۈر يۇقۇملۇق ۋە ئاخىرقى باسقۇچقا قەدەم قويغان... ھاياتىمۇ... —

— ياق دوختۇر... ۋاي خۇدا... سىز نېمىلەرنى دەۋاتىسىز... ياق... ياق... سىز ساراڭ بوپسىز... ئۇنىڭسىز مېنىڭ ياش ھاياتىمنىڭ نېمە مەنىسى... — سىز بۇندىن كېيىن ئۇنىڭ بىلەن كۆرۈشىشىڭىز قەتئىي بولمايدۇ، ئەڭ ياخشىسى بۇ يەرگە كۈندە كېلىپ مۇداپىئە ئۆكۈلى ئوردۇرۇڭ. چۈنكى B تىپلىق جىگەر ياللۇغى ئۆتكۈر يۇقۇملۇق... —

— ئەگەر ئۇنىڭ كېسىلى ماڭا يۇققان بولسا بۇمۇ ياخشى... مەن... مەن... ئۇنىڭ بىلەن بىللە كېتىمەن... ئاھ خۇدا، ئاھ خۇدا... —

تاقىتى چېكىدىن ئاشقان بىلالدىن تەكشۈرۈش بۆلۈمىگە ئۈسۈپلا كىردى. خالىمپەرە

يىغلىغىنىچە ئۇنىڭ باغرىغا تاشلاندى.  
بۆلۈم ئىچى بىر پەس جىمجىتلىققا چۆمدى.

\*

\*

\*

كۆڭۈل قاچىسى تولىمسا، كۆزدىن ياش تۆكۈلمەس.

يىغلاپ قاپاقلىرى ئىشىپ كەتكەن خالىمپەرە ئۆيگە ھېچكىمنى كىرگۈزمەي تورۇسقا تىكىلگىنىچە كۆز قارىچۇقلىرى قېتىپ قالغانىدى. ھېچنېمىنى ئاڭقىرالماي، سېزەلمەي ھەتتا نېمە ئىش يۈز بەرگەنلىكىنىمۇ ئېسىگە ئالالماي قانداقتۇر بىر ئازاب ئىچىدە تولغىناتتى. يەنە قانداقتۇر بىر نادامەت بىلەن ئاھ ئۇراتتى. لېكىن ئۇ بۇ ئەسەبىيلىك گىردابىدىن بىردەملىكلا خالاس بولغىنىدا، ئۇنىڭ قولىدا دوختۇرنىڭ: «سىز ئىلمىي ئادەم، ئەلۋەتتە بۇنىڭغا توغرا قارايسىز... ئەگەر سىز ئىنسانىي بۇرچۇمنى ئادا قىلىمەن دېسىڭىز، بۇ خانىمنى يېنىڭىزغا يولاتماڭ، چۈنكى كېسىلىڭىز B تىپلىق يۇقۇملۇق جىگەر ياللۇغى...» دېگەن سۆزلىرى قايتىدىن ئەكس سادا بېرەتتى. بۇ سادا ئارقا-ئارقىدىن شۇنداق تېز تەكرارلىناتتىكى، خالىمپەرە قولىنى ئېتىۋېلىپ «ياق، ياق، ياق!» دەپ ۋارقىرايتتى.

ئىنسان ئۆز بەدىنىگە چىققان مەرەزگە كۆنۈپ قالغىنىدەك شەپە بىلەن كەلگەن ھەرقانداق زەربىگە بەرداشلىق بېرەلەيدۇ. لېكىن شەپەسىز كەلگەن كىچىككىنە كۆڭۈلسىزلىك ئۇنى ھاڭدىن تاشلىۋەتكەندەك، بىردىنلا ئەسەبىيلىك قايناملىرىغا سۆرەيدۇ. خالىمپەرە ئەنە شۇنداق پاجىئەگە دۇچ كەلدى.

— خالىمپەرە، ئىشكىنى ئاچ بۇ مەن، گۈلشات!

گۈلشات؟ ئۇ كىمدۇ؟ ئىشكىنى نېمانچە قاتتىق ئۇرىدۇ؟ خالىمپەرە ھېچ نەرسىنى ئېسىگە ئالالمىدى. لېكىن ئىشك قاتتىق ئۇرۇلماقتا ئىدى.

— ئىشكىنى ئاچ، مەن دوستۇڭ گۈلشات، بلال ئاكامنىڭ قېشىدىن كەلدىم، ئاڭلاۋاتامسەن بلال ئاكامنىڭ قېشىدىن!

— بلال!؟...

خالىمپەرە ئالمان-تالمان ئورنىدىن تۇردى ۋە كۆزى قاراڭغۇلىشىپ سەنتۈرۈلۈپ كەتتى، لېكىن ئۇ ئىشك ئىلغىرىنى ئېچىۋەتتى.

— گۈلشات، جېنىم دوستۇم!

خالىمپەرە گۈلشاتنى قۇچاقلغىنىچە ئۇن سېلىپ يىغلىۋەتتى. گۈلشات خالىمپەرەنى يۆلەپ كارىۋاتقا ئولتۇرغۇزغاندىن كېيىن ئۆزى قاتلانما ئورۇندۇقنى ئالدىغا سۈرۈپ ئۇنىڭغا روبرۇ ئولتۇردى ۋە دوستىنىڭ خۇددى قوۋزۇقى سويۇۋېلىنغان چوكانتال نوتىسىدەك ئاقىرىپ كەتكەن چىرايىغا، قىزىرىپ ئولتۇرۇشقان چوڭ كۆزلىرىگە، تال-تال قىيىلغان قاشلىرىغا، دەممۇ دەم نەملىشىپ بىر-بىرىگە گىرەلىشىپ كەتكەن كىرىپىكلىرىگە، سۇلغۇن ھۆسنىگە، ئەدناسى بىر كۈن ئىچىدىلا تونۇغۇسىز ھالغا كەلگەن رۇخسارىغا قاراپ داڭقىتىپ تۇرۇپلا قالدى.

— ھەممە ئىشنى ئاڭلىدىم، — دېدى گۈلشات ئېغىر خۇرسىنىپ، — ئەمدى

قانداق قىلاي دەيسەن؟

— ئۇنىڭدىن ئايرىلالمايمەن، بىلەمسەن ئايرىلالمايمەن... — خالىمپەرە دېرىزىدىن

كۆرۈنۈپ تۇرغان يېشىل ياپراققا تىكىلگىنىچە سۆزلەۋاتاتتى، — مەن سۇلغان، قۇرغان بىر ياپراق ئىدىم، ئۇ مېنى يېشىل ھايات گۈلشېنىگە باشلاپ كىردى. ھەسرەت-نادامەت، تىل-ھاقارەت، خورلۇق ئىچىدە ئۆتكەن تارىمدىكى تۆت يىللىق ھاياتىم مېنى ھاياتتىن بەزدۈردى... تۇرمۇشتىن سەسكەندىم، ئادەملەرنى كۆرەر كۆزۈم يوق ئىدى. ھەممە-ھەممىدىن ئۈمىدىم ئۈزۈلدى... شۇڭا شەھەرگە قايتىپ كەلگەندىن كېيىنكى 13 يىللىق يالغۇزچىلىق ھاياتىمدا، ئېھتىمال 13 ئېغىز گەپ قىلمىغاندۇرمەن... چۈنكى ئۈمىدىسىزگە ھايات دوزاخ دېگەن گەپ بار، لېكىن بلال ماڭا سۆزلەشنى، كۈلۈشنى، خوشال بولۇشنى، قىسقىسى، ھايات ۋە تۇرمۇشنى سۆيۈشنى ئۆگەتتى... ئاخىرى مەن ھايات ۋە تۇرمۇشقا قايتىپ كەلدىم. ھايات ئۈنچۈۋالا رەھىمسىز ئەمەسكەن، ئەگەر ئۇنى ئادەملەر قانچە بېزىسە، ئۇ شۇنچە تاتلىق، شۇنچە گۈزەل، شۇنچە يېقىملىق بولۇپ كېتىدىكەن. مەن ھاياتنىڭ قەدىرىگە يېتىپ، ئۇنىڭ ئابھايات بۇلاقلىرىغا قول سوزۇۋاتقان پەيتلىرىمدە تەقدىرنىڭ بۇنداق رەھىمسىز قىسمەتلىرىگە دۇچ كېلىشىمنى ئويلىمىغان ئىكەنمەن، مەن بلالنى قەلبىم خاتىرىلىرىدىن ھەرگىز ئۆچۈرۈۋېتەلمەيمەن... ئىككى دوست جىمپ كەتتى. پەقەت ئېغىر تىنىقلارلا ئاڭلىنىپ تۇراتتى. گۈلشات بولسا يەرگە قارىغىنىچە تېگى كۆرۈنمەس خىيال قۇيۇنلىرىدا پىرقىرماقتا ئىدى.

— لېكىن ئۇنىڭ كېسلى ئېغىر تۇرسا... مەن سېنىڭدىن ئەنسىرەيمەن...  
— ئۇنىڭسىز ماڭا ھاياتنىڭ نېمە كېرىكى؟! ياق، ياق! مەن ئاخىرقى قورقۇنچلۇق پاجىئەنى ئويلىماي، ماڭا تىنچقۇنغا گۆر ياخشى...  
— بۇنداق گەپلەرنى قىلما، — دېدى گۈلشات ئېغىر سۈكۈتتىن باش كۆتۈرۈپ، — سىلەر بىرەر ئامالنى قىلىشنى ئويلىنىپ كۆردۈڭلارمۇ؟!

— ئەتە ۋىلايەتلىك دوختۇرخانىغا بارماقچى...  
— ئوبدان ئويلاپسىلەر، — دېدى گۈلشات سائىتىگە ئەلەپپىدە كۆز تاشلاپ، — بلالكاممۇ شۇنداق دېگەندەك قىلدى...  
— ئۇ... ئۇ... نېمىلەرنى دېدى، ئۇ زادى قانداقراق؟ — خالىمېرە گۈلشاتنىڭ قولىنى تۇتتى، — تېز ئېيتقىنا؟

— ئۇ ئۆزىنىڭ كېسلىنىڭ ساڭا يۇقۇشىدىن ئەنسىرەيدىكەن...  
— مەن يۇقۇشىنى تىلەيمەن.  
— بولدى شۇملۇق تىلىمە، ئەتە ۋىلايەتلىك دوختۇرخانىدىكى تۇ دوختۇرنى ئىزدەيلى، ئۇ يۇقۇملۇق جىگەر كېسەللىرى مۇتەخەسسسى. مەن بلالكاممۇ دەپ قويدۇم. ئەمىسە مەن قايتاي.

گۈلشات سائىتىگە يەنە بىر قارىۋېتىپ ئورنىدىن تۇردى. ئۇنىڭ ئالدىراۋاتقانلىقى ئېنىق ئىدى.

گۈلشات چىقىپ كەتتى. خالىمېرەنىڭ تاتارغان چىرايىغا مىسكىنلىك، ھەسرەت-نادامەت تورلىرى قايتا يېپىلدى...

17 ياشلىق خالىمېرەنىڭ تولۇق ئوتتۇرا مەكتەپنى پۈتتۈرۈپ چىققان يىللىرى شەھەرلىك پارتكوم شۇجىسى رەھبىرىنىڭ قاراڭغۇ يەرلىك زەي تۈرمىلەردە ئاي-كۈنلەرنى پەرق ئېتەلمەي ياتقان چاغلىرىغا توغرا كەلدى.

ئاي قاراڭغۇسى. شەھەرلىك پارتكوم قورۇسىنى سۈرلۈك جىمجىتلىق باسقانىدى. ئورۇق، تېنى ئاجىز بىر قىز تۈن نىسپىدە يالىڭايغ شىپىلداپ يەرلىك تۈرمىنىڭ ئارقىسىغا كەلدى. ئۇ تىمىسقا يۈرۈپ ئەينەك پارچىلىرى پاتۇرۇلغان تام ئۈستىگە يامشىپ چىقتى، تامدىن تۈرمە ئىچىگە سىيرىلگەن چاغدا ئۇنىڭ ئالغان، بارماقلىرى ئېچىشىپ بىردەمدىلا شىلمىلىشىپ كەتتى. تۈرمە ئىچىگە نەچچە يىللىق ئەخلەت دۆۋىلەنگەنلىكى ئۈچۈن تام بىلەن تەڭلا تۇراتتى. قىز قىينالمايلا تۆمۈر رىشاتكىلانغان تۈگۈلۈكنى تاپتى ۋە يامشىپ چىقىپ قاپقاراڭغۇ كامېر ئىچىگە قاراپ ئاستا توۋلىدى:

— دادا... دادا... بۇ... بۇ... مەن...

— خالىمېرە قىزىم! سىز... سىز...؟

— مەن... مەن... — خالىمېرە ئۇن سېلىپ يىغلىۋەتتى، — سىز بىلەن

خوشلاشقىلى كەلدىم...

— خوشلاشقىلى؟

— ھە، مەن... مەن... قايتا تەربىيە ئالغىلى تارىمغا...

— تارىمغا؟ يىغلىماڭ قىزىم... بەردەم بولۇڭ!

ئۈچ ۋىلايەت ئىنقىلابىدا ئاجايىپ قەھرىمانلىقلارنى كۆرسىتىپ، ھەرەمباغ، لياڭزى بېشى، قوماندانلىق شتابىنى ئېلىش جەڭلىرىدە نۇرغۇن دوستلىرىنى ئۆز قولى بىلەن ئۈزۈپ، قان كەچكەن، گومىنداڭ ئەسەرلىرىنى يالاپ تا ماناسقىچە ئېلىپ كېلىپ، ئەسەر ئالماشتۇرۇش كۈرەشلىرىنى بېشىدىن ئۆتكۈزگەن بۇ قاتتىق سۆڭەك جەڭچى ئۆز سوتىقىغا كەتكەن قىزىنى يىغلىماڭ، بەردەم بولۇڭ، دەۋاتقان بولسىمۇ، لېكىن كۆز جىيەكلىرى قىزىرىپ، سۈپسۈزۈك سۇ پەردىسى كۆز قارىچۇقلىرىنى سۇۋارى قاپلىدى. — جېنىم دادا... قولىڭىزنى بېرىڭ، مەن... مەن... قولىڭىزنى سۆيۈپ، كۆزلىرىمگە بىر سۈرتۈۋالاي...

چوڭقۇر تۈرمىدىن كۆتۈرۈلگەن قول، خالىمېرەنىڭ ئۇزاتقان قوللىرىغا يەتمىدى. پەقەت بۇ ۋەھىمىلىك، لېكىن ھەسرەتلىك ئۇچرىشىشتىن يالداما بولۇپ، نازۇك بارماقلاردىن ساقىغان بىر تامچە قان رەھىمۈپنىڭ ئالقىنىغا چۈشتى.

بىچارە ئاپىسىنى قان يىغلىتىپ خالىمېرە تارىمغا كەتتى. ئۇ، ھەر ھالدا شەھەردىكى شۇئار ئاۋازلىرىنى، رەھىمسىز كۈرەش قىلىنىشلارنى، گۈمبۈرلىگەن ۋەھىمىلىك دۈمباق ئاۋازلىرىنى، ئاغزى-بۇرنى قانغا بويىلىپ سازايى قىلىنىۋاتقان بىچارىلەرنى كۆرمەيدىغان بولدىمۇ، ئۇلار ئارقىدا — شەھەرنىڭ ئاشۇ قايناق ھاياتىدا قالدى، دەپ ئويلىغانىدى. لېكىن ئۇلار چۈشكەن دېھقانچىلىق مەيدانىدىمۇ يەنە شۇ بىلىكىگە قىزىل بەلگە تاقىغان ئالقاناتلار، ئۈچ قىرلىق كالتەك تۈتۈۋېلىپ ئالەمدە ئۆزىنى ھېچكىمگە تەڭ قىلمايدىغان چالا كۆرەڭلەر بار ئىكەن...

ئالتە قىز بىر ياتاققا سىغدۇرۇلدى. ئەتىگەندە مەيدان كىچىك ئەترىتىنىڭ باشلىقى سىم بۇرۇت ئالغاي (مەيداندىكىلەر ئۇنى ئالا كۆز، دەپ ئاتىشاتتى) ئۇلارنى ئىشقا ئېلىپ چىقاتتى ۋە ۋەزىپىنى تاپشۇرۇۋېتىپ يوقىلاتتى. بىر كۈن كەچكىچە يۇلغۇن، قامقاق، ئازغان-تىكەنلەرنى قومۇرۇپ بىر يەرگە دۆۋىلەپ ئوت قويۇپ يەر ئېچىۋاتقان بۇ قىزلار كۈن ئولتۇرۇپ تارىم ئاسمىنى قىپقىزىل شەپەق قاپلىغاندا يۈزلىرى قارا-قۇرا، قوللىرى قاپارغان، پۈت-قوللىرىدا مىسقالچە ماغدۇر قالمىغان ھالدا ياتاقلىرىغا

قايتىپ كېلىشەتتى، ئۇلار كېلىپ بەشىنچى كۈنى قىزلار ئىشتىن قايتىپ ياتاققا كىرگىنىدە خالىمبېرەنىڭ كارىۋات بېشىدا «قارا گېزەندە كۈچۈكى خالىمبېرە رەھىم» دېگەن خەت يېزىلغان بىر ئاق لاتا ئېسىقلىق تۇراتتى، بۇ خەتنى كۆرگەن قىزلار خالىمبېرەگە غىل-پال قارىغىنىچە كارىۋاتقا كېتىشتى.

خالىمبېرە دادىسىنىڭ دۈمبىسىگە چاپلانغان بۇ ئاق كېپەننىڭ ئەمدىلىكتە ئۆزىنىڭ كارىۋاتقا ئېسىلىشىنى زادىلا ئويلىمىغانىدى. شۇنىڭغا قارىغاندا، بۇ يەردىمۇ ئۇنىڭغا تىنچ ھايات يوق ئوخشايدۇ. دەرۋەقە ئۇ بىر يىلغا يېتەر-يەتمەي كىچىك ئەترەت، چوڭ ئەترەت بويىچە ئوتتۇرىغا تارتىپ چىقىرىلىپ ساۋالدى. بۇنىڭغا يەنىلا ئاچكۆز، قوپال «ئالا كۆز» سەۋەبچى بولاتتى. خۇددى قادىلىپ قارساڭ سۈتتىنمۇ قارا تىپىلار، دېگەندەك كۈرەكنىڭ دەستىسىنى قەستەن سۈندۈرۈۋەتتى، كەتمەننىڭ بىسىنى تاشقا ئۈرۈپ بۇزغۇنچىلىق قىلدى، يالغاندىن كېسەل بولۇۋېلىپ ئىشقا چىقىمىدى... دېگەندەك تۈگمەس-پۈتمەس قارىلار چاپلىنىۋەردى. ئۇنىڭدىن دوستلىرى يىراقلاشتى، ھەتتا ئالغاندەك چاقىرىق قەغىزنىڭ ئوت پىراقىدا يېنىۋاتقان بۇ قىزلار ئۆز كۆمىچىگىلا چوغ تارتىپ شەپقەتسىزلىك قىلىشتىن يانمىدى...

بىر كۈنى مەيدان كۈلۈبىدا كىنو قويۇلدى، قىزلارنىڭ ھەممىسى كېتىشتى، ئوت-كاۋاپ بولۇپ قىزىپ كەتكەن خالىمبېرە ياتاققا يېتىپ قالدى. ئۇ قىزىتمىسىنىڭ ئازابىدا تولغىنىپ ئۇخلىيالمىي تۇرغىنىدا يوغان، ئېغىر بىر گەۋدە ئۇنى بېسىۋالدى... خالىمبېرە دەھشەتلىك چىرقىرىۋەتتى. ئەزەلدىنلا غىچىرلاپ تۇرغان بۇ ئەبجەق كارىۋات غاراس قىلدى-دە، ئۆي بۆلۈڭىدا بىر قۇچاق ياغاچقا ئايلىنىدى. ئېغىر گەۋدە قېچىپ چىقىپ كەتتى. ئەمما ئۇنىڭ ئالا كۆزلىرىنى كۆرۈپ قالغان خالىمبېرە يۈزىنى تۇتقىنىچە يىغلىۋەتتى، ئەتسى سەھەر مەيدان شۇجىسىنىڭ ئۆيىگە بېرىپ ئەھۋالنى ئېيتتى. لېكىن چۈشتىن كېيىن مەيدانغا ئەزالار يىغىلىپ، «ئىنقىلابىي ئاكتىپلارغا قارا چاپلاپ، سىنىپى ئۇچ ئالغان گېزەندە كۈچۈكى» نى كۈرەش قىلدى. يۇمران چىۋىقنى قۇشقاچمۇ ئېگىدۇ، دېگەن گەپ بار، سىنىپى چەك-چىگرىنى ئاجراتقان ئۇنىڭ دوستلىرى، ئارقىغا قارىتىپ نەيزە ئۈرۈپ، خىزمەت كۆرسەتتى.

تارىم ئاسمىنىغا پات-پات پەيدا بولىدىغان بۆلۈتلەردەك كۈن-ئايلا بىر-بىرىنى قوغلىشىپ، ئۈچ يىل ئۆتۈپ كەتتى. چاقىرىق قەغىزى كەلگەن قىزلار ئىلگىرى-ئاخىر بۇ يەردىن غايىب بولۇشتى، لېكىن خالىمبېرە سەھەر قوپۇپ، كەچ يېتىپ ئېغىر ئەمگەك، خورلۇق قوينىدا پىشماقتا ئىدى. شۇنىسى ئۇ باشقىلا بىر ئادەمگە ئايلىنىپ قالدى... ئۇنىڭغا ياخشى گەپمۇ، يامان گەپمۇ، ئىللىق چىرايمۇ، سۆرۈن تەلەتمۇ بەربىر ئىدى، ئۇ پەقەت گەپ قىلمايتتى، شۇڭا مەيداندا ئۇنى «مۆرىمەس»، «زىلۋا گاچا» دېگەندەك ناملار بىلەن تەرىپلىشەتتى، ھەتتا بەزى دېھقانلار بىرەر قاچا ئۆي تامىقى سۈنۈپ يەرسە، ئۇ رەھىمەتمۇ دېمەي، ئۇن-تىنسىزلا ئالاتتى ۋە كەچ تەرەپتە پاكىز يۈيۈلغان قاچا ئىچىگە بەش مولۇق پۇلدىن بىرنى سېلىپ قايتۇرۇپ بېرەتتى-دە، بوسۇغىدىلا چوڭقۇر سالامدىن بىرنى قىلىپ، ئۇلار ھەرقانچە تۇتقىنى بىلەنمۇ ئارقىغا قارايمۇ قويماي قايتىپ كېتەتتى. بۇنداق تاماق سۈنىدىغانلار ئىچىدە باشلانغۇچ مەكتەپ مۇئەللىمى ئاسمىنىڭ ئانىسى كۆپرەك كېلەتتى. بەزىدە ئاسم مۇئەللىمۇ تارتىنىپ قورۇنۇپ تاماق ئەكىلەتتى. خالىمبېرە تامىقىنى يەپ، قاچىنى يۈيۈپ بولغىچە ئۇ

دۇدۇقلاپ، قىزىرىپ-تاتىرىپ نېمىلەرنىندۇر دەيتتى، لېكىن خالىمپەرە ھېچ ئىپادە بىلىنمەيدىغان چىرايى بىلەن ئولتۇرۇپ ئاڭلايتتى...

خالىمپەرە بېشىغا كەلگەن تەقدىرنىڭ بۇ تەتۈر قىسمەتلىرىنى بىردەم بولسىمۇ ئۇنتاي



دەمدىكىن تاڭ، ئۇنىڭ ئېتىزىدىن كەلگۈسى كەلمەيتتى، ئەزالار كەتكەن، كەڭ ئېتىزلار خالىي قالغاندا قىزىرىپ كەتكەن ئاسمانغا قارايتتى، يىراقتىن شەپە بېرىۋات-قان تارىم دەرياسىنىڭ شاۋقۇنىنى تىڭشايتتى، قەدىمىي شاخاراپ كەتكەن قېرى ئورمانلىققا تىكلەتتى. دەرد-ئەلەم، غەزەپ-نەپرەتنى ئىچىگە يۈتۈپ، يۈرىكى جارا-ھەتلەنگەن ناتىۋان قىز ھاياتىدىكى پاجىئەلەر ئۈستىدە خىيال سۈرەتتى. تارىم دەريا ۋادىسىدا ئۇنى يەنە قانداق قىسمەتلەر كۈتۈپ تۇرغانلىقىنى بىلمەكچى بولغاندەك ياشقا تولغان كۆزلىرى بىلەن يىراقلارغا نەزەر تاشلايتتى. ئۇنىڭ ئۈچۈن ئەتراپتىكى نەرسە-لەرنىڭ ھەممىسىلا ئازاب رېڭىدە بويالغاندەك ئىدى. بۇنداق غېرىبلىق باسقان كۈنلەردە ئۇ، ئاسم مۇئەللىمنىڭ يىقىلساڭ توخۇمۇ دەسسەپ -

ئۆتىدۇ، يالغۇز ئادەم جەننەتتىمۇ جۈدەيدۇ، سىزگە بىر قولداش لازىم، دېگەن سۆزلىرىنى يادىغا ئالاتتى. ئۇنى دېمىسىمۇ يالغۇز ياتاقنى بېشىغا كىيىپ ئۆيىنىڭ بىر بۆلۈكىدە موك يېتىپ، موك قويۇۋاتقان خالىمپەرە بەزىدە ئۆزىدىن ئەنسىرەپمۇ قالاتتى. بولۇپمۇ ئالا كۆز شاللىققا قاققان قوزۇقتەك قاپقارا ئاراش چىشلىرىنى كۆرسىتىپ ھىجىيىپ ياتاقنى ئايلىنىپ كېتەلمىگەن، قوناقلارنى چۆڭىلەپ قالغان كۈنلىرى ئەدىيالىنى ئېلىپ پىنھان يۇلغۇنلۇقلار، چاتقاللار ئارىسىدا ياۋا توشقان، كىرىپلەرگە ھەمراھ بولۇپ تۈنىگەن كۈنلىرى ئازمۇ؟!

تەقدىر-پىشانە شۇنداق شور نېمىكەن، خازانلار تىللا تۆكۈلگەندەك چۈشۈۋاتقان كۆز كۈنلىرىنىڭ بىرىدە ئۈچ يىلدىن بېرى ئېچىلمىغان ئېغىزدىن «مەيلى» دېگەن بىر ئېغىز جاۋاب چىقىشى بىلەن ئاسم مۇئەللىم ئىككى دۇنيا شادلىقىغا تېگىشمەيدىغان بەختكە چۆمدى. خالىمپەرە نە مۇھەببىتى، نە نەپرەتنى يوق بىر يىگىتكە ئۆزىنى تاپشۇردى. ئاسمغا ئۇنىڭ ھېسسىياتى، مۇزدەك بەدىنىلا نىسپ بولدى، خالاس. كۈنلەر تاشنى تاياققا تاڭغىلى بولماس، دېگەنكەن، ئاسم بىلەن خالىمپەرە بىر

ئايىمۇ ئوبدان ئۆتەلمىدى. قېيىن ئانا قېيىن ئانىلىق ھۆكۈمىنى يۈرگۈزۈشكە باشلىدى، ئاسىم ئانىسىنىڭ سىزغان سىزىقىدىن چىقماي ئەرلىك ھوقۇقىنى پەش قىلىپ، ئۇنى مىدىرلىيالمىدىغان ئىسكەنجىگە ئېلىپ قويدى. نەچچە يىللىق تارتقان خورلۇق، يېڭىدىن قوشۇلغان تۇرمۇش بېسىمى خالىمپەرەنى يىقتى. ئۇ شەھەردە ئىككى ئاي دوختۇرخانىدا يېتىپ قاپتى كەلگەندە ئاسىم بىر جۇۋان بىلەن چىقىشۋالغانىدى. ئۇلار جېدەل-ماجراسىزلا ئاجراشتى. خالىمپەرە ئاجرىشىپ ئارىدىن ئۇزۇن ئۆتمەي دادىسى رەھىمۇپىنىڭ خىزمىتى ئەسلىگە كېلىپ، شەھەرلىك پارتكوم دادىسىنىڭ سوتىقىغا كەتكەن خالىمپەرەنى قايتۇرۇپ كېتىپ، شەھەرلىك باسما زاۋۇتىغا ئورۇنلاشتۇردى.

\* \* \*

ھايات گۈل، مۇھەببەت ئۇنىڭ شىرنىسى.

### گىۈگۈ

خالىمپەرە باسما زاۋۇتىغا كېلىپ شوخ، تېتىك، كۈلۈپلا تۇرىدىغان 17 ياشلىق گۈلشات بىلەن بىر سېختا ئىشلىدى. گۈلشات ھەممە نەرسە توغرىلىق سۆزلەپتتى، كۈلەتتى، ئۆزىنىڭ سوئالغا ئۆزى جاۋاب بېرەتتى، خالىمپەرەدىن ھېچ سادا چىقمىغاندىن كېيىن ئۇنى غىدىقلايتتى. خالىمپەرەمۇ زاۋۇتتا ھېچكىمگە يېقىنلاشمىغىنى بىلەن گۈلشاتنى ياقتۇراتتى. مانا شۇنداق كۆل سۈيىدەك تىۋىشىز ھايات 12 يىل داۋاملاشتى. بەزى ئاياللار ئەرگە تەگسە ئېچىلىپ قالىدۇ، دېگەن خىيال بىلەن توي چېپىغا بارىمىز، پالانىنى يوقلايمىز دېگەن باھانىدا ئۇنى ئەرلەرگە ئۇچراشتۇرۇپمۇ كۆردى، بۇ ئىشلارنىڭ تېگىگە يەتكەن خالىمپەرە ئۇلارغا شۇنداق غەزەپ بىلەن قارىدىكى، ئۇلارنىڭ ئۇنى ئىچىگە چۈشۈپ كەتتى. كېيىنچە ئۇلار بۇ خېنىمنىڭ ئەركەك جېنى بار، دېيىشسە، بەزىلەر بىرەر ئەيىبى بولمىسا، ئەرلەرگە بۇنچە ئۆچ بولارمىدى، دېيىشىپ پەسكويغا چۈشۈشتى. بۇ ئىش توغرىلىق ئاتا-ئانىسى نەچچە يىللاپ نەسەت قىلىپ، تەنبە بېرىپمۇ زېرىكتى. خالىمپەرە ئۇنىسىز ياش تۆكۈپ، باش ئىرغىتىشتىن باشقىنى بىلمىدى. لېكىن ئۇنىڭ ئۆمۈر بويى تەنھا ئۆتمەن، ئادەملەرگە يېقىن يولمايمەن، دېگەن قەسەملىرىنى كىچىككىنە بىر ۋەقە بۇزۇۋەتتى. بىر كۈنى رەھىمۇپ ناھايىتى خۇشال، كەيىپى چاغ ھالدا ئۆيگە كىردى. دە، سۆزلەپ كەتتى:

— مەن بۈگۈن تويدا بىلالدىن زەپەر بىلەن ھەمداستىغان بولۇپ قالدىم. پاه، پاه، ئادەم بولار، بۇنداق ئوت يۈرەك بولماس. ئۇنىڭ چاقچاقلىرى، يۈمۈرلىرى سورۇندىكىلەرنى كۈلدۈرۈپ يىقتىپ قويدى. ئۆزۈم ئىنتايىن دىلكەش يىگىتكەن، بىز ئىككىمىز ئايرىم پاراڭلاشتۇق، ھەممە جەھەتتىن كۆز قاراشلىرىمىز بىردەك چىقتى.

— ھەي ئاقباش، — دېدى ئايخان ئانا كۆزەينىكىنى سۈرتۈۋېتىپ، — ئاشۇنداق ياش يوپۇرماق بالىلار بىلەن خى-خى، خا-خا دېيىشىپ ھەزىللىشىپ ئولتۇرۇشقا ئۇيالىمىدىڭلارما؟

— ھەي مەزلۈم، نېمىلەر دەۋاتسەن، ئۇ دېگەن 40 لارغا كىرگەن بىر يازغۇچى، — دېدى رەھىمۇپ ئايالىغا يۈزلىنىپ، — ھە راست، مەن ئۇنى ئەتە چۈشكە تاماققا تەكلىپ قىلىپ قويدۇم، ئوخشىتىپ بىر لەغمەن قىلىڭلار.

— تاماققا تەكلىپ قىلدىم؟

— مەن ئۇنىڭدىن تاپالماي يۈرگەن بىر كىتابنى سورىغانىدىم، شۇنى ئەكىلىپ بەرمە كىچى.

— ئۇم ئوخشاتتى بۇ ئاقباش، ئەسسالامۇئەلەيكۇم دەپ بولغۇچە بەش تەڭگەمنى بېرىۋەت بوپتۇ-دە.

ئىچكىرىكى ئۆيدە چاچ تاراۋاتقان خالىمبەرە دادىسىنىڭ گەپلىرىنى پۈتۈن بەدىنى قۇلاققا ئايلانغاندەك ئاڭلاۋاتاتتى. ئۇزۇن يىللار كۈلۈشنى ئۇنتۇپ قالغان بۇ مىسكىن چىراي پۇسۇققىدە كۈلۈۋەتتى.

خالىمبەرە ئادەتتە توي-تۆكۈن، ئولتۇرۇش، ۋېچىر دېگەنلەرگە بارمايتتى. بىر ئاي ئىلگىرى گۈلشاتنىڭ چىڭ تۇرۇۋېلىشى بىلەن ئۇنىڭ زاۋۇتتا ئەڭ يېقىن ئۆتىدىغان سىرداش دوستى مەرىيەمنىڭ ئۆيىگە چىيىغا باردى. مەرىيەمنىڭ يولدىشى بىر نەشرىياتتا مۇھەررىر بولۇپ، ئۇنىڭمۇ دوستلىرى كەلگەنىدى. ئاجايىپ كۆركەم ياسالغان مېھمانخانا ئەر-ئايال مېھمانلار بىلەن لىق تولغانىدى. ئەرلەر ئاق زەمزمىنى، ئاياللار قىزىل شەربەتنى ئىچىشتى. ئەزەلدىنلا بۇنداق سورۇنلارنى كۆرمىگەن خالىمبەرە مەزەزم يوق دەپ كەتمە كىچمۇ بولدى، لېكىن قاراڭغۇ چۈشۈپ كەتكەنىدى. شۇڭا ئۇ گۈلشاتنى ساقلاپ ياندىكى كىچىك ئۆيدە ئولتۇردى. ئولتۇرۇش بارغانسېرى قىزىپ كەتتى. كۈلكە-چاقچاق ئۈزۈلمەيتتى. بولۇپمۇ بىلالدىن زەپەرنىڭ چاقچاق، يۇمۇرلىرى ئۆيىنى چاڭ كەلتۈرۈۋەتتى. ئۇ چاقچاقنى ناھايىتى ئەپچىللىك بىلەن ئارقا-ئارقىدىن ئۇلماقتا ئىدى. خالىمبەرە ئاجايىپ قىزىق يۇمۇرلار تەسىرىدىن ئىختىيارسىز كۈلەتتى.

— توۋا، — دېدى ئۇ پىچىرلاپ، — دۇنيادا بۇنداق ئىشلارمۇ باركەن-ھە، ئاجايىپ قىزىق، كۆڭۈللۈك بولىدىكەن.

— قېنى بىلال، قىيۇم، بىر پەردە ساز ئاڭلايلى، — دېدى مەرىيەمنىڭ ئېرى تەمبۈرنى بىلالدىنغا سۈنۈپ، — خانىملىرىمىز كۈلۈپ ھىق تۈتۈپ كەتتى. سانجىق تۈرۈپ قالمىسۇن يەنە.

بىلالدىن تەمبۈرنى، يەنە بىرەيلەن دۇتارنى ئالدى، ئۇلار سازلارنىڭ قۇلاقلىرىنى ئالدى-ئارقىغا بۇراپ، بىر ھازا ھەپلىشىپ تەڭكەش قىلدى.

— ئاغىنىلەر، زېرىكتۈرۈپ قويدۇق-ھە، — دېدى بىلالدىن كۈلۈپ، — ئۇرۇس غوجام ئاتىكەن چاتىكەن، ئۇيغۇي غوجام ئاتىكەن قۇلقى بىلەن قاتىكەن، بولدى-دە. يەرلىك شىۋىدە قىلىنغان بۇ چاقچاقتىن ئۆي ئىچىدە قىقاس-چۇقان كۆتۈرۈلدى. خالىمبەرەمۇ ئىختىيارسىز ئۆزىنى تۇتۇۋالالماي كۈلۈۋەتتى. ئۆي جىمىدى، مۇڭلۇق، يېنىك كۈچۈنۈشلەر بىلەن باشلانغان ئاھاڭلار كىشىلەر قەلبىنى سېھىلەندۈرۈپ، ئۇلارنىڭ ھايات كەچمىشلىرىنى ئېسىگە سالدى:

ئۆمرۈڭنى خۇش ئۆتكۈزگىن،

سەن زىكرى خۇدا بىلەن.

خالىمبەرەنىڭ چىرايىدىكى بايقى شادلىق بىردىنلا ئۆچۈپ، ئۇنىڭ ئورنىنى ئاجايىپ مىسكىنلىك، غېرىبلىق تۇمانلىرى قاپلىدى. «ئۆمرۈڭنى خۇش ئۆتكۈزگىن» ئۇنىڭ لەۋلىرى ئۈمچەيدى، كۆز چاناقلىرى سۈزۈك شەبنەمدىن يالتىرىدى. قەلبىنىڭ چوڭقۇر، پىنھان بۇلاقلىرىدىن ھەسرەتلىك ندا كەلدى. ئاھ خۇدا مۇمكىنمۇ؟!



جان كەتسە ئېزىز تەندىن

قايتىپ كېلىشى نەدىن؟

خالمپەرەنىڭ بېشى مەيدىسىگە ئېگىلدى. ئۇنىڭ تۆكۈلۈۋاتقان ياش ئۇنىڭ تولغان، چىرايلىق كۆكسىنى ھۆللىمەكتە ئىدى.

بۈگۈنكى كېچە خالمپەرەنىڭ قەلب ئابدىسىگە ئۆچمەس بولۇپ ئويۇلدى. ھايات ئۈنچۈۋالامۇ رەھىمسىز، ئازابلىقمۇ ئەمەسكەن، ئەسلىدە ئۇ ناھايىتى ئاددىيلا نەرسىگەن، ئۇنى مۇرەككەپلەشتۈرۈۋەتكەن، بۇزۇۋەتكەنلەر يەنىلا ئادەملەر ئىكەن.

باش باھارنىڭ ئاچچىق شامىلى خالمپەرەنىڭ يۈزلىرىنى چاققىنى بىلەن قەلبىنى لەرزىگە سېلىپ قويدى. گۈلشات توختىماي سۆزلەپ كېلەتتى. خالمپەرە بىلالدىن زەپەرنىڭ ئەسەرلىرىنى ئوقۇغان. بولۇپمۇ ئۇنىڭ روماندىكى تەرجىمىھال سەھىپىلىرى ئۆزىنىڭ ئازابلىق كەچمىشلەرگە تولغان ياشلىقىنى ئەسلىگە تەكەندى. ئاپتورنىڭ ياشلىقى «مەدەنىيەت زور ئىنقىلابى» دەۋرىدە بىرنەچچە قېتىملىق سۈرگۈن، تەقىپ ھەم قاراڭغۇ تۈرمىلەردە ئۆتكەن ئىكەن. بەزىدە كىشى قىسمەتنىڭ تەڭسىزلىكىگە ھەيرانمۇ قالىدۇ، شۇڭقار پاشىغا ئېتىلىمەس، دېگەندەك ئادەمنىڭ ئەسكىسىدىن تەقدىر، قىسمەتمۇ قاچىدىغان ئوخشايدۇ. مانا گۈلشاتنىڭ ئېيتىشىغا قارىغاندا، بىلالدىن ھازىر تۇرمۇش سەرسانلىقىدا ياشاۋېتىپتۇ. ئالتۇن زىبۇ-زىننەتلەر ماڭىزىنىدا ئىشلەيدىغان ئايالى نۇرغۇن پۇلغا خىيانەت قىلىپ، خىزمەتتىن ھەيدىلىپ كىچىك يۈرگەن جۇدۇنلۇق كۈنلەرنىڭ بىرىدە بىلالدىن كاماندۇرۇپكىغا چىقىش ئۈچۈن ئايرودرومغا كەتكەن، لېكىن ئۇ يېرىم كۈن ساقلاپ ئايروپىلان ئۇچمىغان، ئاخىرى ھاۋا تۇمانلىق دەپ يولۇچىلارنى قايتۇرغان. بىلالدىن كەچلەپ ئۆيىگە قايتىپ كەلگەندە ئايالى بىر ئالتۇن سودىگىرى بىلەن ھۇجرىدا مەلەق ھالدا ياتقان... بىلالدىن قولغا پالتا ئېلىپ ھەر ئىككىلىسىنى چانئۆتەمە كىچى بولغان، لېكىن ئىپلاسلىرىنىڭ قېنى بىلەن ئۆزىنىڭ پاك تېنىنى بوياشنى خالىمىغان. ئەتسى بىلالدىن ئاجرىشىپ كېتىشنى ئېيتىپ، ئىدارىسىغا كەتكەندە ئايالى ئائىلىسىدە بىر چوكا قالدۇرماي تۆت تام ئىچىگە 12 ياشلىق قىزىنى سولاپ قويۇپ كېتىپ قالغان. شۇڭا بىر يىل ئىلگىرى ئايالى بىلەن ئاجرىشىپلا قىزىنى يۇرتىدىكى ئاپىسىنىڭ قېشىغا ئاپىرئۆتەتكەن.

ئۆي چىيىدىن قايتىپ ئىشك ئالدىغا كەلگەندە گۈلشات خالمپەرە بىلەن چىقىشىپ بىلالدىننى ئۇنىڭغا سايە قىلغانىدى...

ھەم شېرىن ھەم قىرتاڭ ئەسلىمىلەر ئىلكىدە كۆزى ياشقا تولغان خالمپەرە چىچىنى تاراپ بولۇپ، چىرايلىق كىيىنىپ چوڭ ئۆيگە چىقتى.

— ئاپا سومكىنى بېرىڭ، ئىشتىن يانغاندا گۆش ئالغاچ كېلەي.

— گۆش؟! — ئايخان ھەدە خۇددى كۈندۈزدە يۇلتۇز كۆرگەندەك يۇقىرى گرادۇسلۇق ئەينىكى بىلەن قىزىغا سىنچىلاپ قارىدى.

— ئەتە مېھمان كېلىدۇ، دېدىڭلارغۇ؟! —

— پاه، پاه خۇدايا توۋا، توخۇ جىرىم غاجاپتۇ، كەڭ يوللارنى توپىغا ساقلىغاندەك، تام تۈۋى، چەت ياقىلاردىن ئىشقا بېرىپ-كېلىپ يۈرگەن قىزىمنىڭ بۈگۈن گۆشكە، يەنە كېلىپ ئادەملەر توپلاشقان بازارغا بارغۇسى كېلىپ قايتا... —

— مەزلۇم تولا قارا قاغىدەك قاقلىداۋەرمەي، — دېدى رەھىمۇپ خالىمپەرەنىڭ قىزىرىپ كەتكەنلىكىنى كۆرۈپ، — ماقۇل دېمەمسىلە .

— ھىم ماقۇلە، بىلىپ قويسىلا ئاقباش، ئۆزلىرى لىڭشۇ بولغان 10 يىلدىن بىرى ئاشۇ قارا قاغا سىلنى پاختىدا چوغ ساقلىغاندەك ئاسراپ كېلىۋاتىدۇ... — ھا... ھا... ھا... لىڭشۇ ئەمەس لىشۇ، بىلەمسەن لىشۇ.

خالىمپەرە تۇنجى قېتىم ئاۋازلىق كۈلۈۋەتتى-دە، يۈگۈرۈپ چىقىپ كەتتى. بۇ قوشماق دىلكەش ئەر-خوتۇنلار قىزىنىڭ ئارقىسىدىن بىر ھازا قاراپ، خۇددى كېلىشىۋالغاندەك تەڭلا كۈلۈۋەتتى.

ياشا مۇھەببەت! سېنىڭ زەررە نۇرۇڭ ئىلتىپات كۆرسەتسە، زېمىستان باھارغا ئايلانغۇسى! كەچ كۈزدە تۆكۈلگەن زەپىران ياپراقلار تىللاغا ئۆزگەرگۈسى! ئەگەر سەن كۆككە بېقىپ چىراي ئاچساڭ — يۇلتۇزلار ئۈنچە-دۈر بولۇپ زېمىنغا تۆكۈلگۈسى! سەن بولغانلىقىڭ ئۈچۈنلا بۇ جاپا-مۈشەققەتلىك، مېنەتلىك دۇنيا كۆڭۈللۈك، دېڭىز قەھرىدىكى گۆھەرلەرمۇ نۇرلۇق ۋە جۇلالىق. زەررە مۇھەببەت ئۇچقۇنى ئۇنىڭ قەلبىگە شېرىن ئەنسىزلىك سېلىپ قويىۋىدى، بۇ دۇنيا ئۇنىڭغا شۇنچە چىرايلىق، ماتانەتلىك كۆرۈنمەكتە...

ئۇزۇندىن بىرى ئۆي تامىقى يېمىگەن بىلالىدىن بىر تەخسە لەغمەننى ئىشتىھا بىلەن يېدى. ئايخان ھەدە ئۇنى قانچە زورلاپ باقتى. لېكىن ئۇ ئۇزۇر سورىدى. كىچىككىنە تەخسىدىكى لەغمەننى تېخىچىلا يېيەلمەي ئولتۇرغان خالىمپەرە بىلالىدىننىڭ تەخسىنى ئېلىپ ئاش سۈيى ئېلىپ كىردى ۋە ئىززەت-ئىكرام بىلەن بىلالىدىننىڭ قولىغا سۈندى. خالىمپەرە دەممۇ دەم قىزىرىپ يەردىن ئۈستۈن قارىمايتتى. دەسلەپتلا ئۇ تامىقىنى ئاشخانىدا يېمەكچى بولغانىدى، ئايخان ھەدە ئاچچىقلىۋىدى، قىزىرىپ-تاتىرىپ ئارانلا شىرە ئالدىغا كەلدى.

— يەنە ئازىراق يېسىڭز بولاتتى، — دېدى ئايخان ھەدە مېھماندوستلۇق بىلەن، — ئوخشىمىغان ئوخشايدۇ. — لەغمەن ئوبدان بوپتۇ، ئۇزۇن بوپتىكەن ئۆي تامىقى يېمىگىلى، تاماققا ئۈستىكەنلا.

— بۈگۈن قىزىم خالىمپەرە ئىشتىن بۇرۇنلا كېلىپ تاماقنى ئۆزى ئەتتى. — شۇنداقمۇ، — دېدى بىلالىدىن قۇلاقلىرىغىچە قىزىرىپ كەتكەن خالىمپەرەگە قاراپ، — ئايال كىشىنىڭ گۈزەللىكى ئۆي ئىشىدا بىلىنىدۇ، دەپ كۈنلار بىكار ئېيتىمىغان. تاماق يېيىلىپ، داستىخان يىغىشتۇرۇلغاندىن كېيىن بىلالىدىن رەھمەت ئېيتىپ ئورنىدىن تۇردى، رەھىمۇپ خېلى چىڭ تۇتقان بولسىمۇ، ئالدىراش ئىكەنلىكىنى ئېيتىپ ئۇزۇر سورىدى.

— رەھىمۇپكا، — دېدى بىلالىدىن خالىمپەرەگە لەپىدە قارىۋېلىپ، — «مىسر قىزى» نى ئوقۇپ بولغۇچە مەن سىلى دېگەن كىتابنى ئەكىلىپ بېرىمەن. — سىزنى ئاۋارە قىلىدىغان بولدۇق، — دېدى ئايخان ھەدە، — چالما كىتاب ئوقۇيدۇ، مەن تىڭشايمەن، كىتاب دېگەنمىغۇ يېرىم دىدار ئېمىكەن، ئىككىمىز بىللە يىغلاپ، بىللە كۈلۈپ بۇ كۈنلەرنى شۇنداق ئۆتكۈزۈمىز. — مەن تولىمۇ خۇشالمەن، ھەممىلا ئەر-ئايال ھەرقايسىلىرىدەك ئۆتسە جەننەت

راھىتى دېگەن شۇ ئەمەسمۇ، نېمە قىلىدۇ ئۇ دۇنيادىكى نىسى جەننەتنى...  
— بەللى، بەللى، — كۈلۈۋەتتى رەھىمۇپ، — كۆڭلۈمدىكى گەپنى قىلىدىڭىز...

بىلالدىن ئىككىنچى قېتىم بىر ھەپتە ئۆتكەندە كەلدى. خالىپەرە ئىشىكىنى ئېچىش بىلەنلا قىزىرىپ كەتتى. چۈنكى ئۇ بۈگۈن كېلە، ئەتە كېلە، دېگەن ئۈمىد تە بۇ بىر ھەپتىنى ساناپ ئۆتكۈزۈپ ئۈمىدى ئۈزۈلگەندى. بىلالدىننىڭ يەكشەنبە، يەنە كېلىپ ئاپىسى نەزىرگە چىقىپ كەتكەن، دادىسى ئۇخلاپ قالغاندا كېلىشى ئۈنى تېخىمۇ ھودۇقتۇرۇۋەتتى.

— دادام ئۇخلاپ قالدى، ئويغىتايىمۇ؟

— يا، ياق، — دېدى بىلالدىن ئاستا ئاۋازدا، — ئۇخلىۋالسۇن.

خالىپەرە مېھمانخانا شىرەسىگە تاتلىق-تۈرۈملەرنى تىزدى ۋە چاي ئېلىپ كىردى. ئۇنىڭ ھەرىكەتلىرى زادىلا قولاشمايتتى. بەزىدە قولغا ئالغان نەرسىنى قەيەرگە قويۇشنىمۇ بىلمەيتتى. ئۇ ئورۇندۇقنى بوسۇغا يېنىغىلا قويۇپ قول قوشتۇرۇپ جىملا ئولتۇردى. بىلالدىنمۇ قىزىق چايدىن ئوتلىغاچ ئۆزى ئېلىپ كەلگەن كىتابنى ۋارقلاپ ئۇ يەر-بۇ يەرلىرىنى كۆردى. ئۇنىڭ ئىچىنى گويا گۆرۈستەن جىمجىتلىقى باسقاندى. بىلالدىن كۆزىنىڭ قۇيرۇقىدا خالىپەرەگە قاراپ قوياتتى، خالىپەرەمۇ تېخى يېرىملاشمىغان چىيىنى تولدۇرۇپ ئۆز ئورنىغا قايتىپ كېلەتتى.

— ئېتىڭىز نېمە؟ — دېدى بىلالدىن تاقتى تۈگەپ.

— خالىپەرە!

— سىز گەپ قىلالايدىكەنسىز-ھە؟!

— مېنى گاچا دېگەنمىدىڭىز؟

— يا... ياق، پەقەت ھىم... — بىلالدىن قوللىرىدا نېمەلەرنىدۇر ئىشارىلىگەندەك

قىلدى، — تېخى تىلى چىقمىغان ئوخشايدۇ، دەپ ئويلىغان.

— ئوخشاش ئەمەسمۇ؟!

— نەدىكى ئوخشاش بولسۇن، گاچا دېگەن گاچا، تىلى چىقىمىدى دېگەن گەپ

كېيىن چىقىدۇ دېگەن گەپ. ئۆتكەندە تىلىڭىز چىقمىغاندى، مانا بۇ ھەپتە چىقىپتىغۇ، شۇنداقلا گەپتە.

— مېنى... مېنى زاڭلىق قىلماڭ، بۇرۇن مېنى باشقىلار شۇنداق دەپ مەسخىرە

قىلاتتى.

بىلالدىن خالىپەرەنىڭ ئۈمچىيىپ تۇرغان لەۋلىرىگە، ئىپەت-نومۇس مۇجەسسەملەنگەن غەمكىن چىرايىغا، بىرەر قېتىم تىكىلىپ قارىيالمايۋاتقان ئۇياتچان تۇرقىغا قاراپ ئىچى ئاغرىپ قالدى.

— نەدە ئىشلەيسىز؟

— شەھەرلىك باسىمخانىدا.

— مەن باسىمخانىغا بېرىپ تۇرىمەن، لېكىن سىزنى كۆرمەپتىكەنمەن.

— مەن سىزنى كۆرگەن، — خالىپەرەنىڭ چىرايى ۋىللىدە ئېچىلىپ كۈلۈمسىرىشى

بىلەن ئاپئاق سەدەپتەك چىشلىرى كۆرۈندى.

— نەدە؟

— مەرىيەنىڭ ئۆيى چىيىدا، — خالىمبەرە بىلالدىنغا لەيپىدە قارىدى-دە، كۆزىنى ئەپقاچتى.

— مەن ئۇ يەردە سىزنى كۆرمىدىمغۇ؟

— مەن كىچىك ئۆيدە ئىدىم.

— نېمىشقا ئەمدى؟

— مەن... مەن... ئۇنداق يەرلەرگە بېرىپ ئادەتلەنمىگەن.

بىلالدىننىڭ ئۇنى ئىچىگە چۈشۈپ كەتتى، چۈنكى ئۇنىڭ كۆڭلىگە ھاياتىدا بىرەر ئېغىر زەربىگە دۇچ كەلمىگەن ئادەم بۇنداق چۈشكۈنلۈك تورلىرىغا چىرمىلىپ، مىسكىنلىك ئىچىدە ئازابلانمايدۇ، دېگەن ئۆي كېلىشى بىلەن ئۇنىڭ يۈرىكى شۇۋ قىلىپ ئېرىپ كەتكەندەك بىئارام بولۇپ كەتتى. بەلكىم ئۇنىڭ ئېرى زالىم ئادەم بولۇشى مۇمكىن ياكى بولمىسا ئېرىنىڭ بەزى ئىشلىرىنى سېزىپ قېلىپ كۈندەشلىك ئوتىدا ئۆرتىنىۋاتامدۇ تېخى... — يولدىشىڭىز نەدە ئىشلەيدۇ؟ — بىلالدىننىڭ نەپسى بوغۇلغاندەك بولدى. خالىمبەرەنىڭ يەرگە باققىنىچە بېشىنى ئېغىتتىشىنى ئۇ نېمىدەپ چۈشىنىشىنى بىلەلمىدى.

— ئاراڭلاردا بىرەر كۆڭۈلسىزلىك بولغانىدى؟

— ئېسىمدە قالماپتۇ! لېكىن مەن 12 يىلدىن بېرى سىز دېگەندەك گاچا بولۇپ

ياشاپ كېلىۋاتىمەن، توۋا، بۈگۈن مەن ھاردۇقۇم چىققۇدەك سۆزلىۋالدىم...

— بۇ گەپچە يولدىشىڭىز يوق ئىكەندە؟ — بىلالدىننىڭ بوغزىغا نېمىدۇر تۇرۇپ

قالغاندەك قاقلىپ كەتتى، خالىمبەرەنىڭ «شۇنداق» دېگەندەك باش لىڭشىتىشى بىلەن

نېمە ئۈچۈندۇر ئۆزىنىڭ ئۈستىدىن ئېغىر بىر يۈك بىردىنلا چۈشۈپ كەتكەندەك ئۆھ دەپ قويدى.

— گەپ بىلەن بولۇپ چىيىڭىز سوۋۇپ كەتتى، يەڭگۈشلۈپتەي.

خالىمبەرە چىقىپ كېتىۋاتقاندا بىلالدىن ئۇنىڭ يوتلىرىدا سويلاپ تۇرغان ئۇزۇن

بىر ئۆرۈم چاچلىرىغا نەزەر تاشلىدى، ئۇ پەتنۇستا چاي كۆتۈرۈپ كىردى، شۇنداق،

ئۇنىڭ چىنار ئوتسىدەك سىماسى بەرنا ئىدى...

بىلالدىن ئۈستىلىق بىلەن گەپكە سېلىپ، خالىمبەرەنىڭ خورلۇقتا ئۆتكەن ياشلىقىدىن

خەۋەر تاپتى، ئۇ ئاڭلىغانىسىرى ئۆزىنىڭ پاجىئەلىك ياشلىقى كۆز ئالدىدىن تىزىلىپ

ئۆتمەكتە ئىدى، لېكىن ئايخان ھەدىنىڭ تاراقلاپ كىرىپ كېلىشى، رەھىمۇپنىڭ ئويغىنىشى

بىلەن بۇ ئىككى دەردمەن بىر-بىرىگە كۆزى قىيىمغان ھالدا ئورۇنلىرىدىن تۇرۇشتى.

خالىمبەرە بىلەن بولغان شۇ سۆھبەتتىن قەلبى ئۆرتەنگەن بىلالدىننىڭ گېلىدىن

تاماق ئۆتمىدى، ئۇ گويا يۈرەك بېغىغا تارازا نېشى ئېسىپ قويغاندەك بۇ ئۆيدىن ئۇزاپ

چىقتى، لېكىن بىلالدىن جىددىي ئىشلەۋاتقان بىر ئەسىرىنى پۈتتۈرۈش بىلەن بولۇپ

كېتىپ بۇ ئۆيگە ۋاقتىدا كېلەلمىدى، خالىمبەرە ئىشقا ماڭغاندا تاقەتسىزلىنەتتى، قايتقاندا

جىددىيلىشەتتى، ئۆيگە كىرىپلا مېھمانخانىنى يوقلايتتى ۋە بىردىنلا لاسسىدە بوشىشىپ

كېتەتتى، بۇرۇنلاردا ئۆيدە تېلېفون بارلىقىنى ۋە ئۇنىڭ جىرىڭلاشلىرىنىمۇ يادىغا ئالمايتتى،

مانا ئەمدى تېلېفون جىرىڭ قىلغان ھامان تۈرۈپكىنى قولغا ئالاتتى، ھەتتا دادىسىنىڭ

ئوقۇۋاتقان كىتابىنى ئوغرىلىقچە ۋارقلاپ، قاتلانغان بېتىنى كۆرگەن ھامان يۈرىكى

سىقىلاتتى، ئۇنىڭ بۇ ھەرىكەتلىرى چىچەن ئانىنىڭ نەزەرىدىن چەتتە قالمايتتى،

كۆڭلىگە چىڭش تۈگۈنلەر چىڭلىۋاتقان ئانا بىر كۈنى ئەتىگەندە رەھىمۇپقا:

— ھەي بىزنىڭ ئادەم، كالا ھارۋىسىدا توشقان قوغلىغاندەك بۇ كىتابنى قاچان ئوقۇپ تۈگىتىسىلەر، پاتراق تۈگىتىپ بىلالدىن ئەپەندىگە تېلېفون بەرسەڭلار، بۇنىڭدىن قىزىقراقنى ئەكىلىپ بەرسە بولىمىدۇ، — دېدى.

— كىتاب دېگەننى گاچىنى ئىت قوغلىغاندەك ئوقۇسا مەزىسى بولامدۇ؟ ئۇنىڭ مېغىزىنى چىقىپ ئوقۇغۇلۇق.

— لىكىلداپ قالغان تۆت چىشىدا مېغىزىنى چاقىمىش تېخى، — دېدى ئايخان ھەدە كۈلۈپ، — ئەمەسە بۈگۈن چۈشتە مەن رەيھان كۆكى سېلىپ چۆچۈرە ئېتىمەن، تاماققا چاقىرىپ قويساڭلار قانداق؟

— بۇ گېپىڭلا بولىدۇ مەزلۇم، ھەي، ھەي كالاڭلار غۇچچىدە چىچەكلەپ كەتكەن ئەقىل.

خالىمپەرە ئىشتىن بالدۇر قايتىپ ئاپىسىغا چۆچۈرە تۈگۈشۈپ بەردى. ئانا سىنچى كۆزلىرى بىلەن قىزىنى كۆزىتىپ ئولتۇراتتى، خالىمپەرەمۇ پات-پات ئىشىككە قاراپ قويايتتى.

— قىزىم، — دېدى ئانا قوشۇققا قىيما ئېلىپ، — سېنىڭ نەزەرىڭدىن دۇنيادا ياخشى ئادەم يوق، بىلالدىن ئەپەندى ئۆزى كىچىك پېئىل، يوغانلىقى يوق، تۈزۈكلە كۆرۈنىدىغۇ؟! —

— شۇنداقتەك قىلىدۇ... — خالىمپەرە قىزىرىپ كەتتى. بىلالدىن كېلىش بىلەن ئۆينىڭ ئىچى قىزغىن كەيىپاتقا تولدى. ئۇ رەھىمۇپنىڭ چاقچاقلىرىغا تۈز كۆڭۈللۈك بىلەن جاۋاب قايتۇردى. ئۆزىمۇ بىرنەچچە ئېغىز قىزىق گەپلەر بىلەن ئۆيدىكىلەرنى كۈلدۈردى. تاماق يېنىلىپ بولغاندا خالىمپەرە ھۇجرىسىغا چىقىپ كەتتى. ئارىدىن كۆپ ئۆتمەي ئايخان ھەدە ئۆيگە كىرىپ:

— خالىمپەرە خەنزۇچە ئۆگىنىۋاتاتتى، ھازىر ئۇ بىرنەچچە قىيىن گەپلەرنى تاپالماي تومپاي كىتابلارنى ئاخشۇرۇۋاتىدۇ، سىز ياردەم قىلىپ قويسىڭىز بوپتىكەن، — دېدى بىلالدىنغا.

بىلالدىن چىقىپ خالىمپەرەنىڭ يېنىدا ئولتۇرۇپ بىرلىكتە لۇغەت كۆردى، بەزى خەتلەرنى ئۆزى يېزىپ بەردى. لېكىن ئۇ خالىمپەرەنىڭ خەنزۇچە خېتىگە قاراپ ھەيران قالدى. خەتلەر ئىنتايىن رەتلىك، چىرايلىق، توغرا يېزىلغانىدى.

— خالىمپەرە، — دېدى بىلالدىن قەلەمنى قويۇپ، — ئۆتكەندە سىز بىلەن سۆزلەشكەندىن بېرى سىزنىڭ كەچۈرمىشلىرىڭىز بىر دەققىمۇ كۆز ئالدىمىدىن كەتمىدى. سىز بىلەن قايتا پاراڭلىشىشقا شۇنچە تەقەززا بولدۇم.

— يالغانچى، — دېدى خالىمپەرە ناھايىتى ئاستا، — بۈگۈن سىز كەلمىڭىلى 23 كۈن بولدى. ئەگەر چاقىرمىسا يەنە كەلمەيتتىڭىز... — 23 كۈن؟! —

— شۇنداق، توپتوغرا 23 كۈن، — خالىمپەرە چوڭقۇر تىندى. — بۈگۈن شەنبە، كەچتە بالدۇرراق ئىشتىن چۈشۈپ باغچا ئالدىغا كېلەلمىسىز؟ پاراڭلىشىمىز... —

— كەچ قالسام، ئاپام بىلەن دادامنىڭ يۈزىگە قانداق قارايمەن؟ — ئىدارىدا نۆۋەتچىلىك قىلىمەن، دېسىڭىز بولىمىدۇ؟ —

— يالغان ئېيتامدىم؟

— ئازراق يالغان ئېيتقانغا نېمە بولىدۇ، مەنمۇ خېلى-خېلى نەرسىلەرنى توقۇيمەنغۇ؟  
خالىمېرە كۈلۈۋەتتى:

— ئەمىسە مەن ساقلايمەن.

بىلالدىن باغچا ئالدىغا كەلگەندە بارغانسېرى قىزىرىۋاتقان قۇياش باغچىدا قەد كېرىپ تۇرغان ئېگىز شەمشات دەرەخلىرىنىڭ ئارقىسىغا يوشۇرۇنغانىدى. قىزىرىپ تەرلەپ كەتكەن خالىمېرەمۇ يېتىپ كەلدى. بىلالدىن ئۇنىڭ بەرنا سىماسىغا توپماي قاراپ قالدى. قازغانسېرى ئۆز كۆزلىرىگە ئىشەنمەيتتى...

يۇمىلاق ئاق يۈزگە ھۆسن قوشۇپ، قۇندۇزدەك پارقىراپ تۇرغان ئۇزۇن قاپقارا چاچلار، مەيدە ۋە ئېتەكلەردىكى كالتۇتۇن يېپىلق نەقىشلىرى ئاخىرقى قۇياش نۇرىدا قىزغۇچ يالىلداپ، تەبىئەت ئاتا قىلغان زىلۋا بەدەننى زىبالاشتۇرغان ھاۋا رەڭ كۆڭلەك يېنىك يەلپۈنۈپ، يۇمران ئېگەكلىرىنى، كىچىك لەۋلىرىنى، سۈزۈك مەرمەردەك ھال رەڭ مەڭزىلىرىنى سۆيۈپ ھىلىپىرلاپ تۇرغان نېپىز ئاق شارپا، ئەدناسى ھۆسنى كامالغا يەتكەن ئۇياتچان بىر مەسۇمە بىلالدىننىڭ ئالدىدا تارتىنىپ-قورۇنۇپ تۇراتتى. ئۇلار كۈن ئولتۇرۇپ شەپەق قىزارغىچە باغلارنى ئارىلىدى. ئاخىرى بۆك مەجنۇن تالار ئۆز قوينىغا ئالغان پىنھان راۋاق ئورۇندۇقىدا يانمۇ يان ئولتۇرۇشتى. بىلالدىن تىنماي سۆزلەيتتى. قوپالراق بولسىمۇ يۇمۇرلارنى قىزىقارلىق قىلىپ سۆزلەيتتى. بەزىدە خالىمېرەنى قەستەن جىلە قىلىپ سۆزلەيتتى. تۇرۇپلا تراگېدىيە تۈسىنى ئالغان چەت ئەل رومانلىرىنىڭ ۋەقەلىرىنى بەدەنلىرىنى تىترەتكۈدەك سىرلىق قىلىپ سۆزلەپ ھاياجانغا، سالسا، تۇرۇپلا كومېدىيىلىك مۇھەببەت ھېكايىلىرىنى سۆزلەش ئارقىلىق ئۇنى كۈلدۈرەتتى...

— مەن سىزنىڭ رومانىڭىزدىكى تەرجىمىھالىڭىزنى ئوقۇغان، سىز شۇنچە كۈلپەتلەرنى باشتىن كەچۈرۈپسىز، ئەمما كۈلۈپلا ئۆتىدىكەنسىز، سىزنىڭ چىرايىڭىز بەئەينى ئېچىغلىق تۇرغان بىر كىتاب...

— ھەي خالىمېرە، خالىمېرە، بۇ دۇنيانىڭ رەنجىگۈچىلىكى بارمۇ؟ بىز بۇ دۇنياغا كېلىپ-كېتەر مېھمانمىز، يىغلاپ ئۆتسەڭمۇ، كۈلۈپ ئۆتسەڭمۇ بەربىر... شۇڭا شائىرلار يەر شارىنى خۇش خۇيلار چۆڭگەلتىدۇ، دەپ بىكار ئېيتىمىغان.

خالىمېرەنىڭ بېشى تۆۋەن بولدى ۋە ئېغىر خۇرسىندى.  
بىلالدىن بىلەن خالىمېرە ئىككىنچى قېتىم 1-ماي كۈنى باغچىدا ئۇچراشتى. خالىمېرە ۋەدىسى بويىچە گۈلشاتنى ئېلىپ كەلگەنىدى. ئۇلار يەيدىغان نەرسىلەرنى، سوغۇق ئىچىملىكلەرنى ئېلىپ پىنھان ئورمان ئىچىگە كىرىپ ئەدىيالىنى يايىدى. كۈلكە-چاقچاق، ئۆتكەن-كەچكەننى سۆزلەپ يېرىم كۈن كۆڭۈللۈك ئۆتتى. ئەمما خالىمېرە يەنىلا ئېچىلىپ-يېپىلىپ ئولتۇرالمىتتى. چۈنكى ئۇ ئەزلەر بىلەن بىللە ئولتۇرۇش، سىرتتا بىر نەرسىلەرنى يېيىش-ئىچىش ئەخلاقسىزلىق، ھاياسسىزلىق، دەپ قارايتتى. شۇڭا تونۇش-بىلىشلەر كۆرۈپ قالمىغىدى دېگەندەك ئوغرىلىقچە ئەتراپقا قاراپ قويايتتى. شۇنداقلا بىلالدىن بىلەن بولىدىغان كۆڭۈللۈك سۆھبەتلەردىن كۆز قىيالمايتتى. ئۆيدىكىلەرگە داۋاملىق يالغان ئېيتىشقا جۈرئىتى تېخىمۇ يار بەرمەيتتى. بۇنى سەزگەن گۈلشات بىز دوستىمىزنىڭ ۋىچىرىغا كەتتۇق، قاتار چايغا بارىمىز دېگەندەك باھانىلەر

ئارقىلىق خالىمپەرەنى ئېلىپ چىقىپ بىلالدىنغا تاپشۇراتتى. كېيىنچە ئۇ خالىمپەرەنىڭ بىر ئېغىز سۆزىنى، ئىككىلىك خېتىنى ئېلىپ، ھەتتا بىلالدىننىڭ ئۆيىگە بېرىپ ئۈزۈندىن-ئۈزۈن سۆزلىشىپ كېتىدىغان، ئۇنىڭغا تاماق ئېتىپ بېرىدىغان ھالغا يېتىپ، بېرىپ كېلىش كۈندىن-كۈنگە قويۇقلاشماقتا ئىدى.

بىلالدىن كېيىنچە تۇرمۇشتىن بەزگەن، روھسىز، ئۈمىدسىز خالىمپەرەنى تېخىمۇ كۆپرەك سۆزلىتىش، كۈلدۈرۈش، قەلبىگە شادلىق نۇرىنى چېچىش ئارقىلىق ھاياتىدىكى ھەسرەتكە تولغان ئۆتمۈشىنى ئۈتۈلدۈرۈش ئۈچۈن، «قاپىلىك جاۋاب قايتۇرۇش»، كىم ئۈتتۈرۈپ قويسا بۇرنىنى چىمداش ئويۇنىنى چىقاردى. دەسلەپتە خالىمپەرە ئۈنمىغان بولسىمۇ، كېيىنچە ئۆزىمۇ قىزىقىپ قالدى. بىر يەكشەنبە ئۇلار كىنوغا كىرىشتى. بۇ سۆيگۈ رومانلىرىدا تەسۋىرلىنىدىغان «ئاق كېچە» ئىدى. ئۇلار كىنودىن چىقىپ خىلۋەت سالقىن كوچىلارنى ئايلىنىدى. ئارامبەخش غۇر-غۇر شامال ئۇلارنىڭ چاچلىرىنى يېنىك تۈزۈتۈپ، ئۇرغۇپ تۇرغان سۆيگۈ قانلىرىنى لەرزىگە سالاتتى، قىزىق پاراڭ بىلەن شەھەر سىرتىدىكى مەجنۇن تالار قاپلىغان «سۆگەت كۆل» گە كېلىپ قالغىنىنى بىلمەيلا قالدى. كۆلدىن پاقىلارنىڭ كۈركراشلىرى ئاڭلىنىپ تۇراتتى. چوڭ يولدىن بىرەر-بىرىم يولۇچىلار، ئېشەك ھارۋىلىرى ئۆتۈپ قالاتتى. بىر-بىرىدىن بوي تالاشقان شەھەر بىنالىرى ئايدىڭدا گىگانىت ئادەمدەك ھەيۋەتلىك قەد كۆتۈرۈپ تۇراتتى. بىلالدىنغا تۇمۇ تېگىپ قالغىنىنى ھېسابقا ئالمىغاندا، بۈگۈنكى كەچكى سەيلە ئىنتايىن كۆڭۈللۈك ئۆتتى.

— قاراڭ، — دېدى خالىمپەرە ئېگىز بىنانى كۆرسىتىپ، — ئاۋۇ كۆرۈنگەن يېزا ئىگىلىك بانكىسى!

— بايا كىنودا پارتلاپ كەتكىنى گومىنداڭنىڭ تانكىسى، — دېدى بىلالدىن ئويۇنى باشلاپ.

— زۇكام بولغان ئوخشايسىز، خويمۇ چىقتى بۇرنىڭىزنىڭ ماڭقىسى. ئۇلار تەڭلا كۈلۈشۈپ كەتتى.

— جاۋاب قايتۇرالمىدىڭىز، قۇلىڭىزنى سوزۇپ، بۇرنىڭىزنى چىمدايمەن، — دېدى خالىمپەرە كۈلۈپ.

— توختاڭ ھىم، توغرا، ئەجەبمۇ يارىشىپتۇ كۆڭلىڭىزنىڭ ياقىسى.

— تارتىشىپ قايتۇ ئاۋۇ خېنىمنىڭ كۆڭلىڭىزنىڭ ئارقىسى، — دېدى خالىمپەرە ئاستا شۇبىرلاپ، يولدا كېتىۋاتقان چوكاننى ئىشارە قىلىپ.

— تولا كوكىراپ پاك قىلدى سۆگەت كۆلىنىڭ ياقىسى.

— يوللارنى بۇزۇۋەتكەن مايماق ئېشەكنىڭ تاقىسى.

ئۇلار يەنە كۈلۈشۈپ كەتتى. بىلالدىن ھازىر جاۋاب بولالمىدى. خالىمپەرە ئۇنىڭ بۇرنىنى چىمدىماقچى بولدى. لېكىن بىلالدىن ئۈزۈپلا كۈلۈۋەتتى:

— بۇدۇرۇققىنا ئوغلۇمىز بولىدۇ، ئۇ بىلالنىڭ ساقىسى.

— قېلىن، بېزەڭ، ھاياسىز، — خالىمپەرە شارىلا يۈزىنى ئېتىۋالدى.

— بەللى جاۋاب بېرەلمىسىڭىز ئادەم تىللايدىكە نىسزىدە؟ بۇ چىمدىماسلىق...

بىلالدىن مەجنۇنتال غولىنى قۇچاقلاپ تەتۈر قارىۋالغان خالىمپەرەنىڭ مۇرىلىرىنى ئاستا سىلىدى ۋە قۇلىقىغا پىچىرلاپ دېگۈدەك شېئىر ئوقۇدى:

خالمبەرە خان نېمانچىلا گېپىڭىز سوغۇق،

سوغۇق گە پىنڭ دەستىدىن بوپ قالدىم پوقاق،

كۆزلىرىمدىن ياش تۆكۈلدى گوياكى يامغۇر،

ئالتىنچى ئايدا ئېرىمگەن توڭلىغان چامغۇر.

— مەن توڭلىغان چامغۇر ئەمەس، — دېدى خالمبەرە تۇمشۇقىنى ئۇچلاپ.

— بوپتۇ، ئېرىگەن چامغۇر.

— ياق.

— ئۇنداقتا كۆكلىگەن چامغۇر.

— ياق.

— ئۇنداق بولسا شىپالىق چامغۇر.

— چامغۇرمۇ شىپالىق بولامدىكىن؟! —

— ئشەنمەسىز، مەن كىچىك ۋاقتىدا ئۆپكەمگە سوغۇق تەگكۈزۈۋېلىپ چامغۇر

يەپ ساقايغان، شۇڭا ئاتا-بوۋىلىرىمىز چامغۇر قىرىق خىل كېسەلگە شىپا، دەپ بىكار ئېيتىمىغان.

— ئەمەسە بازاردىن بىر تاغار چامغۇر ئېلىڭ، مەن سىزگە چامغۇر شورپىسى

قىلىپ بېرەي، — خالمبەرە كۈلۈۋەتتى.

— بازاردىن ئېلىش كەتمەيدۇ، مانا مۇشۇ يەردە بار.

— قېنى؟

— مانا، — دېدى بىلالدىن خالمبەرەنى ئىشارە قىلىپ، — مانا شىپالىق ئاق

چامغۇر ئالدىمدا تۇرۇپتۇ.

خالمبەرە قىزاردى، ئۇ ئۆزىمۇ بىلمىگەن ھالدا بىلالدىننىڭ كۆكسىگە باش قويدى...

بىلالدىن بىلەن خالمبەرەنىڭ ئۇچرىشىلىرى بىر يىلغا يەتمەيلا خالمبەرە باشقىلا

ئادەمگە ئۆزگىرىپ قېلىۋاتاتتى. ئۇنىڭ بۇرۇنقى ھەممىلا نېمىگە بىپەرۋا قارايدىغان،

بىر ئېغىز گەپ قىلماي ئۇن-تۇشسىز كۈن ئۆتكۈزىدىغان، ھەتتا ئاتا-ئانىسىغىمۇ سوغۇق

نەزەر باقىدىغان مۇز چىرايى خۇددى باھار ئاپتىپىغا دۈچ كەلگەندەك ئېرىپ، ئۇنىڭ

ئورنىنى ئاجايىپ ئۆز چىچەكلەر قاپلىماقتا ئىدى. ئۇ كۈلەتتى، قاچىلارنى غۇچۇرلىتىپ

يۇياتتى... دادىسى بىلەن ئېچىلىپ-يېيىلىپ سۆزلىشەتتى، ھەرىكەتلىرى چاققان،

ھەتتا بەزىدە غىگىشىپ ناخشا ئېيتىپمۇ قوياتتى.

— توۋا خۇدايىم، — دەيتتى ئايخان ھەدە ياقىسىنى تۈتۈپ، — بۇ بالا خۇددى

زېمىستان قىشتىن ئامان-ئېسەن ئەتىيازغا ئۇلىشىۋالغان ئوغلاقنىڭ ئۆزىلا بولىدۇ.

— ھەي مەزلۇم، شۇنىڭغا ئەقلىڭلار يەتمىدىما، — دەيتتى رەھىمۇپ كۈلۈپ، —

بۇ شائىر، يازغۇچى دېگەن خەق مىڭ يىللىق قار ئاستىدا قالغان سوغۇق تاشنىمۇ

بىر كۈپلەپ شېئىر، بىر ئېغىز سۆزى بىلەن ئىللىتىپ گەپ قىلدۇرىدىغان خەق...

— خۇدايىم شۇنداق بولسۇنلا كاشكى، ئاخىرنى خەيرلىك قىلسۇن!

بىلالدىن ئۇنىڭغا ھايات بەخش ئەتتى. ھاياتنىڭ قىزىقى — شادلىق، مۇھەببەت،

تۇرمۇش ئاتا قىلدى. خالمبەرە ئابىھايات بۇلاقلىرىغا ئەمدىلا قول ئۇزىتىۋاتقان بىر

پەيتتە، بىلالدىننىڭ ئارىلىشتەك تەقدىرنىڭ رەھىمسىز قىسمەتلىرىگە دۈچ كەلدى.



خالمپەرە قوش ياستۇققا يۆلىنىپ سېكۈنت-دەقىقىلەرنى ساناپ، قاراڭغۇ ھۇجرىسىدا ئولتۇرىدۇ، ئۇ بىردىنبىر ئۈمىدىنى — ئەتىدىن كۈتمەكتە. ئاھ شەھەرلىك دوختۇرخانا، بەخت شادلىقىنى ئاتا قىلساڭمۇ، ئازاب ئوچىقىدا قىيىنساڭمۇ پەقەت سېنىڭ ھىممىتىڭ. سەن خالىس قولۇڭنى ئۇزارت، بىر جاننى، ياق، يۈرىكى جاراھەت داغلىرى بىلەن قاپلانغان ئىككى جاننى قۇتقاز...

سەھەرگە يېقىن خالمپەرەنىڭ نەملەشكەن كىرىپىكلىرى جۈپلىنىپ، شېرىن ئۇيقۇ ئۈنى ئۆز قوينغا ئالدى. ئەمما ئۇ چەكسىز تۇمان قاپلىغان ئورمان ئىچىدە قايمۇقۇپ، تەمتىرەپ يۈرەتتى. ئاجايىپ شاخاراپ كەتكەن ئىپتىدائىي ئورمانلىق، تىكەنلىك-چاتقاللار ئۇنىڭ يولىنى توسۇپتتى. يىرتقۇچلارنىڭ ھۇۋۇلغان، چىرقىرىغان ئاۋازلىرى كېلەتتى. تۇرۇپلا ئۇ قېلىن ئازغانلار ئارىسىدا چىغىر يوللارنى بايقايتتى. تۇمان، تۇمان، يەنە تۇمان. ئاياغ ئۈچى يوق جاڭگال، نە يوللار كۆرۈنگەي، نە كۆك ئاسمان... ئۇ ۋارقىرىدى، سادا ئاڭلانمىدى. زەئىپ ئىگرىدى، بىرەر پاناھ ھالىك ئىچۈك دېمىدى... ئۇنىڭ مادارى قۇرىدى ۋە ئاستا-ئاستا يىقىلدى، لېكىن كۈتۈلمىگەندە غايىبىتىن ۋەھىي كەلدى. قوللىرىنى بېرىك! خالمپەرە ئىتائەتمەنلىك بىلەن قولىنى سۈندى... بۇ قول ئۈنى ياپپىشىل، كۆكۈلمەيدانلىق، نادىر-ئەتۋارلىق گۈللەر ئېچىلغان، قۇشلار ناۋاسى ياڭرىغان بوستانلىققا ئېلىپ چىقتى. خالمپەرەنىڭ ئالدىدا جەندىسى ھۇشۇقلىرىغىچە يېپىپ تۇرغان بىر دەرۋىش تۇراتتى. ئۇنىڭ كۆلاسىدىن چىقىپ تۇرغان چاڭگا چاچلىرى مۈرىلىرىنى يېپىۋالغان، چىڭگش ساقاللىرى مەيدىسىدىن ئاشقان بولۇپ، كۆزلىرى ئىللىق مېھرى بىلەن كۈلۈپ تۇراتتى.

— ئاھ، سىز بلالغۇ؟ نېمە ئۈچۈن بالدۇرراق كەلمىدىڭىز؟ مەن كۆپ قايمۇقتۇم. نۇرغۇن ئازاب چەكلىدىم...

— بىلىمەن، ھايات شۇ، تۇرمۇش شۇ، ئۈنىڭدىن يول تېپىپ ماڭالغانلار غالىبلار. — ئاھ بلال، سىز ئوتلۇق مۇھەببىتىڭىز بىلەن ماڭا ھايات زوقىنى بەخش ئەتتىڭىز.

— بىلەمسىز ئەقىللىق مەھبۇبەم، مەن سىز توغرىلۇق بىر داستان يازدىم. ئەمما ماۋزۇسىنى قويالمىدىم...

— ئۇنىڭ ماۋزۇسى «تىرىلگەن مۇردا» بولسۇن... بىردىنلا جاھان قاراڭغۇلىشىپ، بوستانلىقىنى قارا قۇبۇن قاپلىدى، گۈللەر خازان بولدى، بوستانلىق پايخانغا ئايلاندى. ئاجايىپ دەھشەتلىك كۈلكە ئاۋازىدىن كائىنات لەرزىگە كەلدى.

— ھا... ھا... ھا... ھا... ھا... ھا... ھا... ھا... خا... خا... خا... مەھكەم قۇچاقلىشىپ تۇرغان بلالدىن بىلەن خالمپەرەنىڭ بېشىدا مۇئەللەق بىر قۇيۇن پىرقىرماقتا ئىدى، قۇيۇن ئىچىدە ئاجايىپ يوغان ئادەم باشلىق بىر قۇش قانات قېشىپ كۈلەتتى. قۇشنىڭ چاچلىرى يەردە سۈرىلەتتى، قانات قاققانسىرى پەيلىرى سوزۇلۇپ يەرگە تىللا بولۇپ تۆكۈلمەكتە ئىدى.

— ھەي بەختى قارا، — دېدى ئادەم باشلىق قۇش، خالمپەرەگە قاراپ، — قۇچىقىڭدىكى بۇ ئادەمنى ماڭا بېرىۋەت. باش ئېغىتىما، يېلىنما! ياۋاش بول.

— رەھىم قىلىڭ، بۇنى ئېلىپ كەتسىڭىز مېنىمۇ بىللە ئېلىپ كېتىڭ، مېنى ئازابقا قويماڭ.

— ھا... ھا... ھا... ئازابقا قويماڭ! ھا... ھا... ھا... بۇ دۇنيا جاپا-مۇشەققەت، ئازاب ئۈستىگە قۇرۇلغاندۇر، شادلىق بولسا ئۆتكۈنچىدۇر. قويۇۋەت ئۇنى، قويۇۋەت دېدىم. ئەمەسە قۇدرەتلىك ئىلاھنىڭ قۇدرىتىنى كۆر! — قۇيۇن شىددەتلىك پىرقىراپ يەر يۈزىنى يالىدى، قۇش دەھشەتلىك چىرقىراپ قانات قاقتى، پەيلىرى تۈزۈپ تىللار جىرىڭلاپ يەرگە تۆكۈلدى، تىللا چۈشكەنلىكى يېرىدە يىلان، چايان، دۆڭگە ئۆزگىرىپ خالىمبەرە بىلەن بىلالدىنغا ياماشتى. خالىمبەرە بىر چاغدا قول سوزۇپ تەنھا ھالدا پايخان ئىچىدە قالدى. ئۇ بار ئاۋازنى بىلەن ئەسە بىيلەرچە ۋارقىرماقتا ئىدى:

— ئاھ قۇدرەتلىك ئىلاھ! بىلالمنى بەر! بە... لال... — ۋارقىرماقتا ئىدى.

— خال... —

بىلالدىن قۇيۇن ئىچىدە بىر لەيلەپ، بىر يەرگە چۈشۈپ ۋارقىرماقتا ئىدى.

— خالىمبەرە... —

— بىلال... ياق... ياق... — خالىمبەرە يىقىلىپ قويۇپ قوغلىماقتا ئىدى، — بىلال!

ئا... — خالىمبەرە ھاڭغا چۈشۈپ كەتتى...

— قىزىم... — دەھشەتلىك چىرقىرىغان ئاۋازدىن مەڭدەپ قالغان ئايخان ھەدە

ئۆيگە ئېتىلىپ كىردى-دە، كارىۋاتتىن يىقىلىپ چۈشكەن خالىمبەرەنى يۆلىدى.

— ئاپا، جېنىم ئاپا كەتمەڭ! — خالىمبەرە ئاپىسىنى چىڭ قۇچاقلدى...

\*

\*

\*

پىتتە - پاسات بەتلەكلىك مىلتىقتىن يامان.

شەھەرلىك دوختۇرخانىنىڭ يۇقۇملۇق كېسەللىكلىرى بىناسى بەجايىكى سىرلىق تۈرمە ئىدى. سىرتتىن ھېچقانداق ئادەم كىرەلمەيتتى، كېسەللەرنىڭمۇ سىرتقا چىقىشىغا بولمايتتى، بىنانىڭ ئەتراپى كېسەللەر دەم ئالىدىغان كۆچەتلىك باغچا بولۇپ، باغچىنىڭ ئەتراپى ئېگىز تاملار بىلەن قورشىلىپ تۇراتتى، لېكىن باغچا ئىچىدىكى سېرىق بىنانىڭ تار بالكونلىرىدا دەم ئېلىپ ئولتۇرغان بىمارلارنى كۆرگىلى بولاتتى.

بىلالدىننىڭ 4-قەۋەت 7-ئۆيدە يېتىۋاتقىنىغا ئىككى ھەپتىدىن ئاشتى. ئۇنى خالىمبەرە، گۈلشاتلار تەكشۈرتكەندىن كېيىن، بىرىنچى قېتىم قويۇلغان دىئاگنوز يەنىلا كۈچكە ئىگە بولۇپ قالدى. گۈلشات يۈگۈرۈپ يۈرۈپ ھەممە رەسمىيەتلەرنى بېجىرىپ بەردى، بولۇپمۇ قان تەكشۈرۈش بۆلۈمىدىكى قىز بىلەن تونۇشلۇقى بولسا كېرەك، قان تەكشۈرۈش نەتىجىسىمۇ كۆپ ھايال بولمايلا چىقتى. بىلالدىننىڭ B تىپلىق جىگەر ياللۇغى ئىكەنلىكى ئىسپاتلاندى. تۇ دوختۇر ئۇنى ئايرىم ئۆيگە ئورۇنلاشتۇردى، دوختۇر پات-پات كىرىپ تەكشۈرۈپ تۇراتتى. ئۇنى-بۇنى سورايتتى. ئۇ يەر-بۇ يەرلىرىنى مۇجۇپىتتى. كىشىلەر بىلەن ئۇچرىشىشنى چەكلەيتتى. بۇ چاققىچە ئۆزىدە ھېچقانداق كېسەل ئالامىتىنى سەزمىگەن بىلالدىن بىر كۈنى تۇ دوختۇرنى تۇتۇۋالدى:

— سىز مېنىڭ كېسىلىمنى خەتەرلىك، ئېغىر دەپ جەزملەشتۈردىڭىز، — دېدى

بىلالدىن چىرايى تاتارغان ھالدا، — لېكىن مەنمۇ بۇ كېسەللىككە ئائىت ماتېرىياللارنى كۆرگەن، ئالايلۇق، كېسەللىك ئەۋج ئالغاندا تېرە ۋە كۆز ئېقى سارغىيدۇ، بەدەن قىچىشىدۇ، جىگەر ۋە تال چوڭىيدۇ، سۈيدۈكى قىزىرىپ پىۋا ياكى ئاچچىق چاي رەڭگىدە بولىدۇ، دەپ كۆرسىتىلگەن، لېكىن بۇنداق ئالامەتلەرنىڭ ھېچقايسىسى مەندە بولمىسا.

— توختاڭ، — تۇ دوختۇرنىڭ بۇرۇن ئۇچىدا ئۇششاق تەر تامچىلىرى پەيدا بولدى. — بەزەن كېسەللىك خېلى ۋاقىتتىنچە بەلگىسىز بولۇپ، بىمارنىڭ تېرىسى ۋە كۆز ئېقى سارغايماستىكى مۇمكىن، پەقەت چاڭقاپ تۇرىدۇ. بۇ ئىنتايىن خەۋپلىك، ئۇزۇن ۋاقىت داۋالانمىسا، ئېغىر ئاقىۋەتلەر يۈز بېرىشى مۇقەررەر... —

— لېكىن مەن ھەرگىز چاڭقىمايمەن.

— ئاڭلىسام سىز ئىنتايىن قاتتىق ئىشلەيدىكەنسىز، بۇنداق ئۆزىنى ئۇنتۇغان ھالدا كىرىشىپ قېلىش بىمارنى ھېس-تۇيغۇ جەھەتتە ئالداپ، نە ئاغرىقىنى، نە چاڭقاشنى ھېس قىلالمايدۇ.

— سىز ئۇزۇن ۋاقىت داۋالانمىسا بولمايدۇ دېدىڭىز، — بىلالدىننىڭ چىرايى ئۆڭدى، — بۇنى قانداق چۈشەندۈرىسىز؟

— كېسەل ۋە ۋىرۇس بىمارنىڭ قېنىدا ناھايىتى ئۇزۇن ساقلىنىدۇ. بۇنداق كېسەل ۋە ۋىرۇس توشىغۇچى پەۋقۇلئاددە ياشاپ قالدى دېگەندىمۇ قارشى تەرەپنى 10 يىلدىن كېيىنمۇ يۇقۇملاندۇرىدۇ... —

— پەۋقۇلئاددە ياشاپ قالدى دېگەندىمۇ؟ رەھمەت دوختۇر، مەن ئارام ئالاي. بىلالدىن شۇندىن باشلاپ بالكونغا چىقماس بولدى. ئۇ كۈندە نەچچە قېتىم كېلىۋاتقان خالىمبەرە بىلەن شۇ يەردە تۇرۇپ ۋارقىراپ گەپلىشەتتى. خالىمبەرە كۆرۈشەلمىگەنسىمۇ كۆچە تىك باغ تېمىنىڭ ئارقىسىدا كۈنلەپ-كۈنلەپ ساقلايدىغان بولدى. بىلالدىن بولسا، يالغۇز ياتاقتا تۇرلۇك-تۈمەن خىياللار تېغى ئاستىدا ئېزىلەتتى، دۇنيادا ئۆلمەيدىغان كىم بار، يا بالدۇر، يا كېيىن ھەممىمىز كېتىمىز. ئۇ ئۆزىنىڭ يېزىپ پۈتتۈرەلمىگەن ئەسەرلىرىنى، بۇندىن كېيىنكى پىلانلىرىنى ئويلىغاندا يۈرىكى ئېچىشاتتى. مانا ئەمدى ۋاقىت ئۇنىڭ ئۈچۈن ئانا سۈتىدىنمۇ تۇتيا بىلىنمەكتە. بىلالدىننى ئەڭ قاتتىق ئازابلاۋاتقىنى خالىمبەرەنىڭ تەقدىرى ئىدى، ئۇ بۇ زەربىگە بەرداشلىق بېرەلمەيدۇ. ئەزەلدىنلا دىلى سۇنۇق، بۇ بەختى قارىنىڭ تۇخۇمدىن ئەمدىلا چىقىپ كۆك ئاسمانغا، قۇياش نۇرىغا قارىغان يۇمران چۈجىدەك كۆزى ئېچىلىپ ھاياتقا قەدەم ئېلىشى بىلەن تەقدىرنىڭ بۇنداق جۇدۇنغا دۇچ كېلىشىنى كىم ئويلىغان!

تورۇسقا قارىلىپ ياتقان بىلالدىننىڭ يادىغا بىر ئىش كەلدى بولغاي، كارىۋاتتىن سەكرەپ تۇردى-دە، ماتېرىيال پوپكىسىنىڭ ئىچ يانچۇقىدىن ئىككى پارچە خەتنى سۇغۇرۇۋالدى. مانا بۇ ئىككى ئاي ئىچىدە ئىشك يۇقۇقىدىن بىلالدىننىڭ ئۆيىگە كىرگۈزۈلگەن نامسىز خەتلەر ئىدى. بۇ خەتلەردە خالىمبەرە باشتىن-ئاخىر ھاقارەتلەنگەن بولۇپ، زەھەرلىك بىر سۇيىقەست مانا مەن دەپ چىقىپ تۇراتتى.

«خالىمبەرەنى 13 يىل ئەر ئالماي ئولتۇرۇپ قېلىشى بۇ بىر تەساددىپىلىقمۇ؟ ياق، ئەر چىقىمىدى ئەمەس چىقتى، پېنسىيىگە چىقىش ئالدىدا تۇرغان قېرى ئىشچىلار، كوچا رەستىلىرىدە كونا چەملەرگە تۈكۈرۈپ مۈكچىيىپ ئولتۇرغان ياماقچى-موزدۇزلاردىن خېرىدارلىق قىلغانلارمۇ بار. لېكىن ئۇلار خالىمبەرە بىلەن بىرەر ئاي ئۇچرىشىپلا تېنى پۇرايدىكەن، دەپ يالتايدى (بۇرۇنقى ئېرىمۇ شۇ سەۋەبتىن قويۇۋەتكەن). بۇ بايقۇشقا ئاخىرى ئۆزى كادىر بولسىمۇ، خوتۇن بىدىكىدىن بىرى خېرىدارلىق قىلدى. ئەر غېمىدا سېرىسەن بولۇپ يۈرگەن بۇ بىچارە ئۆزىنىڭ ئار-نومۇسىنى يەرگە ئۇرۇپ ئۇنىڭ بوسۇغىسىدىن كەتمىگەن ئىتتەك ئۆيىگە بېرىۋالدى، ئارىدىن ئۇزۇن ئۆتمەي

ھېلىقى خوتۇن بىدىكىمۇ خالىمبەرەنى (يولنىڭ بولسۇن) دېدى. ئەمما خالىمبەرە كېسەل بولۇپ قالدىم دەپ بىر ئاي ئىشقا كەلمەي دوختۇرخانىدا ھېلىقى بىدىكىنىڭ تۈگۈپ قويغان (چۆچۈرە) سىنى ئالدۇرۇۋەتتى...»

بىلالدىن بۇ ئىپلاس سەھىپىلەردىن سەسكەندى. ئىككىنچى نامىز خەتتە ھۇجۇم بىلالدىنغا قارىتىلغانىدى:

« مەن سىزنى غۇرۇرلۇق، ۋىجدانلىق بىر يازغۇچى دەپ غايىبانە ھۆرمەت قىلاتتىم، لېكىن سىز يۈزۈمگە تۈكۈرسە قۇرۇپ قالىدۇ، دەيدىغان غۇرۇرسىز ئادەمكە نىسز، نۇرغۇن خوتۇنلارنىڭ پاسكىنا ۋېرۇسلىرىنى ئۆز قېنىغا سىڭدۈرگەن بىر ئەركەك ھايۋاننىڭ قۇچىقىغا يىرگەنمەي، كۆڭلى كۆتۈرۈپ ئۆزىنى ئاتقان بىر خوتۇننى ئۆمۈر ھەمراھلىقىغا تاللاپ ئۇنى (مەھبۇبەم) دەپ يۈرۈشىڭىز سىزنىڭ كۆڭلىڭىزنىڭ نەقەدەر پەس ئىكەنلىكىنى كۆرسىتىدۇ. سىز ھازىر يۇندا ئەۋرىزىگە چۈشۈپ كەتتىڭىز...»

بىلالدىن خەتنىڭ ئاخىرىنى داۋاملاشتۇرالمىدى. خەتنى قاتلاپ پوپكىغا سېلىۋەتتى. ئۇ، بۇ خەتلەر خالىمبەرەگە يېقىن ياكى ئۇنىڭ پېيىگە چۈشۈپ يۈرگەن بىرەر ئايالنىڭ ئويناۋاتقان ئويۇنى ئىكەنلىكىنى ھېس قىلدى. بۇ ئەبلەخ بۇ ئارقىلىق نېمىگە يەتمەكچى؟! مەقسىتى نېمە؟ بۇ بىر سىر ئىدى. شۇڭا بىلالدىن خەتلەرنى خالىمبەرەگە كۆرسىتىپ كىمنىڭ پوچۇركىسى ئىكەنلىكىنى ئېنىقلىماقچىمۇ بولدى، لېكىن ئۇنىڭ ئەمدىلا باش كۆتۈرۈۋاتقان نازۇك گىياھنى قايتا خازان قىلىشقا كۆڭلى ئۈنىمىدى. توغرا، گۈلشاتقا كۆرسىتىپ باقسام بولماسمىدى، بۇ ئەجەب ئەقلىمگە كەلمەپتە...

خەتلەرنىڭ تەسىرى ۋە تۇۋسىز خىياللارنىڭ بېسىمى بىلەن بېشى ئېغىرلىشىپ كەتكەن بىلالدىن ھاۋالىنىپ كېلىش ئۈچۈن سىرتقا ماڭدى. ئۇ ئۇزۇن يىل كېسەل تارتقان ئادەمدەك. ئەلەك-سەلەك سەنتۇرۇلەتتى، پەلەمپەيلەردىن ئارانلا قەدەم ئالاتتى. كۆچەتلىك باغنىڭ ئورۇندۇقلىرىدا بىمارلار دەم ئېلىپ ئولتۇراتتى، بەزىلىرى كىتاب-ژۇرنال كۆرۈۋاتاتتى. بىلالدىن بىنا ئارقىسىغا ئۆتۈپ كېتىۋېتىپ ئىككى كىشىلىك ئورۇندۇقتا يالغۇز ئولتۇرغان گۈلشاتنى كۆرۈپ قالدى. ئۇ بىمارلار كىيىمى بىلەن ئىدى.

— ۋوي، سىز بۇ يەردە نېمە قىلىسىز؟

— مەن... مەنبۇ جىگەر كېسىلى بولۇپ قېلىپ...

— نېمە؟

— سىزنى ئورۇنلاشتۇرۇپ، ئۈچىنچى كۈنى بېقىنىم سانجىپ، ئۆزۈم قىزىپ، قەي قىلىپ بىر كېچە ياتالمىدىم. ساقىيىپ قالارمەن، دەپ بىرنەچچە كۈن ئۆيدە دورا يېدىم، ئاخىرى بولالماي دوختۇرخانىغا كەلسەم، ئۇلار سىزگە باشقىلاردىن يۇقۇپتۇ، دەيدۇ...

گۈلشات ئالغانلىرىدا يۈزىنى يېپىپ يىغلىۋەتتى. بىلالدىن ئۇنىڭ قېشىغا كېلىپ ئولتۇردى. ئۆزىگە كۆپ ياردەملەرنى قىلغان بۇ قىزنىڭ ھالىغا ئېچىندى بولغاي، ئۇنىڭ دولىسىنى سىلىدى ۋە تەسەللى بەردى:

— يىغلىماڭ، سىز تېخى ياش ئەمەسمۇ، تېز ساقىيىپ كېتىسىز...

— بىلال ئاكا! — گۈلشات بىلالدىننىڭ باغرىغا تاشلىنىپ ئۇن سېلىپ يىغلىۋەتتى. بىلالدىننىڭ يۈزىكى بىردىنلا خىجالەتچىلىك ئىسكەنجىسىدە قالدى. چۈنكى گۈلشاتنىڭ چىرايىدىن، سۆزىنىڭ ئورامىدىن سىزنىڭ كېسىلىڭىز ماڭا يۇقتى، دېگەن مەنە چىقىپ تۇراتتى. ئۇنداقتا بىلالدىننىڭ كېسىلى شۇنچە يۇقۇملۇق، ئېغىرمىدۇ؟! دوختۇرخانىنىڭ «خەتەرلىك» دېگەن سۆزى ئەجەل خەۋىرى ئوخشىمامدۇ؟! ئۇنداقتا خالىمبەرە بىلەن... شۇنداق تۈگىدى. ھەممە تۈگىدى...

— سىز كىرگىلى نەچچە كۈن بولدى؟ نېمە ئۈچۈن مېنى ئىزدىمىدىڭىز؟

— مەن كىرگىلى بىر ھەپتە بولدى، لېكىن بىر قىزىپ، بىر سوۋۇپ ھېچبىرگە چىقالمىدىم، كۆڭلۈمۈ بىئارام... سىز خالىمىدە بىلەن كۆرۈشۈپ تۇردىڭىزمۇ؟  
— بۇ چاقىچە بالكون ئارقىلىق پاراڭلىشىشقا، ئۈچ كۈن بولدى بالكونغۇم چىقىدىم، لېكىن دېرىزىدىن ئۇنىڭ چۈشتە، كەچتە، ھەتتە گۈڭۈملەردا ئارقا ھويلىدا تۇرغانلىقىنى كۆرمىەن. بەزىدە كېچىلەردە ئۇنىڭ: «بىلال» دەپ چاقىرغان ئاۋازىمۇ قولىقىمغا كىرىپ قالىدۇ...

— نېمە ئۈچۈن چىقىدىڭىز؟

دوختۇرنىڭ پەۋقۇلئاددە ياشاپ قالدى دېگەندىمۇ... دېگەن سۆزى بىلالدىننىڭ يۈرىكىگە ئوتلۇق خەنجەردەك قالدۇ.

— ئۆزۈمدىن ئۈمىدىم ئۈزۈلدى!

— ھازىر ئىككىمىزنىڭ تەقدىرى بىر بولۇپ قالدى.

— سىز بۇ يەرگە كىرىشتىن بۇرۇن خالىمىدە بىلەن كۆرۈشكەنسىز، ئۇنىڭ ئەھۋالى قانداق، ئاغرىپ قالمىغاندۇ؟

— ياق، — دېدى گۈلشات بىر ھازا جىمىپ كېتىپ، — دەسلەپتە بىر-ئىككى كۈن يىغلىغان بولدى، ھازىر بۇرۇنقىدەكلا ئىشلەپ يۈرىدۇ.

— سىزنىڭ بۇ يەردە يېتىپ قالغىنىڭىزنى ئۇ بىلەمدۇ؟

— ئۇنى بىئارام قىلماي دېدىم.

بىلالدىن بىلەن گۈلشات بۇ تەسادىپى ئۇچرىشىشتىن كېيىن ھەر كۈنى ئومۇميۈزلۈك تەكشۈرۈش تۈگەپ، ئوكۇللار سېلىنىپ، دورىلىرىنى ئىچىپ بولغاندىن كېيىن كۆچە تىلىكتە ئۇچرىشىپ پاراڭلىشىدىغان بولدى. گۈلشاتنىڭ خالىمىدە توغرىلىق بىر ئىككى كۈن يىغلىغان بولدى، ھازىر بۇرۇنقىدەك ئىشلەپ يۈرىدۇ، دېگەن سۆزى بىلالدىننىڭ يۈرىكىنى يىڭنە سانچىغاندەك ئاغرىتقان بولسىمۇ، يەنىلا كۆڭلىدە گۈلشاتنى ئاقلايتتى، بىر ياش ئۈچۈن ئۆلۈمنى كۈتۈپ يېتىش ئاسانمۇ؟!

بىلالدىن بۈگۈن باغقا چىقىش ئالدىدا تۈيۈقسىزلا نامسىز خەتلەرنى ئېسىگە ئالدى. ئۇ كۆڭلىدە گۈلشاتقا كۆرسىتىپ باقسام خەت كىمىنىڭ ئىكەنلىكىنى تونۇپ قالسا ئەجەب ئەمەس، دەپ ئويلىدى. دە، خەتلەرنى يانچۇقىغا سالدى. ئۇ باغقا چىققىنىدا گۈلشات بىمارلار كىيىمىنى كىيىۋالغان بولسىمۇ، لېكىن ئوبدانلا گىرىم قىلىۋالغان ئىدى. ئۇنىڭدىن مەزىلىك يۈز مېيى دىماققا ئۇرۇلۇپ تۇراتتى.

— گۈلشات، — دېدى بىلالدىن ئۇنىڭ يېنىغا ئولتۇرۇۋېتىپ، — مەن سىزگە بىر نەرسە كۆرسەتمەكچىمەن، لېكىن قەتئىي مەخپىي تۇتۇشقا ۋەدە بېرىڭ.

— شۇنچە مۇھىم نەرسىمىدى؟

بىلالدىن خەتلەرنى ئېلىپ گۈلشاتنىڭ قولىغا تۇتقۇزدى. گۈلشات خەتلەرنى ئېلىش بىلەن قولى تىتىردى، چىرايمۇ ئاقىرىپ كەتتى ۋە يالىتىدە بىلالدىنغا قارىۋالدى.

— نېمە بولدىڭىز، بىر يېرىڭىز ئاغرىۋاتامدۇ؟

— شۇنداق، بېقىنىم...

گۈلشات خەتلەرنى دىمىققان ھالدا كۆرۈپ چىقتى ۋە چىرايىنى غەلىتىلا پۈرۈشتۈرۈپ دىمىقىنى قاقتى.

— بۇ قانداق خوتۇننىڭ قىلغان قىلىقىدۇ، خالىمىدە كۆردىمۇ؟

— مەسىلە مۇشۇ يەردە، ئۇنىڭغا كۆرسىتىشكە ھەرگىز بولمايدۇ، ئۇنىڭ تېنى ئاجىز، بۇ زەربىنى كۆتۈرەلمەيدۇ.

# ئۈمىد چېچەكلىرى



مەھەممەت كامال (خۇشخۇي)

## ئىلھامغا باي كېچىلەر

ئۈمىدلىك باش شائىر مەھەممەت كامال 1959-يىلى گۇما ناھىيىسىنىڭ كۆكتېرەك يېزىسىدا تۇغۇلغان، 1988-يىلى خوتەن مائارىپ ئىنستىتۇتىنى پۈتتۈرگەن. ھازىر گۇما ناھىيىلىك خەلق ھۆكۈمىتىدە ئىشلەيدۇ. ئۇ 1983-يىلى «خوتەن گېزىتى» گە بېسىلغان «ھايات ئۇنچىلىرى» ناملىق چاتما شېئىرى بىلەن ئەدەبىي ئىجادىيەت سېپىگە كىرىپ كەلگەن. ھازىرغىچە 350 پارچىدىن ئارتۇق شېئىر، ھېكايە، نەسىر، ئىلمىي نەزەرىيىۋى ماقالىلىرى ئېلان قىلىندى. نۆۋەتتە بىز ئۇنىڭ بۇرغى، تەمى بەلگىلىك ئۆزگىچىلىككە ئىگە بولغان بىر نەچچە شېئىرىنى تونۇشتۇرىمىز.



مەن كىرگەن كېچىلەر نۇرغا تويۇندى،  
ئەرگە خاس ئەقىلگە، قۇدرەتكە تولدۇم.

### قۇياشتىن تۇغۇلدۇم، يەردە تۇغۇلدۇم

قۇياشتىن تۇغۇلدۇم، يەردە تۇغۇلدۇم،  
نۇر بىلەن تۇپراقتۇر ئىنساننىڭ جېنى.  
كۆز يۈمسام جىسمىمنى يۇيۇپ نۇر بىلەن،  
تۆرەلگەن تۇپراققا بېرىڭلار مېنى...

قۇياشتىن تۇغۇلدۇم، يەردە تۇغۇلدۇم،  
خانەمنى يورۇتتۇم نۇر بىلەن ئىللىق.  
ۋۇجۇدۇم چاقناتقان كۈمۈش رەڭ نۇردىن،  
ياسالدى زېمىندە باھار-پېشىللىق.

### توغراق ناخشىسى

چاچلىرىمنى يەلپۈتسە شامال  
ۋۇجۇدۇمنى تومۇز كۆيدۈرەر.  
تۇپراق ماڭا ئېچىپ ھۆر جامال،  
چىن دىلىدىن سۆيەر، سۆيدۈرەر.

قۇياشتىن تۇغۇلدۇم، يەردە تۇغۇلدۇم،  
ئالەمگە توختاۋسىز نۇرلار تاراتتىم.  
دۇنيانى قاپلىدى ئاپئاق ئايدىڭلىق،  
چولپاننى ھەسەتتىن يەرگە قاراتتىم.

چاچلىرىمنى يەلپۈتسە شامال،  
بوران چاچار كۆزۈمگە توپا.  
يىقتىشقا قىلالماس ئامال،  
قۇم تۈزىڭى چېھرىمگە ئۇپا.

قۇياشتىن تۇغۇلدۇم، يەردە تۇغۇلدۇم،  
ئەتىرنىڭ چېھرىگە مەن بەردىم ئاقلق.  
نېمىنىڭ ئۇنىنى نۇردا يۇغۇردۇم،  
جاي ئالدى قەلبىمنىڭ تۆرىدىن پاكلىق.

قۇياشتىن تۇغۇلدۇم، يەردە تۇغۇلدۇم،  
ھەردەققى نۇر بىلەن بىرگە ۋەدە بولدۇم.

يۇرتنى گۈللەش ھەركىمدىكى ئاڭ،  
مەن سەھرانىڭ ئاددىي بالىسى.

بەخت ھېسسى دىلنى ئورايدۇ،  
دېھقاننىڭ يوق يامان يالىسى.  
ئۇچراشقانلار ئەھۋال سورايدۇ،  
ھەر تىنىقتىن ئەتىر پۇرايدۇ  
شامال ئۆتمەس دوستلار ئارىسى.

ھەممىگە تەڭ ئوخشاش قارايدۇ،  
كۈلمايدۇ خەندەك ئورسى.  
مەيىن شامال چاچنى تارايدۇ،  
يىگىنلىرى ئىشقا يارايدۇ،  
ۋاپالىقتۇر مەشۇق-جۈرسى.

قىزلار نازلىق، نومۇسچان كېلەر،  
ھەر بېقىشى ئىشۇق دورىسى.  
كۆز بېقىشى ئار-نومۇس بىلەر،  
يىگىتكە ئامانلىق تىلەر،  
باغ تېمىنىڭ بولماس شورىسى.

مەشرەپ دېسە پەرۋانە بولۇپ،  
كېلەر موماي، بوۋاي-تولىسى.  
قايتىشىدۇ شادلىققا تولۇپ،  
چېلىشىغىن، تاشلايدۇ يۇلۇپ،  
گاڭدىن پۈتكەن ئۇلار دولىسى.

تاقمايدۇ ئىشكىنى زىنھار،  
بولمىغاچقا ئالا-ئوغرىسى.  
زىمستانمۇ خۇددى نەۋ باھار،  
بىر-بىرىگە مۇھەببەت ياغار،  
بۇ جايدا بار ئىشنىڭ توغرىسى.

مەن سەھرانىڭ ئاددىي بالىسى.  
قەلبىمنىڭ يوق زىنھار ئالىسى.

### يامغۇر لېرىكىسى

ئۇرۇلساڭ قەلبىمنىڭ كۆز نەكلىرىگە،  
ئاچمەن روھلارغا قۇچقىمنى كەڭ.

چاچلىرىمنى يەلپۈتسە شامال،  
قار-مۈز تۆكەر تەلۋە زىمستان.  
ياشاپ كەلدىم مەغرۇر-بىمالال،  
بارخان قوينى ماڭا گۈلىستان.

### ئىلھامغا باي كېچىلەر

ئادا قىلىپ زەڭگەر قۇياش سېمىنا،  
كەتتى سىڭىپ ھالىزلىقتا ئۇيۇقتا.  
باش كۆتۈردى كۈمۈش رەڭلىك تولۇن ئاي،  
ئورالغاندا زېمىن قارا يوپۇقتا.

ئورالغاندا زېمىن قارا يوپۇقتا،  
ئۇيۇق سۆرەپ چۈككەن ھەممە ياستۇقتا.  
بىراق فونتان ئاتار شائىر ئىلھامى،  
مىسرالىرى بەرپا قىلىپ تىك چوقتا.

مېھرى ئىللىق، ئىلھامغا باي كېچىلەر،  
شائىر قەددى قوينۇڭلاردا يۈكۈلەر.  
جىمجىتلىقتىن ھۇزۇر ئېلىپ ھەر كېچە،  
مەزمۇنغا باي يېڭى داستان پۈتۈلەر.

### سەھرادا نۇر تۆكەر يالپۇزلار تال-تال

مەن سەھرانىڭ ئاددىي بالىسى،  
نۇر چاچمايدۇ چىرايىم بال-يال.  
كۆڭلۈمنىڭ يوق زىنھار ئالىسى،  
ئەمەن پۇرار قىر ۋە دالىسى،  
نۇر تۆكۈدۇ يالپۇزلار تال-تال.

مەن سەھرانىڭ ئاددىي بالىسى  
ئاتار ئۇندا باشقىچە ھەر تاڭ.  
ئاق بۇلۇتتەك قويلار پادىسى،  
قايماق بېرەر سېغىن كالىسى،  
ئىللىتىدۇ ئۆيىمىزنى كاڭ.

ئىللىتىدۇ ئۆيىمىزنى كاڭ،  
شەھەردىنمۇ قالماس چالىسى.  
بولار ئەڭلىك چىرايىمغا چاڭ،

گۈلباغقا ھۆكۈمران مۇڭلۇق كۈيلەردىن  
قانلىرىم دەريادەك ئاقار ئۇرۇپ لەڭ.

چېرىگە تەبەسسۇم قوندۇرۇپ گۈللەر،  
تۈنەيدۇ تۈن بويى بۇلبۇل پېيدە.  
بىخەۋەر ئۇ ئاشىق ئۇيقۇغا چۆكۈپ،  
چۈشەكەر باغنىڭ بىر خىلۋەت يېرىدە.

تامچىلار تامچىشتىن تولدۇرۇپ قەدە،  
ئوكياندا تاشقىنلاپ قىرغاقنى تېشەر.  
دەشتلەر لېۋىنى بويىغان قاسراق،  
تۆكۈلەر، يۇلغۇنلار شوينا-يىپ ئېشەر.

بىر شەپە كېلىدۇ لايدا مېلىنىپ،  
ئۆتەڭنىڭ ئۆيىگە ئۈمىد بەخش ئېتىپ.  
سارايۋەن بۇ كېچە لال-مەستخۇش پېتى،  
شىپاڭدا جۈيلۈيدۇ بېيىت-قوشاق قېتىپ.

تاشلانماي بېلىقچى سايىسى كۆلگە،  
بېلىقلار ساماغا دەسسەشتە ھارغىن.  
بولۇپتۇ تىنچلىق زەمزمى يامغۇر،  
قەيەرنى خالىساڭ مەرھەمەت، بارغىن...

### باغ تېمىنى بويلايمەن

باغ تېمىنى بويلايمەن ھەر كەچ،  
ۋىسالىڭنى ئويلايمەن ھەر كەچ،  
ئىشقىڭ چاچقان ئىپار ھىدلارنى  
پۇراپ-پۇراپ توپمايەن ھەر كەچ.

باغ تېمىنى ئايلانسام ھەر كەچ،  
ئىشقى سەۋداسى سايلانسام ھەر كەچ.  
بويىناق قاۋاپ بەرگەندە شەپە،  
ئاتاڭ چىقسا، پايلانسام ھەر كەچ.

باغ تېمىنى ئايلانسام ھەر كەچ،  
ئىشقى سەۋداسى سايلانسام ھەر كەچ.

«گۈل ئوغرىسى» بولۇپ ئاتىقىم،  
يېسەم توقماق «ۋاي» لانسام ھەر كەچ.

كېيىك كەبى ھۈركەمسەن، ھەر كەچ؟  
مېھرى-ۋاپا تۆكەمسەن ھەر كەچ؟  
مەندىن ئېلىپ سىناق-ئىمتىھان،  
دىل قېتىڭغا يۈكەمسەن، ھەر كەچ؟

### مەن نامىڭنى يادلىغان ئاخشام

مەن نامىڭنى يادلىغان ئاخشام،  
ئاۋازىمنى ئۈچۈردى شامال،  
تىنىقىمدىن ئاتەش چاچقان شام،  
يورۇتقاندۇ قەلبىڭ ئايجامال.

ئاۋازىمنى ئۈچۈردى شامال،  
سايە سالغان بىغەم توغراققا.  
بولدى قەلبىم توۋا ئەجەب لال،  
چۆككىنىمدە بىر جۈپ بۇلاققا.

سايە سالغان بىغەم توغراققا  
ياشرىپتۇ بىر نوتا يەككە.  
ۋىسال قۇچۇش بەكمۇ يىراققا  
سەن قەلبىمدە يىگانە مەككە.

### سىزنىڭ سۈرىتىڭنى قەلبىڭگە

ئىنتىلەتتىم، ئىنتىلەتتى يۈرىكىڭ،  
دېمەيتتىڭ سەن، مەنمۇ ساڭا دېمەيتتىم.  
قىرغاق تامان يەتمىكىڭگە ۋىسالنىڭ  
ئىشەنچىم بار، چۆكۈشتىن غەم يېمەيتتىم.

چىقتى بوران يېرىم يولدا گۈركىرەپ،  
نە قىسمەت بۇ، بولدى قىيىق ۋەيرانە.  
كەلدى شۇئان دەريا بويلاپ بېلىقچى،  
توۋا دېدى: تۈرۈپ قالدى ھەيرانە.



چىقىم ئۈزۈپ جان ھەلقۇمغا يەتكەندە،  
لېكىن ئىشنىڭ يوپۇرماقلار تۆكىدى.  
غەرق بولدىڭ قىيىق بىلەن قوشۇلۇپ،  
قالدى چېھرىڭ ئالبومىدا (چۆكىدى).

ئۈنتۈلمايدۇ، ئۈنتۈلماس پەقەت،  
شۇ ئاخشامقى سۆيۈشنىڭ دىلدار.  
چاڭقاش بىلەن ئۆتەرمەن قەۋەت.  
كۈتۈپ سەندىن سۆيگۈ ھەم دىدار.

گۈللىگەندە باغدا ئۆرۈك ھەر قېتىم،  
سۆيگۈمىزنىڭ چۆللىرىدە چاڭقايسەن.  
سىز ئوالدىم سۈرىتىڭنى قەلبىمگە  
كۆرمە ئۇنى (كۆرسەڭ ئۆكۈپ يىغلايسەن).

ئەقىدەمنى قالدۇردۇم ساڭا،  
دىل ئۆيۈڭگە بولسۇن دەپ چىراغ.  
خەت يازمايسەن كەلگىن دەپ ماڭا،  
بارالمايمەن تەشۋىشتە بىراق.

### يامغۇر ياغقان ئاخشام

دېرىزەڭنى چەككەن شاد ئاخشام  
ئۈزۈلمەيدۇ، ئۈزۈلمەس ئەبەد.  
يامغۇر ياغقان ھېلىقى ئاخشام  
ئۈنتۈلمايدۇ ئۈنتۈلماس پەقەت.

دېرىزەڭنى چەككەن لىرىكام  
ئەتسۇن سېنى ۋاپاغا مايىل.  
كەتسۇن غۇلاپ ئارىمىزدىن تام،  
بولسۇن سۆيگۈ ئالەمى قايىل...

### ئابابەكرى توختى

## تەلەي

تەلەي دېگەن نەدە، ھېچكىم بىلمەيدۇ،  
بىراق ھېچكىم ئۇندىن ئۈمىد ئۈزمەيدۇ.  
مەيلى گاداي، شاد بولسۇمۇ ئۆمرىدە  
كۆپرەك تەلەي كېلىشىنى كۆزلەيدۇ.

تەلەي دېگەن نەدە، ھېچكىم بىلمەيدۇ،  
تۇرسا ياندا بايقىمايدۇ، سەزمەيدۇ.  
سەزمىگە نىڭ تەلەيى شۇ- تىرىكلىك،  
بۇندىن ئارتۇق تەلەي ئاڭا كەلمەيدۇ.

### ئەرگىن داۋۇت

## ئايئاق نۇردا چاقىر يېشىللىق

ھەر تەرەپكە يامردى خۇش ھىد

كۈلدى شەپەق، ئاقلق ئۈستىگە  
چېچىلغاندەك بولدى گويى قان...

1

2

ئاسمانمۇ ئاق، ئۈستى بېشىم ئاق،  
ئۆتتى كۈنۈم ئاقلق ئىچىدە.  
كۈيلىرىمنى تۆكىم نەچچە رەت،  
ئاق نۇر تاراپ تۇرغان كېچىدە.

خەير ئاقلق، خەير كۈمۈش قار،  
ۋۇجۇدۇڭدىن كۆردۈم يېشىللىق.  
باغاشلىدى ئېرىقنى شوخ سۇ،  
بۇ مەنزىرە تۈيۈلدى ئىللىق.

كەڭ زېمىن ھەم سەبى قەلبىمنى،  
ئاق سۆيگۈسى ئەيلىدى ماكان.

## بوۋا

كۆپنى كۆردۈك كۆپنى بىلدىك ھەم،  
چۆچىكىگىنى ئاڭلايچۇ يەنە .  
ئۇرغىتىدۇ شادلىق، غۇرۇرنى  
داۋاملىشىپ بارسا ئەنئەنە .  
سېھرىي كۈچكە بايسەن ئەزەلدىن،  
جۈپ كۆزۈڭدىن بىلىنەر ئەنە .

نېمىدېگەن شىرىن بالىلىق،  
سەنمۇ ئۇنى ئۆتكۈزگەن باشتىن .  
ھەۋەسلىنىپ يېشىل كۈيلەرگە،  
تۆت قۇلاقنى ئىزدىگەن قاشتىن .  
چاڭ كەلتۈرۈپ توپىلىق يولنى،  
ئوت چىقىرىپ ئوينىغان تاشتىن .

چۆچەكلىرىڭ قىزىقتى قىزىق،  
قەدەمدىلا ئۇچرايتتى توشقان .  
سۈزۈك سۈلۈق ساپ ھاۋالىق جاي  
قوزغار ئىدى مەندە ھاياجان .  
بۆرە-تۈلكە جاجىسىنى يەپ،  
دوستلار ئىناق ياشايتتى ئامان .

دىققىتىمنى ئوغرىلاپ قۇلان،  
ئاستاغىنە قاچاتتى يىراق .  
ئايىنى بېسىپ سۈتتەك باغرىغا،  
ۋىلىق-ۋىلىق كۈلەتتى بۇلاق .  
ئىچى تارلىق دەستىدىن بىراۋ  
قوتۇر بېسىپ بولاتتى ئاۋاق .

ئېسىڭدىدۇر قېرى تېرەكنىڭ  
شاخلىرىغا چىقۇۋالغىنىم .  
ئاق قوشقاچنىڭ بەش تۇخۇمنى  
چاڭگىسىدىن تېپىۋالغىنىم .  
ئۆيگە قايتقىن، دېسەڭ ئۇنماي  
تېپىچەكلەپ يېتىۋالغىنىم .

مۆكۈۋېلىپ بولۇق چۆپلۈككە،  
ھاۋشىغىنىم كۈچۈكىنى دوراپ .  
رەگە تىكىنى ئېلىپ قولۇمغا،  
تۈرۈلغۈنى يۈرگىنىم ئوۋلاپ .

سۆيدى تاغنى، سۆيدى دالانى،  
سۆيدى مېنى ئوماق يېشىل نۇر .  
خىيال بىلەن تولغان ئېگىمدا  
ئۆركەشلىدى كۆكلەمگە غۇرۇر .

## 3

ئۈمىدلەندىم، ئۈمىد قۇياشى  
پېشانەمدە يارقىن چاقىندى .  
يولۇقسىمۇ مۆلدۈر، بورانغا،  
قىزىقلىقنى دائىم ساقلىدى .

قارالقتىن يىراقتۇر كۆڭلۈم،  
مەن ئاشۇنداق ئاق كۆڭۈل ئادەم .  
ھەر تەرەپكە يامرىسۇن خۇش ھىد  
ئاقلىق بىلەن ياشىنسۇن ئالەم .

## بېرئۆتمە كەلسە خېرىدار

ئۆمۈچۈكتىن ئۆگەنگەنمۇ سەن،  
تور توقۇشنى، كەشتە تىكىشنى .  
تام ياقىلاپ ناگان-ناگاندا  
دېرىزىنى يېنىك چېكىشنى .  
لىرىكىنى غىدىقلاپ قويۇپ،  
ئۈن-تىنىسزلا ئاستا كېتىشنى .

قولۇڭ ئەپلىك، ھەرىكىتىڭ سىلىق،  
توقۇپسەن تور ھەممىنى تەقلەپ .  
كېيىندۈرۈپ گۈلنى، بۈركۈتتى،  
يوق نەرسىنى تۇرسەن سەپلەپ .  
مەست ئەيلەيدۇ دىلىنى تۆۋشك  
قۇلقىمنىڭ تۆۋدە لەيلەپ .

تورنى ئەمەس توقۇپسەن مېنى،  
يېلىرىڭغا بەستىمنى قېتىپ .  
بېرئۆتمە كەلسە خېرىدار  
ئاشۇ تورنى ھەرگىزمۇ سېتىپ .  
ئايان بولدى چۈشۈمدە، تەقدىر  
ئىككىمىزنى قوشۇپتۇ چېتىپ .

كۈتكىنىمدەك بولغاندا ھەر ئىش،  
سەكرىگىنىم خۇشالۇقتا تاقلاپ.

تىك چوققىنى سۆيگەن قەدىرلەپ  
مامۇق قارغا ئوخشايدۇ چېچىك.

نۇرشات مەمتېلى

نەقىش بولۇپ ئويۇلغان كۆركەم  
يۈرىكىمگە ئۆچمەس ھېكىمىتىڭ.  
كۆز ئوڭۇمدا خىزىردەك قامەت،  
تەكرارلىنار تىلىمدا ئېتىڭ.

### ئىككى شېئىر

بۇمۇ بىر قىسمەت

ياز پەسلى.

يوپۇرماقلار

چاۋاك بىلەن قارشى ئالار شامالنى،  
كۈز

شاماللار

نەمۇ نەگە قوغلاپ يۈرەر خازاننى.

سەھەر

ئاقىرىپ ئېچىلار ئۇيۇقنىڭ كۆزى،  
كېلىدۇ بىر ئادەم ئىلدام يۈگۈرۈپ.  
جەيناماز ئۈستىگە يۈكۈنگەن ئانا،  
سۈرتىدۇ يېشىنى تېزلا ئۈلگۈرۈپ.

غوجا مۇھەممەت قابىز

### بىنجرە يېنىدا ئۈزەر تولۇن ئاي

ئاي بىلەن كۈن كۈندەشمۇ؟

تاشلىسام ھەر سۈبھى ئۇيۇقتا نەزەر،  
چىقار كۈن چىڭقىلىپ ئوت شارى ئوخشاش.  
كەچلىكى شەپەق رەڭ ئالغاندا زېمىن،  
ئاي پەيدا بولىدۇ مەڭزىدە ئوتقاش.

نە سەۋەب پاتسا كۈن چىقىدىكىن ئاي،  
ئۇخلىتىپ ئايىنى ھەم ئويغىنار قۇياش.

چىققانمۇ ئارىدا كۈندەشلىك بىخى،  
يا ئىكەن بىرسىنىڭ چوقۇم باغرى تاش.

بىلىدىم قوينى كەڭ ئالەم نە ئۈچۈن  
ئاي كۈننى باغرىغا سىغدۇرالماس تەڭ.  
غەرقمەن خىيالىنىڭ كۆلىگە شۇ دەم،  
ئۇيۇقتا كۆز ئۈزمەي سالغىنىمچە زەن.

## جۈپ-جۈپ

تېرىكلىك ئالىمى ئىچرە جىمى جانلىق ئۆتەر جۈپ-جۈپ،  
بۇ قىسمەتنى مۇھەببەت قىسسىسى ھەر ئان پۈتەر جۈپ-جۈپ.

بىرى ئاتلانسى جەڭگاھقا، قالار بىرسى تىلەپ نۇسرەت،  
ئەگەر كەلسە زەپەر بىرلە، ئۇنى قۇتلاپ سۆيەر، جۈپ-جۈپ.

كېلىپ قىسمەت يۈتۈپ قاينام ۋە يا ئۈكلەنسە ئاتەشتە،  
بېرى پەرۋاندىك ئوتقا كىرىپ جاندىن كېچەر، جۈپ-جۈپ.

جاسارەت قولۋىشى بولغاي چېلىش-جەڭلەردە قۇت-سۆيگۈ،  
ئاشۇ قولۋاق يېرىپ ئۇيقۇن ھامان غالب كېلەر، جۈپ-جۈپ.

ئاتام ئادەم ھاۋا بىرلە بىنا قىلغان بۇ جۈپلۈكنى،  
غۇلاپ چۈشسە قاچان جۈپلۈك شۇئان ئالەم يۈتەر، جۈپ-جۈپ.  
ئەرگىن سابىر

## ھارۋا كېلىرى توپىلىق يولدا

### تاپالمىسام ئەگەر ئۆزۈمنى

پىچىرلايدۇ ئاسماندا يۇلتۇز،  
غىچىرلايدۇ ئاستىمدىكى قار.  
مۈڭلىنىمەن خىلۋەتتە تەنھا،  
نىچۈك ھالىڭ دېڭىلى كىم بار؟

ئويلىنىمەن يېنىش-يېنىشلاپ،  
ئۆتكەن ئۆمۈر ھەسرەتتى دىلدا.  
قامەت تىلەپ ئېڭىز تاغلاردىن،  
قالدى ئىزىم قايسى ساھىلدا؟

تاڭلا بىر كۈن ئويغىنىپ بۇندا،  
تاپسام دەيمەن قايتا ئۆزۈمنى،  
تاپالمىسام ئۆزۈمنى ئەگەر،  
نەۋرەم قانداق تاپسۇن ئىزىمنى!؟

ئۆتتى ئۆمۈرۈم دەريادەك ئېقىپ،  
قامەت تىلەپ ھەيۋەت تاغلاردىن.  
سەپىرىمدە يۈردۈم تەمتىرەپ،  
ئۈزلۈك سوراپ چىمەن باغلاردىن.

نەدىن بىلەي بۇنىڭ ھەممىسى  
بولۇپ چىقتى بېھۋەدە بىر ئىش.  
ئىزلىرىمنى قويدۇم يىتتۈرۈپ،  
پەسىل قوغلاپ يېتىپ كەلدى قىش.

قالدىم تۈنەپ دالا قويندا  
ۋۇجۇدۇمدا تىترەك بىر تۇيغۇ.  
ئازايماقتا ئوتلۇق ھېسلىرىم،  
نەي چالماقتا قەلبىمدە قايغۇ.

## ئارمان

بالىلىقتا قالدى ئويۇن ئوينالمىغان،  
ياشلىقىمدا قالدى ناخشام ئېيتالمىغان،  
ئاد، ھەممىنىڭ ۋاقتى ئۆتتى، تاڭلا-ئەتە،  
بۇ كۈنلەردىن قالار يەنە قانداق ئارمان؟! .

كۆرۈپ قاتار سەپ تۈزۈشكەن تۈرنىلارنى،  
ئەسكە ئېلىپ قالدىم ئۆتكەن شۇ يىللارنى،  
يەنە قانچە قېتىم ئۆتەر بۇ تۈرنىلار،  
قانچە قېتىم كۈتەر باغلار بۆلبۈللەرنى؟

تۈزىڭلى بولسا تۈزۈپ كەتكەن گۈلنى،  
گۈلگە پۈركەر ئىدۇق ھايات چۆللەرنى،  
ئويلاپ كۆرسەم ئارمىنىكەن بۇمۇ دىلىنىڭ،  
كېتەر كەنمىز پۈتكۈزمەي دىل ئارمىنىنى.

## خىزىرنىڭ نەسلى

ئېتىزلارنى يۈرەر ئارىلاپ،  
يۇشقاقلرى تۈرۈلگەن دېھقان،  
ماڭلىسىدا يول-يول قورۇقلار  
ئۆمۈر سۈرۈك مېھنەت ئىز سالغان.

قەدىرلەيلى دېھقاننى دوستلار،  
بىزگە ناننى بەرگەن شۇ ئەسلى،  
يامان بولار كەمىستىش، خورلاش،  
چۈنكى ئۇدۇر خىزىرنىڭ نەسلى.

## ئۆتكەن كۈنلەر كارتېنىسى

توپىلىق يول كېلەر كۆتۈرۈپ  
ھارۋىكەشنى، ئۇيقۇسىنى ھەم.

كونا ئاھاڭ يۈرەر نوقۇشلاپ،  
ھارۋىكەشنىڭ بېشىدا بېغەم.

ئات تۇپىقى چۈشكەن ئىزلاردىن  
كۆتۈرۈلەر توپىدا غەۋغا،  
ھارۋىكەشنىڭ چۈشىدە تۆشەك،  
قىردا ئوتلار چۈشەيدۇ دەريا.

كېلەر چاقلار ئىغاڭلاپ، غىڭشىپ،  
ساداسىدىن نامايەن پىراق،  
كەلدى ئەگرى يوللارنى بېسىپ،  
بارار يېرى ۋە بەلكىم پىراق.

كۆرۈنىدۇ پىراقتا تاغلار  
يانپاشلىغان سىياق گىرىمىسەن،  
چوققىلارنى باغاشلار بۇلۇت،  
تاغلار بىلەن بولغاندەك بىر تەن.

كېلەر ئاشۇ ياقىن پەرىزات،  
يەلپۈگۈچتە سۇلارنى سېپىپ،  
كەتتى قويۇپ يەلپۈگۈچىنى،  
ھارۋىكەشنىڭ ئۈستىگە يېپىپ.

بۇ كارتېنا ئۆتكەن كۈنلەرنىڭ  
ئەسلىمىسى - پىراقتا قالغان،  
كەلمسۇن ئۇ يەنە قايتىلاپ،  
بۈگۈن ھەممە يېڭى تۈس ئالغان.



«ئولمپىيە» رېستوراندا

(ھېكايە)



ئۇلاردىن بىرى ئوقۇتقۇچى ئەسقەر، يەنە بىرى C نازارىتىدە ئىشلەيدىغان كېرەم، ئۈچىنچىسى ھۆكۈمەت ئىگىلىكىدىكى قايسىبىر شىركەتنىڭ مۇئاۋىن دىرېكتورى دولقۇن ئىدى. ئەسقەر ۋە كېرەملەر بىلەن پات-پاتلا كۆرۈشۈپ تۇراتتىم. بىراق دولقۇننى كۆرمىگىنىمگە بىر يىلدىن ئېشىپ قالغانىدى. ئاغىنىلەرنىڭ ئېيتىشىچە، ئۇنىڭ كۆپ ۋاقتى ئىچكىرى ئۆلكىلەردە ئۆتەرمىش، بىر يىل ئىلگىرى چەت ئەلدىمۇ بىر شۆبە شىركەت ئېچىپتىكەن، ئۇ يەرگىمۇ پات-پات چىقىپ تۇرارمىش.

— ھەيەللى! — دېدى دولقۇن مەن بىلەن كۆرۈشۈۋېتىپ، — كىمنىڭ گېپىنى قىلسا، شۇ ھازىر بولۇپتۇ دېگەندەك، سەن كىتاب موللىسىمۇ بىلگەندەكلا ئالدىمىزدا پەيدا بولدۇڭ. بايا سېنى قانداق تاپارمىز دەپ بېشىمىزنى قاتۇرۇپ تۇراتتۇق.

— نېمە، بىرەر مۇھىم ئىش بارمىدى؟

— «ئولمپىيە» رېستورانىدا بىر مەززە قىلايلى، دەپ تۇرغان، — دېدى ئەسقەر.

شەھىرىمىزدە ئاجايىپ-غارايب ناملاردىكى رېستوران-مەيخانلار ئالاھىدە كۆپىيىپ كەتتى. ئىككى-ئۈچ قېتىم ئاغىنىلەر بىلەن شۇنداق رېستورانلاردا غزالىنىپ باقتۇق. ھەيھات، ھەر قېتىمدا ھەممىمىزنىڭ يانچۇقلىرى تامام قۇرۇق قالدى. شۇنىڭدىن كېيىن ھەممىمىز «ھالىمىزغا بېقىپ ھال تارتقىنىمىز تۈزۈككەن» دېيىشتۇق. ئۇنداق رېستورانلار بىزدەك ھەر ئايدا ئىككى-ئۈچ يۈز سوم مائاش ئالدىغان كىشىلەرگە لايىق كەلمەيدىكەن. ئۇ يەرلەرنى كۈندە مىڭ سوملاپ پايدا ئېلىۋاتقان تىجارەتچىلەر بىلەن ئومۇم ھېسابغا كۆتۈلىدىغان ئامەتلىك ئەربابلارغا قالدۇرۇپ ئۆزىمىزنىڭ ئاددىي غزالىرىمىزغا شۈكرى قىلساق بولغۇدەك.

بىراق بىزدە «بارمايمەن دېگەن تۈگمەنگە يەتتە قېتىم بېرىپتۇ» دەيدىغان گەپ بارغۇ. بىر يەكشەنبە كۈنى «ئولمپىيە» ناملىق رېستورانغا يەنە بېرىشىمغا توغرا كەلدى. شۇ كۈنى كوچىدا كېتىۋېتىپ، ئوتتۇرا مەكتەپتە بىر سىنىپتا ئوقۇغان ئۈچ ساۋاقداشم بىلەن ئۇچرىشىپ قالدۇم.

① ئولمپىيە — يۇنان رىۋايەتلىرىدىكى ئەپانئۇي خۇدالار ياشايدىغان تاغ.

بۇ گەپنى ئاڭلاپ تېنىم بىر شۈركەندى. يېنىمدا 10 نەچچە سوملا بار ئىدى. يەيدىغاننى يەپ، ئىچىدىغاننى ئىچىپ بولۇپ، خەقنىڭ ئالدىدا مەندە شۈنچىلىكلا بارىكەن، دېيىشنى راۋا كۆرمەيتتىم. ئۇلار بىلەن ئۇچرىشىپ قالغىنىمغا پۇشايمان قىلدىم ۋە دەرھال خوشلىشىشنىڭ قازىنىنى ئاستىم: - ئاغىنىلەر كەچۈرۈڭلار، شۇ تاپتا مەن بىر تۇغقىنىمىزنىڭ ئۆيىگە ناھايىتى ئالدىراش بىر ئىش بىلەن...

- بولدى، بولدى، - گېپىمنىڭ بېلىگە تەپتى دولقۇن، - تۇغقىنىڭكىگە كەچتە بېرىۋالارسەن، بۈگۈن قەدىناس ئاغىنىلەر تېپىشىپ قاپتۇق، تازا يەپ-ئىچىپ پۇخادىن چىققۇدەك كۆڭۈل ئاچمىساق بولمايدۇ. خاتىرجەم بول، مەن مېھمان قىلىمەن. ئۇنىڭ سۆزى تەكلىپتىن كۆرە بۇيرۇققا بەكرەك ئوخشايتتى. ئازراق ھەيران بولدۇم: ئۆز ۋاقتىدا مۇنۇ ئۈچىمىزنىڭ يېقىن ئۆتكىنىمىز راست، ھازىرمۇ شۇنداق ئۆتۈۋاتىمىز. بىراق دولقۇن بىز بىلەن ئانچە چىقىشالمايتتى، ھازىر ئەجەب قەدىناسلار دەپ كەتتىغۇ.

مەن يەنە تىرەجەپ باقتىم: - بىراق ئاداش، تۇغقىنىم شۇ تاپتا مېنى ئۆيىدە كۈتۈپ ئولتۇرىدۇ. مەسلە- ھە تلىشىدىغان...

- بولدى، بولدى. تۇغقىنىڭ ھېچبىرگە كەتمەيدۇ، مەن بولسام ئەتە-ئۆگۈن چەت ئەلگە مېڭىپ كېتىمەن. بۈگۈن سەن موللامنى ئاران تاپتۇق، ھەرگىز قويۇۋەتمەيمىز، توغرا دېدىمۇ ئاغىنىلەر؟ ئەسقەر بىلەن كېرەممۇ ئۇنىڭ پىكرىنى قۇۋۋەتلەشتى. قۇتۇلۇشقا كۆزۈم يەتمەي ئامالسىز باشقا بىر تەكلىپنى ئېيتتىم: - شۇ رېستوران دېگەنلەرگە زادى مەيلىم قالدى. گۈلدۈرى بار، يامغۇرى يوق، دېگەندەك بىر ئىش بولىدىكەن. مېنىڭچە، ئۆزىمىزنىڭ مىللىي ئاشپۇزۇللىرىمىز- دىن بىرىگە...

دولقۇن بۇ قېتىمىمۇ گېپىمنى ئاخىرىغا يەتكۈزۈشكە يول قويمىدى: - قويغىنا ئۇنداق ئاشپۇزۇللىرىڭنى! قاچان قارىساڭ ئاشۇ لەغمەن، پولۇ، مانتا دېگەنلەر، ئۈستەل-ئورۇندۇقلىرىنىڭمۇ تايىنى يوق، تاماق يەپ بولغۇچە ئۈستىپ-شىڭ تەردىن ھۆل بولۇپ كېتىدۇ، يەنە تېخى ھاراق-شاراب ئىچىشكىمۇ يول قويۇش-مايدۇ. بولدى، ئەمدى يەنە گەپنى سوزۇپ ئولتۇرمايلى. تاكىسى توستۇم ئەمسە.

- بوپتۇ، ماقۇل دېگىنە ئەمدى، - دېدى كېرەم كۈلۈپ تۇرۇپ.

شۇ ئارىدا بىر پىكاپ يېنىمىزغا كېلىپ توختىدى ۋە بىزنى ئۇدۇل «ئولمىپىيە» نىڭ ئالدىغا ئەكىلىپ قويدى. دولقۇن يانچۇقىدىن بىر باغلام پۇل چىقىرىپ، 50 سوملۇقتىن بىرنى شوپۇرغا تۇتقۇزدى ۋە ئۇنىڭ پۇل قايتۇرماقچى بولغانلىقىنى سېزىپ:

- قايتۇرماڭ! - دەپ سول قولىنى شىلتىپ قويدى.

شوپۇرنىڭ چىرايى شۇ ھامان خۇددى ياغ سالغان سۇيۇقئاشنىڭ يۈزىدەك پارقراپ كەتتى-دە، ئالدىراپ تېنەپ پەسكە چۈشتى ۋە ئارقا تەرەپتىن ئايلىنىپ ئۆتۈپ، دولقۇن تەرەپتىكى ئىشكىنى ئېچىپ بەردى. - خوجايىن، مەرھەمەت! - دېدى ئۇ ئېھتىرام بىلەن ھىجىيىپ.

دولقۇن پىكاپتىن ئالدىرماي چۈشتى ۋە گويا كۆرۈپ قويۇڭلار، دېگەندەك بىزگە قاراپ كۈلۈپ قويدى.

رېستوران تاماقخانىسى ئىككىنچى قەۋەتتە ئىكەن. بىز مەخسۇس فورما كىيگەن ئىككى نەپەر كۈتكۈچى قىزنىڭ يول باشلىشىدا دېرىزە يېنىدىكى بىر ئۈستەلگە كېلىپ جايلاشتۇق، ئۈستەلنىڭ ئوتتۇرىسىدىكى ۋازىغا سېلىنغان رەڭگارەڭ گۈللەر خۇش پۇراق چىچىپ تۇرۇپتۇ. بۈلۈك تەرەپتىن پەس ئاۋازدا ئاللىقانداق لىرىك كۈيگە چېلىنىۋاتقان رويال ئاۋازى ئاڭلىنىۋاتىدۇ.

كۈتكۈچى قىزلار كاستۇملىرىمىزنى سالدۇرۇپ ياندا تۇرغان كىيىم ئاستۇچقا ئېلىپ قويدى. ئاندىن بىرى گۈللۈك چەينەكتىن پىيالىلەرگە خۇش پۇراق چاي قۇيۇشقا تۇتۇندى. يەنە بىرى ئېھتىرام بىلەن سورىدى:

— ھۈرمەتلىك مېھمانلار، نېمىلەرنى بۇيرۇشلىكىن؟

— خانقىز، — دولقۇن ئەتىرگە چىلانغان ئاپئاق لۈگگە بىلەن يېز-قوللىرىنى سۈرتۈپ تۇرۇپ جاۋاب بەردى، — رېستورانىڭلاردا بار بولغان ئەڭ ئېسىل تاماق ۋە ئەڭ ياخشى ئىچىملىكلەردىن كەلتۈرۈڭ. ھە، ئەسكەرتىپ قوياي، «ناپالىئون» (1) ئۈنۈنلۈپ قالمىسۇن جۇمۇ! ئۇ قىز يېنىكىگە تەبەسسۇم قىلىپ قويۇپ يېنىمىزدىن كېتىپ قالدى. يەنە بىرى تىك تۇرغان ھالدا يېنىمىزدا تۇرىۋەر-دى. كىيىملىرى زىلۋا بەستىگە زەپمۇ ياراشقان بۇ گۈزەل قىزنىڭ ئۇيغۇر ئىكەنلىكى باياتىلا مەلۇم بولغانىدى. ئۇنىڭ چىرايى ماڭا تونۇشتەك بىلىندى. لېكىن نەدە كۆرگەنلىكىمنى دەماللىققا ئېسىمگە كەلتۈرەلىدىم. بىرىگە ئوخشاشتىمىكىن-يا؟

دولقۇن يانچۇقىدىن «مارىلبورو» ماركىلىق تاماكىدىن بىر قاپ چىقىرىپ، ئاغزىنى شارىتلا قىلىپ يېرتتى-دە، ھەممە-مىزگە بىر تالدىن تۈتۈپ، ئۆزىمۇ بىرىنى لېۋىگە قىستۇردى، ئاندىن ئالتۇن رەڭ ھەل بېرىلگەن چاقماقنى يېقىپ ئاۋۋال ئۆزىنىڭكىنى تۇتاشتۇردى، كېيىن بىزگە تەڭلىدى.

— تازا پەيزى قىلىدىغان جايلاردە بۇنداق رېستورانلار! — دېدى ئۇ گەۋدەسى-نى ئورۇندۇقنىڭ يۆلەنچۈكىگە تاشلاپ، — بىراق، يەنىلا مەن كۆرگەن بەزى رېستورانلارغا يەتمەيدۇ.

قارىغاندا بۇ ئالچوقنىڭ كۆرمىگەن يېرى قالمىغان ئوخشايدۇ.

— ئاغىنىلەر، ئۈچلىكلەر ئالىي مەكتەپ پۈتتۈرگەن زىيالىيلار، — گېپىنى داۋاملاشتۇر-دى دولقۇن، ئاغزىدىن كۆكۈش ئىس چىقىرىپ تۇرۇپ، — قېنى ئېيتىپ بېقىڭلار، ئادەم دېگەن بۇ دۇنيادا نېمىنى دەپ ياشايدۇ؟

بىز گويىا ھەيران قالغاندەك بولۇپ بىر-بىرىمىزگە تەڭلا قاراشتۇق. ئەسقەر ئەزەلدىن مۇنازىرىلىشىشكە ئامراق يىگىت ئىدى.

— قېنى، ئالدى بىلەن ئۈزۈك جاۋاب بېرىپ باققىنا، بىر ئاڭلاپ باقايلى، — دېدى ئۇ دولقۇنغا كۈلۈپ قاراپ.

— ماقۇل، ئاڭلاڭلار ئەمەس، — دولقۇن مەغرۇرلۇق بىلەن كۈلۈپ قويدى، — مەن سىلەرگە ئېيتسام، ئادەم دېگەن بۇ دۇنيادا ئىلاجى بار كۆپرەك پۇل تېپىش، راھەت-پارا-غەت كۆرۈش ئۈچۈن ياشايدۇ...

— سېنىڭچە بولغاندا، — ئۇنىڭ سۆزىنى بۆلدى ئەسقەر، — كۆپرەك پۇل تاپالمايۋاتقان، تۇرمۇشنى تەستە ئۆتكۈ-زىۋاتقان مىليونلار كىشىلەر بۇ دۇنيا بىلەن خوشلىشىشى كېرەككەندە؟

— توختا، قىزىشما! سەن كاساپەت بۇرۇنمۇ مۇشۇنداق ئىدىڭ، ھەتتا مۇئەل-لىمىلەرنىڭ سۆزلىرىدىنمۇ پۇتاق چىقىراتتىڭ. شۇ مىجەزىڭ ھازىرمۇ قالماپتۇ. مەن ساڭا ئېيتسام، ھەممە ئادەمنىڭ بايا مەن ئېيتقان مەقسەتكە يېتەلىشى مۇمكىن ئەمەس، ئەلۋەتتە، كىمكى پەم-پاراسەت-لىك بولسا، رىقابەتتە ئۈزۈپ چىقالسا، شۇ ئېرىشەلەيدۇ. لېكىن ھەممىسىنىڭ مۇددىئاسى بىر، مەسىلەن، سېنى ئالساق، ھازىر سىلەردەك زىيالىيلار ئۈچۈن ئۇنۋان دېگەن بىر ئىش چىقتى. سېنىڭمۇ كېچە-كۈندۈز چوڭراق ئۇنۋانغا ئېرىشسەم دەپ ئويلايدىغانلىقىڭ ماڭا بەش قولىدەك ئايان. چۈنكى ئۇنۋاننىڭ ئۆسۈپ قولىشىغا تېگىدىغان پۇلمۇ كۆپىيىدۇ-دە!

(1) «ناپالىئون» — فرانسىيىنىڭ داڭلىق ماركىلىرىدىن بىرى.



ئەسقىرمۇ بوش كەلمەي ئۇنىڭ بىلەن مۇنازىرىلىشىپ كەتتى، كېرەم بولسا، دەم ئۇنى، دەم بۇنى قوللاپ ئولتۇردى، مەن ئارىلاشماي تاماكامنى چەككىنىمچە ئەتراپ-قا سەپسالدىم. تاماغاندا خېرىدارلار كۆپ ئەمەس ئىدى، ھەر خىل مىللەتتىن بولغان ياش ۋە چىرايلىق كۈتكۈچى قىزلار سىپايلىق بىلەن ئۇلارنى كۈتمەكتە، غۈنچە بوي بىر قىز بىر قېتىم مېھمانلار بىلەن رومكا سوقۇشتۇرۇپمۇ قويدى.

نېمىقىدۇر قەدىمكى يۇنان ئەپسانىلىرى ئىختىيارسىز ئېسىمگە چۈشۈپ قالدى. ئۇلاردا ھېكايە قىلىنىشىچە، پۈتۈن ئادىم-زات، ئاسمان-زېمىن، دېڭىز-ئوكيان، تاغ-دەريالارنىڭ تەقدىرىنى ئۆز ئىلكىدە تۇتۇپ تۇرغان زېۋىس باشلىق ئەر-ئايال خۇدالارنىڭ ئوردىسى ئولمىپىيە ناملىق تاغدا ئىكەن. ئۇلار كۆپ ۋاقىتنى گاھ ئۇرۇش قىلىش، گاھ ياراشتۇرۇش، گاھ بەخت، گاھ بالايى-ئاپەت كەلتۈرۈش مەقسىتىدە تەرەپ-تەرەپلەردە ئالدىراش ئۆتكۈزىدىكەن، بەزىدە ئوردىغا جەم بولۇپ، قانغۇچە يەپ-ئىچىپ ئازا كۆكۈل ئاچىدىكەن. ئاندىن يەنە ئۆز ئىشلىرىغا ماڭىدىكەن. مانا ھازىر ماۋۇ «ئولمىپىيە» دى-مۇ بىر توپ ئادەملەر كۆكۈل ئاچماقتا. بۇلارنىڭ بىر مۇنچىسىنىڭ مۇنۇ دولقۇنغا ئوخشاش ئىمتىيازلىق ئادەملەر ئىكەنلىكىدە شەك يوق. بۇلارنىڭمۇ ئادەتتىكى چاغلىرى ناھايىتى ئالدىراش ئۈنە كېرەك، كىملىرى-ئىدى يىغىلىتىپ، كىملىرىنىدۇ كۈلدۈرۈپ يۈرىدىغاندۇ بۇلار، بۈگۈن بۇ يەرگە ھاردۇق چىقىرىس-كۈتۈل ئىچىش ئۈچۈن يىغىلىپتۇ. ئەتە-ئۆگۈن خۇددى ماۋۇ دولقۇندەك نەلەرگىدۇ جۈنەپ كېتىشەر. يەنە ئاشۇ يىغىلىتىش، كۈلدۈرۈشلەر باشلىنىپ كېتەر...

مەن بۇ رېستورانغا نېمە ئۈچۈن «ئولمىپىيە» دەپ نام بېرىلگەنلىكىنىڭ مەنىسىنى چۈشەنگەندەك بولدۇم، بۇنى

ئويلاپ تاپقان ئادەم ھەقىقەتەن ئەقىللىق-كەن. ھەمراھلىرىمغا قارىسام، مۇنازىرە تېخى تۈگىمەپتۇ. سۆزمەن ئەسقىر دولقۇنىنى تەمىرتىپ قويۇپتۇ.

- ئاغىنىلەر، بولدى قىلىڭلار، - دېدىم مەن ئۇلارنىڭ تالاش-تارتىشلىرىدىن زېرىكىپ، - بۈگۈن ئاران تېپىشتۇق، كۆكۈللۈك-رەك گەپلەرنى قىلىشىپ ئولتۇرمايلىمۇ. - شۇ ئەمەسمۇ، - دەرھال گېپىمنى تارتىۋالدى كېرەم، - كېلىڭلار، دوستلۇق ھەققىدە سۆزلىشەيلى، كۈلكە-چاقچاق قىلايلى، پۇخادىن چىققۇچە كۆكۈل ئاچايلى.

دولقۇنمۇ ئەسقىردىن قۇتۇلالماي تۇرغان بولسا كېرەك:

- ھەببەللى، ئىككىڭلار گەپنىڭ پوسكاللىسىنى ئېيتىڭلار، - دېدى دەرىۋ جانلىنىپ، - دېگەن بىلەن ئىككىڭلارنىڭ كاللىسى سىنىپتىكى ھەممەيلەندىن بەكرەك ئىشلەيتتى. شۇڭا بىكارغا بىرىڭلار سىنىپ باشلىقى، بىرىڭلار ئۆگىنىش باشلىقى بولمىغان-دە، مانا ھازىرمۇ ئولتۇرۇشىمىزنى ئىزغا سالدىڭلار.

- كېرەم يېقىندا بۆلۈم باشلىقى بولدى دېگىنە، - يەنە لوقما سالدى ئەسقىر.

- شۇنداقمۇ؟ ئەمىسە بۈگۈن سېنى ئوبدان تەبرىكلەسەك بولغىدەك ئاغىنە، بىزنىڭ سەن ئىشلەيدىغان ئىدارىغا بەزىدە ھاجىتىمىز چۈشۈپ قالىدۇ، ئالدىڭغا بېرىپ قالساق ئوڭ كۆزۈڭدە قاراپ قويار-سەن-ھە!

- ئەلۋەتتە شۇنداق بولمايچۇ، - دەپ قويدى كېرەم.

شۇ ئارىدا بىزگە تەييارلانغان نازۇ-نېمەتلەر ئارقا-ئارقىدىن كەلگىلى تۇردى. بىردەمدە ئۈستەلنىڭ ئۈستى مەن كۆرگەن ۋە كۆرمىگەن ئاجايىپ-غارايىپ غىزالار ۋە ئىچىملىكلەر بىلەن تولۇپ كەتتى، تەخسەلەرگە تۈجۈپىلەپ تىزىلغان بەزى غىزالارنى يېمەكلىك دېگەندىن كۆرە، بىر خىل سەنئەت بۇيۇمى دېسىمۇ

بولاتتى. ئۇستىلارنىڭ چۆەر قوللىرىدا يامسالغان بۇ «توز»، «قۇشقاچ»، «قوزىچاق» لارنى نېمىشقىدۇر ئاغزىمىزغا سېلىپ چايناشلا ئەمەس ھەتتا چوكلار بىلەن قىسىپ پارچىلاشقىمۇ كۆڭلۈم تارتماي قالدى. بىراق دولقۇن تۇنجى ھۇجۇمنى «توز» نىڭ تولىمۇ گۈزەل بېشىنى قىسىپ ئۈزۈۋېلىشتىن باشلىدى.

— شېنجىن، گۇاڭجۇلاردىكى رېستورانلارنىڭكىگە سېلىشتۇرغىلى بولمايدۇ. ھەر ھالدا، خېلى ئوخشىتىپتۇ، — دېدى ئۇ «توز» نىڭ بېشىنى چايناپ تۇرۇپ، — مەن سىلەرگە ئېيتسام ئاغىنىلەر ئۇ يەرلەردىكى غىزالارنى چۈشۈڭلەردىمۇ كۆرۈپ باقمىغانسىلەر تايىنلىق، ھەي... مەن شۇ يەرلەردە چېغىدا بىر بارساڭلار-دى، تازا ئويىناتتىم-دە! مەن سىلەرگە ئېيتسام ئاغىنىلەر، ئۇ يەرلەردىكى تاماقلار ئالدىدا بىزنىڭ ھېلىقى پولى، مانتا دېگەن-لىرىمىزنىڭ تىلغا ئالغۇچىلىكىمۇ يوق. غۇزۇرىدە ئاچچىقىم كەلدى.

— قارىغاندا سەن ئۈچۈن بىزنىڭ بۇ تۇغۇلۇپ ئۆسكەن يۇرتىمىزمۇ ھېچنەرسىگە ئەرزىمەس بولۇپ قالغان ئوخشىمامدۇ؟ — دەپ تەنە قىلدىم.

دولقۇن كەتكۈزۈپ قويغانلىقىنى سېزىپ، ئاغزىدىكى گۆشنى ئالمان-تالمان يۇتۇۋەتتە-دە، چاقچاققا يۆلەپ قۇتۇلماقچى بولدى: — ھا... ھا... ھا! سەنمۇ بىر چوقۇۋالدىڭدە، مەن دېمەكچى...

شۇ يەتتە كۈتكۈچى قىزنىڭ: — مەرھەمەت! — دېگەن يېقىملىق ئاۋازى ئاڭلىنىپ قالدى. ئۇ بىر بوتۇلكا «ناپالىئون» نى قەدەھلەرگە يېرىم-يېرىم-دىن قۇيۇپ، بىزنىڭ ئالدىمىزغا تىزىشقا باشلىغان ئىدى.

— قېنى ئاغىنىلەر، بىرىنچى رومكىنى بۈگۈنكى جەم بولغانلىقىمىزنىڭ شەرىپى ئۈچۈن كۆتۈرەيلى، — دېدى دولقۇن پاراڭنىڭ تېمىسىنى يۆتكەپ، — بۇندىن

كېيىنمۇ مۇشۇنداق جەم بولۇشلار پات-پات بولۇپ تۇرغاي.

قەدەھلەر جىرىڭلاپ، چىرايلارغا يەنە كۈلكە يۈگەردى. كۈتكۈچى قىز يېنىمىزدىن كەتمەي قەدەھلەرنى ئۈزلۈكسىز تولدۇرۇپ تۇردى. بىز دوستلۇق ئۈچۈن، سالامەتلىك ئۈچۈن، دولقۇننىڭ تېخىمۇ ئۆرلىشى ئۈچۈن، كېرەمنىڭ پات ئارىدا باشقارما باشلىقى، كېيىنرەك نازىر بولۇشى ئۈچۈن قەدەھ كۆتۈرۈشتۈق. پەقەت ئەسقەر بىلەن مەن ئۈچۈنلا مەخسۇس قەدەھ كۆتۈرۈلۈمدى. نېمە دېگۈلۈك، قەدەھ دېگەن بىرەر ئالاھىدە ئىش ئۈچۈن كۆتۈرۈلىدۇ. بىر ئوقۇتقۇچى بىلەن بىر مۇھەررىر دېگەندە نېمە ئالاھىدىلىك بار ئىدى. كىشىلەرنى مەنسەپ ۋە بايلىق بويىچە تۈرگە ئايرىش مودا بولۇۋاتقان بۈگۈنكى كۈندە بىزدەكلەر قاتارنىڭ ئاخىرقى تەرەپلىرىگە تىزىلىمىز. باي ئاغىنىمىزنىڭ سېخىيلىقى بىلەن مۇشۇنداق ھەشىمەتلىك يەپ-ئىچىشكە داخىل بولالىغىنىمىزغا شۈكرى قىلساق بولىدۇ.

لېكىن مەن بىردىنلا دولقۇننىڭ ئۆتمۈ-شى ھەققىدە ئويلاپ قالدىم. بىز ئۇنىڭ بىلەن تولۇق ئوتتۇرا مەكتەپكە چىققان يىلى سىنىپداش بولغانىدۇق. ئاڭلىشىمىزچە، ئۇ تولۇقسىزنى تۆت يىلدا تۈگەتكەنكەن. تولۇقنىڭ بىرىنچى يىللىقىدىمۇ سىنىپ كۆچەلمەپتۇ. كېيىنكى ئۈچ يىلدىمۇ ئەڭ ئاخىرىدىن سانغاندا بىرىنچى ئورۇندا تۇرۇپ كەلدى ۋە دادىسىنىڭ ئارىلىشىشى بىلەن ئاران دېگەندە دىپلومغا ئېرىشتى. ئۇ مۇئەللىملەرنىڭ تەنقىد-تەنبھارىگە پىسەنتمۇ قىلمايتتى. «ئەجەبمۇ زېرىكتىم مۇشۇ ئوقۇش دېگەندىن، — دەيتتى ئۇ پات-پاتلا، — بىزنىڭ ئۆيدىكى جوھۇت بوۋايدىن قورقمىسام مەكتەپ دېگەندە بىر كۈنمۇ تۇرمايتتىم.»

ئۇنىڭ «بوۋاي» دېگىنى دادىسى ئىدى. ئاڭلىشىمىزچە ئۇ ئادەم خېلى چوڭ

دولقۇن گە پنى ئانچە كونكرېت ئېيتىمىغان بولسىمۇ، ئۇنىڭ « جوھۇت بوۋاي » دەك يۆلە نچۈكلىرىگە تايىنىپ بۈگۈنكى كۈنگە ئېرىشكەنلىكىنى، شۇنداقلا بۈگۈن بىزگە ئۆزىنى بىر كۆرسىتىپ قويۇش ئۈچۈن مۇشۇنداق سېخىلىق قىلىۋاتقانلىقىنى چۈشەندىم.

بايقىشىمچە، دولقۇن غىزاغا ئۆزىنى ئانچە ئۈرۈپ كەتمىدى، ئەمما ھاراق دېگەننى ئۈزلۈكسىز ئىچىپ تۇردى. ئاغزى بولسا سۆزدىن بېسىمىدى، ئۆزى بارغان جايلار، ئاڭلىغان ياكى قاتناشقان ئويۇن-تاماشىلار، خىزمەتتىكى نەتىجىلىرى توغرىسىدا توختىماي سۆزلەپ ئولتۇردى. ئۇ ئىلاجى بار قىزىقچىلىق قىلىشقا، سۆزلىرى ئارىسىغا ھەر خىل لەتىپە، يۈمۈرلەرنى قىستۇرۇشقا تىرىشاتتى ۋە شۇنداق چاغلاردا ئالدى بىلەن ئۆزى قاقاقلاپ كۈلۈپ كېتەتتى، ئەمما يەنىلا تۈرۈپ-تۈرۈپ ئىمتىيازلىقلارغا خاس كىبىر كۆرسىتىش ۋە ماختىنىشتىن خالىي بولالمايتتى. ئۇ يەنە بەزىدە كۆزلىرىنى خۇمارلاشتۇرۇپ كۈتكۈچى قىزدىن نېمىلەرنىدۇ سورايىتتى. ئۆز قاراشلىرىنى ئۇنىڭغىمۇ تەستىقلىتىشقا ئۇرۇناتتى. مۇنداق چاغلاردا ئۇنىڭ قىزارغان كۆزلىرى بىر خىل شەھۋەت-خورلۇق ۋە ھاياسزلىق بىلەن ئۇچقۇندايتتى. قىز بولسا كۆپىنچە ئېز ۋە قىسقا جاۋابلىرىنى بېرەتتى، بەزىدە چاي ياكى ھاراق قويغان بولۇۋېلىپ ئۆزىنى گەپتىن قاچۇراتتى.

كۈتكۈچى قىز بولسا بىزگە ئىلتىپات كۆرسىتىشكە تىرىشاتتى، چىرايدىن تەبەسسۈم كەتمەيتتى، ھەرىكەتلىرى بەكمۇ سىپايە ۋە يېقىشلىق ئىدى. گەپنى ئاز ۋە بەكمۇ ئورۇنلۇق قىلاتتى. بەزىدە ئۇنىڭ گۈلدەك چىرايدا تۈرۈپ-تۈرۈپ ئاللىقانداق بىر خىل مۇڭ-قايغۇ ياكى تەڭقىسلىققا ئوخشاپراق كېتىدىغان ئالامەتنىڭ لىپ قىلىپ پەيدا بولۇپ، يەنە تېزلا يوقاپ كېتەدىغانلىقىنىمۇ سېزىپ قالدۇم. ئۇنىڭ بىرەر

باشلىق ئىكەن. شۇ كىشىنىڭ يۈزىنى دېمىگەن بولسا مەكتەپمۇ ئاللىقاچان دولقۇننىڭ كەشىنى توغرىلاپ قويماي ئىكەن. مانا مۇشۇنداق بىر نان قېپى بۈگۈنكى كۈندە خېلى كاتتا ئامەتكە ئېرىشىپتۇ. يۈزىمۇ غازاڭدەك خەجلەيدىكەن. قوللىرىدا ئالتۇن ئۈزۈك، كىيىۋالغىنى ئەڭ يېڭى مودىدىكى قىممەت باھالىق كىيىملەر. ھەقىقەتەن ئامتى كەپتۇ بۇنىڭ، بىراق، قانداق قىلىپ مۇشۇ ھالغا يېتىشتىكىن؟ ھېلىقى « جوھۇت بوۋاي » يۆلەشتۈرۈپ مۇشۇنداق پەللىگە چىقىرىپ قويغانىدۇ يا؟ بۇ ئاغىنە ئۆز ۋاقتىدىمۇ بىزنى ئانچە كۆزگە ئېلىپ كەتمەيتتى، بۈگۈن قانداق بولۇپ بىزنى مۇشۇنداق ھەشىمەتلىك رېستوراندا مېھمان قىلغۇسى كېلىپ قالدىكىن؟ - ئەينى ۋاقىتتا سىنىپتىكى ئەڭ

قالاق ئوقۇغۇچى ئىدىم، - دولقۇن خۇددى شۇ تاپتىكى خىياللىرىمنى بىلىۋالغاندەك گەپنى ئۆز ئۈستىگە يۆتكىدى، - مەن سىلەرگە ئېيتسام، بەزى بالىلار مەكتەپتە ياخشى ئوقۇغىنى بىلەن جەمئىيەتتە تۈزۈك يول تاپالمايدۇ. ئەكسىچە ناچار ئوقۇغان بالىلار ئىچىدىنمۇ نى-نى ئىشلارنى قىلا-لايدىغانلار چىقىدۇ. ئىشلىپ، ئوقۇش دېگەن ئۇنچىۋالا چوقۇنۇپ كېتىدىغان نەرسە ئەمەس، سېنى جەمئىيەتتە يۆلەيدىغانلارنىڭ بولۇش-بولماسلىقى ئەڭ مۇھىم. مانا ئۆزۈمنى مىسالغا ئالسام، ئالىي مەكتەپ دېگەننىڭ دەروازىسىدىن كىرىپ باققىنىمۇ يوق. ئەمما چەت ئەلدىمۇ شۆبىسى بولغان كاتتا بىر شىركەتنى ئويىناپ يۈرۈپ باشقۇرۇۋاتىمەن. سىلەر بىلەن ئۇچرىشىپ مۇڭداشمىغىلى ئىككى-ئۈچ يىل بولۇپ قاپتۇ. مېنى نەلەردە تەمتىرەپ يۈرۈيدىغان-دۇ دەپمۇ ئويلىغان بولغىدىڭلار، شۇڭا بۈگۈن بىر مۇڭداشايلى دېدىم.

بايقىق سۇئاللىرىمغا جاۋاب چىقتى. گەرچە

كۆپرەك خېرىدار جەلپ قىلىش، رېستوراننىڭ كىرىمىنى ئاشۇرۇش.

— مۇنۇ قىزمۇ كۆپرەك پۇل تېپىشنى كۆزلەپ كۆتكۈچى بولغانىدۇ؟ — گويا ئۆز-ئۆزى بىلەن سۆزلەشكەندەك بولۇپ سورىدى ئەسقەر يەنە.

— ئەلۋەتتە شۇنداق، — دولقۇن كېسىپلا ئېيتتى.

كېرەممۇ خېلىلا تەگشىلىپ قالغانىدى. — ئاغىنىلەر، ئۇ ھېلى كەلگەندە بىز بىلەن بىرەر رومكا سوقۇشتۇرۇشقا تەكلىپ قىلمايلىمۇ؟ — دېدى ئۇ بىردىنلا ھىجىپ تۇرۇپ.

— يارايىسەن! — دولقۇن ئۇنىڭ مۇرىسىگە ئۈرۈپ قويدى.

— ئۇنى زورلىمايلى ئاغىنىلەر، — دېدىم مەن نېمىشىقندۇر بۇ تەكلىپنى مۇۋاپىق كۆرمەي، — مېنىڭچە، ئۇ ھاراق ئىچىدىغاندەك تۇرمايدۇ، تەڭلىكتە قويمايلى ئۇنى.

— ۋاي، قويساڭچۇ بۇرادەر! — دولقۇن قولنى بىر شىلتەپ قويدى، — سەن ھازىرقى ياشلارنى چۈشەنمەيدىكەنسەن، بۇ قىزمۇ رومكىنى بىرلا كۆتۈرۈشتە قۇرۇقداپ قويمىسا ھېساب ئەمەس.

راست شۇنداقمۇ بولۇپ قالارمۇ، دېگەن پىكىر مېڭەمدىن لىپ قىلىپ ئۆتۈپ كەتتى، بىراق ئۇنىڭ بايقى ھالىتىنى كۆز ئالدىغا كەلتۈرۈپ يەنىلا ئىشەنمىدىم.

— مۇبادا ئىچمىسىچۇ؟

— قۇلىقىمنى سايالدا كېسىپ بېرەي.

— نېمانچە قىلىپ كېتىسەن، — دېدى كېرەم ماكا تەنبە بەرگەن قىياپەتتە، — يا ئۇ سېنىڭ بىرەر تۇغقىنىڭمىدى؟ ئىچسە ئىچمەمدۇ.

ئەسقەرمۇ بۇ دورەم بىتەرەپ يول تۇتتى.

— قېنى بولمىسا تەكلىپ قىلىپ كۆرەيلى، ئىچسە ئىچەر، بولمىسا قالار. مەن ھېچنېمە دېيەلمەي قالدىم.

دەردى بار ئوخشىمامدۇ، دېگەن سوئال بىر قانچە قېتىم خىيالىغا كىرىپ چىقتى. بىر چاغدا ئۇ بىر ئىش بىلەن بىزدىن ئەپۇ سوراپ بىردەمگە يېنىمىزدىن كەتتى. — كاساپەت تۇمۇچۇقتەك چىرايلىقكەن! —

دېدى دولقۇن تىلىنى چاكىلدىتىپ، ئۇ خېلىلا كەيپ بولۇپ قالغان ئىدى.

— راست دەيسەن، — دەردۇ قوشۇمچە قىلدى ئەسقەر، — سەھنىگە ياكى كىنوغا لايىق قىزكەندۇق، كۈتكۈچىلىككە زاي كېتىپتۇ ئۇ.

— ھەي، بۇ نېمە دېگىنىڭ؟ —

دولقۇن قىزىشقان ھالدا سۆزنى يەنە تارتىۋالدى، — ئاڭلىسام، ھازىر بەزى كىنو، ناخشا چولپانلىرىمۇ ئارىلاپ-ئارىلاپ رېستورانلاردا كۈتكۈچىلىك قىلىدىغان، ناخشا ئېيتىدىغان بولۇشۇپتۇ. نېمىشقا دېسەڭ، مۇنداق يەرلەردە پۇلنى كۆپرەك تاپقىلى ولىدۇ. خېرىدارلارنىڭ خۇشلىقى تۈتۈپ كەتكەندە ئۇلارغا ئايرىم چاي پۇلى بېرىدۇ دېگىنە، يەنە تېخى ئۇلار بەزىدە خېرىدارلار بىلەن بىللە ئولتۇرۇپ پۇلسىز تاماق يەپ، بىر-ئىككى رومكا ئىچىمۇ قويدۇ.

— ماڭغىنە، كۈتكۈچىلەرگە خىزمەت ۋاقتىدا ھاراق ئىچىشكە يول قويۇلمايدىغاندۇ، — بارە، سېنىڭ كاللاڭ تېخىچە ئازاد بولماپتۇ، خېرىدارلار بىلەن بىللە ئولتۇرۇپ مەخسۇس ھاراق ئىچىشىپ بېرىدىغان قىزلارمۇ بار تېخى.

— ئۇنى مەنمۇ ئاڭلىغان، ئەمما ئۇلار مەخسۇس شۇ ئىش ئۈچۈنلا ياللانغانلارمىش، ماۋۇ قىز ئۇنىڭغا ئوخشىمايدۇ-دە، بۇلار مەست بولۇپ قالسا، قانداق مۇلازىمەت قىلالايدۇ، ياق، مېنىڭچە، بۇلار ئۈچۈن ئايرىم بەلگىلىمە بارغۇ دەيمىن.

— ھەي، نادانكەنسەن، ھازىرقى كۈندە چوڭراق ئىش چىقىرىپ قويمىسلا بەلگىلىمە دېگەننى كىم سۈرۈشتۈرۈپ ئولتۇراتتى دەيسەن، مەن ساڭا ئېيتسام، كۈتكۈچى قىزلار ئۈچۈن ئەڭ چوڭ بەلگىلىمە

مۇبادا ئۇ راستتىنلا بىرەر رومكا بولسىمۇ ئىچىدىغان چىقىپ قالسا، سۈنى كۆرمەي تۈرۈپ ئاياغ سالغاندەك بىر ئىش بولۇپ قالمادۇ؟

— ئىختىيارىڭلار، — دېدىم ئاخىرى، خۇددى دېيىشىپ قويغاندەكلا دەل شۇ چاغدا كۈتكۈچى قىز ئالدىراپ يېتىپ كەلدى-دە، كۈلۈمسىرەپ:

— كەچۈرۈڭلار، يېنىڭلاردا بىللە بولالمىدىم، — دەپ ئەيۈ سۈرىدى ۋە بوتۇلكىنى قولغا ئېلىپ، ئالدىمىزدىكى بوش تۇرغان قەدەھلەرگە ھاراق قويۇشتا تۈتۈندى.

— كېرەك يوق خانقىز، — دېدى دولقۇن كۈلۈپ تۈرۈپ، — بىراق بىر تەلپىمىز بار.

قىزنىڭ قەلەمقاشلىرى بىر كۆتۈرۈلۈپ، يەنە جايغا چۈشتى.

— ئېيتىڭلار، ئورۇندايمەن، — دېدى ئۇ ئەدەب بىلەن.

— ماۋۇ رومكىمۇ قۇيۇڭ، سىز بىلەن بىرگە ئىچكۈمىز بار.

دەررۇ قىزغا قارىدىم. كۆڭلۈمدىن رەت قىلغايىسەن ئىلاھىم، دېگەن پىكىر كەچتى. ئىشقىلىپ بۇ قىز توغرىسىدىكى قارىشىمدا خاتالىشىشنى خالىمايتتىم.

قىز ۋىللىدە قىزاردى ۋە تەڭلىكتە قالغان قىياپەتتە:

— كەچۈرۈشىڭلارنى سورايمەن، مەن زادى ئىچىپ باقمىغان، — دېدى.

خۇداغا شۈكرى! تازا قېنىپ نەپەس ئالدىم ۋە قانداقكەن، دېگەن مەنىدە دولقۇنغا قاراپ قويدۇم. ئۇمۇ ماڭا گويا ئالدىرماي تۇر، دېگەندەك كۈلۈپ قويدى-دە، يەنە قىزغا بۇرۇلدى:

— تەكەللۈپ قىلماڭ، خانقىز، مەن ئوبدان بىلىمەن، مۇنداق رېستورانلاردا كۈتكۈچىلىك قىلىدىغانلار ئىچىدە ئىچمەيدىغىنى يوق.

كېرەممۇ ئۇنىڭغا ياردەملىشىشكە ئالدىرىدى:

— سىڭلىم، باشقىچە ئويلاپ قالماڭ، بىزگە ئوبدان خىزمەت قىلىدىڭىز، شۇڭا بىرەر رومكا ھاراقنى بىللە ئىچىپ مىننەت-دارلىقىمىزنى بىلدۈرەيلى، دەپ ئويلاشتۇق. ئارتۇق زورلىمايمىز، پەقەت بىر رومكىلا ئىچسىڭىز بولدى.

— ماۋۇ قىزىلىدىن ئىچىڭ بولمىسا، — ئۇنىڭغا ئۇلاپلا سۆز قىستۇردى ئەسقەر.

قىزنىڭ رەڭگى قىزىلگۈل رەڭگىگە كىردى، ئارىلاشتۇم كەلدى-يۇ، لېكىن بايقىتى ۋەدەمنى ئەسلەپ، ئۆزۈمنى بېسىۋالدىم.

— كۆڭلۈڭلەرگە رەھمەت، — دېدى قىز ھەر بىرىمىزگە بىر-بىرلەپ قاراپ، — مەن ھەرقانداق ھاراقنى ئاغزىمغا ئېلىپ باقمىغان، ئەيۈ قىلساڭلار.

— پېۋىدىنغۇ ئىچەرسىز؟ — ئۇنىڭ سۆزى تۈگىشىگلا ئادىتى بويىچە ئالدىراپ قوشۇق سالدى ئەسقەر.

— ئۇنىمۇ ئىچمەيمەن، — قىز كۈلۈپ تۈرۈپ، ئەمما تەمكىنلىك بىلەن جاۋاب بەردى.

ئەمدى بۇ بىمەنە ئويۇن ئاياغلاشتىغۇ دەپ ئويلىۋېدىم، خاتالىشىپتەن، دولقۇننىڭ يېڭىلىگەنلىكىگە تەن بەرگۈسى كەلمىگەن بولسا كېرەك، شۇندىن كېيىن ئۇنىڭ بىلەن قىز ئوتتۇرىسىدا مۇنداق سوئال جاۋابىلار بولۇپ ئۆتتى:

— خانقىز، سىزدىن سوراپ باقاي، ھاراق ئىچىش قانۇنغا خىلاپمۇ؟

— ياق.

— ئەخلاققا زىت كېلەمدۇ؟

— ئۇنداقمۇ دېگىلى بولمايدۇ.

— ھەيەللى، ئەمىسە، بىزنىڭ بىرەر رومكا بولسىمۇ بىللە ھاراق ئىچەيلى دېگەن تەلپىمىزنى نېمىشقا رەت قىلىسىز؟

— ھاراق ئىچىش-ئىچمەسلىك ھەرىكەتنىڭ ئىختىيارىدىكى ئىش، ئۇنىڭغا بىراۋنى زورلىغىلى بولمايدۇ، لېكىن سىلەر خېرىدار بولغىنىڭلار ئۈچۈن قايتا-قايتا ئەيۈ سۈرىدىم.

دولقۇن بۇ قېتىم دەماللىققا گەپ

— راست، ئولتۇرۇڭ خانقىز، — ئالدىراپ  
 گېپىمنى تارتىۋالدى دولقۇن، — قورقماڭ،  
 ئەمدى ھاراق ئىچىشكە زورلىمايمىز.  
 قىز بۇ دورەم تارتىشمايلا تەكلىپنى  
 قوبۇل قىلدى.

— سىڭلىم، — ئەسقىر قىزغا  
 مۇراجىئەت قىلدى، — بۇ رېستورانغا يېقىندا  
 ئورۇنلاشتىڭىزمۇ؟

— ئىككى ئايدىن سەل ئاشتى.  
 — بۇ ئىشمۇ بوپتۇ، كۈتكۈچىلىكمۇ  
 ئوخشاشلا شەرەپلىك خىزمەت، ئۇنىڭ  
 ئۈستىگە بۇنداق ئورۇنلارنىڭ مۇكاپاتىمۇ  
 يۇقىرى بولارمىش.

قىزنىڭ چىرايىدا قىزىللىق ئارىلاش  
 كۈلۈمسىرەش پەيدا بولدى.

— مەن ئەسلى تىببىي تېخنىكومنى  
 پۈتتۈرگەندىم. لېكىن بۇ شەھەردىن  
 خىزمەت تاپالمىدىم. ئۆيدە ئىككى يېرىم  
 يىل ساقلاپ ئولتۇرۇپ، ئاخىرى مۇشۇ ئىشقا  
 ئورۇنلاشتىم، — دېدى ئۇ.

ئېسىگە كەلدى، ئۇنى بۇرۇن قەيەردە  
 دە كۆرگەنلىكىم ئاخىرى ئېسىمگە كەلدى!  
 ئۈچ يىل بۇرۇن جىددىي خاراكتېرلىق  
 سوقۇر ئۈچەي كېسىلىگە گىرىپتار بولۇپ  
 دوختۇرخانىدا ئوپىراتسىيە قىلدۇرغانىدىم.  
 شۇ چاغدا پالاتىدا 5-6 نەپەر پراكتىكانت  
 قىز بولىدىغان، ئۇلار كېسەللەرگە بەكمۇ  
 قىزغىن مۇئامىلە قىلاتتى. ماۋۇ كۈتكۈچى  
 قىز شۇلارنىڭ ئىچىدىكى بىرىغۇ. ئىسمىمۇ  
 بىلەتتىم. بىراق ئۇنتۇپ قاپتىمەن.  
 ئەستا، نېمە بولغىدى؟... تاپتىم!

— نۇرمانغۇ سىز؟ — دېدىم ئۇنىڭغا  
 قاراپ، — مېنى تونۇدىڭىزمۇ؟

قىز چىرايىغا ئوبدان بىر سەپىلىپ  
 قاراپ، خىجىللىق بىلەن كۈلۈمسىرىدى:  
 — نەدىدۇ كۆرگەندەك قىلىمەن.

بىراق ئېنىق ئېسىمگە كەلتۈرەلمىدىم.

— X دوختۇرخانىسىنىڭ تاشقى كېسەل-  
 لەر بۆلۈمىدە پراكتىكا قىلغان ۋاقتىڭىزنى  
 ئەسلەپ كۆرۈڭا، ئۇ يەردە سوقۇر ئۈچىيى

تاپالماي گەۋدىسىنى ئورۇندۇقنىڭ يۆلەنچۈك-  
 گە تاشلىدى-دە، تاماكا تۇتاشتۇردى.

— مەن تېخى سىزنى مۇكاپاتلىماقچە-  
 دىم، — دېدى ئۇ يەنە ئىخلاسى قايتقاز-  
 دەك بولۇپ، — ئەمما سىز...

— دولقۇن! — ئۇشتۇمتۇت ئۇنىڭ  
 سۆزىنى بۆلدى ئەسقىر، — ئەمدى بولدى  
 قىل، بىز يېڭىلدۇق.

كېرەممۇ ئۇنى قۇۋۋەتلىدى:  
 — شۇنداق، ئەمدى بۇ قىزنى خىجىل  
 قىلۋەرمەيلى.

دولقۇننىڭ چىرايى سەل ئۆگەندەك  
 بولدى. ئۇنى ئەمدى توقۇمنى قارىغا  
 ئالارمىكىن، بۇ قىزغا بېھۇدە ئازار بېرەرمە-  
 كىن، دەپ ئويلىۋىدىم، لېكىن ئەھۋال  
 ئۇنداق بولمىدى.

— ھا... ھا... ھا! — بىردىنلا  
 كۈلۈۋەتتى ئۇ، — راست، بىز يېڭىلدۇق،  
 شۇنچە قىلىپمۇ ئۇنى گەپكە كىرگۈزەلمىدۇق،  
 بەك قەيسەركەن بۇ خانقىز، قول قويدۇم،  
 قول قويدۇم.

راستىنى ئېيتسام، ئۇنى مۇنداق تېز  
 ئۆزگىرەر، يېڭىلىگەنلىكىنى مۇنداق ئوچۇق-  
 يورۇقلۇق بىلەن تەن ئالار، دەپ خىيالىمغۇمۇ  
 كەلتۈرمىگەن. شۇڭا سەل ھەيران بولماي  
 تۇرالمىدىم. بەلكىم ئۇ ھازىر راست  
 سۆزلىگەندۇر ۋە بەلكىم خىجىلچىلىقنى  
 يوشۇرۇش ئۈچۈن ساختا ئىپادە كۆرسەتكەن-  
 دۇر. مەيلى، نېمىلا بولمىسۇن ئۇ يېڭى-  
 گەنلىكىگە تەن بەردى. ئەڭ مۇھىمى،  
 كۈتكۈچى قىز بىر تەڭلىكتىن قۇتۇلدى.  
 ئىشقىلىپ، بۇ دورەم دولقۇندىن خېلى رازى  
 بولۇپ قالدىم.

مەن يەنە كۈتكۈچى قىزغا قارىدىم.  
 ئۇنىڭ چىرايىدا بايقىدەكلا يېقىملىق تەبەس-  
 سۇم جىلۋە قىلىپ تۇرۇپتۇ.

— سىڭلىم، — دېدىم مەن ئۇنىڭغا، —  
 باياتىن بېرى ئورۇنلا تۇردىڭىز. پۈتلىرىڭىز  
 تېلىپ كەتكەندۇ، ماۋۇ ئورۇندۇقتا بىر پەس  
 ئولتۇرۇڭ.

- ۋاقتىنچە بولسۇ باشقا ۋىلايەتلەر-  
گە بېرىپ تۇرسىڭىز بوپتىكەن، - يەنە  
جىملىقنى بۇزدى ئەسقەر، - كېيىنچە رەك  
يۆتكۈلىۋالاردىڭىز.

نۇرمان بىر ئۇلۇغ-كىچىك تىنىپ  
قويدى.

- شۇنداق قىلسامغۇ بولاتتى. بىراق  
دادام مەن تېخنىكۇمدا ئوقۇۋاتقان چاغدىلا  
ئۆلۈپ كەتكەن. ئىككى بالىنىڭ چوڭى  
مەن. ئاپاممۇ كېسەلچان بولۇپ قالدى.  
ئۇنى توققۇز ياشلىق ئىنىم بىلەن تاشلاپ  
قويالىدىم.

- ئاپىڭىز خىزمەت قىلامدۇ؟

H- ئىدارىدە تازىلىق ئىشچىسى.

ئەھۋال ئايان بولدى. بىچارە نۇرمان  
تۆۋەن قاتلامغا مەنسۇپ ئائىلىدە ئېچىلغان  
گۈل ئىكەن.

- سىلەرگە بايا كۆپ ئوقۇغاننىڭ  
ئانچە ئەھمىيىتى يوق، مۇھىمى جەمئىيەتتە  
كۈچلۈك قوللىغۇچىڭىزنىڭ بار-يوقلىقى، دەپ  
ئېيتىمغۇ، - دولقۇن تاماكىسى تۇتاشتۇرۇپ-  
لىپ گەپ باشلىدى، - قاراڭلار، بۇ  
خانقىز ئون نەچچە يىل ئوقۇپ، ئاخىرى  
يەنىلا كۈتكۈچى بولۇپ قاپتۇ...

- ياق، مەسىلە ئوقۇشنىڭ ئەھمىيىتى  
يوقلىقىدا ئەمەس! - دەررۇ ئۇنىڭغا قارشى  
چىقتى ئەسقەر.

شۇنىڭ بىلەن ئىككىسىنىڭ ئوتتۇرىسىدا  
يەنە مۇنازىرە باشلىنىپ كەتتى. كېرەم  
بولسا بايقىدەك گاه ئۇنى، گاه بۇنى  
قۇلاپ ئولتۇردى. مەن ئۇلارنىڭ مۇنازىرىسى-  
گە ئارىلاشماي نۇرماندىن سورىدىم:

- بۇ يەردە ئىشلەۋېرىشنى ئويلايمىز  
ياكى ئۆز كەسپىڭىزنى قىلغۇڭىز بارمۇ؟

- دوختۇر بولۇش بالىلىق چېغىمدا  
كۆڭلۈمگە ئورناشقان ئارزۇ، - دېدى  
نۇرمان پەرىشانلىق بىلەن، - مۇشۇ  
كۈنلەردە كېچىلىرىمۇ ئۆزۈمنى دوختۇر بولۇپ  
چۈشەيمەن.

ئەمدى گەپ قىلىدىم. ئەمما

ئوپپراتسىيە قىلىنغان بىر مۇھەررىر ئېسىڭىز-  
گە كەلدىمۇ؟ ھەتتا ئوپپراتسىيە جەريانىدا  
سىز بېشىمدا تۇرۇپ مېنى گەپكە سالغان.  
قىز بىر پەس قوشۇمىسىنى تۇرۇپ  
ئويلاندى-دە، بىردىنلا:

- ئېسىڭە كەلدى، ئېسىڭە كەلدى،  
نىزام ئاكامگە نىسزغۇ! - دېدى كىچىك  
بالىلاردەك شادلىنىپ، ئاندىن خىجىل  
بولغان ھالدا قوشۇپ قويدى، - تونالماي  
قايتىمەن، ئەپۇ قىلىڭ.

- پاه، كونا تونۇشلار چىقىپ قالدغۇ  
بۇلار، - كۈلۈپ تۇرۇپ گەپنى تارتىۋالدى  
دولقۇن، - نىزام، سەن ھارامزادىنىڭ  
بايا بۇ خانقىزنى ھېمايە قىلىپ كېتىشىڭ  
بىكار ئەمەسكەن-دە!

مەن ئاغىنىلىرىمگە نۇرمان بىلەن  
قانداق تونۇشقانلىقىمنى بىرقۇر سۆزلەپ  
بېرىپ، ئاخىرىدا نۇرمانغا مۇنداق دېدىم:  
- مەن تېخى سىزنى ئاللىقاچان  
چوڭ دوختۇرخانىلارنىڭ بىرىدە ئىشلەۋاتقان-  
دۇر، دەپ ئويلايتىمەن.

- ماڭا ئۇنداق ئامەت نېسىپ بولمىدى، -  
نۇرمان غەمكىن ھالدا كۈلۈمسىرەپ قويدى.  
- بۇ قانداق گەپ؟ - دەررۇ قىزىشتى  
ئەسقەر، - ئۇ يىللىرى ئوقۇش پۈتتۈرگەن  
ئوقۇغۇچىلارنى نەدىن كەلگەن بولسا  
شۇ يەرگە تەقسىم قىلاتتى، سىزنى نېمە  
دەپ تەقسىم قىلىدى؟

- مېنىمۇ مۇشۇ شەھەرگە تەقسىم  
قىلغان، لېكىن دوختۇرخانىلاردىن ماڭا  
ئورۇن چىقمىدى.

قارىغاندا نۇرماننىڭ تەقدىرى كېرەم-  
نىڭمۇ دىققىتىنى تارتقان ئوخشايدۇ:

- مۇناسىۋەتلىك ئورۇنلار بىلەن سۆزلىشىپ  
كۆرمىدىڭىزمۇ؟ - دەپ سورىدى ئۇ.

- سۆزلەشتىم، بەزىلەرنىڭ ئالدىغا  
ھەتتا بىر نەچچە قېتىم باردىم. ۋەدە  
بېرىشتى-يۇ، لېكىن نەتىجىسى كۆرۈلمىدى.  
كېيىن بارمايلا قويدۇم.

ئارىنى بىر پەس سۈكۈت باستى.

ئېيتقاندا، ئۇنىڭ بۇ تەكلىپىنى خاتا دېگىلى بولمايتتى.

- ئورۇنلۇق مەسلىھەتكەن، - دېدىم مېيىغىمدا كۈلۈپ، - لېكىن ئالدى بىلەن شىركىتىڭلارنىڭ ئەھۋالى بىلەن تونۇشۇپ چىقىشقا توغرا كېلىدۇ.

- يېزىشقا تېگىشلىك ئىشلار ساماندىك تولا دېگىنە بىزدە.

- راست، سەن دېگەندەك بولسا، ماقالە ئويۇشتۇرساق بولىدۇ. لېكىن ھازىرلا چوقۇم شۇنداق قىلايلى دەپ ۋەدە بېرەلەيمەن. باشلىقلار بىلەن سۆزلىشىپ كۆرەي.

- سېنىمۇ ئوبدان رازى قىلىمىز ئاداش، - دولقۇن تېخىمۇ ئىچكىرىلىدى، -

ئەڭ ياخشى نېمىلەرنى يېزىش ھەققىدە ئەتە-ئۆگۈننىڭ ئىچىدە سۆزلەشسەك ئوبدان بولاتتى. نېمىشقا دېسەڭ، بىر نەچچە كۈندىن كېيىن چەت ئەلگە مېڭىپ كېتىمەن.

ئۇنىڭ مەقسىتى تولۇق ئايان بولدى؛ مېنىڭ قولۇم ئارقىلىق مەتبۇئاتتا ماختانماقچى، يەنە كېلىپ شىركىتى ئەمەس، ئۆزى! ياق، ئالدىمدا ئولتۇرغان بۇ ساۋاقدىشىم ھەرگىزمۇ ئەينى يىللاردىكى نانقىپى قۇلاق كەستگە ئوخشىمايدىكەن. ۋاقىتنىڭ ھىيلە-مىكر بىلەن يۇغۇرۇلغان سىرلىق ھۇجرىلىرى ئۇنى خېلى موللا قىلىپ يېتىشتۈرۈپتۇ.

ئۇنىڭغا قاتتىقراق بىر گەپ قىلغۇم كەلدى-يۇ، ئويلىنىپ كۆرۈپ يەنە ئۆزۈمنى بېسۋالدىم. خەقنىڭ ئاش-تۈزىنى يەپتە-مەن، داستىخان ئۈستىدىلا سەن-پەن دېيىشەم ياخشى بولمىغۇدەك. بىراق ئۇنىڭ ساختا شان-شەرەپكە ئېرىشىشى ئۈچۈن شوتتا بولۇپ بەرگۈممۇ يوق. شۇڭا ئەمدى تەلەپپۈزۈمدىكى بىزارلىق ۋە سوغۇقلۇقنى يوشۇرۇپ قالالمايمەن:

- مېنى رازى قىلىشىڭنىڭ ھاجىتى يوق. مۇھىمى مۇشتىرىلار رازى بولۇشى كېرەك.

كۆڭلۈمدە بىر قارارغا كېلىپ قويدۇم: نۇرمان چوقۇم بۇ ئارزۇسىغا يېتىشى كېرەك. بۇنىڭ ئۈچۈن پۈتۈن كۈچۈم بىلەن ياردەم-لىشىمەن. باشلىقلارنىڭ، ھەتتا چوڭ باشلىقلارنىڭ ئالدىغىچە بارىمەن، ئۇنىڭدىنمۇ نەتىجە چىقىمسا خەلقنىڭ مەتبۇئاتىغا مۇراجىئەت قىلىمەن!

- بولدى، بولدى. ئەمدى سەن بىردەم جىم ئولتۇر، نىزام بىلەن قىلىشىدۇ. غان مۇھىم گېسىم بار! - دولقۇننىڭ ئۈنلۈك ئاۋازى يەنە خىيالىمنى بۆلدى. قارىغاندا بۇ قېتىمقى مۇنازىرىدە ئەسقەر ئۈتۈپ چىققان ئوخشايدۇ، مەغرۇر-لانغان ھالدا كۈلۈپ تۇرۇپتۇ.

- ئاداش، سەن بىلەن قىلىشىدىغان مۇھىم بىر مەسلىھەت بار ئىدى، - دېدى دولقۇن ماڭا بىر تال تاماكا ئۈزد-تۈپتىپ، - گېزىتلەرگە قارىسام، بىزنىڭكىگە ئوخشاش شىركەتلەرنى تونۇشتۇرىدىغان ماقالىلەر پات-پات بېسىلىپ تۇرىدىكەن. سېنىڭ گېزىتىڭدە بىزنىڭ شىركەت توغرى-لۇقۇمۇ بىرەر پارچە ماقالە ئېلان قىلىنسىكەن، دەپ ئويلاپ قالدۇق. ئەڭ ياخشى، ماقالىنى ئۆزۈڭ يازساڭ...

- ھە، ئەمدى گېزىتكە چىققۇڭ كەپ قايتۇ-دە، - ھىجىيىپ تۇرۇپ سۆز قىستۇردى ئەسقەر.

- سەن بىردەم قوشۇق سالماي تۇرغىنا! - دولقۇن ئۇنىڭغا نارازىلىق بىلەن قاراپ قويدى.

- نېمە بوپتۇ، باشقىلار ھەققىدىمۇ يېزىشۋاتىدىغۇ، - دېدى كېرەم ئۇنىڭ تەرىپىنى ئالغاندەك بولۇپ.

بۈگۈنكى مېھماندارچىلىقنىڭ يەنە بىر مۇددىئاسى ئاشكارىلاندى. باياتىن بېرى دولقۇننىڭ نېمە ئۈچۈن ماڭا بەكرەك ئىلتىپات كۆرسەتكەنلىكىنى مانا ئەمدىلا چۈشەندىم. ئەسلىدە ئۇ مەندە ياخشى تەسىرات پەيدا قىلىشنى كۆڭلىگە پۈككەن ئىكەن-دە، لېكىن پىرىنسىپ جەھەتتىن



دولقۇن كە يېپيىتمىدىكى ئۆزگىرىشنى سەزمىدىمۇ ياكى سەزسىمۇ چاندۇر ماسلىققا تىرىشتىمۇ، ئەيتاۋۇر تېزلا ئىپادە بىلدۈرىۋەتتى: - رازى بولىدۇ، نېمىشقا رازى بولماي- دىكەن! ئىسلاھات دولقۇنىدا غۇلاچ تاشلاپ ئۈزۈۋاتقان تۇرساق!

ھەي... ئۇنىڭدىن ئوگايلقچە قۇتۇلغىلى بولمىغۇدەك. بايا ئۇنىڭ مېھمان قىلمەن دېگەن تەكلىپىنى نېمىشقا چىڭ تۇرۇپ رەت قىلمىغان بولغىدىم؟

- تەكلىپىڭنى باش مۇھەررىرگە يەتكۈ- زەي، - دېدىم ئاخىرى بۇ بىمەنە سۆھبەتنى تېزىرەك ئاخىرلاشتۇرۇش ئۈچۈن، - بىراق ماقالىنى مېنىڭ يېزىشىم ناتايىن... - نېمىشقا؟ - سۆزۈمنى بۆلدى دولقۇن.

- چۈنكى ئۇ مۇخبىرلارنىڭ ئىشى، مەن بولسام مۇھەررىر.

دولقۇن ماڭا بىر پەس ئۇنسىز تىكىلىپ ئولتۇرۇپ كەتتى. ئاندىن چىرايى تۈرۈلگەن پىتى تاماكا تۇتاشتۇرۇپ ئارقا-ئارقىدىن ئىككى-ئۈچىنى شورپۇۋەتتى-دە، بۈگۈن مۇشۇ يەردە ئولتۇرغاندىن بۇيان ماڭا تۇنجى قېتىم تەنە قىلدى:

- چۈشەندىم. مېنىڭ توغرامدا گېزىتىڭگە بىرەر نەرسە يېزىشنى خالىمايدىكەن- سەن. شۇنچە قىلغان مېھماندارچىلىقىمىڭمۇ قىلچە يۈزى بولماپتۇ، خەير، بوپتۇ. سەنسىزمۇ بىر ئىش قىلارمىز.

- دولقۇن، - دېدىم ئۇنىڭغا تەنە ئارىلاش كۈلۈمسىرەپ، - مېھمان قىلغىنىڭ ئۈچۈن رەھمەت. لېكىن بىزدە ئېلىپ-بەر، دېگەن گەپ بار، ساڭا قۇرۇق رەھمەت ئېيتساممۇ بولماس. ئەتە كەچتە ئىشتىن چۈشكەندە مۇشۇ يەردە يەنە بىر قېتىم جەم بولايلى. مەن سىلەرنى مېھمان قىلمەن.

بۇ تەكلىپم ھەدپىگەندىلا ئۈچەيلەننى ھاڭ- تاڭ قالدۇردى. ئۇلار ئاۋۋال ماڭا، كېيىن بىر-بىرىگە قاراشتى. ئاندىن نېمىلەرنىدۇ دېيىشكىلى تۇردى.

- سىلەر يەنە ئولتۇرىمىز دېسەڭلار مەيلى. ئەمدى ماڭا رۇخسەت قىلىڭلار، - مەن ئورنۇمدىن تۇردۇم.

ئەسقەر بىلەن كېرەممۇ ئورنىدىن تۇرۇشتى. دولقۇن بولسا باتتىغان قىياپەتتە ئولتۇرىۋەردى.

- ئالدىرما نىزام، - دېدى ئەسقەر مېنى يەنە ئولتۇرۇشقا ئۈندەپ، - بايقى تەكلىپىڭنى ئوبدانراق ئويلىشىپ كۆرەيلى - گېنىم-گەپ، ئەمىسە شۇنداق بولسۇن!

- ئاندىن نۇرمانغا بۇرۇلدۇم ۋە قەتئىي ئىشەنچ بىلەن ئۇنىڭغا مۇنداق دېدىم، - سىڭلىم ئۈمىدۋار بولۇڭ، ئارزۇيۇڭىزغا چوقۇم يېتىسىز!

نۇرمان مېنى چوڭقۇر مىننەتدارلىق ئىلكىدە ئۈزىتىپ قالدى.

مەسئۇل مۇھەررىر روزىمە ھەممەت جۈمە



## نەسرلەر

### سۆيگۈ

نەۋرەم قۇلقىغا ۋارقىراپ سۆزلەيدۇ، ئاران ئاڭلايمەن. قۇياش ۋاللىداپ نۇر چاچىدۇ، ئاران كۆرىمەن، پۇتلىرىم پالەچتەك سۈرۈلىدۇ، ئاران يۈرىمەن، ياستۇققا باش قويىمەن، ئۇيقۇم كەلمەيدۇ. بۇ كۈنلەردە مەن ئۈچۈن تۇنمۇ تۇن، كۈنمۇ تۇن، بىراق...

يۈزلىرى زەپىراندەك سارغايغان، قەددى تالدەك ئىگىلگەن، كۆزىنىڭ نۇرى خىرەلەشكەن، قەدىمى قىسقارغان، قۇلاقلىرى پاڭقاي بولغان مېھرىلىك مەھبۇبەم قەلب ئاسمىنىدا تولۇن ئايدەك، كۆڭۈل گۈلزارىدا جۇلالاپ ئېچىلغان ئەتىرگۈلدەك، سوۋىغان باغرىغا گۈلخانەدەك، ۋۇجۇدۇمغا دەرىماندەك، ئارمانلىرىغا غەمخانى ۋە شاپائەت كە ئانسىدۇر.

شۇڭا، يۈرىكىم يايىراپ، تىنىقلىرىم باھارنىڭ خۇش بۇيى ھىدىدىن ھۇزۇر ئالىدۇ، مېھرىم دەرياسى ئېگىز تاغ چوققىلىرىنى ئەگىپ ئۆتۈپ، شاۋقۇنلۇق دولقۇنلىرى بىلەن ئۆركەش ياساپ، مەھبۇبەمنىڭ بىپايان ئېكىنزارلىقىغا قۇيۇلىدۇ.

ئېكىنزارلاردا كۆرىمەن، بۇ يەردىكى بەرق ئۇرۇپ ئېچىلغان گۈللەر بەرگىدە سۆيگۈنىڭ ساماۋى تامچىسى ئاپئاق مەرۋايىت كەبى يالتىراپ تۇرغان، ياپپىشىل يوپۇرماقلار تېنىدە ئۇزاق ھاياتلىقىمىزدا يۈرەكلەرگە سىڭىپ قالغان رەڭلەرنىڭ سىماسى جىلۋىلىنىپ تۇرغان، مېھرىلىك قۇياش نۇرى گۈللەر بەرگىدە، يوپۇرماقلاردا زەرلىك لىباس سىياقىدا ھاسىل بولۇپ كۆز قاماشتۇرۇپ تۇرغان. مانا ئۇلار ھاياتلىقىمىزنىڭ روشەن سىماسى.

ھاياتلىق - تەرىپلەپ بولغۇسىز لاتاپەت، سىرلىرىغا يېتىپ بولمىغىدەك سۆيگۈ، مۇھەببەت.

ئۇزاق ھاياتلىق سەپىرىدە مەن مەھبۇبەمگە، ئۇ مانا ئىجىل بولۇپ ياشىدۇق. ئىككىمىز ھاياتلىق سەپىرىدە ھالاۋەت ئاپقۇرنىڭ ئىككى يېنىدا بەھۇزۇر غىزالاندۇق. كۈلپەت ئوچاقلاردا تەڭ كۆيۈپ، جىسمىمىزدىن ئىمارەت، مېھرىمىزدىن باغ ياساپ، پەرزەنتلەر سەپىرىگە تۆگە، جىلغىلارغا كۆۋرۈك بولۇپ بەردۇق. ياشلىقىمىز ئۇلاردا قالدى. بىز تەبىئەتتىن يېڭى ئىنئام ئالدۇق...

بەللىرىم سىرقىراپ، دېمىم سىقىلىپ، بىئاراملىق ھېس قىلىشقا باشلىدىم. مەھبۇبەم

مىڭبىر غەيرەت بىلەن ياستۇق تۈۋىگە كېلىپ يەلپۈشكە باشلىدى، مەن ئۇنىڭ ئىللىق مېھرىنى سەيىر ئەتكەچ، ئۇنىڭ يېقىملىق جامالىغا تەلپۈندىم:

ئون سەككىز ياشلىق نازىنى قىز-بۇلاقتەك بىر چۈپ كۆز، ھېلىدەك سۈزۈك لەۋ، شەپقەتكە يۈز، سەرۋىدەك قامەت، باھار شاماللىرىدەك ئىللىقلىق، ئاتەشتەك ھارارەت، ئاپتاپتەك يېقىملىق سۆيگۈ.


### باھار تۇيغۇسى

كائىنات رەڭدار لىباسلارغا ئورنىنىپ، چېچەكلەرنىڭ خۇش بۇي ھىدى دىماغلارغا ئۇرىلىدىغان، نەغمىچى قۇشلار شاخلار ئۈستىدە سەكرەشكىنىچە چۈرۈقلىشىپ سايىرىشىپ، ئېتىزلىرىنى ئوسا قىلىشنى باشلىغان دېھقانلارغا چۆر بولۇۋاتقان، ئېرىقلاردا ئەگىز سۇلار قىرغاقلاردىكى ئەمدىلا ئۈچ تارتىپ چىقىشقا باشلىغان قىياقلارنىڭ بەرگىنى ھارارەتلىك لەۋلىرى بىلەن سۆيۈپ ئۆتۈشكە باشلىغان، دىللاردا ئۆزگىچە سۆيگۈ ھېسلىرى ئويغىنىپ زىمىستان سوغۇقتىن ئۆيلەرگە بەنت بولۇپ قالغان جانلار كائىناتقا، يېڭى كېلىنچەكتەك يېتىرقاش ئىچىدە نازلىق تولغىنىۋاتقان تەبىئەتكە تەلپۈنۈشكە باشلىغان چاغ - باھار.

بىراق، ھىجرانلىق كۆڭۈل سەتھىگە ۋىسال تامچىسى ھەدىيە قىلغۇچى - نازاكەتلىك باھار پەسلى كائىنات ئانىنىڭ تولغاقسىز تۇغۇلىدىغان زىبالىق قىزى ئەمەس.

باھار - قۇياش ئاتلىق پىداكارنىڭ ھارارەتلىك نۇر زۈلپىقارى بىلەن زىمىستان سوغۇقىنىڭ توسۇن ئېتىنىڭ ئۇچقۇر قاناتلىرىنى پارە-پارە قىلىپ، زېمىنغا رودىپايدەك چاپلاشقان سوغۇق گەۋدىسىنى تېرى-پىرەن قىلىپ، ئېرىتىپ، زېمىننى مېھرىلىك سۆيگۈسى بىلەن مەھكەم باغاش ئەتكەندىن كېيىن، دەھشەتلىك بورانلارنىڭ چوققىلارنى تەۋرىتىپ، گىياھلارنىڭ يېلىنى ئېگىپ، بىپايان ئاسماندا يولۋاستەك قۇتىرىغان بۇلۇتلارنى قوغلاپ سۈرۈپ، قۇياشنىڭ سۆيگۈدىن سۈزۈلگەن شىپالىق نۇرىنى زېمىن ئانىنىڭ تەبەسسۇم يېغىپ تۇرغان ماڭلايلىرىغا تەقدىم قىلىدىغان پىداكارانە ئەمگەكلىرىدىن كېيىن، ۋاقىت ئىلاھى كونا يىلنى ھىجران قەترىسىدىن ھاسىل بولغان ئارمان شارابلىرى بىلەن ئۈزۈتىپ، يېڭى بىر يىلنى غايىۋى ئارزۇلاردىن ھاسىل بولغان گۈلگۈن شارابىلار بىلەن قۇتلۇقلاپ، غەيرەت ۋە ئۈمىد قولۋاقلارنىڭ ھاياتلىق دولقۇنلىرىدا ئۆركەشلىشىگە، ھايات سۆيگۈسى ئىچىدە ئىلگىرىلىشىگە چۆر بولۇۋاتقان، تەبىئەت ۋە زېمىننىڭ ئاشىقى - دېھقانلار، تۈن ئويۇقىسىدا شېرىن چۈشلىرىنى كۆرۈۋېتىپ، چۆچۈپ ئويغىنىپ، بىپايان ئېتىزلىقتا ئالماستەك يالتىراپ ياتقان ئاخىرقى قارلارنى ئېغىر دەسسەپ، چېھرىدە قۇياشنىڭ ياقۇت رەڭ رۇخسارى جىلۋىلەنگەندىن كېيىن، نازلىق باھارنىڭ شېرىن ۋىسال چەشمىسى يۈرەك دىۋارلىرىغا سېپىلىپ، ۋۇجۇدىدا سۆيگۈنىڭ نازۇك پەدىلىرى رىتمىلىق ئالمىشىپ، ياڭراق كۆي ھاسىل قىلغاندىن كېيىن، بىپايان داللىلاردىكى نوتا سۈمبۈللەر لېۋىگە سۇ يۈگرەپ، يېشىللىق رەناسىدىن ھامىلدار بولۇپ، قاتتىق تەۋرىگەنلىرىدىن كېيىن كېلىدىغان نازلىق جانان!

مەسئۇل مۇھەررىر كامىل تۇرسۇن



# مەسەل، پۇمۇر، ساتىرا

م. سادايى

## كەمتۈك سۈرەتلەر

### دېڭىزنىڭ ئەسكەرتىشى

خەق ماختىنار، سۇنىڭ ئۈستىدە  
ئۈزۈپ يۈرگەن كېمىسى بىلەن.  
كۆتۈرۈپلا تۇرمىسام ئامان  
ئۈزىدىكىن نېمىسى بىلەن؟!

غەزەپلەنسەم ھەممىنى تەڭ  
كۆمۈرۈمەن، يۈتۈۋېتىمەن.  
بىراق مېنىڭ كۆكسى-قارنىم كەڭ،  
ئە پۇچانمەن، تىنچ ئۆتمەن.

### ئاينىڭ كۆرەڭلىشى

كۆرەڭلىدى ئاي: مەن ئەجەب نۇرلۇق دەپ،  
نۇرۇم بىلەن يەرۈ-ئاسمان يورۇق دەپ.

تاڭ سۈزۈلدى شەرق ئاستا ئاقىرىپ،  
غۇۋالاشتى ئاينىڭ رەڭگى تاتىرىپ.

ئىگرىدى ئاي: مەن نۇرلانسام شۇ تاپتا،  
كۈن قارىداپ، قالمايتتىڭلار ئاپتاپتا.

ئىچىمدىكى نۇر-ئاتەشنى چىقارماي،  
دەم ئالايچۇ، ئەمدى ئازراق دەم ئالاي...

### قۇيرۇق

سالپىپ تۇراتتى ئاتنىڭ قۇيرىقى  
لاي-سامان چاپلاشقان چىگش تۇرۇقى.

قۇشقاچنىڭ تۇمشۇقى ئۇنى چوقۇدى،  
نېمانچە مىسكىنەن دېدى، نوقىدى.

قۇيرۇقنىڭ قىللىرى ئاستا مىدىرلاپ،  
خۇشالمەن دەپ سۆزلەپ كەتتى كىتىرلاپ:

— بىلەمسەن، مەن قايناق بازارغا چىقتىم،  
ئورمانزار-يايلاققا شىكارغا چىقتىم.

بە يىگىدە داڭلاندى تېخى ئېگەم ئات،  
سەندە يوق ئۇ شۆھرەت، شۇڭا كۆڭلۈم شاد.

— ئۇ يەردە دەپ يەنە سۆز ئالدى تۇمشۇق،  
سەن قايسى ئىشلاردا قازاندىڭ ئوتۇق.

— مەن قۇيرۇق، ئېگەمنىڭ كەينىدە بىللە،  
تۇرىمەن سۆرىلىپ، ئاشمەن پەللە.

خىزمىتىم سۆڭىگەچكە قونسا چاڭ، چۈن،  
ئۈركىتىش، پاكىزلاش، ئەمەس بۇ قىيىن.

ئىشىمغا مۇناسىپ «قۇيرۇق» ئاتتىم،  
باشقا نام باب كەلمەس پىقىرغا بەلكىم...

### ئەيب

ئېگىسىنى دەپ شام  
كۆيۈپتۇ ھەر ئاخشام.

سۈنۈق كۆزنەكتىن  
ئۈرۈپتىكەن شامال،  
بولمىغاچقا ئامال  
شام ئۈچۈپتۇ دەرھال.

ئېگىسى شامالغا  
قىلماي ھېچ سەۋەب،  
كايىپتۇ: يارىماس  
كاساپەت شام، دەپ.

### ئۆكۈزنىڭ پۇشايمىنى

مايىل بولۇپ سۈخەنچىلەر سۆزىگە،  
مېنى پاشا ئىلمىدى دەپ كۆزىگە.

پېشانەمگە قونغىنىدا شۇ بىزەڭ،  
غەزەپلىنىپ جاكار قىلىپ كاتتا جەڭ.

نقىتماق بوپ چوڭ دەرەخكە ياش بىلەن،  
ئۈسكەن ئىدىم تولدى كۆزۈم ياش بىلەن.

چوقاتماققا ئۈرۈلۈپ ساق مۈڭگۈزۈم،  
سۈنۈپ كەتتى، ئەمدى چولاق مۈڭگۈزۈم.

بىراق پاشا ئۈچۈپ كەتتى غىڭ قىلىپ،  
شادلىقنى بۇ ئالەمگە چىڭ قىلىپ.

### قۇرت ۋە ئالما

كىچىككىنە لىچىنكا قۇرت  
ئۆمىلەپ تۇرۇپ،

شامالدا ئۆزىدىن ئۆيدى،  
چىچىكى چۈشمىگەن ئالمىنى سۆيدى.

دېدى: ئۈستۈڭدىن چاڭنى سۈپۈرۈپ،  
زىيانداشلارنى قوغلىدىم سۈرۈپ.

ئالما ئويلىدى:  
ئادىشىم ئوماقكەن،  
كۆڭلىمۇ ئاقكەن...

ئىككىسى ئوبدان مۇڭداشتى،  
چىڭ قۇچاقلاشتى.

بىر چاغدا ئالمىنىڭ بىر يېرى ئاغرىپ،  
يىڭىلەپ تاتىرىپ.

تولغىنىپ ساغرىپ،

نىدا قىلدى ئادىشىنى چاقىرىپ:

ھەي كۆيۈمچان ئاداش،  
كېسەل ئازابغا تەس بولدى چىداش.

دوست بولساڭ قېنى،  
قۇتقۇزغىن مېنى؟!

قۇرت ئالمىنىڭ ئىچىدىن يېدى،  
ئاغرىقنىڭ سەۋەبى ئەنە شۇ ئىدى.

### ئىتنىڭ ئەندىشى

ئاشقانى بەپ، سۆڭەك غاجاپ ئوبدان تويىمەن،  
كارۋان ئۆتسە ئۈچۈم باردەك قاۋاپ قويىمەن.  
قاۋىماي جىم ياتاي دېسەم ئە شۇ ئېگەمنىڭ  
يارىماس دەپ قوغلىشىدىن بەكمۇ ئۆيىمەن.

### ئوچاقنىڭ ئىقرارى

ھېچ قايسىنى سۆيىمەيمەن،  
سۆيىدۈرىمەن باشقىنى.  
ئۆزۈم ئەسلى كۆيىمەيمەن،  
كۆيىدۈرىمەن باشقىنى.  
كۈل بولىدۇ، پەقەت كۈل،  
كۆيۈپ-كۆيۈپ ئاشقىنى.



ۋەلى كېرىم

## باشلامچىنىڭ مۇۋەپپەقىيىتى

« جىمجىت جۇڭغارىيە » ئاتاقلىق يازغۇچى قەييۇم تۇردىنىڭ يېڭى رومانى، شۇنداقلا يازغۇچىنىڭ شىنجاڭ نېفىتچىلىكىنىڭ شانلىق تارىخى ۋە ھەر مىللەت نېفىت ئىشچىلىرىنىڭ جەڭگىۋار، قايناق تۇرمۇشىنى ئەكس ئەتتۈرگەن ئەڭ يېرىك ئەسىرىدۇر. يازغۇچىنىڭ بۇ ئەسىرى ئۇيغۇر ئەدەبىياتىنىڭ مۇھىم تەركىبىي قىسمى بولغان سانائەت-كارخانا ئەدەبىياتىدىكى بوشلۇقنى تولدۇردى؛ يازغۇچى قەلىمىنىڭ ئۇسلۇب، قۇرۇلما، بەدىئىيلىك جەھەتلەردە پىشپىتىلگەنلىكىنى نامايەن قىلدى، يېقىنقى يىللاردىن بېرى دېھقانچىلىق، چارۋىچىلىق، ساقلىقنى ساقلاش، مائارىپ، سودا-سېتىق ساھەلىرىدە ئىسلاھات، ئېچىۋېتىش جەريانىدا قولغا كەلتۈرۈلگەن غايەت زور نەتىجىلەرگە يېغىشلاپ يېزىلغان، سوتسىيالىزم كىشىلىرىنىڭ ئارزۇ، غايە، تۇرمۇش قارىشى ۋە ئىنتىلىشلىرىنى ئەكس ئەتتۈرۈپ بېرىدىغان نۇرغۇن مۇنەۋۋەر ئەسەرلەر مەيدانغا كېلىپ، خەلقنىڭ مەنئىي ئېھتىياجىنى مەلۇم دەرىجىدە قاندۇردى. لېكىن سانائەت سېپىدە جاپالىق ئىشلەپ، بارلىقنى خەلقنىڭ تۇرمۇش ئېھتىياجىنى قاندۇرۇشقا يېغىشلاپ تەر تۆكۈۋاتقان ئىشچى قېرىنداشلارنىڭ تۇرمۇشىنى ئەكس ئەتتۈرىدىغان ئەسەرلەر ناھايىتى ئاز ئىجاد قىلىندى، بۇ تېمىدىكى مۇنەۋۋەر ئەسەرلەر يوق دېيەرلىك بولدى.

قەييۇم تۇردى ئۇيغۇر سانائەت - كارخانا ئەدەبىياتىنى گۈللەندۈرۈش يولىدا جاپالىق ئىزدىنىپ، ئۈنۈملۈك ئىشلەپ كېلىۋاتقان يازغۇچىلىرىمىزنىڭ بىرى. ئۇ يېقىنقى ئون نەچچە يىل مابەينىدە قاراماي، مائىتاغ كان رايونىدىكى ئىشچىلار ئارىسىدا تىرىشىپ تۇرمۇش ئۆگىنىپ، بىر مۇنچە ئەسەرلەرنى ياراتتى. يازغۇچى « بوغدا ئاتا » ناملىق پوۋېستىدا شىنجاڭ نېفىتچىلىكىنىڭ ئاتىسى - سېلىم بوۋا ئوبرازىنى مۇۋەپپەقىيەتلىك سىزىپ چىقتى؛ ئۆزىنىڭ بىۋاسىتە تەسىراتى نەتىجىسىدە « ئىنژېنېر ئەلىنىڭ ھېكايىسى » ناملىق پوۋېستىنى يېزىپ چىقىپ، نېفىتلىككە بارلىقنى يېغىشلىغان نېفىت ئىنژېنېرى ئەلىنىڭ روھىي دۇنياسىنى چوڭقۇر ئېچىپ بەردى. يۇقىرىقى ئەسەرلەر يازغۇچىنىڭ سانائەت تېمىسىغا يېغىشلىغان دەسلەپكى ئىجادىي مېۋىلىرى ئىدى. ئۇ ئون يىل ئىزدىنىش، تۇرمۇش ئۆگىنىش، نېفىت ئىشچىلىرىنىڭ روھىي دۇنياسىغا سېڭىپ كىرىش نەتىجىسىدە سانائەت تېمىسىغا يېغىشلىغان يېرىك ئەسەر - « جىمجىت جۇڭغارىيە » تىرىلوگىيىسىنى يازدى.

تىرىلوگىيىنىڭ بىرىنچى تومى - « قامەتلىك گىلتاغ » دا شىنجاڭ نېفىت ئىشچىلىرىنىڭ 1936-يىلدىن 1945-يىلغىچە بولغان 10 يىللىق تارىخىي مۇساپىسى ئەكس ئەتتۈرۈلگەن. ھازىرقى زامان نېفىتچىلىكى - شىنجاڭ تارىخىدىكى زور يېڭى ۋەقە. شىنجاڭدا ئۇيغۇر

قاتارلىق ئاز سانلىق مىللەت ئىشچىلىرى نېفىت ساھەسىگە بىرقەدەر مەركەزلەشكەن. شىنجاڭ نېفىتچىلىكى قاراماي، مايتاغنى ئېچىشنى مەركەز قىلغان، ئۇ يەردە بىر ئەۋلاد ئاز سانلىق مىللەت ئىشچىلار سىنىپى قوشۇنى يېتىشىپ چىققان، يازغۇچى بۇ ئەسىرىدە كونا جەمئىيەتتە ئىت-ئېشەك ئورنىدا خورلانغان ھەر مىللەت ئىشچىلىرىنىڭ ئوبرازىنى تارىخىي چىنلىققا ئۇيغۇن ھالدا مۇۋەپپەقىيەتلىك ياراتقان. يازغۇچى شېڭ شىسەي ھۆكۈمرانلىقى دەۋرىدىكى تارىخىي ۋەزىيەت بىلەن پىششىق تونۇشقان، ياراتقان ئوبرازلىرى ۋە پېرسوناژلارنىڭ روھىي ھالىتى، ئۈمىد، ئارزۇسى تارىخىي چىنلىققا ھۆرمەت قىلىنغان ئاساستا تەسۋىرلەنگەن. ئەينى دەۋردە شىنجاڭنىڭ سانائەت، يېزا ئىگىلىك ئەھۋالى قانداق ئىكەنلىكى؛ جاھالەت قاراڭغۇلىقىدا تولغىنىۋاتقان مىللەتنى قۇتقۇزۇشنى كۆزلىگەن ئىلغار زىيالىيلارنىڭ ئىنقىلابىي ئىش-پائالىيەتلىرى ۋە چىدىغۇسىز زۇلۇم ئىسكەنجىسىدە ئىگراۋاتقان جاپاكەش خەلقنىڭ مۇڭ-زارى؛ ئازادلىققا، ئەركىنلىككە تەشنا قەلبى، قىسقىسى، شېڭ شىسەي ھۆكۈمرانلىقى دەۋرىدىكى شىنجاڭنىڭ سىياسىي، ئىقتىساد، مەدەنىيەت جەھەتلەردىكى ئەھۋالى جانلىق يارىتىلغان تىپىك ئوبرازلار ئارقىلىق روشەن ئەكس ئەتتۈرۈلگەن.

روماننىڭ ئۇسلۇبى ئۆزگىچە، قۇرۇلمىسى پۇختا بولۇپ، يازغۇچى تەرتىپلىك بايان ۋە قىستۇرما بايان شەكلىنى تەڭ قوللىنىپ، خىلمۇ خىل سەزگۈزەشتە، ئۆزگىچە مەجەز-خاراكتېرگە ئىگە پېرسوناژلار ئوبرازىنى كىتابخانلار كۆز ئالدىدا خۇددى تىرىك ئادەملەردەك گەۋدىلەندۈرۈپ بېرىدۇ.

— مەشرەپ — روماننىڭ باش قەھرىمانى، روماننىڭ مۇرەككەپ سىۋىزىتى مەشرەپنىڭ ئىش-پائالىيەتلىرى، سەزگۈزەشتىلىرىنى چۆرىدىگەن ھالدا قانات يايدۇ. مەشرەپ جەنۇبىي شىنجاڭدىكى چەت بىر يېزىدا تۇغۇلۇپ ئۆسكەن نامرات ئىجارىكەش دېھقان ھاشىم بوۋاينىڭ ئوغلى. يۈرت چوڭى ئىمىن بەگ ئۇلارنىڭ تۆت مو يېرىنى ئاچكۆزلەرچە يۇتۇۋالدى ۋە مەشرەپنىڭ سىڭلىسى نۇرسىماننى تۇيۇقسىز بۇلاپ كېتىدۇ. شۇڭا ھاشىم بوۋاي ئايالى رابىخان، ئوغلى مەشرەپنى كەينىگە سېلىپ، ئادالەت ئىزدەپ ئىمىن بەگ ئۈستىدىن ئەرز قىلىدۇ. ئاخىرىدا مىڭبىر جاپالار بىلەن ئۈرۈمچىگە كېلىدۇ ۋە شېڭ دۈبەنگە ئەرز سۇنماقچى بولغاندا، قاتتىق تاياققا قالىدۇ. ھاشىم بوۋاي تاياق زەربىسىدىن ئۆلۈپ كېتىدۇ. مەشرەپ ئاتا-ئانىسى ۋە سۆيۈملۈك سىڭلىسىدىن ئايرىلىپ، ئۈرۈمچىنىڭ سوغۇق ھۇۋلىغان كوچىلىرىدا يېتىم قالىدۇ. مەشرەپنىڭ ۋۇجۇدىدا قانخور ھۆكۈمرانلاردىن ئۈچ ئېلىشتىن ئىبارەت پۈتمەس-تۈگمەس غەزەپ ئوتى يالقۇنچاپ تۇرىدۇ. ئۇ راشىدىن ئەپەندىنىڭ ئاتلارچە يار-يۆلەكتە بولۇشى بىلەن ھۆكۈمرانلارنىڭ رەزىل ماھىيىتىنى چوڭقۇر تونۇشقا باشلايدۇ. يازغۇچى مەشرەپ ئوبرازىنى يارىتىشتا ئەمدىلا 16-ياشقا كىرگەن ئۆسمۈر بالىنىڭ ساددا خىياللار بىلەن تولغان، ھەممە نەرسىگە ھەيران قالىدىغان بالىلارچە روھىي دۇنياسىنى بالىلارغا خاس ئاددىي، چۈشىنىشلىك تىل ئارقىلىق ئەپچىللىك بىلەن ئېچىپ بېرىدۇ.

مەشرەپ باشقىلارنىڭ دەۋىتى ۋە سىڭلىسىنى ئىزدەش سەۋەبى بىلەن ئەمەت، مەھەممەتجانلارغا ھەمراھ بولۇپ، مايتاغ نېفىتلىكىگە كېلىپ ئىشچى بولۇپ ئىشلەيدۇ. بۇ جايدىكى ئۆتكۈر سىنىپىي زىددىيەت، جاپاكەش ئىشچىلارنىڭ ئېگىلمەس-سۇنماس

روھى ۋە بېشىدىن ئۆتكەن نۇرغۇن ئىسسىق-سوغۇقلار مەشرەپنى تەربىيەلەيدۇ. چىداملىق، غەيرەتلىك قىلىپ تاۋلايدۇ. مەشرەپ ئاخىرى سوپاخۇن لىەنجاڭنىڭ قىسمىغا ئەگىشىپ، ئىلى ئىنقىلابچىلىرىغا قوشۇلۇپ، مىللىي ئازادلىق ئىشلىرى ئۈچۈن قان كېچىپ جەڭ قىلىدۇ. يازغۇچى مەشرەپ ئوبرازىنى يارىتىشتا ئۇنىڭ چەت بىر يېزىدا تۇغۇلۇپ نامراتلىقتا ئۆسكەنلىكى، يەرلىك ئەمەلدارلار ۋە ھۆكۈمەت ئەمەلدارلىرىنىڭ قاتمۇ قات زۇلۇمى ئاستىدا ئېيتقۇسىز زۇلۇمغا ئۇچرىغانلىقىنى تەسۋىرلەش ئارقىلىق ئۇنىڭ ئاق كۆڭۈل، ساددا، ھۆكۈمرانلارغا قەھرى-غەزىپى كۈچلۈك، مىللىي ئازادلىققا، ئەركىنلىككە تەشنا خاراكتېرىنى، ئۆزىگە خاس روھىي دۇنياسىنى، ئالىجاناپ ئەخلاقى-پەزىلىتىنى روشەن گەۋدىلەندۈرۈپ بەرگەن. يازغۇچى مەشرەپ خاراكتېرىنىڭ ئۆسۈپ يېتىلىشىنى مۇناسىپ بەدىئىي مۇھىت بىلەن تەمىن ئېتىپ، ئۇنىڭ روھىي دۇنياسىدىكى ئۆزگىرىشلەرنى ھەر تەرەپلىمە قېزىپ، مەشرەپ ئوبرازى ئارقىلىق كىتابخانلار قەلبىدە زىلزىلە پەيدا قىلغان.

راشىدىن ئەپەندى بىلەن سابىروۋ ئەينى دەۋردىكى قىيىن شارائىتتا ئۆسۈپ يېتىلگەن زىيالىيلارنىڭ تىپىك ئوبرازى، راشىدىن ئەپەندى ئاق كۆڭۈل، مىللەت ئۈچۈن باش قاتۇرىدىغان، ئاجىزلارغا ياردەم قولىنى ئايماي سوزىدىغان ئېسىل ئادەم. ئۇ دائىم ئىلغار پىكىرلىك كىشىلەر بىلەن ھەمسۆھبەتتە بولۇپ، سىياسىي ۋەزىيەت، جەمئىيەت ئەھۋالى توغرىلىق پىكىر يۈرگۈزىدۇ، مىللەتنى، ۋەتەننى زۇلمەت قوينىدىن قۇتقۇزۇش ئۈچۈن ئۆز مەي كۈرەش قىلىدۇ. ئۇنىڭ خاراكتېرىدا ئەمگەكچى خەلققە نىسبەتەن ئاق كۆڭۈللۈك بىلەن سالماقلىق، پەسكەش ھۆكۈمرانلارغا نىسبەتەن پۈتمەس-تۈگىمەس غەزەپ ئوتى يالقۇنچاپ تۇرىدۇ.

سابىروۋ سابىق سوۋېت ئىتتىپاقىدا ئوقۇپ كەلگەن زىيالىي، ئۇنىڭ ۋۇجۇدىدا ۋەتەن تۇپرىقىدا زامانىۋى سانائەت بازىلىرىنى قۇرۇپ، ۋەتەننى، خەلقنى قۇدرەت تاپقۇزۇشتىن ئىبارەت بىر ئوت يالقۇنچايدۇ. ئۇ مەخپىي ھالدا ئىنقىلابىي ھەرىكەت بىلەن شۇغۇللىنىدۇ، ھەتتا ئۆلۈم ئالدىدىمۇ ئۆزىنىڭ ئەقىدىسىدىن يانمايدۇ.

يازغۇچى راشىدىن ئەپەندى، سابىروۋ ئوبرازلىرىنى يارىتىشتا ئۇلارنىڭ سىرتقى قىياپىتى، گەپ-سۆزلىرى زىيالىيلارغا خاس بولۇشىغا ئەھمىيەت بەرگەن. ئۇلارنىڭ بىر قاتار تەسىرلىك كەچۈرمىشلىرىنى، ئىنقىلابىي پائالىيەتلىرىنى ئىنچىكلەپ تەسۋىرلەپ، ئۇلارنى خۇددى كۆز ئالدىمىزدا ھەرىكەت قىلىۋاتقان دەك جانلىق گەۋدىلەندۈرۈپ بەرگەن.

نامان تايغان ئوبرازى بۇ روماننىڭ بەدىئىي قىممىتىنى تېخىمۇ ئاشۇرغان. بۇ پېرسوناژنىڭ تەن قۇرۇلۇشىنىڭ يوغان، بەرجەس بولۇشى كىتابخانلارنى ھەيران قىلسا، ئۇنىڭ يىراقنى كۆرەرلىك بىلەن ئېيتقان ئاجايىپ دانا سۆزلىرى، ئىش-ھەرىكىتى كىشى قەلبىدە سۆيۈنۈش پەيدا قىلىدۇ. ئۇ باشقىلارغا يېلىنماسلىق، قاتتىق-قۇرۇق تەنە ئاڭلىماسلىق مەقسىتىدە نېفىت ئىشچىسى بولۇپ تىرىشىپ ئىشلەيدۇ ۋە نۇرغۇن ئىشچىلارغا يار-يۆلەك، ھەمدەمدە بولىدۇ. يامانغا يالۋورمايدۇ. ياۋاشنى بوزەك ئەتمەيدۇ. ئۇنىڭ ۋۇجۇدىدا يۇرتقا نىسبەتەن كۈچلۈك مۇھەببەت ۋە ئازادلىق، ئەركىنلىككە تەلپۈنۈش روھى نۇرغۇن تۇرىدۇ. يازغۇچى بۇ ئوبراز ئارقىلىق ئىدىيە ئازادلىققا



ئېرىشكەن، ھۆكۈمرانلارنىڭ رەزىللىكلىرىنى كۆرگەن، بېشىدىن نۇرغۇن ئىسسىق-سوغۇق ئۆتكەن بىر جاپاكەش ئىشچىنىڭ ئازادلىققا بولغان تاقەتسىز خاراكتېرىنى ئېچىپ بېرىدۇ. يازغۇچى بۇ ئوبرازنىڭ ئەمەلىي پائالىيىتى بىلەن باي روھىي دۇنياسىنى ئورگانىك ھالدا بىرلەشتۈرۈپ، بۇ ئوبرازنىڭ مۇكەممەللىكىنى تېخىمۇ ئىلگىرى سۈرىدۇ. بۇ ئەسەردە تەسۋىرلەنگەن يەنە بىر مۇھىم ئوبراز روزى دۇيچاڭدۇر. ئۇمۇ نامان تايغانغا ئوخشاش ئادالەتسىز زامان كاساپىتىدىن قېقىلىپ-سوقۇلۇپ يۈرۈپ، ئاخىرى نېفىت ئىشچىسى بولۇپ قالغان. لېكىن ئۇنىڭ خاراكتېرىگە قېنى قىزىقلىق، قاراملىق قىلىش بىلەن ئاق كۆڭۈللۈك، ساددىلىق سىڭىپ كەتكەن.

روزى دۇيچاڭ ھۆكۈمرانلار سىنىپىنىڭ ئىشچىلارنى خورلىشىغا قەتئىي قارشى تۇرىدۇ، ئۇ ئىشچىلارنى نامايىشقا ئۇيۇشتۇرىدۇ. يازغۇچى روزى دۇيچاڭنىڭ روھىي دۇنياسىدىكى ئۆزگىرىشلەرنى ھەرقايسى تەرەپتىن ئەتراپلىق ئېچىپ بېرىشكە ئەھمىيەت بېرىپ، بۇ ئوبراز ئارقىلىق ئىشچىلار سىنىپىنىڭ ئەڭ كۈچلۈك جەڭگىۋارلىققا، ئىنقىلابىيلىققا ئىگە خاراكتېرىنى يورىتىپ بېرىدۇ.

روماندا يەنە ئەمەت، مەھەممەتجان، چىڭ سۆڭ، ليۇباخان قاتارلىق پېرسوناژلار ئوبرازىمۇ تەسۋىرلەنگەن. بۇ ئوبرازلار گەرچە يۇقىرىدا تەھلىل قىلىنغان ئوبرازلاردەك كەڭ ۋە مەركەزلىك تەسۋىرلەنمىگەن بولسىمۇ، ئەمما ئۇلار ئەينى دەۋر ئىجتىمائىيىتىنىڭ مەلۇم تەرىپىنى ئەكس ئەتتۈرۈشتە، روماننىڭ بەدىئىي سەۋىيىسىنى يۇقىرى كۆتۈرۈشتە ۋە پېرسوناژلارنىڭ خاسلىقىنى گەۋدىلەندۈرۈشتە ئۈنۈملۈك رول ئوينىغان، ئالايلىق، بۇلارنىڭ ئىچىدىكى ئەمەت، مەھەممەتجانلارنىڭ تەقدىر-سەرگۈزەشتىلىرى مەشرەپنىڭكى بىلەن ئوخشاش بولۇپ، ئۇلار مەشرەپ ئوبرازىنىڭ مۇكەممەللىشىدە ناھايىتى مۇھىم رول ئوينىغان.

روماندا ئاز بولمىغان سەلبىي پېرسوناژلار ئوبرازىمۇ يارىتىلغان، بۇ جەھەتتە ئەينى چاغدا قۇرۇلۇش نازارىتىنىڭ نازىرى بولغان جاڭ خەيتىڭ ئوبرازى ئالاھىدە گەۋدىلىك.

جاڭ خەيتىڭ - ئاچكۆز، نەپسانىيەتچى، يېڭى پىكىر ئېقىمىغا، ئىلغار زىيالىيلارغا چىش-تىرنىقى بىلەن قارشى تۇرىدىغان، مىللەتلەرنى ئاياغ-ئاستى قىلىپ يەكلەپ، مىللىي زىددىيەت كەلتۈرۈپ چىقارغۇچى ۋە ئۇنىڭدىن ئۈنۈملۈك نەپ ئالغۇچى ھىيلىگەر، ئىككى قولى نۇرغۇن بىلىملىك زىيالىي، بىگۇناھ كىشىلەرنىڭ ئىسسىق قېنى بىلەن بويالغان قانخور جاللات، گومىنداڭنىڭ شىنجاڭدا تۇرۇشلۇق پارازىت ئەمەلدارلىرىنىڭ تىپىك ۋەكىلى. ئۇ ئەمدىلا ئۆسۈپ يېتىلگەن نېفىت مۇتەخەسسسى سابىروۋنى قەست قىلىپ ۋەھشىيلەرچە ئۆلتۈرگۈزۈپتۇرىدۇ. ئۆزىنىڭ قول ئاستىدا ئىشلەۋاتقان كۆپ تىللىق زىيالىي راشىدىن ئەپەندىنىڭ ئەركىن خىزمەت ئىشلىشىگە يول قويمايدۇ ۋە ئۇنىڭغا ھەر تەرەپتىن پۈتلىكاشاڭ بولىدۇ. ئۇ گومىنداڭنىڭ قاراملىق بىلەن چوڭ مىللەتچىلىك قىلىدىغان ئەمەلدارلىرىنىڭ ۋەكىلىدۇر. ئۇنىڭ قارشىچە، ئاز سانلىق مىللەتلەر ياۋايى ھەم نادان، كۆپ نەرسىلەرنى چۈشەنمەيدۇ، ئۇلار پەقەت ھۆكۈمەتكە قويدەك ياۋاش بولۇپ ئىتائەت قىلىش كېرەككى، زۇلۇم قانچە ئېغىر بولۇپ كەتسىمۇ قارشىلىق كۆرسەتمەسلىكى كېرەك! ئۇنىڭ رەزىل قىياپىتىنى تۆۋەندىكى قۇرلاردىن ئېنىق

كۆرۈۋالسىز :

« ئىنژېنېر ئەپەندى، سىزمۇ قىزىقكەنسز، (قاراساسلىق) بىلەن ھېچكىمنىڭ كارى بولمىغان دېگىنىڭىز نېمىسى؟ خەق ئەخمەق، نادان تۇرسا... ئۇنىڭ (قارا ئالتۇن) غىچلا (ئامېرىكا دوللىرى) ئىكەنلىكىنى ئۇلار نەدىن بىلسۇن! »  
بۇ قۇرلار ئارقىلىق يازغۇچى جاڭ خەيتىڭ خاراكتېرىدىكى رەزىللىكىنى، ئۇنىڭ ئاز سانلىق مىللەتلەرنى يەكلەيدىغان، پەس كۆرىدىغان قىياپىتىنى چوڭقۇر ئېچىپ تاشلىغان.

« - بولدى قويۇڭ، شۇ ئالۋاستى چۆللۈكىنى، - دېدى جاڭ خەيتىڭ قانداقتۇر بىزارلىق كەيپىياتى بىلەن قولىنى شىلىتىپ، - ئۇ دەشتى-باياۋانغا ئابراكوۋ قىزىقىمسا قىزىقماۋەرسۇن، مەن تېخىمۇ قىزىقمايمەن. لېكىن مېنىڭ بىر نەرسىنى بىلگۈم كېلىدۇ. ئۇ يەرگە ئابراكوۋدىن باشقا ئىنسان قەدەم باسمىغان دېگەن گەپ راستمۇ؟... »  
- ئۇنداق ئەمەس، - دېدى ئىنژېنېر.

- نېمە! ئۇنداق ئەمەس دەمسىز؟ - جاڭ خەيتىڭ قانداقتۇر مەنسىتمەسلىك بىلەن بوينىنى قېقىپ تۇرۇپ سورىدى، - ئەمەس ئۇ يەردە ئادەم بارمۇ؟  
- بار، يەنە تېخى ئىپتىدائىي نېفىتچى... »

- بەللى غەلبەتتە گەپقۇ بۇ! ئۇ يەردە ئالۋاستىلار نېفىتچىلىك قىلامدىكىنا!... »  
مانا بۇ دىئالوگلاردا جاڭ خەيتىڭ ئەخمەق، نەپسانىيەتچى، ئاچكۆز خاراكتېرى ئېچىپ تاشلانغان. ئۇنىڭ ئاخىرقى سۆزلىرى پەقەت ئەخمەقلىق بىلەن ئېيتىلغان بولۇپ، كۈچلۈك ئىلمىي ۋە ئەمەلىي پاكىتلار ئالدىدىمۇ ئالچىپ يۈرۈيدىغان ئىپلاس ئەمەلدارلارنىڭ سىماسىنى كۆز ئالدىمىزدا گەۋدىلەندۈرىدۇ.

روماندا يەنە نۇرغۇنلىغان سەلبىي پېرسوناژلار ئوبرازى يوشۇرۇن لىنىيە ئارقىلىق تەسۋىرلەنگەن بولۇپ، ئەسەردىكى ئىجابىي پېرسوناژلارنىڭ سۆزلىرىدىلا تىلغا ئېلىنىدۇ. يازغۇچى ئۆز ئەسىرىدە قوللانغان ئاشكارە لىنىيە بىلەن يوشۇرۇن لىنىيە پېرسوناژلارنىڭ ئىش-پائالىيەتلىرىنىڭ راۋاجلىنىشىغا ئەگىشىپ، بەزىدە بىر گەۋدىگە ئايلىنىپ كېتىدۇ، بەزىدە ئەسەر سىۋىزىتىنىڭ ئەگرى-توقاي راۋاجىدا ئايرىم كۆزگە چېلىقىپ، ئەسەردىكى ئىجابىي، سەلبىي پېرسوناژلار ئوبرازىنىڭ مۇۋەپپەقىيەتلىك يارىتىلىشىدا ئىنتايىن مۇھىم رول ئوينايدۇ.

روماننىڭ ئۈچىنچى بابى شىنجاڭ نېفىتچىلىكىگە يول ئاچقۇچى، يەنى ئىپتىدائىي نېفىتچى سېلىم بوۋاينىڭ سەرگۈزەشتىسىگە بېغىشلانغان. خۇددى «يۈسۈف-زىلەيخا» قىسسىسى ۋە «قىسسە سۇل ئەنبىيا» رومانىغا ئوخشاش ئىنتايىن گۈزەل چىققان بۇ باب تىل جەھەتتىن قاتتىق تاۋلانغان، روماننىڭ ئەڭ ياخشى، پاساھەتلىك يېزىلغان قىسمى ھېسابلىنىدۇ. سېلىم بوۋاي «قىسسە» سىنى ئوقۇغىنىمىزدا، روماننىڭ ئالدىنقى ئىككى بابىدىكى ۋەقەلىكلەر پۈتۈنلەي ئېسىمىزدىن كۆتۈرۈلۈپ، پەقەت مۇشۇ ۋەقەلىك ئىچىگىلا كىرىپ كېتىمىز. «قىسسە» تۈگىگەندە ئاندىن بۇ ۋەقەلىك روماننىڭ بىر بۆلىكى ئىكەنلىكىنى ئېسىمىزگە ئالىمىز.

سېلىم ئەسلى قەشقەرنىڭ تۈمەن دەرياسى بويىدا تۇغۇلغان، يۇقۇملۇق كېزىك كېسىلى تۈپەيلىدىن ئاتا-ئانىسىدىن ئايرىلىپ، ئاتۇشنىڭ مۈچ يېزىسىدىكى يېزا ئاقساقلى

خوجا يۈز بېشىنىڭ مال باققۇچىسى بولۇپ ئىشلەيدۇ، سېلىم رەڭگى-روپى تۈزۈك، تەندىرۇست، ئىشچان، زېرەك بولغاچقا، ئۇنىڭ ئۈستىگە، راۋابىنى كىشىنىڭ زۇقىنى كەلتۈرگىدەك چالدىغان بولغاچقا، يۈز بېشىنىڭ ئارزۇلۇق قىزى ئايگۈل ئۇنى ياخشى كۆرۈپ قالىدۇ، ئايگۈل زۇلۇمغا قارشى، ئەركىن مۇھەببەتكە ئىنتىلىدىغان، ئىنتايىن گۈزەل، ئاق كۆڭۈل قىز، ئۇلارنىڭ مۇھەببىتى كۈنساين ئۇلغىيىپ بارىدۇ ۋە كۆپ ئۆتمەستىنلا باشقىلار تەرىپىدىن سېزىلىپ قالىدۇ. خوجا يۈز بېشى بۇ ئىشقا جان-جەھلى بىلەن قارشى تۇرىدۇ. ئۇلارنىڭ مۇھەببىتى زاكسىدىلا تۇنجۇقۇش ھالىتىگە بېرىپ قالىدۇ. ئەركىن مۇھەببەتكە تەشنا ئىككى يۈرەك ئاخىرى كىندىك قانلىرى تۆكۈلگەن يۈرتىدىن ئايرىلىپ چىقىپ كېتىدۇ. مىڭبىر جاپادا ئىلغا بارىدىغان كارۋانغا خىزمەتچى بولۇپ، شىمالغا ئۆتۈپ كېتىدۇ ۋە بىر قېتىملىق قىرغىندىن ئامان قېلىپ، جىمجىت، بىپايان جۇڭغارىيە قويندا نەچچە يىلنى ئۆتكۈزىدۇ. ئايگۈل بىر قېتىملىق قاتتىق بوراندا قېلىپ ساقىيالمى ئۆلۈپ كېتىدۇ. سېلىم بۇغا-ماراللارغا ھەمراھ بولۇپ، بىر يىلنى ئۆتكۈزىدۇ، كېيىن بىر ئانا كېيىكنىڭ يول باشلىشى بىلەن سېھىرلىك ماي بۇلاقلارغا يولۇقۇپ قالىدۇ ۋە شۇ يەردە بۇ مايلىرىنى سۈزۈپ ئېلىپ، ئەتراپتىكى خەلقلەرگە يەتكۈزۈپ بېرىدۇ، ئۇلارنى قاراڭغۇلۇقتىن قۇتۇلدۇرىدۇ. سېلىم بوۋاي نېفىت ئۈچۈن بارلىقنى بېغىشلىغان كىشى، ئۇ بىر ئۆمۈر ماي بۇلاقلارنى بېشىدىن ئايرىلمىي ماي چەككىلەيدۇ. بۇ كىشىنىڭ ھازىرغىچە تىللاردا داستان بولۇشى ئۇنىڭ مۇشۇ تۆھپىسىدىندۇر. يازغۇچى سېلىم بوۋاي ئوبرازىنى يارىتىشتا ئۇنىڭ تىلىنىڭ ئىندىۋىدۇ ئاللىققا ئىگە بولۇشىغا دىققەت قىلغان.

يازغۇچى بۇ روماندا زور تارىخى ۋەقەلەرگە مۇناسىۋەتلىك تەپسىلاتلارنى ئەينى دەۋردىكى تارىخى چىنلىققا ئۇيغۇن ھالدا بىرقەدەر جانلىق تەسۋىرلىگەن. شېڭ شىسەي بىلەن سابىق سوۋېت ئىتتىپاقى ئارىسىدا يىرىكىلىشىش پەيدا بولغان چاغدا، شېڭ شىسەي جاللاتلىرى سوۋېت مۇتەخەسسسلرى يەرلىك ئىلغار پىكىرلىك، ئىرادىلىك كىشىلەر بىلەن تىل بېرىكتۈرۈۋالدى، دېگەندەك يوقلاڭ باھانىلەرنى تېپىپ، سابىق سوۋېت ئىتتىپاقىدىن مۇناسىۋەت ئۈزۈمەكچى بولغاندى. ئاق كۆڭۈل مۇتەخەسسس كىنادى مىخايىلوۋىچ مۇشۇ ئىشقا جىددىي پوزىتسىيە تۇتۇپ، چىقىمچى زەينۇل تىلماچىنىڭ رەزىللىكىنى بىر يولدىلا ئېچىپ تاشلايدۇ.

چىدىغۇسىز سىنىپى زۇلۇم ئاخىرى شىنجاڭ خەلقىنى قوزغىلىپ ھۆكۈمرانلارنىڭ تاجۇ-تەختىنى گۇمران قىلىشقا مەجبۇر قىلدى. 1944-يىلى نىلقىدىن باشلىنىپ ئىلى، تارباغاتاي، ئالتاي ۋىلايەتلىرىگە كېڭەيگەن ئۈچ ۋىلايەت ئىنقىلابى بۇنىڭ روشەن دەلىلى. ئۈچ ۋىلايەت ئىنقىلابىنىڭ غەلبىسى گومىنداڭ ئەكسىيەتچىلىرىگە قاخشاتقۇچ زەربە بولدى. ئازادلىق، ئەركىنلىككە تەشنا خەلق پۈتۈن كۈچى بىلەن ئۈچ ۋىلايەت ئىنقىلابىنى ياقلىدى. ھەتتا گومىنداڭ ھۆكۈمىتىدە، ھەربىي سېپىدە ۋە باشقا ساھەلەردە خىزمەت قىلىۋاتقان نۇرغۇن كىشىلەر ئويغىنىپ، يوشۇرۇن ياكى ئاشكارا ھالدا ئىنقىلابىنى قوللىدى. بىر ئامال قىلىپ مىللىي ئىنقىلابىنىڭ ئوچىقى - غۇلجىغا يىغىلدى. روماندا يارىتىلغان سوپاخۇن ئوبرازى يۇقىرىقى سۆزلىرىمىزنىڭ جانلىق دەلىلى. سوپاخۇن تارىخى شەخس بولۇپ، ئەسلىدە گومىنداڭ ھەربىي سېپىدە لىەنجاڭ دەرىجىلىك ئەمەلدار ئىدى. ئۇ ئۈچ ۋىلايەت ئىنقىلابى قوزغالغاندىن كېيىن، گومىنداڭ تەرىپىدىن مايتاغقا

ئۈچ ۋىلايەت قوشۇنلىرى بىلەن ئۇرۇشقىلى ئەۋەتىلگەن. ئۇنىڭ قەلبىدە ھۆكۈمرانلارغا بولغان چەكسىز ئۆچمەنلىك، ئازادلىق، تاڭ نۇرىغا بولغان چەكسىز ئىنتىلىش ئوتى يالقۇنچىغاچقا، ئاخىرى ئۇ ھەر خىل توسالغۇ، قارشىلىق ۋە ئۆلۈم ۋەھىملىرىنى يېڭىپ ئىسيان كۆتۈرۈپ، مىڭبىر جاپالار بىلەن ئۈچ ۋىلايەت ئىنقىلابچىلىرى سېپىگە قوشۇلۇپ كېتىدۇ ۋە كېيىن ئۈچ ۋىلايەت ئىنقىلابىنىڭ مۇھىم رەھبەرلىرىدىن بىرى بولۇپ قالىدۇ. روماننىڭ سوپاخۇننىڭ ئىش-پائالىيەتلىرىگە بېغىشلانغان قىسمىدا زىددىيەت، توقۇنۇشلار ناھايىتى جانلىق تەسۋىرلەنگەن. سوپاخۇننىڭ مائىتەغا ئەۋەتىلگەندىن كېيىنكى زىددىيەتلىك ئىچكى دۇنياسى، ئوي-پىكىرلىرى، ئىگىلىمەس-سۇنماس ئىرادىسى چىن تەسۋىرلەنگەن. ئۇنىڭ ئايالى تۇخاننىڭ جەڭگىۋار ئۇيغۇر ئاياللىرىغا خاس قەيسەر روھى سوپاخۇن ئوبرازىنىڭ تېخىمۇ يارقىن گەۋدىلىنىشىگە تۈرتكە بولغان.

« قامەتلىك گىلتاغ » نىڭ بەدىئىي خۇسۇسىيەتلىرى ئۈستىدە سۆز ئاچقىنىمىزدا، ئەڭ ئاۋۋال ئۇنىڭ بەدىئىي قۇرۇلمىسىنىڭ پۇختا، ۋەقەلىكىنىڭ قىزىقارلىق ۋە تىلىنىڭ راۋان ئىكەنلىكىنى مۇئەييەنلەشتۈرۈشكە توغرا كېلىدۇ. رومان سىۋىرتى شۇ چاغدىكى ئىنقىلابىي كۈرەش ۋە ئىجتىمائىي تۈرمۈش ھالىتىنىڭ ئۆزگىرىشى، سىنىپىي زىددىيەت ۋە مىللىي زىددىيەتنىڭ ئۆتكۈزۈلۈشى، مۇرەككەپلىشى بىلەن تەرەققىي قىلىدۇ. بۇ ئەسەردە مىللىي ئالاھىدىلىك بىر قەدەر روشەن ئىپادىلەنگەن. مەيلى ئىجابىي پېرسوناژلار بولسۇن، مەيلى سەلبىي پېرسوناژلار بولسۇن، ئۇلارنىڭ خاراكتېرىدە مىللىي ئالاھىدىلىك چاقناپ تۇرىدۇ. روماندىكى بۇ خىل ئالاھىدىلىك ئۆز نۆۋىتىدە ئەسەرنىڭ مۇۋەپپەقىيەتلىك چىقىشىدا ئىنتايىن مۇھىم رول ئوينىغان. يازغۇچى قازاق، موڭغۇل، رۇس قاتارلىق مىللەتلەرنى تەسۋىرلەشتە ئۇلارنىڭ تاشقى قىياپەت تەسۋىرى بىلەن ئىچكى كەچۈرمىش تەسۋىرىنى بىرلەشتۈرۈپ، ئۇلارنىڭ ئۆزىگە خاس ئۆرپ-ئادەتلىرىنى چوڭقۇر ھۆرمەت بىلەن يورۇتۇپ بەرگەن.

بۇ روماننىڭ تىلىدىمۇ ئۆزگىچىلىك بار. يازغۇچى قەيىۈم تۇردى جانلىق تىلغا يېقىن، ئاددىي، ئوبرازلىق، ئېنىق سۆزلەرنى تاللاپ ئىشلەتكەن، ئەسەرنى ئوقۇغان كىتابخان يازغۇچىنىڭ تىل ئۇسلۇبىغا ئىختىيارسىز قايىل بولىدۇ. بۇ روماننىڭ ماڭا بەرگىنى ناھايىتى كۆپ ئىدى، ئەپسۇس يازالغىنىم مۇشۇنچىلىك بولدى. بەزى تەھلىللىرىمدە ئاز بولمىغان يېتەرسىزلىكلەر بولۇشى مۇمكىن. ھۆرمەتلىك كىتابخانلارنى پىكىر قاتناشتۇرۇپ بېقىشقا تەكلىپ قىلىمەن.

مەسئۇل مۇھەررىر ئەنۋەر ئابدۇرېھىم





پازىل قادىر

## يازغۇچى ۋە ئۇنىڭ بۇرچى

دەۋرنىڭ «سەزگۈسى، قۇلقى، كۆزى ۋە يۈرىكى» تەپسىلىيلىنىدىغان يازغۇچىنىڭ قەلبىدە ھامان دەۋرنىڭ جۇشقۇن ساداسى ياڭراپ تۇرىدۇ. بۇنداق يازغۇچىلارنىڭ بۇرچى ھەقىقەت ئالدىدا دۇدۇقلىماسلىق، تۇرمۇشقا نىسبەتەن رەڭگۈزلىق قىلماي، ئۆز خەلقىنىڭ يۈرەك ساداسىنى، تەلەپ-ئارزۇسىنى توغرا ئەكس ئەتتۈرۈپ بېرىشتىن ئىبارەت. ۋۇجۇدىدا خەلقنىڭ سۆيگۈسى، تومۇرىدا دەۋرنىڭ قېنى ئۆركەشەپ تۇرغان ئەدىبلەرنى خەلقىمىز چىن قەلبىدىن سۆيىدۇ ۋە ھۈرمەتلەيدۇ. ئۇيغۇر پروزا ئىجادىيىتى سېپىدە تىنىمسىز ئەمگەك قىلىپ مول مەنئىي بايلىق يارىتىۋاتقان ئەخەت تۇردى ئەنە شۇنداق تۆھپىكار يازغۇچىلارنىڭ بىرى.

ئەخەت تۇردى - ئەينى يىللاردا «تارىم» ژۇرنىلىدا تۇنجى قېتىم ئېلان قىلىنغان «گۈرۈچ» ناملىق ھېكايىسى بىلەن كەڭ جامائەتچىلىككە تونۇلغان. ئۇ شىنجاڭ داشۇنىڭ تىل-ئەدەبىيات فاكولتېتىدا ئوقۇۋاتقان چاغلىرىدىلا چوڭقۇر، سىستېمىلىق بىلىم ئېلىش بىلەن بىللە، ئوتتەك قىزغىنلىق ھەم يۈكسەك شىجائەت بىلەن ئەدەبىي ئىجادىيەتكە ئاتلانغان. ئۇ ئاشۇ يىللاردا «ھاياتنىڭ باشلىنىشى»، «ئازاد زاماندىن ئايلىناي»، «بىزنىڭ ئەۋلاد» قاتارلىق ھېكايىلارنى ئارقا-ئارقىدىن ئېلان قىلىپ، ئۇيغۇر پروزاچىلىقى سېپىدىكى ئۈمىدلىك ياش كۈچلەر قاتارىدىن ئورۇن ئالغانىدى. ھازىر قارايدىغان بولساق، ئۇ كۆزگە كۆرۈنگەن، ئىقتىدارلىق يازغۇچىلارنىڭ بىرى بولۇپ قالدى. ئۇ 1980-يىلدىن كېيىن، ئاساسىي كۈچىنى پوۋېست ئىجادىيىتىگە قاراتتى. ئۇ بۇ يىللاردا «قىيانلىق دەريا»، «باھاردىكى جۇدۇن»، «مۇزلىغان يۈرەك»، «سەبىيلەر پاجىئەسى»، «قاش بىلەن كىرىپك ئارىلىقىدا»، «ئەلۋىدا، كۆز يېشىم»، «ئاھ، ناخشا» قاتارلىق پوۋېستلارنى يېزىپ، ئۆزىنىڭ كۆپ تەرەپلىملىك ئىجادىي ئەمگىكى ئارقىلىق پروزاچىلىقى بىر خىل قېلىپ ۋە قاتمىللىقنى بۇزۇپ تاشلاپ، رېئال تۇرمۇشنىڭ كەڭ ۋە چوڭقۇرلىقىغا قاراپ يۈزلەندى. ئۇنىڭ پوۋېستلىرى ئىدىيىۋىلىك ۋە بەدىئىيلىك جەھەتلەردە روشەن خاسلىققا ئىگە. «قىيانلىق دەريا» ئۇنىڭ تۇنجى پوۋېستى بولۇپ، يازغۇچى بۇ ئەسىرىدە 1975-يىلى جەنۇبىي شىنجاڭ يېزىلىرىدا يۈز بەرگەن رېئال ۋەقەلەرنى تەسۋىرلەش ئارقىلىق دېھقانلارنىڭ يېزا ئىگىلىكىنى راۋاجلاندۇرۇش، ئۆزلىرىنىڭ ماددىي ۋە مەنئىي تۇرمۇشىنى ياخشىلاش يولىدا دادىل كۈرەش قىلىۋاتقان جاسارىتىگە قىزغىن مەدھىيە ئوقۇپ، خەلق ئاممىسىنىڭ ئۆز ئەھۋالىنى ياخشىلاش يولىدىكى غايەت زور ئاكتىپلىقى ۋە قىزغىنلىقىغا سوغۇق سۇ سېپىپ، پۈتلىكاشاڭ بولۇۋاتقان «سول» لۇشىيەن ۋەكىللىرىگە كۈچلۈك نەپرەت ئوقۇيدۇ. بۇ، «تۆت كىشىلىك گۇرۇھ» زورلۇق-زۇمبۇلۇق قىلىۋاتقان ۋاقىتتىكى يېزا

تۇرمۇشىدا مەۋجۇت بولغان زىددىيەتلەرنىڭ بەدىئىي ئىنكاسى بولۇپ، ئۇنىڭدا شۇ دەۋرگە نىسبەتەن جەڭگىۋار روھ ئۇرغۇپ تۇرىدۇ. ئەسەردىكى «قىيانلىق دەريا» ئالغا ئىلگىرىلەش ھالىتىدىكى ئىجتىمائىي تۇرمۇشقا سىمۋول قىلىنغان بولۇپ، ئۇنىڭدا يارىتىلغان توختى چاۋار، ئابلا نىياز، ئەشرەپ بوۋا، ھاشى كوممۇنىست، زوللا، تاشماق، سەيدىن قارى قاتارلىق پېرسوناژلار ئوبرازىنىڭ خاراكتېرىمۇ شۇ مەركىزىي زىددىيەتنى چۆرىدىگەن ھالدا قەدەممۇ قەدەم راۋاجلىنىدۇ. توختى چاۋار، ئابلا نىياز، ئەشرەپ بوۋا، ھاشى كوممۇنىست قاتارلىق پېرسوناژلارنىڭ ئامما بىلەن ئىتتىپاقلىشىشى، ئاممىدىن ئۆگىنىش، ئاممىغا تايىنىشتىن ئىبارەت رەھبەرلىك ئىستىلى، باتۇرلۇق، ئىشچانلىق، ئادىللىق، كەمتەر ۋە سەمىمىيلىككە ئوخشاش ئېسىل ئەخلاقىي-پەزىلىتى تولۇپ تاشقان قىزغىنلىق بىلەن مەدھىيلەنسە، باسەت، زوللا، تاشماق، سەيدىن قارى قاتارلىق پېرسوناژلارنىڭ خاراكتېرىدىكى قاباھەت، يامانلىق، ساختىلىق غەزەپ بىلەن قامچىلىنىپ، گۈزەللىكنىڭ ھامان رەزىللىكىنىڭ ئۈستىدىن غەلبە قىلىدىغانلىقىدىن ئىبارەت ئويىپىكتىپ قانۇنىيەتنى ئېچىپ بېرىدۇ. بۇ ئوبرازلار ناھايىتى مۇۋەپپەقىيەتلىك يارىتىلغان بولۇپ، ئۇلار ئوتتۇرىسىدىكى كەسكىن زىددىيەتلەر كۆرىشى توختى چاۋار ۋە كىللىكىدىكى توغرا لۇشىيەن بىلەن باسەت ۋە كىللىكىدىكى خاتا لۇشىيەن ئوتتۇرىسىدىكى مۇتلەق كېلىشتۈرگىلى بولمايدىغان شىددەتلىك قارىمۇ قارشىلىقنى شەكىللەندۈرىدۇ.

توختى چاۋار ئۆگەن دەرياسى بويىدا ئۆسۈپ يېتىلگەن قابىلىيەتلىك، بەلگىلىك تەشكىللەش ئىقتىدارىغا ئىگە، خەلقنىڭ باياشادلىقى ئۈچۈن قۇربان قىلىشقا تېگىشلىك بولغان ھەممە نەرسىنى قۇربان قىلغان، قەيسەر، مۇھەببەت-نەپىتى ئېنىق، ئۈمىدۋار، قەتئىي ئىرادىلىك كوممۇنىست، ئۇنىڭ «ۋەتەنمىزنىڭ شۇ بىر پارچە زېمىنىدا يېزا ئىگىلىكىنى زامانىۋىيلاشتۇرۇشنىڭ داۋامىدا-دۇمباقلىرىنى ياڭرىتىپ دەۋر تەلپىگە، خەلقنىڭ ئۈمىدىگە لايىق بىر ئىش قىلىش» غايىسى ئەمەلىيەتنى چىقىش قىلغان بولۇپ، ئۇ ھەممە ۋاقىتتا ئاشۇ غايىنى ئەمەلگە ئاشۇرۇش ئۈچۈن تىرىشىدۇ. بۇ خىل دۇنيا قاراش ئۇنىڭ پۈتكۈل ھەرىكىتىگە يېتەكچىلىك قىلىدۇ، ئۇ «سول» لۇشىيەنگە قارشى كۈرەشتە قىلچە ئۆزىنىڭ مەنپەئەتىنى كۆزلىمەي، پارتىيە مەيدانىدا قەتئىي چىڭ تۇرۇپ، «توپىلاڭدىن توقاچ ئوغرىلىغان قارا نىيەت» باسەتقا قارشى باتۇرلارچە كۈرەش قىلىدۇ. باسەت گەرچە پارتىيە ئەزاسى بولسىمۇ، پۈتۈن ئۆمرى ھوقۇق ئۈچۈن كۈرەش ۋە تامغا چۈشەش بىلەن ئۆتكەن بولۇپ، پارتىيەنىڭ سىياسەتلىرىنى خالىغانچە ئاياغ-ئاستى قىلىپ، ئۆزىنىڭ ھوقۇقىدىن خالىغانچە پايدىلىنىپ، خاتا قاراشلىرىنى توغرا قاراشلارنىڭ ئورنىغا دەسسىتىدۇ. باشقىلارغا زىيانكەشلىك قىلىدۇ. قولغا كىرگۈزۈۋالغان ھوقۇقنى ئۆزىنىڭ ھاۋايى-ھەۋەسلىرىنى قاندۇرۇش، ئۆزىگە ئەگەشكەنلەرنى ئۆستۈرۈش، ئەگەشمىگەنلەرنى ئۇچۇقتۇرۇشنىڭ قورالغا ئايلاندۇرۇۋالىدۇ. ئۇ ئۆزىنىڭ لەنگەردىكى گۇماشتىلىرىدىن پايدىلىنىپ، «قۇيرۇق كېشىش» ھەرىكىتىنى قوزغاپ، دېھقانلارنىڭ شەخسىي چارۋىلىرى ۋە قالدۇرۇق يەرلىرىنى قايتۇرۇۋېلىش ئارقىلىق ئۇلارنىڭ كۈرەش ئىرادىسىنى سۈندۈرۈشقا ئورۇنغاندا، توختى چاۋار مەردانلىق بىلەن ئوتتۇرىغا چىقىپ، باسەتنىڭ سۈيىقەستىگە ۋاقىتتا زەربە بېرىدۇ.

ئەسەرنىڭ باش قەھرىمانى ياچىيكا شۇجىسى توختى چاۋارنىڭ ئۆزى قىلىۋاتقان ئىشقا بولغان ئىشەنچ، ئېتىقادى ناھايىتى كۈچلۈك، ئۇ خەلق مەنپەئەتىنى ئاياغ-ئاستى قىلغۇچىلار تارىخنىڭ جازاسىغا ئۇچرايدىغانلىقىغا ئىشىنىدۇ. گەرچە ئۇ ئاشۇ يىللاردىكى

ئىجتىمائىي شارائىت تۈپەيلىدىن بەزىدە مەغلۇپ بولغاندەك كۆرۈنسىمۇ، ئەمما مەنئىي جەھەتتىن يەنىلا ئۈستۈن تۇرىدۇ. ئۇنىڭ ۋۇجۇدىدا ھەقىقىي كومپارتىيە ئەزالىرىغا خاس بولغان ئالاھىدىلىك نۇر چاچىدۇ. ئۇ باس تەرىپىدىن قاتتىق تەقىپ قىلىنغان، يولسىزلىق بىلەن قاماپ قويۇلغان، ھەتتا بارلىق ۋەزىپىلىرىدىن ئېلىپ تاشلىنىپ، تارىمغا سۈرگۈن قىلىنغان چاغلاردىمۇ كەلگۈسىگە بولغان ئىشەنچىنى بوشاشتۇرماي «ئىشەنچىنى، ئېتىقادىنى يوقىتىش جاننى يوقىتىش بىلەن باراۋەر» دەپ قاراپ، دېھقانلارنىمۇ ئاشۇ يۈكسەك ئىشەنچ بىلەن يېتەكلەيدۇ، تەربىيەلەيدۇ. ھەر بىر مەسىلىگە ئەمەلىيەتتىن جاۋاب ئىزدەيدۇ. ھەر بىر سۆز-ھەرىكىتىدە ئاممىنىڭ، كوللېكتىپنىڭ مەنپەئەتىنى چىقىش قىلىدۇ. شۇنىڭ ئۈچۈن بۇ ئوبراز ئوقۇغۇچىنىڭ كۆز ئالدىدا دەۋرنىڭ تەرەققىيات يۈنىلىشىگە ۋەكىللىك قىلالايدىغان، بارلىق پۈتلىكاشاڭلارنى سۈپۈرۈپ تاشلاپ، باتۇرلۇق بىلەن ئالغا ئىلگىرىلەيدىغان گىگانت ئادەم سۈپىتىدە گەۋدىلىنىدۇ.

ئۇنىڭدىن باشقا، يازغۇچىنىڭ «باھاردىكى جۇدۇن»، «مۇزلىغان يۈرەك»، «سەبىيلەر پاجىئەسى»، «قاش بىلەن كىرىپك ئارىلىقىدا»، «ئەلۋىدا، كۆز يېشىم»، «ئاھ، ناخشا» قاتارلىق پوۋېستلىرى پروزا ئىجادىيىتىدىكى يېڭى ئىلگىرىلەشنى كۆرگىلى بولىدىغان مەنئىي مەھسۇلاتلاردىن ئىبارەت. ئۇنىڭ «باھاردىكى جۇدۇن» پوۋېستىمۇ رېئال يېزا تۇرمۇشىدىن ئېلىپ يېزىلغان ھەم شۇ چاغدىكى داۋالغۇپ تۇرغان يېزىلارنىڭ ۋەزىيىتىگە، تەقەززاسىغا ئاكتىۋال جاۋاب بەرگەن مۇنەۋۋەر ئەسەر. «مۇزلىغان يۈرەك» پوۋېستى تېخىمۇ ئۆزگىچە يېزىلغان بولۇپ، يازغۇچى ئەسەرنىڭ سىيوژىت بۆلەكلىرىنى ئادەتتىكىچە تەرتىپ بويىچە ئەمەس، بەلكى ئۆزگىچە، جانلىق، قىزىقارلىق، ئەگرى-توقاي، دولقۇنسىمان تەشكىللەپ، ئىنسان قەلبىدىكى گۈزەللىكلەرگە قايناق ھېسىيات بىلەن مەدھىيە ئوقۇپ، رەزىللىكلەرگە نەپرەت ياغدۇرىدۇ. پېرسوناژلارنىڭ خىيال ۋە ئەسلىمىسى ئارقىلىق بېرىلگەن ۋەقەلىكلەرمۇ جايىدا ئورۇنلاشتۇرۇلغانلىقتىن، ئەسەرنىڭ كېيىنكى كولمىناتسىيە بۆلىكى ئۈچۈن قىزىقارلىق يىپ ئۈچىنى قالدۇرۇپ، ۋەقەلىكلەرنى بىر-بىرىگە زىچ گىرەلەشتۈرۈپ، پوۋېستنىڭ كولمىناتسىيە سىنى مۇكەممەللەشتۈرىدۇ. نەتىجىدە ئاپتورمۇ ئەينى شارائىتتىكى كىشىلىك تۇرمۇش مۇناسىۋەتلىرىنىڭ مۇرەككەپ ماھىيىتىنى ئېچىپ بېرىپ، پوۋېستنىڭ زوقلاندىرۇش كۈچىنى ئاشۇرىدۇ. شۇ ئارقىلىق مەنئىي گۈزەللىكنىڭ بارلىق ساختىلىقلار ئۈستىدىن جەزمەن غەلبە قىلىدىغانلىقىنى قايىل قىلارلىق ھالدا كۆرسىتىپ بېرىدۇ.

يازغۇچى ئەخەت تۇردى تۇنجى ھېكايىسى - «گۈرۈچ» تىن ھېسابلىغاندا، ھازىرغىچە 35 يىللىق ئىجادىيەت يولىنى بېسىپ ئۆتتى. ئۇنىڭ كەڭ كىتابخان ۋە ئوقۇغۇچىلارغا بەرگەن ئىجادىي مېۋىسى كۆپ، رەڭدار ۋە خىلمۇ خىلدۇر. ئۇنىڭدا ھېكايە، پوۋېست، رومان بولۇپلا قالماستىن، بەلكى تۇرمۇشتىكى ھەرخىل ناچار ئىشلار ۋە بولمىغۇر ھادىسىلەر كەسكىن تەنقىد قىلىنغان ساتىرىك ۋە يۈمۈرىستىك ئەسەرلەرمۇ خېلى سالماقنى ئىگىلەيدۇ. ئۇنىڭ روشەن مىللىيلىك ۋە قويۇق دەۋر زوھىغا ئىگە بولغان بۇ ئەسەرلىرى مەيلى مەزمۇن، مەيلى بەدىئىيلىك جەھەتتىن بولسۇن، مىللىي پروزىمىز باغچىسىدا ئۆزگىچە پۇراق چاچتى. يازغۇچى تۇرمۇشنى ئىنچىكلەپ كۆزىتىپ، ئۇنىڭدىكى ماھىيەتلىك نەرسىلەرنى ئۆز ۋاقتىدا سېزىپ، ئىجتىمائىي ئۈنۈمى زور بولغان، خاراكتېر ۋە پىسخىك جەھەتتىن پەرقلىنىپ تۇرىدىغان نۇرغۇنلىغان

پېرسوناژلارنىڭ تىپىك ئوبرازىنى ياراتتى. بۇ ئەمەلىيەت ئۇنىڭ ئىجادىيەت يولى ۋە ئىجادىيەت ئەمەلىيىتىدە ئۆگىنىش ھەم تەتقىق قىلىشقا ئەرزىيدىغان كۆپلىگەن يېڭى ئىزلىنىشنىڭ بارلىقىنى چۈشەندۈرىدۇ.

مەسىلەن، ئۇنىڭ «خەير-خوش، توققۇز كۈنلۈك ماكان» ناملىق ھېكايىسىنى ئىسلاھات دەۋرىدىكى زىددىيەت ۋە كۈرەشلەر چىنلىق بىلەن ئەكس ئەتتۈرۈلگەن بۆسۈش خاراكتېرلىك ئەسەر دېيىشكە بولىدۇ. بۇ ھېكايىنىڭ مۇۋەپپەقىيىتى كۆرۈنەرلىك بولۇپ، «تارىم» ژۇرنىلىدا ئېلان قىلىنىشى بىلەنلا جەمئىيەتتە كۈچلۈك ئىنكاس قوزغىدى. يازغۇچى بۇ ھېكايىسىدە رېئال تۇرمۇشتا مەۋجۇت بولۇۋاتقان بەزى مەسىلىلەرگە قارىتا ئۆزىنىڭ ئېنىق قارىشىنى ئوتتۇرىغا قويۇپ، ئىسلاھاتنى ساغلام راۋاجلاندۇرۇش غايىسىنى ئىپادىلەپ، ئىسلاھات دۆلۈتىنىڭ ئۆزلىشىگە ئەگىشىپ، ئىسلاھات دەۋرىدىكى رېئاللىقنى ئىسلاھاتچىغا خاس يېڭى ئىدىيە بىلەن كۆزىتىپ، ئىسلاھات ئېقىمى قارىمۇ قارشىلىقلارنىڭ بىرلىكى ئىچىدە راۋاجلىنىۋاتقانلىقىنى ئىپادىلەشكە تىرىشقان.

شۇنى ئالاھىدە مۇئەييەنلەشتۈرۈشكە بولىدۇكى، «ئۇنتۇلغان كىشىلەر» رومانىنىڭ ئېلان قىلىنىشى ئەخەت تۇردىنىڭ يېڭى دەۋر ئۇيغۇر ئەدەبىياتىدىكى ئورنىنى تېخىمۇ مۇستەھكەملىدى. يازغۇچى بۇ روماندا قەشقەر خەلقىنىڭ ئۈچ ۋىلايەت ئىنقىلابىنىڭ تەسىرى ئاستىدا ئۆزلىكىدىن تەشكىللىنىپ، دېموكراتىيە، ئەركىنلىك ۋە ئازادلىقنى قولغا كەلتۈرۈش ئۈچۈن كۈرەش قىلىۋاتقانلىقىنى روشەن يورىتىپ بەرگەن. ئەينى دەۋردىكى ماھىيەتلىك ئىجتىمائىي، سىياسىي، دىنىي ۋە ئىقتىسادىي مەسىلىلەرگە مۇراجىئەت قىلىپ، كىشىلەرنىڭ ئېسىدىن چىقىشقا يۈزلەنگەن مەلۇم تارىخىي چوڭقۇرلۇققا ئىگە ۋە تەنپەنرەۋەرلىك ئۈچۈن ئابىدە تىكلەنگەن. روماندا بايان قىلىنغان ۋەقە ھەم شەخسلەر خىلمۇ خىل زىددىيەتلەر گىرەلىشىپ كەتكەن تارىخىي شارائىتىكى تۇرمۇشتىن قېزىپ چىقىرىلغاچقا، كىشىلەرگە چىنلىق تۇيغۇسى ئاتا قىلىدۇ. روماننىڭ ۋەقەلىكى ئەگرى-توقاي، قۇرۇلمىسى مۇكەممەل، قىزىقارلىق ۋە ئىخچام بولۇپ، پېرسوناژلار ئوبرازى بىر قەدەر جانلىق، تەسىرلىك يارىتىلغان. ئۇلارنىڭ ھايات ھەرىكىتىدىكى زۆرۈرىيەت ھەم تەساددۇپىيلىق ئامىللىرى پېرسوناژلارنىڭ خاسلىقىنى كۈچەيتىشتە مۇھىم رول ئوينىغان.

يازغۇچى پېرسوناژلارنىڭ ئىدىيىۋى ھېسسىياتىدىكى زىددىيەتنى قېزىشنى تىپىك ئوبراز يارىتىشنىڭ نوقتىسى قىلىپ، باتۇق، نازاكەت خېنىم، مامۇت قۇرغۇي قاتارلىق پېرسوناژلارنىڭ ئۆزىگە خاس خاراكتېرى، پىسخىك ھالىتى ۋە ئەخلاقىي-پەزىلىتى جەھەتتىكى مۇرەككەپلىكىنى چوڭقۇر ئېچىپ بېرىدۇ. مەسىلەن، روماننىڭ باش قەھرىمانى باتۇق ئىرادىلىك، ئاق كۆڭۈل، باتۇر، مەرد بولۇش بىلەن بىللە، يەنە قارام، ساددا، شەخسىيەتچى ھەم شاللاقراق يىگىت، لېكىن ئۇنىڭ مۇھەببەت-نەپرەت تۇيغۇسى كۈچلۈك بولغاچقا، ھەمدە مەبەگدەك مۇشتۇمزورلاردىن ئۆچ ئېلىش، ئادالەتنى ياقلاش مەقسىتىدە قارشىلىق كۆرسىتىش يولىغا قەدەم قويغان، ئۇ نادان ھەم قارام بولغاچقا، قارشىلىق كۆرسىتىش يولىدا نۇرغۇن ئەگرى-توقاي يوللارنى بېسىپ ئۆتىدۇ. ھەتتا ھەمدە مەبەگنىڭ قىزى خان بۇۋىگە يولسىزلىق بىلەن چىقىلىشتەك خاتالىقلارنىمۇ سادىر قىلىدۇ.

ئادەم - ئەدەبىياتنىڭ ئاساسىي ئويىپىكىتى، رېئال ئادەملەرنىڭ روھىي دۇنياسى زىددىيەتلىك، كۆپ تەرەپلىملىك ۋە كۆپ قاتلاملىق بولغاچقا، مۇشۇنداق ئادەملەرنىڭ روھىي دۇنياسىنى بەدىئىي ئەسەردە روشەن يورىتىپ بېرىش يازغۇچىدىن ئالاھىدە بەدىئىي ماھارەتنى تەلەپ قىلىدۇ، ئەلۋەتتە. باتۇق مەيلى قاراملىق قىلىپ نەتىجە



ياراتسۇن ياكى نادانلىق بىلەن يامان ئاقىۋەت كەلتۈرۈپ چىقارسۇن، ئومۇمەن يازغۇچى 40-يىللاردىكى دېھقانلار ھەرىكىتىنىڭ بۇ يادرولۇق كىشىسىنىڭ جانلىق ئوبرازىنى يارىتىپ، كىتابخانلارغا چىنلىق تۇيغۇسى بېرىپ، ئۇلارنىڭ دىققىتىنى جەلپ قىلدۇ. بۇ ئەلۋەتتە كونا ئىجادىيەت ئۇسۇلىدىكى باش قەھرىماننى نۇقسانسىز، ھەممە نېمىسى ياخشى، سەلبىي شەخسلەرنى پۈتۈنلەي يامان قىلىپ تەسۋىرلەشتەك قاتمال ئىجادىيەت ئۇسۇلىدىن روشەن پەرقلىنىدۇ.

گەرچە روماننىڭ باش قەھرىمانى باتۇقتا بەزى خاتالىق ۋە يېتەرسىزلىكلەر بولسىمۇ، كۈرەش جەريانىدا نۇرغۇن ئەگرى-توقاي يوللارنى بېسىپ ئۆتىدۇ. قۇتلۇق ئەپەندى قاتارلىق ئىنقىلابچىلارنىڭ قىزغىن قوللىشى ۋە ياردەم بېرىشى ئارقىسىدا قەدەممۇ قەدەم ئۆزگىرىپ ۋە چىنىقىپ، ئاخىرىدا ئادالەت يولىدا جېنىنى پىدا قىلىشقا، ئىنقىلاب قىلىپ دۈشمەنلەرنى يوقاتمىغىچە قورالنى ھەرگىزمۇ تاشلىماسلىققا ئىرادە باغلىغان ئاڭلىق كۈرەشچىگە ئايلىنىدۇ.

يازغۇچى بۇ ئوبرازنى سۈرەتلىگەندە ئۇنىڭ ھەرىكەت-پائالىيىتىنى كونكرېت تەسۋىرلەپلا قالماستىن، بەلكى ئىدىيىۋى ھېسسىياتى، كىشىلىك تۇرمۇش قارشى، ئادىتى، ئوي-خىيالى قاتارلىقلارنىمۇ كونكرېت تەسۋىرلەپ، بۇ ئوبرازنىڭ خاراكتېرىدىكى مۇھىم ھالقىلارنى ئىپادىلەپ بېرىشكە تىرىشقان.

ئۇنىڭدىن باشقا، ساقچى ئەمەلدارى ھاپىز غوجا، نازاكەت خېنىم، بارات چەكەدى، تۇردى راجى، دانىش ئىمام قاتارلىقلارنىڭ روھىي ھالىتى ۋە خاراكتېرى كۈچلۈك تۇرمۇش پۇرىقىغا ئىگە قىلىنغان. بولۇپمۇ يۇقىرى تەبىئىدىكى ئائىلە ئايالى نازاكەت خېنىم دۆلەتمەن ئائىلىدە ئەركە چوڭ بولغاچقا، ئۆزىنىڭ تۇرمۇش شەكلى ۋە بەزى خۇسۇسىيەتلىرى بىلەن خەلق دۈشمىنى ھاپىز غوجىغا باغلىنىپ قالىدۇ. ئۇنىڭدا ئۆزىگە خاس خۇلق-مىجەز، ئۆزىنى كۆرسىتىش ئادىتى ۋە مۇرەككەپ پىسخىك ھالەت بولغاندىن تاشقىرى، ھاپىز غوجا بۇ ئايالنى ئۆزىگە خىزمەت قىلدۇرۇش مەقسىتىدە پىرقە جاسۇسى بولۇشقا قىستايدۇ. نازاكەت خېنىم بۇ ئىشنىڭ ماھىيىتىنى چۈشەنمىسىمۇ، ئۆزىنىڭ غورۇرغا زىت ئىكەنلىكىنى ھېس قىلىپ، ئۇنى قەتئىي رەت قىلىدۇ، ئەمما ئۇ، ھاپىز غوجا تەرىپىدىن ئاياغ-ئاستى قىلىنىدۇ. كېيىنكى بىر مەزگىلدىكى ئەمەلىيەت ئارقىلىق نازاكەت خېنىم ھاپىز غوجا قاتارلىقلارنىڭ ئادالەت ئۈچۈن كۈرەش قىلىۋاتقان ئىنقىلابچىلارنىڭ كۈشەندىلىرى، بىگۇناھ ئېرىنىڭ قاتىللىرى ئىكەنلىكىنى تونۇپ يەتكەندىلا، ئۇلاردىن قاتتىق سەسكىنىدۇ.

گەرچە نازاكەت خېنىم ھاپىز غوجىدەك خەلق دۈشمىنى تەرىپىدىن بىر مەزگىل ئاياغ ئاستى قىلىنسىمۇ، ئەمما ئۇ ئۆزىنىڭ نومۇسىنى پۈتۈنلەي يوقىتىۋەتمەيدۇ. بەلكى ئۆزىنىڭ ئالدىنغان ھەم ناھەق خورلانغانلىقىنى بىلگەندە ھاپىز غوجىدىن ئىبارەت چاياندىن قاتتىق نەپرەتلىنىدۇ، ئۆزىدىنمۇ نەپرەتلىنىدۇ. باتۇقنى ياخشى كۆرۈپ قالغاندىن كېيىن، نازاكەت خېنىمنىڭ قەلبىدە ھەقىقىي ئىنسانىي مۇھەببەت جۈش ئۇرىدۇ. ئەمما «يۈرەك-باغرىنى كاۋاپ قىلغان بۇ نازۇك، سىرلىق تۇيغۇلىرىنى خۇددى دېڭىز ئاستىدىكى يىڭىندەك مەخپىي ھەم پىنھان تۇتۇش» قا مەجبۇر بولىدۇ. چۈنكى «ئۇ ئۆزىنىڭ ئاق ھەم يۇمشاق جىسمىنى باتۇقنىڭ مۇھەببىتى ئالدىدا پاك ھېسابلىمايتتى. گويا ئېيتقۇسىز ئەيبى باردەك ئۇنىڭدىن ئۆزىنى قاچۇراتتى. ئۇ گۈزەل قىزلىقىنى، كىرىسىز پاك قەلبىنى ئۆمرىدە تۇنجى قېتىم ياخشى كۆرۈپ سۆيگەن ئادىمىگە تەقدىم قىلالماي،

ئاللىقانداق يات، كۆڭۈلسىز بىرىنىڭ قولىدا پايخان قىلىۋەتكەنلىكىگە ئۈكۈنەتتى، ئېچىناتتى». شۇنىڭ ئۈچۈن نازاكەت خېنىم ھەسرەتلىك پۇشايمان ئىلكىدە پۈچۈلىنىدۇ، ئۇنى فېئوداللىق قائىدە-يوسۇنلار، دىنىي ئەقىدە ۋە ئائىلە قارىشىنىڭ بۇغۇشى، شۇنداقلا ئۇنىڭ ۋۇجۇدىنى لەرزىگە سېلىپ ئارام بەرمەيۋاتقان مۇھەببەت تەشنىلىقى ۋە باللىق چاغلىرىدىن باشلاپ شەكىللەنگەن ئۆزىگە خاس خاراكتېر بىلەن رېئاللىق ئوتتۇرىسىدىكى زىددىيەتلەر قاتتىق ئازابلاندى. مانا مۇشۇنداق قاتمۇ-قات ئازابلاندى. ئىچىدە نازاكەت خېنىمنىڭ خاراكتېرىدىكى نۇرلۇق تەرەپلەر ئاستا-ئاستا روشەنلىشىپ، كېيىنچە باتۇق قاتارلىق ئىنقىلابچىلارغا ئاكتىپ ياردەم بېرىدۇ ھەم شۇ يولدا ھاياتىدىن ئايرىلىدۇ. ئومۇمەن ئالغاندا، «ئۇنتۇلغان كىشىلەر» ناملىق بۇ رومان تارىخىي تېمىدىكى ئەسەرلەر ئىچىدە بىرقەدەر گەۋدىلىك ئورۇننى ئىگىلەيدۇ.

ئۇ تارىخىي تۇرمۇشنى ئايرىم پاكىتلار بىلەن دەلىللەش ئۇسۇلى بىلەن ئەمەس، بەلكى تىپىك شارائىتتا يارىتىلغان تىپىك ئوبرازلار ئارقىلىق يورۇتۇپ، ئەينى دەۋردىكى قەشقەردىكى ھەر مىللەت خەلقىنىڭ ئۆز ئازادلىقى ۋە ئەركىنلىكىنى قولغا كەلتۈرۈش يولىدا ئېغىر كۈنلەردىمۇ تەقدىرداش ۋە مەسلەكداش بولۇپ، مۇرىنى-مۇرىگە تىرەپ كۈرەش قىلغانلىقىنى، ئىنقىلابىي كۈرەشلەردە مىللەتلەر ھەمكارلىقىنىڭ غايەت زور رول ئوينىغانلىقىنى، خەلقىمىزنىڭ ئازادلىق ۋە ئەركىنلىككە ئېرىشىش يولىدا ئېلىپ بارغان جاپا-مۇشەققەتلىك كۈرەشلىرىنى بەدىئىي ئومۇملاشتۇرۇپ، ئوقۇغۇچىلارنى بۇ تارىخىي تۇرمۇشنىڭ قانۇنىيىتى ۋە تەجرىبە-ساۋاقلارنى توغرا بىلىش ئىمكانىيىتىگە ئىگە قىلغان. ئۇ بىزنى چوڭقۇر ئىنقىلابىي ئەنئەنە تەربىيىسىگە ئىگە قىلىپ، ۋە تەنپەرۋەرلىك روھىمىزنى ئۇرغىتىدۇ.

يېقىندا يازغۇچى ئەخەت تۇردى كىتابخانلارغا ئۆزىنىڭ «ھايات شۇنداق» ناملىق ئىككىنچى رومانىنى تەقدىم قىلدى.

يازغۇچى بۇ روماندا ھايات ۋە ئۇنىڭ چەكسىز قەدر-قىممىتىنى، ئىنسانىي پەزىلەتنىڭ تەڭداشسىز ھاياتىي كۈچىنى ۋە ئۇلۇغلىقىنى، نېمىنىڭ گۈزەل ۋە سەتلىكىنى، نېمىنىڭ پاك ۋە چىرىكلىكىنى ھەر خىل جانلىق ئوبرازلار ئارقىلىق ئىپادىلەيدۇ ھەم ئادەمنى ئادەم قىلىپ تۇرغان نەرسىنىڭ گۈزەل ئىنسانىي پەزىلەت ئىكەنلىكىنى كۆرسىتىپ، كىشىلەرگە ئۈمىد ۋە ئىشەنچ ئاتا قىلىدۇ.

يازغۇچىنىڭ رېئال تۇرمۇشقا نىسبەتەن كۆزىتىشى، بايقىشى چوڭقۇرلاشقان ۋاقىتتىلا، ئاندىن ئۇ ئىجادىيەت بوسۇغىسىدىن ئىشەنچلىك ئاتلاپ كىرەلەيدۇ. يازغۇچى «ھايات شۇنداق» روماندا ئىجادىيەتنىڭ ئەنە شۇ باسقۇچلىرىنى مۇۋەپپەقىيەتلىك باسقان. تۇرمۇشتا مەرۇپ ئاقساقالدىك ناپاك، شەخسىيەتچى، خۇنۇك ئادەملەرلا ئەمەس، بەلكى ئۇنىڭ قارشى تەرىپىدە مەزمۇت تۇرىدىغان ھامۇت كەنجىدەك پاك، شەخسىيەتسىز، گۈزەل ئارزۇ-تىلەكلەرگە ئىگە ئادەملەرمۇ بار. بۇنداق ئادەملەر ئۆزىنىلا ئەمەس، باشقىلارنىمۇ قەدىرلەيدۇ. ھەر قاچان ئوچۇق-يورۇق بولالايدۇ. ئەمەلىي خىزمەتلەرنى مۇستەقىل ئىشلىيەلەيدۇ.

بىز روماننى ئوقۇۋېتىپ، گۈزەل ئارزۇ-ئۈمىدلەرگە تولغان، ساداقەت ۋە سەمىمىيەتنىڭ ۋەكىللىرىدىن بولغان ھىدايەت، ۋاسىل ئەپەندى، ھامۇت كەنجى، خانقىز، مۇختەر، شۆھرەت قاتارلىق پېرسوناژلارنىڭ باشقىلار تەرىپىدىن تۆھمەت قىلىنغان، ھاقارەتلەنگەن ۋە زىيانكەشلىككە ئۇچرىغان تەقدىردىمۇ، ھايات ئۈچۈن

تىنماي كۈرەش قىلىدىغانلىقىنى، ئۆزلىرىنىڭ سەمىي-ساداقەتلىكى، سەۋرى-تاقەت، راستچىل، كەڭ قورساق، ئىزدەنگۈچىلەرگە خاس پىداكارلىق روھى بىلەن خەلق ئىچىدە ئالاھىدە ھۈرمەت ۋە ئىناۋەت تاپقانلىقىنى كۆرگىنىمىزدە، تەسىرلەنمەي تۇرالمايمىز، ئۇلار ھەقىقەتەنمۇ سۆيۈملۈك پەزىلەت ئىگىلىرى، ئۇلار ئۆزىنىڭ سەمىيلىكى، قىزغىنلىقى ۋە مەسئۇلىيەتچانلىقى بىلەن خەلق ئالدىدىكى بۇرچىنى ئادا قىلىۋاتقان ئالاھىدە ھۈرمەتكە سازاۋەر كىشىلەر، ئۇلارنىڭ تۈپ ئالاھىدىلىكى مەنئى جەھەتتىكى بايلىقى، ئاپەت قۇشلىرى ئالدىدىكى پەزىلىتى، توسالغۇلار ئالدىدىكى ئۈمىدۋارلىقى، ھەسەت ئالۋاستىلىرى ئالدىدىكى باتۇرلىقىدۇر!

روماندىكى مەرۇپ ئافساقال ئوبرازى ناھايىتى مۇۋەپپەقىيەتلىك يارىتىلغان، رېئال تۇرمۇشىمىزدا مەرۇپ ئافساقال، ئەدەم، سالمان، ھېكمەت سۈپى، جاڭ داتۇ ۋە گۈلجانغا ئوخشاش خاراكتېردىكى ئادەملەر ئۆزلىرىنىڭ مەسئۇلىيىتىنى ئۈنۈپ، ھوقۇقىدىن پايدىلىنىپ، ئۆز كۆمىچىگە چوغ تارتىپ، ئەقىل-ھوشىنى يوقىتىپ، ۋىجدانىنى سېتىشتىن يانمايدۇ. جانلىق تۇرمۇشتىن ئېلىنغان بۇ كونكرېت ئوبرازلار بىزنىڭ ھېسسىياتىمىزغا تەسىر كۆرسىتىپ، بىزنى رەزىللىكتىن يىرگەندۈرىدۇ، ئاپتور ئەسەردە ھەسەتخورلۇق، كۆرەلمەسلىك ۋە سۈيىقەستلىك قىلمىشلارغا ئۆتكۈر تىخ سانجىش ئارقىلىق كىشىلەرنى سۈيىقەست، كۆرەلمەسلىك ۋە ھەسەتخورلۇقتىن ئىبارەت ئىللەتلەرگە گىرىپتار بولۇپ قېلىشتىن ساقلىنىشقا دەۋەت قىلىدۇ.

قىسقىسى، «ھايات شۇنداق» رومانى سەنئەتنىڭ ھاياتى ۋە تۈپرىقى بولغان تۇرمۇش چىنلىقىنى ئۆزىگە مەنبە قىلغان، تۇرمۇش چىنلىقىدا يىلتىز تارتقان، باي ۋە كەڭ تۇرمۇشتىن ئېلىنغان ماتېرىياللار ئاساسىدا بەدىئىي ئومۇملاشتۇرۇش، ئىخچاملاش ۋە تاللاش ئارقىلىق تىپىك ئوبرازلارنى يارىتىش نەتىجىسىدە بارلىققا كەلگەن ياخشى رومان. يىغىپ ئېيتقاندا، يازغۇچى ئەخەت تۇردىنىڭ ئىجادىي مۇۋەپپەقىيەتلىرىنى ئۇنىڭ مۇستەقىل ئىجادىيەت ئۈسلۇبىدىن ئايرىپ قاراشقا بولمايدۇ. مېنىڭچە، بۇنى تۆۋەندىكى بىرنەچچە نۇقتىغا يىغىنچاقلاشقا بولىدۇ:

بىرىنچى، يازغۇچى ئەخەت تۇردى پۈتۈن ۋۇجۇدىنى بەدىئىي ئىجادىيەتكە بېغىشلاشقا جۈرئەت قىلىشتەك پىداكارلىق روھ ۋە ئىزدىنىشنىڭ تۈرتكىسىدە ئىجادىيەتتە خاس يول تۇتۇپ، زىددىيەت ۋە توقۇنۇشلارنى يېتەرلىك خاسلىق ۋە ھاياتىيلىققا ئىگە قىلىپ، كىشىلەر تېخى سەزمىگەن يېڭى نەرسىلەرنى ھەر تەرەپلىمە روشەن ئېچىپ بېرىش يولىدا ئىزدەندى. شۇ ئارقىلىق ئەسەرلىرىنىڭ تېماتىك خاسلىقىنى گەۋدىلەندۈرۈپ، ئادەم ۋە ئۇنىڭ باي، مۇرەككەپ روھىي دۇنياسىنى، يوشۇرۇن ئىچكى دۇنياسى ۋە نازۇك ھېسسىياتىنى ماھىرلىق بىلەن تەسۋىرلەپ، ھەر قانداق ۋاقىتتا يېڭى تۈيۈلىدىغان، ئۆز ئەھمىيىتىنى يوقاتمايدىغان يېڭى ۋە قىزىقارلىق تۇرمۇش مەزمۇنىنى ياراتتى. ئۇنىڭ ئەسەرلىرىدىكى نۇردۇن ھاكىم، ياسىن جىڭلى، باتۇق، نازاكەت خېنىم، مەرۇپ ئافساقال، ئەدەم قاتارلىق ئوبرازلار ئۆزىگە خاس ھايات قىممىتىگە ئىگە بولغان يېڭى، ئىندىۋىدۇئال ئادەم سۈپىتىدە كىتابخانلارنىڭ ئېسىدە ئۇزاققىچە ساقلىنىپ قالىدۇ. بۇ ئوبرازلار ئوقۇغۇچىنىڭ كۆز ئالدىدا رېئال ھاياتنىڭ قاينىمىدىن ئۈزۈپ چىققان تىرىك ئادەم سۈپىتىدە گەۋدىلىنىدۇ. كىشىلەرنىڭ ئېڭىدا يېڭى تۇيغۇ ۋە يېڭى تەسىراتلارنى پەيدا قىلىدۇ.

ئىككىنچى، يازغۇچى يېتەرلىك تۇرمۇش بىلىمىگە ۋە بەلگىلىك بەدىئىي ماھارەتكە

ئىگە . بولۇپمۇ ئۇنىڭ ئەسەرلىرىدە مىللىي ئالاھىدىلىك، كومىدىيىلىك ئۇسلۇب ۋە ئۆز مىللىتىنىڭ پىسخىك ئالاھىدىلىكى روشەن ئىپادىلەنگەن . ئۇيغۇرلارنىڭ مەدەنىيەت ئەنئەنىلىرىگە سادىقلىق بىلەن ۋارىسلىق قىلىنغان .

ئۈچىنچى، ئىجادىيەت ئۇسۇلى جەھەتتە ئاپتور شەكىلۋازلىققا بېرىلمەي، رېئاللىق ئۇسۇل بىلەن ھايات ۋە ئادەملەر پائالىيىتىنى ئىنسان تەپەككۈرىنىڭ بارلىق مۇۋەپپەقىيەتلىرى بىلەن زىچ باغلايدۇ . بۇ ھال ئۇنى كىشىلىك تۇرمۇشنىڭ ئالاھىدە تەرەپلىرىنى چوڭقۇر چۈشىنىش، بىلىش ۋە ئۆز ئىجادىيىتى ئۈچۈن يېڭى بەدىئىي ھەقىقەتلەرنى كۆپلەپ قېزىپ چىقىش ئىمكانىيىتىگە ئىگە قىلدى .

تۆتىنچى، ئەخەت تۈردى تىل ئىشلىتىش جەھەتتە ئۆزىگە خاس ماھارەتكە ئىگە يازغۇچى . ئۇنىڭ ئەسەرلىرىنىڭ تىلى شوخ، يېقىملىق، يۈمۈرلۈك، مۇزىكىلىق خۇسۇسىيەتكە باي ھەم ئوبرازلىق بولۇپ، كۈچلۈك تەسىرلەندۈرۈش ئىقتىدارىغا ئىگە . ئۇنىڭ ئەسەرلىرىدە پېرسوناژ تىلى بىلەن ئاپتور تىلى بىر-بىرىدىن روشەن پەرق قىلىدۇ . يازغۇچى پېرسوناژلارنىڭ ئوخشاش بولمىغان سەرگۈزەشتىسى، تۇرمۇش ئادىتى، كەسپى، سەۋىيىسى، ئىدىيىۋى ھېسسىياتى ۋە پىسخىك خۇسۇسىيەتلىرىگە ئاساسەن، ئۇلارنى پەقەت ئۆزىگىلا تەئەللۇق بولغان ئىندىۋىدۇئال تىل بىلەن سۆزلىتىپ ئۇلارنىڭ خاراكتېرىدىكى ئالاھىدىلىكىنى گەۋدىلىك ئىپادىلەيدۇ . ھەر بىر پېرسوناژنىڭ تىلى ئۆزىنىڭ خاراكتېر مەنتىقىسىگە تازا ماس كېلىدۇ . بايان تىلىمۇ مۇئەييەن خاسلىققا ئىگە . يازغۇچى بايان قىلغۇچىنىڭ تىلى ئارقىلىق ئۆزىنىڭ پېرسوناژلار ھەم ۋەقەلەرگە تۇتقان پوزىتسىيىسىنى، باھاسىنى ھەم ئىدىيىۋى ھېسسىياتىنى مەركەزلىك ئىپادىلەيدۇ . ئۇنىڭ بەزى بايانلىرىدا قىزغىن مېھرى-مۇھەببەت ۋە ئالقىش تۇيغۇلىرى ئۇرغۇپ تۇرسا، بەزى بايانلىرىدا ئۆتكۈر ھەجۋىي ھەم نەپرەتلىنىش كەيپىياتلىرى سېزىلىدۇ .

بەشىنچى، يازغۇچىنىڭ يەنە بىر مۇھىم ئالاھىدىلىكى، ئۇنىڭدا سەنئەتكارغا خاس جاسارەتنىڭ بولغانلىقىدا، ئۇ ھايات ۋە ئىجادىيەت قانۇنىيەتلىرىنى پىششىق ئۆزلەشتۈرگەچكە، تۇرمۇش ۋە كىشىلەرنىڭ مۇناسىۋىتىنى چىن ۋە ھەققانىي ئەكس ئەتتۈردى . ئۇ ئەسەر قەھرىمانلىرىنى يۈكسەك، مۇكەممەل، ئەيىبسىز يارىتىشتەك بىر تەرەپلىملىكتىن ساقلىنىپ، تۇرمۇش رېئاللىقىدا، ھەقىقەت ۋە خەلق مەيدانىدا چىڭ تۇرۇشتا قەتئىي، جۈرئەتلىك بولدى .

دېمەك، ئۆزىنى بەلگىلىك بىلىم ئاساسىغا ئىگە قىلىپ، مۇئەييەن ئىجادىي ئاڭلىقلىقنى يېتىشتۈرگەن تۆھپىكار يازغۇچى ئەخەت تۈردى ئۇزۇن يىللاردىن بېرى مىللىي ئەدەبىياتىمىزغا مۇناسىپ تۆھپە قوشۇپ، كىتابخانلاردا چوڭقۇر تەسىرات قالدۇردى . بىز يازغۇچىنىڭ بۇنىڭدىن كېيىنمۇ ھەقىقىي سەنئەتكارغا خاس جاسارەت ۋە ئىزدىنىش ئارقىلىق مىللىي ئەدەبىياتىمىزنىڭ يېڭى ۋە يۈكسەك پەللىسىگە چىقىش ئۈچۈن، ئۆزىنىڭ بۇرچ تۇيغۇسىنى تېخىمۇ ياخشى جارى قىلدۇرۇپ، ئۇيغۇر ئەدەبىياتىنىڭ گۈللەپ-ياشنىشىغا تېخىمۇ زور تۆھپە قوشىدىغانلىقىغا ئىشىنىمىز .

مەسئۇل مۇھەررىر ئەنۋەر ئابدۇرېھىم

مەھەممەت تۇرسۇن ئېلى

« دەھىي ئىجادىيەت پرىنسىپلىرى » ناملىق

كىتابتىكى مەنتىقىسىزلىك ۋە مۇجەللىكلەر

1990-يىلى 8-ئايدا قەشقەر ئۇيغۇر نەشرىياتى « دەھىي ئىجادىيەت پرىنسىپلىرى » ناملىق بىر كىتابنى نەشر قىلدى. بۇ كىتابقا 1979-يىلدىن بۇيان ئەدەبىي تەنقىدچىلىك ۋە ئەدەبىيات نەزەرىيىسى تەتقىقاتى بىلەن شۇغۇللىنىپ كېلىۋاتقان يولداش ھېزىم قاسىمنىڭ بىر قىسىم ماقالىلىرى تاللاپ كىرگۈزۈلگەن. مەن بۇ كىتابنى ئوقۇپ، ئوبزورچىمىزنىڭ نۇرغۇن نەزەرىيىۋى مەسىلىلەر ھەققىدە ئىلىمگە، ئەمەلىيەتكە، مەنتىقىگە زىت، خاتا كۆز قاراشلارنى ئوتتۇرىغا قويغانلىقىنى بايقىدىم. ئارىدىن ئۇزۇن ئۆتمەي ئۇنىڭدىكى بىر قىسىم ماقالىلار « تارىم » ۋە « شىنجاڭ داشۇ ئىلمىي ژۇرنىلى » دا ئېلان قىلىندى. بۇلاردىمۇ ئوبزورچىمىز ئۆز كىتابىدا سادىر قىلغان خاتالىقلار تەكرارلانغان، ھەتتا كۆپەيگەن.

بىرىنچى، سۈبىيەت، ئوبىيەت ۋە سۈبىيەتچى، ئوبىيەتچى كاتېگورىيىلىرىنىڭ مەنىسىنى ئاڭغۇرالمىغانلىقتىن كېلىپ چىققان مۇجەللىك ۋە مەنتىقىسىزلىكلەر مەلۇمكى، سۈبىيەتچى دېگىنىمىز ئادەمنىڭ ئېڭى، سەزگۈسى، روھى، ئىدىيىسى قاتارلىقلارنى كۆرسىتىدۇ.

سۈبىيەت بولسا، ئەمەلىيەت پائالىيىتى ۋە بىلىش پائالىيىتىنىڭ ئاتقۇرغۇچىسى ھېسابلانغان، ئەمەلىيەت ھەم بىلىش پائالىيەتلىرى بىلەن شۇغۇللانغۇچى، ئاڭغا ئىگە ئادەمنى كۆرسىتىدۇ. ئاڭلىق پائالىيەتچانلىق بىلەن ئىجادچانلىق سۈبىيەتنىڭ ئەڭ تۈپ ئالاھىدىلىكى بولۇپ، بۇ خىل پائالىيەتچانلىق ۋە ئىجادچانلىق سۈبىيەتچى ئاڭنى ئالدىنقى شەرت قىلىدۇ. بۇ نۇقتىدىن ئېلىپ ئېيتقاندا، ئاڭ سۈبىيەتنىڭ ئاساسىي فۇنكسىيىسى، بىراق ئاڭنى سۈبىيەتكە تەڭلەشتۈرۈپ قويۇشقا بولمايدۇ.

ئوبىيەت سۈبىيەتنىڭ بىلىش پائالىيىتى ھەم ئەمەلىيەت پائالىيىتى دائىرىسىگە كىرگەن نەزىرىيەلەرنى، سۈبىيەت پائالىيىتىنىڭ ئوبىيەتنى كۆرسىتىدۇ. تەبىئەت دۇنياسى بىلەن جەمئىيەت ئوبىيەتنىڭ ئاساسىي شەكىللىرى. ئەمما شۇنى كۆرسىتىپ ئۆتۈش كېرەككى، تەبىئەت دۇنياسى بىلەن جەمئىيەت پەقەت ئوبىيەتلا بولالايدۇ. سۈبىيەتكە ئايلىنالمايدۇ. ۋاھالەنكى ئادەم بولسا، ھەم سۈبىيەت، ھەم ئوبىيەت بولالايدۇ، ھەتتا روھىي ھادىسىلەرمۇ نۆۋىتى كەلگەندە ئوبىيەتكە ئايلىنالمايدۇ. مەيلى تەبىئەت دۇنياسى بولسۇن، مەيلى ئىنسانلار جەمئىيىتى بولسۇن، مەيلى ماددىي ھادىسىلەر بولسۇن، مەيلى روھىي ھادىسىلەر بولسۇن، ئۇلار ئادەمنىڭ پائالىيەت دائىرىسىگە كىرگەنلا بولسا ھەمدە بۇ خىل پائالىيەتنىڭ ئوبىيەتكە ئايلىنغانلا بولسا، ئوبىيەت بولۇپ ھېسابلىنىۋېرىدۇ.

ئوبييكتىپ دېگىنىمىز، ئادەمنىڭ ئېڭىدىن تاشقىرى تۇرغان ماددىي دۇنيانى كۆرسىتىدۇ.

دېمەك، ئوبييكت، سۇبيېكت ۋە ئوبييكتىپ، سۇبيېكتىپ دېگەن ئاتالغۇلار ئۆزئارا پەرقلىنىدىغان، بىر-بىرىگە ئوخشىمايدىغان پەلسەپىۋى كاتېگورىيىلەر، شۇڭلاشقا ئۇلارنى خالغانچە ئارىلاشتۇرۇپ ياكى ئالماشتۇرۇپ ئىشلىتىشكە بولمايدۇ، ئەپسۇسكى ئوبزورچىمىز ئۆز ماقالىلىرىدا ئۇلارنى كەلسە-كەلمەس ئىشلەتكەن.

ئۇ ئەدەبىياتنى بىردەم سۇبيېكتىپ شۇناسلىق دېسە، بىردەم « ئەدەبىيات سۇبيېكتىپ شۇناسلىق » دەيدۇ. يۇقىرىدا بىز سۇبيېكت ئادەمنى كۆرسىتىدۇ، سۇبيېكتىپ بولسا ئاڭنى، روھنى كۆرسىتىدۇ دېدۇق. ئۇنداقتا ئوبزورچىمىزنىڭ ئەدەبىيات سۇبيېكتىپ شۇناسلىق دېگىنى ئەدەبىيات ئادەم شۇناسلىق دېگىنى بولىدۇ. ئەدەبىيات سۇبيېكتىپ شۇناسلىق دېگىنى بولسا، ئەدەبىياتنى ئاڭ شۇناسلىق، روھ شۇناسلىق دېگىنى بولىدۇ. ئوبزورچىمىزنىڭ قايسى گىپى راست، بۇنى بىلگىلى بولمايدۇ. ئۇ بىردەم سۇبيېكتىپ بىلگۈچى، ئىجادىي پائالىيەت بىلەن شۇغۇللانغۇچى ئادەمنى، ئىنساننى كۆرسىتىدىغانلىقىنى بىلەلمەي، ئىنسان سۇبيېكتى، ئادەم سۇبيېكتى، يازغۇچى سۇبيېكتى دېگەندەك مۇجمەل ئاتالغۇلارنى تىلغا ئالسا، بىردەم سۇبيېكتىپنىڭ ئاڭغا، ئىرادىگە ئىگە ئادەمنى كۆرسىتىدىغانلىقىنى ئاڭقىرالماي، سۇبيېكتىپنى ئاڭ، ئىرادە دەپ ئىزاھلايدۇ. ئوبزورچىمىز يەنە يازغۇچىنىڭ بىلىش دائىرىسىگە، ئەكس ئەتتۈرۈش دائىرىسىگە كىرىدىغان، يازغۇچى بىلەمەكچى ھەم ئەكس ئەتتۈرمەكچى بولغان، ئوبرازنى، تىپنى ياراتماقچى بولغان ھەرقانداق بىر ئادەمنىڭ يازغۇچىنىڭ بىلىش ۋە ئەكس ئەتتۈرۈش ئوبيېكتى بولىدىغانلىقىنى، شۇنداقلا مۇشۇ سۈپەتتە سۇبيېكت كاتېگورىيىسىدىن چىقىپ ئوبيېكت كاتېگورىيىسىگە كىرىپ كېتىدىغانلىقىنى ھەمدە ئوبيېكت دەپ ئاتىلىدىغانلىقىنى ئۇقالماي، « ئوبرازى يارىتىلدىغان سۇبيېكتلار »، « سۇبيېكتلارنىڭ ئوبرازىنى يارىتىشتا »، « پېرسوناژ تىپى قىلىدىغان سۇبيېكت »، « مەلۇم خىلدىكى سۇبيېكتلارنىڭ ئوبرازى قىلىپ يارىتىلدىغان مۇنداق سۇبيېكتلار... »، « پېرسوناژلار ئوبرازى يارىتىلدىغان سۇبيېكت » دېگەندەك سۆزلەرنى قىلىدۇ. بۇلارنى ئاز دېگەندەك تېخى ئەدەبىي ئەسەرلەردە تەسۋىرلەنگەن پېرسوناژلارنىمۇ « سۇبيېكت » ياكى « سۇبيېكت پېرسوناژ » دەپ ئاتايدۇ.

ئوبزورچىمىز ماددا، مەۋجۇدىيەت، سۇبيېكتىپ، ئوبيېكتىپ، سۇبيېكت، ئوبيېكت، ماتېرىياللىق، ئىدىئالىق دېگەنگە ئوخشاش پەلسەپىۋى ئاتالغۇلارنى كۆپلەپ ئىشلەتسە ماقالە، ئوبزورلار ھەشەمەتلىك، دەبدەبىلىك بولىدۇ، ئۇلار ماقالە، ئوبزورلارغا جەڭگىۋارلىق تۈسى بېرىدۇ دەپ قارامدۇ-قانداق؟ شۇنى كۆرسىتىپ ئۆتۈش كېرەككى، ئالدى بىلەن ھەر بىر پەننىڭ ئۆزىگە خاس ئاتالغۇلىرى بولىدۇ. سۇبيېكت، سۇبيېكتىپ، ئوبيېكت، ئوبيېكتىپ قاتارلىق ئاتالغۇلار پەلسەپىگە خاس بولغان بىلىش نەزەرىيىسى كاتېگورىيىلىرى، ئەدەبىيات نەزەرىيىسىدە ئەدەبىي ئەسەرلەردە تەسۋىرلەنگەن ئادەملەرنى ئوبراز، پېرسوناژلار، پېرسوناژلار ئوبرازى، تىپ دېگەندەك خاس ئاتالغۇلار بىلەن ئاتايدۇ. شۇڭا ئوبزورچىمىزنىڭ ئەدەبىي ئەسەرلەردە يېزىلغان، يېزىلىدىغان ئادەملەرنى، تەسۋىرلەنگەن پېرسوناژلارنى پەلسەپىۋى ئاتالغۇلار بىلەن ئاتىشىنىڭ قىلچە ھاجىتى يوق. مۇبادا ئوبزورچىمىز زادى مۇشۇنداق ئاتىمىسام بولمايدۇ دەپ تۇرۇۋالسا، ئۇ چاغدا ئەدەبىي ئەسەرلەردە تەسۋىرلەنگەن پېرسوناژ، يارىتىلغان

ئوبرازلارنى ئويىكت دەپ ئاتسا مۇۋاپىق بولىدۇ. چۈنكى ئەدەبىي ئەسەردىكى ئوبراز، پېرسوناژلار ھەم يازغۇچى ئەكس ئەتتۈرگەن، ئىجاد قىلغان ئويىكت، ھەم كىتابخاننىڭ زوقلىنىش، بىلىش ئويىكتى.

ئۇنىڭدىن باشقا ئەدەبىي ئەسەردە يارىتىلغان، ئىجاد قىلىنغان پېرسوناژلار ئوبرازنىڭ مەنبە جەھەتتە ئويىكتىپ رېئال تۈرمۈشتىن كېلىدىغانلىقىنى، ئىجاد قىلىنىش جەريانىدا گەرچە يازغۇچىنىڭ غايىسى، ھېسسىياتى، ئىدىيىسى قاتارلىق سۈيىكتىپ ئامىللىرى سىڭدۈرۈلسەمۇ، بىراق ئىجاد قىلىنىپ بولغاندىن كېيىنلا بىر خىل ئويىكتىپ مەۋجۇدىيەتكە ئايلىنىدىغانلىقىنى، شۇڭا ئۇلارنى سۈيىكتىپ پېرسوناژ دەپ ئاتاشنىڭ زادىلا ئەقىلگە مۇۋاپىق ئەمەسلىكىنى، بۇنداق قىلغاندا سۈيىكتىپنى ئويىكتىپنىڭ ئورنىغا دەسسە تەكەنلىك بولىدىغانلىقىنى، پېرسوناژلارنى سۈيىكتىپ پېرسوناژ ھەم ئويىكتىپ پېرسوناژ دەپ تۈرگە ئايرىشنىڭ قىلچىمۇ ئاساسسىز ئىكەنلىكىنى ئېسىدىن چىقىرىپ قويغان بۇ ئوبزورچىمىز «سۈيىكتىپ پېرسوناژ» دېگەن بىر يېڭى ئاتالغۇنى كەشىپ قىلىدۇ.

تېخىمۇ قىزىقارلىقى شۇكى، ئوبزورچىمىز «سۈيىكتىپ ئويىكتىپنىڭ ئاكتىپ ئىنكاسى» دېگەن يېڭى بىر كۆز قاراشنىمۇ كەشىپ قىلىدۇ ھەم ئۇنى ماتېرىياللىق نۇقتىئىنەزەر دەپ ئاتىۋالىدۇ. ئەمما ماتېرىياللىق سۈيىكتىپ ئويىكتىپنىڭ ئاكتىپ ئىنكاسى دەپ قارايدۇكى، ھەرگىزمۇ سۈيىكتىپ ئويىكتىپنىڭ ئىنكاسى دەپ قارىمايدۇ. ماتېرىياللىقچىلار سۈيىكتىپ بىلەن سۈيىكتىپنىڭ، ئويىكتىپ بىلەن ئويىكتىپنىڭ پەرقىنى بىلىدۇ.

بىرىنچىدىن، تەبىئەت دۇنياسى ۋە ئىنسانىيەت جەمئىيىتىدىكى شەيئى، ھادىسىلەر ئىنسانلارنىڭ بىلىش پائالىيىتى ۋە ئەمەلىيەت پائالىيىتىنىڭ دائىرىسى ئىچىگە كىرگەن چاغدا ئۇلارنى بىلگۈچى، ئۆزگەرتكۈچى، قانۇنىيەتلىرىنى بىلگۈچى ئاڭلىق ئادەمگە نىسبەتەن ئويىكتىپ بولىدۇ. ئادەم ئۇلارغا نىسبەتەن سۈيىكتىپ ھېسابلىنىدۇ. شۇڭا سۈيىكتىپ ئويىكتىپنىڭ ئاكتىپ ئىنكاسى دېيىش ئەمەلىيەتتە ئادەم تەبىئەت دۇنياسى ۋە ئىنسانىيەت جەمئىيىتىنىڭ ئىنكاسى دېگەنلىك بولىدۇ. ئىككىنچىدىن، ئادەمنىڭ ئۆزى ھەم سۈيىكتىپ، ھەم ئويىكتىپ بولالايدۇ. بىر پسخولوگ مەلۇم بىر ئادەمنىڭ پسخىك پائالىيەت جەريانى ھەققىدە تەكشۈرۈش ئېلىپ بېرىۋاتقان بولسا ياكى مەلۇم بىر دوختۇر مەلۇم بىمارنىڭ كېسەللىك ئەھۋالى ھەققىدە تەكشۈرۈش ئېلىپ بېرىۋاتقان بولسا، پسخولوگ بىلەن دوختۇر تەرىپىدىن تەكشۈرۈلۈۋاتقان ئۇ ئادەملەر پسخولوگ بىلەن دوختۇرغا نىسبەتەن ئويىكتىپ ھېسابلىنىدۇ ياكى دوختۇر بىلەن پسخولوگنىڭ ئويىكتىپ بولىدۇ. دوختۇر بىلەن پسخولوگ بولسا، ئاشۇ ئويىكتىپلارنىڭ سۈيىكتىپ بولىدۇ. ئەدەبىي ئەسەردە يازغۇچى - سەنئەتكارلار تەسۋىرلەۋاتقان ئادەملەر شۇ يازغۇچى - سەنئەتكارلارنىڭ ئويىكتىپ بولىدۇ. يازغۇچى، سەنئەتكارلار سۈيىكتىپ ھېسابلىنىدۇ. دېمەك، ئوخشاشلا ئىككى ئادەمنىڭ بىرى ئويىكتىپ، يەنە بىرى سۈيىكتىپ بولىدۇ. ئەمما ئوبزورچىمىز ئوتتۇرىغا قويغان «سۈيىكتىپ ئويىكتىپنىڭ ئاكتىپ ئىنكاسى» دېگەن ئاتالمىش «ماتېرىياللىق نۇقتىئىنەزەر» دىن ئادەم ئادەمنىڭ ئىنكاسى دېگەن يەكۈن چىقىدۇ. ئېنىقى، ماتېرىياللىق ھەرگىزمۇ بۇنداق بىمەنە سەپسەتنى ئوتتۇرىغا قويمايدۇ. دېئالىكتىك ماتېرىياللىق سۈيىكتىپ بىلەن سۈيىكتىپ قارىمۇ قارشىلىقنىڭ بىرلىكى مۇناسىۋىتىگە ئىگە بولۇپ، ئۇلارنىڭ قارشىلىقى پەقەت بىلىش نەزەرىيىسى دائىرىسىدىلا مۇتلەق ئەھمىيەتكە ئىگە. ئادەتتە ئويىكتىپ سۈيىكتىپقا بېقىنىمىغان ھالدا ئويىكتىپ

رەۋىشتە مەۋجۇت بولۇپ تۇرىدۇ. سۈببىيەت ئوبىيەكتقا قارىتا پاسسىپ، ئۆلۈك پوزىتسىيىدە ئەمەس، بەلكى ئاكتىپ، پائالىيەتچان پوزىتسىيىدە بولىدۇ. سۈببىيەت ئۆز ئېڭىغا، تەپەككۈرىغا تايىنىپ ئوبىيەكتنى بىلەلەيدۇ، ئەكس ئەتتۈرەلەيدۇ. ھەتتا ئوبىيەكتنىڭ ئايرىم، يۈزەكى خۇسۇسىيەتلىرىدىن ئۆتۈپ ئۇنىڭ ھەقىقىي ماھىيىتى ھەم قانۇنىيەتلىرىنى ئىگىلىيەلەيدۇ دەپ قارايدۇ. لېكىن بۇنىڭدىن ھەرگىزمۇ سۈببىيەت ئوبىيەكتنىڭ ئاكتىپ ئىنكاسى دېگەن مەنە چىقمايدۇ.

### ئىككىنچى، ئىدراك ھەققىدىكى يېڭى كۆز قاراش

مەلۇمكى، ئىدراك، سەزگۈ ۋە تەسەۋۋۇر (مېنىڭچە، خاتىرە دېيىش كېرەك) ھېسسىي بىلىشنىڭ ئۆزئارا زىچ باغلىنىشلىق بولغان جەريانلىرى بولۇپ، ئۇلارنىڭ مۇناسىۋىتىدە سەزگۈ ئىدراكنىڭ ئاساسى ھەم مۇھىم قىسمى، ئىدراك سەزگۈلەرنىڭ چوڭقۇرلىشىشى ھەم ئورگانىك بىرىكمىسى، تەسەۋۋۇر سەزگۈ ۋە ئىدراك ئاساسىدا شەكىللىنىدۇ. ئۇ بۇرۇن سەزگەن ۋە ئىدراك قىلىنغان شەيئىلەرنىڭ مېڭىمىزدە ساقلىنىپ قالغان تەسۋىرى، دېمەك، بۇ ئۈچى بىر-بىرىگە چەمبەرچەس باغلانغان بولىدۇ. بىراق ئۇلار يەنە بىر-بىرىدىن روشەن ھالدا پەرقلىنىپ تۇرىدۇ ھەمدە ھېسسىي بىلىشنىڭ ئايرىم-ئايرىم جەريانلىرىنى كۆرسىتىدۇ. سەزگۈ-سەزگۈ ئورگانلىرىمىزغا بىۋاسىتە تەسىر قىلىۋاتقان شەيئىلەرنىڭ ئايرىم خۇسۇسىيەتلىرىنىڭ ئىنكاسى، ئىدراك-سەزگۈ ئورگانلىرىمىزغا بىۋاسىتە تەسىر قىلىۋاتقان شەيئىلەرنىڭ ياكى ئۇلارنىڭ خۇسۇسىيەتلىرىنىڭ بىر پۈتۈن ئىنكاسى، تەسەۋۋۇر بولسا، شەيئىلەرنىڭ بىز ئۇلاردىن ئايرىلغاندىن كېيىن مېڭىمىزدە ساقلىنىپ قالغان ئوبرازى.

ئەپسۇسكى، ئوبزورچىمىز ئۆز كىتابىدا «ئىدراك ھېسابلانغان سەزگۈ، تۇيغۇ، تەسەۋۋۇر» دەپ يېزىپ، بۇ ئۈچىنى بىر نەرسە ياكى ئۇلارنىڭ ھەممىسىلا ئىدراك ھېسابلىنىدۇ دېگەن بىر يېڭى كۆز قاراشنى ئوتتۇرىغا قويدۇ.

ئوبزورچىمىز يەنە خىيال، قىياس، تەخمىنەنلىك قاتارلىقلارنى ئىدراكنىڭ ئامىللىرى دېيىشكە بولمايدىغانلىقىنى، ئۇلارنىڭ ئىدراكتىن پەرقلىق بولغان پىسخىك ھەم ئۇلار ئىكەنلىكىنى ئېسىدىن چىقىرىپ قويدۇ-دە، خىيال، قىياس، تەخمىنەنلىك قاتارلىقلار ئىدراكنىڭ ئامىللىرى دەيدۇ.

### ئۈچىنچى، ئېستېتىك ئاڭ ھەققىدىكى بىمەنە قاراش

ئوبزورچىمىز ئېستېتىك ئاڭنى مۇنداق ئىزاھلايدۇ: «بولۇپمۇ ئۇ (بەدىئىي ئىجادىيەت قانۇنىيىتىنى دېمەكچى - نەقىل ئالغۇچىدىن) ئادەم مېڭىسى دەپ ئاتىلىدىغان تولىمۇ مۇرەككەپ بىر خىل ماددا ئارقىلىق ئىنسانىيەتنىڭ ئىجتىمائىي پائالىيىتى بىلەن، ئىچكى-تاشقى ئېڭى بىلەن ئورگانىك جىپسىلاشقان، ئۇنىڭ بىر پۈتۈن ماددىي ۋە روھىي پائالىيىتى قانداق بولسا شۇ پېتى ئۆزىگە كۆرسىتىدىغان، زامان ۋە ماكاننىڭ ئۆز تەسۋىرىنى ئۆزىگە كۆرسىتىدىغان ئىجتىمائىي ئىدىيە، نەزەرىيە ۋە كۆز قاراشلارنىڭ يىغىمى بولغان ئىجتىمائىي ئېستېتىك ئاڭنىڭ ئەڭ ئالىي شەكلى توغرىسىدىكى قانۇنىيەت، «ئۇ (بەدىئىي پائالىيەتنى دېمەكچى - نەقىل ئالغۇچى) ئادەم مېڭىسى دەپ ئاتىلىدىغان ناھايىتى مۇرەككەپ، ئالاھىدە بىر خىل ماددا ئارقىلىق كىشىلەرنىڭ مەنلىك ۋە بىمەنە، ياخشى ۋە يامان، بەختلىك ۋە بەختسىز تۇرمۇش شارائىتلىرى، ياشاش ئۇسۇللىرى، ھەرىكىتىنىڭ ئۆزىگە خاس ئىجتىمائىي مۇناسىۋەتلىرىدىكى تارىخ ۋە روھ ھەقىقىتىنى راستچىللىق بىلەن ئەكس ئەتتۈرىدىغان ئىجتىمائىي ئىدىيە، نەزەرىيە ۋە كۆز



قاراشلارنىڭ يىغىمى بولغان ئېستېتىك ئاڭنىڭ ئالىي شەكلى. «  
 كۆرۈنۈپ تۇرۇپتۇكى، ئوبزورچىمىز ئېستېتىك ئاڭنى ئىنسانلارنىڭ ماددىي ۋە مەنئىي  
 پائالىيىتى قانداق بولسا شۇ پېتى ئۆزىگە كۆرسىتىدىغان، ماكان ۋە زاماننىڭ ئۆز  
 تەسۋىرىنى ئۆزىگە كۆرسىتىدىغان، كىشىلەرنىڭ مەنلىك ۋە بىمەنە، ياخشى ۋە  
 يامان، بەختلىك ۋە بەختسىز تۇرمۇش شارائىتلىرى، ياشاش ئۇسۇللىرى، ھەر كىمنىڭ  
 ئۆزىگە خاس ئىجتىمائىي مۇناسىۋەتلىرىدىكى تارىخ ۋە روھ ھەققىنى راسىتچىلىق  
 بىلەن ئەكس ئەتتۈرىدىغان ئىجتىمائىي ئىدىيە، نەزەرىيە ۋە كۆز قاراشلارنىڭ يىغىندىسى  
 دەپ ئىزاھلايدۇ.

ئېستېتىكىدىن باشلانغۇچ ساۋاتقا ئىگە كىشىلەرگە مەلۇمكى، ئېستېتىك ئاڭنى  
 ھەرگىزمۇ ئوبزورچىمىز چۈشەندۈرگەندەك ئىجتىمائىي ئىدىيە، نەزەرىيە ۋە كۆز  
 قاراشلارنىڭ يىغىندىسى دېيىشكە بولمايدۇ.

ئالدى بىلەن شۇنى كۆرسىتىپ ئۆتۈش كېرەككى، ئىجتىمائىي ئاڭ، ئىجتىمائىي  
 ئىدىيە ۋە نەزەرىيەنىڭ مۇناسىۋىتى نۇقتىسىدىن ئېلىپ ئېيتقاندا، ئىدىيە ئاڭنىڭ  
 نەزەرىيەۋىلەشكەن شەكلى، نەزەرىيە بولسا، ئىدىيەلەرنىڭ سىستېمىلاشتۇرۇلۇشى ياكى  
 ئىدىيە، كۆز قاراش، ئوقۇم ۋە قائىدىلەر سىستېمىسى، كىشىلەرنىڭ ھېسسىي بىلىش  
 ماتېرىياللىرىنى پىششىقلاپ ئىشلەش ئارقىلىق ئېرىشكەن تەپەككۈر مېۋىسى. مەسىلەن،  
 ئەخلاقىي ئىدىيەلەر ئەخلاقىي ئاڭنىڭ نەزەرىيەۋىلەشكەن شەكلى، ئېستېتىك ئىدىيەلەرمۇ  
 ئېستېتىك ئاڭنىڭ نەزەرىيەۋىلەشكەن شەكلى. دەسلەپ ئاڭ شەكىللىنىدۇ. ئۇنىڭدىن  
 كېيىن ئىدىيە ۋە نەزەرىيە بارلىققا كېلىدۇ. ئادەتتە ئاڭ نەزەرىيەۋى شەكىلگە ئىگە  
 بولغاندىلا، ئاندىن ئىدىيە ۋە نەزەرىيەنى شەكىللەندۈرىدۇ. ئىدىيە بىلەن نەزەرىيە  
 ئىنسانىيەت تەپەككۈرى نەزەرىيەۋى تەپەككۈر باسقۇچىغا يەتكەنلىكىنىڭ نەتىجىسى.  
 مەسىلەن، ئەڭ دەسلەپكى ئېستېتىك ئىدىيەلەر ئىنسانىيەت تەپەككۈرىنىڭ نەزەرىيەۋى  
 شەكلى ھېسابلانغان پەلسەپە بارلىققا كەلگەندىن كېيىن ئېستېتىك ئاڭ ھەققىدە  
 تەكرار مۇلاھىزە يۈرگۈزۈش نەتىجىسىدە بارلىققا كەلگەن... دېمەكچىمىزكى، مەيلى  
 قايسى نۇقتىدىن قارىغاندا بولسۇن، ئاۋۋال ئاڭ شەكىللەنگەن بولىدۇ. ئۇنىڭدىن كېيىن  
 ئىدىيە ۋە نەزەرىيە بارلىققا كېلىدۇ. شۇڭلاشقا ھەرقانداق ئاڭنى ئىدىيە ۋە  
 نەزەرىيەلەرنىڭ يىغىمى دېيىشكە بولمايدۇ. ئېستېتىك ئاڭنىمۇ، ئىجتىمائىي ئاڭنىڭ باشقا  
 شەكىللىرىنىمۇ ئۇنداق دېيىشكە بولمايدۇ. شۇنىمۇ ئېيتىپ ئۆتۈش كېرەككى، ئىجتىمائىي  
 ئىدىيە ۋە نەزەرىيەلەرنىڭ يىغىمى ئاڭنى ئەمەس، بەلكى ئاڭ فورماتسىيىلىرىنى ۋە  
 ھەر خىل پەنلەرنى شەكىللەندۈرىدۇ. بۇ تەرەپتىن ئېلىپ ئېيتقاندىمۇ ئېستېتىك ئاڭنى  
 ۋە ئىجتىمائىي ئاڭنىڭ باشقا شەكىللىرىنى ئوخشاشلا ئىجتىمائىي ئىدىيە ھەم نەزەرىيەلەر  
 يىغىمى دېيىشكە بولمايدۇ.

ھەقىقىي مەنىدىكى ئېستېتىك ئاڭ ئوبيېكتىپ مەۋجۇت گۈزەللىكنىڭ ئادەم مېڭىسىدىكى  
 ئىنكاسى، كىشىلەرنىڭ ئوبيېكتىپ مەۋجۇت شەيئەلەر گۈزەللىكى ھەققىدىكى بىر خىل  
 بىلىشى بولۇپ، ئۇ دائىرە جەھەتتە كىشىلەرنىڭ مەۋجۇت ئېستېتىك ئوبيېكتىنىڭ گۈزەللىكى  
 ھەققىدىكى تەسىراتى ھېسابلانغان گۈزەللىك تەسىراتىنى، ئۇزاق مەزگىللىك ئېستېتىك  
 ئەمەلىيەت جەريانىدا شەكىللەنگەن گۈزەللىك ھەققىدىكى تونۇشى ھېسابلانغان  
 ئېستېتىك قارىشى، كىشىلەرنىڭ مەلۇم خىلدىكى ئېستېتىك ئوبيېكتلارغا بولغان ئالاھىدە  
 ياخشى كۆرۈشى ۋە مايىللىقى ھېسابلانغان ئېستېتىك قىزىقىشى، شۇنداقلا كىشىلەرنىڭ

گۈزەللىك جەھەتتە ئىنتىلىدىغان، تەلپۈنىدىغان ئەڭ يۈكسەك مەنزىل ھېسابلانغان ئېستېتىك غايىسىنى ئۆز ئىچىگە ئالىدۇ. ئېستېتىك ئاڭ ئېستېتىكا ئىلمىگە خاس ئاتالغۇ، شۇڭا ئۇنى ئېستېتىكا نۇقتىسىدىن ئىزاھلاش كېرەك.

ئوبزورچىمىز ئېستېتىك ئاڭ ھەققىدىكى بىز يۇقىرىدا نەقىل كەلتۈرگەن ئىزاھاتىدا «زامان ۋە ماكاننىڭ ئۆز تەسۋىرىنى ئۆزىگە كۆرسىتىدىغان...»، «ئىنسانىيەتنىڭ... ئىچكى-تاشقى ئېڭى بىلەن ئورگانىك چېسىلاشقان...» دېگەندەك گەپلەرنىمۇ قىلىدۇ. قىزىق ئىش، زامان ۋە ماكاننىڭ ئۆز تەسۋىرىنى قانداقمۇ ئۆزىگە كۆرسەتكىلى بولىدۇ؟! ئاڭنى ئىچكى ئاڭ ۋە تاشقى ئاڭ دەپ تۈرگە ئايرىشۇمۇ بىر خىل مەنتىقىسىزلىك.

تۆتىنچى، پسخولوگىيە جەھەتتە

ئوبزورچىمىز مەزكۇر كىتابىدا ئەدەبىياتنى ئىنسانىيەت پسخولوگىيىسىگە خاس بولغان ئورتاقلىق ۋە خاسلىقنى ئىپادىلەشكە دەۋەت قىلىدۇ. ئەدەبىياتتا پېرسوناژلارنىڭ ئىچكى پسخولوگىيىسىنى كونكرېت پائالىيەت تەسۋىرلىرىگە تايىنىپ ئىپادىلەيدىغان جەريانغا ئايلاندۇرۇشنى تەلەپ قىلىدۇ. ئەدەبىياتتا ئادەمنىڭ خۇسۇسىيىتى، مېجەزى، پسخولوگىيىسى، ھېسسىياتى، كەيپىياتىنى گەۋدىلىك تەسۋىرلەشنى بارلىق ئىزدىنىشنىڭ مەركىزى قىلىش كېرەك، دەپ چاقىرىق قىلىدۇ. ئۇ يەنە ئادەم پسخولوگىيىسى بىلەن ھەپلىشىدىغان پسخىكا ئىلمى دېگەننى ئوتتۇرىغا قويۇپ، ئۆزىنىڭ پسخولوگىيە جەھەتتىكى ساۋاتسىزلىقىنى ئاشكارىلايدۇ.

ئوبزورچىمىز ئەسلىدە ئىنسانىيەت پسخولوگىيىسى، پېرسوناژلار پسخولوگىيىسى، ئادەم پسخولوگىيىسى دېمەي، ئىنسانىيەت پسخىكىسى، پېرسوناژلار پسخىكىسى، ئادەم پسخىكىسى دېگەن بولسا، شۇنىڭدەك ئادەم پسخولوگىيىسى بىلەن ھەپلىشىدىغان پسخىكا ئىلمى دېمەي، ئادەم پسخىكىسىنى تەتقىق قىلىدىغان پسخولوگىيە ئىلمى دېگەن بولسا توغرا بولاتتى. چۈنكى ئادەمدە سەزگۈ، ئىدراك، خاتىرە، تەپەككۈر، ھېسسىيات، ئىرادە، خاراكتېر، كەيپىيات قاتارلىق پسخىك ھادىسىلەر ئومۇمىيلاشتۇرۇلۇپ، پسخىكا دەپ ئاتىلىدۇ. ئىنساندىكى بۇ خىل پسخىك ھادىسىلەرنىڭ پەيدا بولۇش، تەرەققىي قىلىش قانۇنىيەتلىرىنى تەتقىق قىلىدىغان پەن پسخولوگىيە دەپ ئاتىلىدۇ. شۇڭا ئادەم پسخولوگىيىسى بىلەن ھەپلىشىدىغان پسخىكا ئىلمى دېيىش تامامەن خاتا.

بەشىنچى، ئابستراكت تەپەككۈر، ئوبزورلىق تەپەككۈر ۋە تەسەۋۋۇر مەسىلىسىدە ئوبزورچىمىز يازغۇچىنىڭ تۈرمۈش ھەققىدىكى ئىنكاسى بىلىشنىڭ تۇيغۇ باسقۇچىدىكى ھېسسى ئىنكاس بولۇپ، ئۇنى ئەقلىي بىلىش باسقۇچىغا كۆتۈرۈش لازىم، دەپ كېلىپ، بۇ پەقەت ئابستراكت تەپەككۈرنىڭ ياردىمى، يەنى يازغۇچىنىڭ تەسەۋۋۇر كۈچى ئارقىلىق ئەمەلگە ئاشىدۇ دېگەننى ئوتتۇرىغا قويىدۇ. بۇ قارىماقتا توغرىدەك قىلىشىمۇ، ئەمەلىيەتتە ئوبزورچىمىز ھېسسىي بىلىش بىلەن ئەقلىي بىلىشنى بىر-بىرىدىن ئايرىپ تاشلاپ، ئۇ ئىككىسىنىڭ دىئالېكتىك بىرلىككە ئىگە ئىكەنلىكىنى، بىر-بىرىگە سىڭىشىپ كېتىدىغانلىقىنى، يەنى ھېسسىي بىلىشنىڭ ئەقلىي بىلىشنى ئۆز ئىچىگە ئالىدىغانلىقىنى، ئەقلىي بىلىشنىڭمۇ ھېسسىي بىلىشنى ئۆز ئىچىگە ئالىدىغانلىقىنى، ئۇلارنىڭ پەرقىنىڭ نىسپىي ئىكەنلىكىنى ئىنكار قىلىدۇ، ئوبزورلىق تەپەككۈرنىڭ ھېسسىي بىلىشتىن ئەقلىي بىلىشكە ئۆتۈپ، ماھىيەتنى بىلەلەيدىغانلىقىنى ئىنكار قىلىدۇ. ئابستراكت تەپەككۈر بىلەن يازغۇچىنىڭ تەسەۋۋۇرىنى بىر نەرسە دەپ قارايدۇ. بۇ ئىككىسى راستتىنلا بىر نەرسەمۇ؟

مەلۇمكى، ئابستراكت تەپەككۈر ئۇقۇم، ھۆكۈم ۋە ئەقلىي خۇلاسە قاتارلىق شەكىللەر ئارقىلىق شەيئىلەرنىڭ ماھىيىتى ۋە ئىچكى باغلىنىشىنى ئېچىپ بېرىدىغان بىر خىل مەنتىقى بىلىش جەريانى، ئۇ ھادىسىدىن ماھىيەتكە، ئايرىملىقتىن ئومۇمىيلىققا، كۆنكرېتلىقتىن ئابستراكتلىققا ئۆتۈشتىن ئىبارەت بىلىش جەريانى ھېسابلىنىدۇ.

تەسەۋۋۇر بولسا، ئىلگىرىكى خاتىرە ۋە تەسىراتلار ئاساسىدا يېڭى ئوبرازلارنى يارىتىدىغان، ئىجاد قىلىدىغان پىسخىك جەريان، بىراق ئۇ مېڭىمىزدىكى ئىلگىرىكى خاتىرە ۋە تەسىراتلارنىڭ ئاددىي ھالىدىكى قايتا نامايەن بولۇش جەريانى ئەمەس، بەلكى مېڭىمىزنىڭ يېڭىدىن-يېڭى ئوبرازلارنى ئىجاد قىلىش جەريانى، دېمەك، ئابستراكت تەپەككۈر بىلەن تەسەۋۋۇر بىر-بىرىگە ئوخشمايدىغان ئىككى خىل پىسخىك پائالىيەت، شۇڭا ئۇلارنى ھەرگىز بىر نەرسە دەپ قاراشقا بولمايدۇ.

ئوبزورچىمىز تەسەۋۋۇر ھەققىدە سۆزلىگەندە، ئۇنى بىردەم ئوبىيكتىپ تاشقى دۇنيا ھادىسىلىرىنىڭ روشەن ھېسسىي ئوبرازى دېسە، بىردەم تەسەۋۋۇر تۇرمۇش بىلىمى توغرىسىدىكى ئۇقۇملارغا تايىنىپ پىكىر قىلىش جەريانى دەيدۇ. بىردەم روشەن ھېسسىي ئوبراز ھاسىل قىلىش ئۇنىڭ ۋەزىپىسى دەيدۇ. ئىشقىلىپ تەسەۋۋۇر ھەققىدە سۆزلەيدۇ-يۇ، ئەمما تەسەۋۋۇرنىڭ زادى قانداق نەرسىلىكنى نازا ئاڭقىرالماي گاڭگىراپ قالىدۇ. خوش، تەسەۋۋۇر زادى قانداق نەرسە؟ ئۇ ئوبىيكتىپ تاشقى دۇنيا ھادىسىلىرىنىڭ ھېسسىي ئوبرازىمۇ ئەمەس، تۇرمۇش بىلىمى توغرىسىدىكى ئۇقۇملارغا تايىنىپ پىكىر قىلىش جەريانىمۇ ئەمەس، بەلكى ئىلگىرىكى خاتىرە، تەسىراتلار ئاساسىدا يېڭى ئوبرازلارنى يارىتىدىغان، ئىجاد قىلىدىغان پىسخىك جەرياندىن ئىبارەت.

ئوبزورچىمىز «ئوبرازلىق تەپەككۈر ۋە ئوبرازلاشتۇرۇش قانۇنىيىتى» دېگەن ماقالىسىدا ئوبرازلىق تەپەككۈرنى «نەسبەتەن مۇقىم ئۇقۇملارنى يارىتالايدىغان ۋە بۇ ئۇقۇملارنى شەيئىلەرگە تەدبىق قىلالايدىغان تەپەككۈر شەكلى، ئۇنىڭ ئوبرازلىق تەپەككۈر دەپ ئاتىلىشى مەنتىقى ياكى ئابستراكت تەپەككۈردىن ئايرىۋېلىش ئۈچۈندۇر. يازغۇچىنىڭ ئوبرازلىق تەپەككۈر جەريانى ئۇ تۇرمۇشتىن ئىگىلىگەن ھېسسىي ماتېرىياللار ئاساسىدا چىقارغان مەلۇم بىر خىل ئەقلىي يەكۈن ئەسەردە ئىپادىلىمەكچى بولغان ئىدىيەنىڭ دەسلەپكى ھالقىسىدىن تەدرىجىي ھالدا چوڭقۇرراق بولغان يەنە بىر ھالقىسىغا ئۆتۈش ياكى ھېسسىي تەجرىبىلىرى ئاساسىدا چىقارغان دەسلەپكى ھۆكۈمدىن ئايرىملىقنى ئەمەس، بەلكى ئومۇمىيلىقنى ئۆز ئىچىگە ئالغان يېڭى ھۆكۈم پەيدا قىلىش ۋە ئۇنىڭغا ئېرىشىش جەريانىدۇر. بۇ جەرياندا ئۇ ئېرىتكەن خىلمۇ خىل ھۆكۈملەرنى بىر-بىرىگە سېلىشتۇرۇش ئارقىلىق ئاخىرقى بىر ھۆكۈمنى چىقىرىدۇ» دەپ يازىدۇ.

ئېنىقكى، ئوبزورچىمىز بۇ يەردە ئوبرازلىق تەپەككۈرنى ئۇقۇم يارىتالايدىغان، ئۇنى ئەمەلىيەتكە تەدبىق قىلالايدىغان تەپەككۈر شەكلى، ھېسسىي ماتېرىياللار ئاساسىدا چىقارغان دەسلەپكى ھۆكۈمدىن يېڭى ھۆكۈمنى پەيدا قىلىدىغان جەريان، خىلمۇ خىل ھۆكۈملەرنى بىر-بىرىگە سېلىشتۇرۇپ ئاخىرقى بىر ھۆكۈمنى چىقىرىدىغان جەريان دەيدۇ. بىزنىڭچە، بۇ ئوبرازلىق تەپەككۈر ھەققىدە قالايمىقان سۆزلىگەنلىك، ئىككىنچىدىن، ئوبرازلىق تەپەككۈرنىڭ ئۆزىگە خاس ئالاھىدىلىكلىرى ئارقىلىق ئابستراكت تەپەككۈردىن پەرقلىنىپ تۇرىدىغان بىر خىل تەپەككۈر ئۇسۇلى ئىكەنلىكىنى ئىنكار قىلغانلىق، ئۈچىنچىدىن، ئابستراكت تەپەككۈرنى ئوبرازلىق تەپەككۈرنىڭ ئورنىغا دەسسە تەكەنلىك، شۇنى كۆرسىتىپ ئۆتۈش كېرەككى، ئەدەب-سەنئەتكارلار بەدئىي ئىجادىيەتكە

كىرىشتىن ئىلگىرى كۆپلىگەن ھېسسى ماتېرىياللارنى توپلايدۇ. ئەمما ئۇلار بۇ ھېسسى ماتېرىياللارنى ئۇلاردىن ئابستراكت ئوقۇم، ھۆكۈم ۋە ئەقلى خۇلاسەلەرگە ئېرىشىش مەقسىتىدە توپلىمايدۇ. ئۇلارنىڭ ھېسسى ماتېرىياللارنى توپلاشتىن مەقسىتى ئەڭ ئاخىرقى ھېسابتا جانلىق، كونكرېت، ھېسسى كارتېنلارنى، يەنى بەدىئىي ئوبرازلارنى يارىتىشتىن ئىبارەتكى، ھەرگىزمۇ ئوبزورچىمىز دېگەندەك ئاللىقانداق ئوقۇم ۋە ھۆكۈملەرگە ئېرىشىش ئەمەس. ھېسسى ماتېرىياللاردىن ئوقۇم، ھۆكۈمگە ئېرىشىش سەنئەتكارلارنىڭ ۋەزىپىسى ئەمەس، بەلكى ئۇ تەبىئىي ۋە ئىجتىمائىي پەن ئالىملىرىنىڭ ۋەزىپىسى، بۇ ئوبرازلىق تەپەككۈرنىڭ ئاخىرقى مەقسىتىمۇ ئەمەس. بەلكى ئابستراكت تەپەككۈرنىڭ ۋەزىپىسى ۋە ئاخىرقى مەقسىتى.

ئادەتتە بەدىئىي ئىجادىيەت جەريانى ماتېرىيال توپلاش باسقۇچى، بەدىئىي پىكىر يۈرگۈزۈش باسقۇچى ۋە بەدىئىي يەتكۈزۈش باسقۇچىدىن ئىبارەت ئۈچ باسقۇچقا بۆلۈنىدۇ. ماتېرىيال توپلاش باسقۇچى سەنئەتكارلارنىڭ ئىجتىمائىي تۇرمۇشتىن ھېسسى ماتېرىياللارغا ئېرىشىش باسقۇچى. بەدىئىي پىكىر يۈرگۈزۈش باسقۇچى بولسا، ئاشۇ ھېسسى ماتېرىياللار ئۈستىدە رەتلەش، تاللاش ۋە تاۋلاش ئېلىپ بېرىپ، تەسەۋۋۇر، ئىلھام قاتارلىق پىسخىك پائالىيەتلەرنىڭ ياردىمىدە ئۆز كالىسىدا بەدىئىي ئوبرازلارنى بارلىققا كەلتۈرۈش باسقۇچى. بەدىئىي يەتكۈزۈش باسقۇچى بولسا، بەدىئىي پىكىر يۈرگۈزۈش باسقۇچىدا سەنئەتكار ئېڭىدا بارلىققا كەلگەن بەدىئىي ئوبرازلارنى بەلگىلىك ماددىي ماتېرىياللار ئارقىلىق پىشقان بەدىئىي ماھارەت ۋە بەدىئىي دىت ياردىمىدە ماددىي ھالەتكە كەلتۈرۈش باسقۇچى. بۇنىڭدىن بىز ئوبرازلىق تەپەككۈرنىڭ ھېسسى ماتېرىياللاردىن ئابستراكت ئوقۇملارنى، ھۆكۈملەرنى ھەم ئەقلى خۇلاسەلەرنى چىقىرىدىغان جەريان ئەمەسلىكىنى كۆرەلەيمىز.

ئوبزورچىمىز يەنە ئوبرازلىق تەپەككۈرنى «ئىدىيىنى تەسەۋۋۇر ۋە ئوبرازلار بىلەن باغلايدىغان پائالىيەتچان جەريان»، «ئىدىيىنى ئوبراز ۋاستىسىدىن پايدىلىنىپ ئىپادىلەش ئوبرازلىق تەپەككۈرنىڭ ئالاھىدە خۇسۇسىيىتى...» دەيدۇ ۋە بۇ ئارقىلىق سەنئەتكار ئالدى بىلەن مەلۇم بىر ئىدىيىگە ئىگە بولىدۇ، ئاندىن شۇ ئىدىيىنى ئوبراز بىلەن باغلايدۇ، بەدىئىي ئىجادىيەت دېمەك ئىدىيىنى ئوبراز ۋاستىسىدىن پايدىلىنىپ ئىپادىلەش دېمەكتۇر، ئوبرازلىق تەپەككۈر يازغۇچىنىڭ مەلۇم ئىدىيىسى ئوبراز ۋاستىسىدىن پايدىلىنىپ ئىپادىلىشى دېمەكچى بولىدۇ. بۇ ئەمەلىيەتتە ئەدەبىي ئەسەرلەرنى ئوبرازلىق چۈشەندۈرۈشكە تەڭلەشتۈرۈپ قويغانلىق.

#### بەدىئىي ئوبراز مەسلىسىدە

ئوبزورچىمىز «مۇۋەپپەقىيەتلىك يارىتىلغان ھەربىر بەدىئىي ئوبراز ئىجتىمائىي ئىدىيىلەرنىڭ يىغىندىسى سۈپىتىدە... ئۆزىنى ئۆزى بىلىدىغان، ئۆزىنى ئۆزى ئىدارە قىلالايدىغان ئاڭغا ئىگە مۇكەممەل جانلىق ئادەم...» دەپ يازىدۇ.

ئېنىقكى، ئوبزورچىمىز بۇ يەردە مۇۋەپپەقىيەتلىك يارىتىلغان بەدىئىي ئوبرازنى ئىجتىمائىي ئىدىيىلەرنىڭ يىغىندىسى دەپ قارايدۇ. ئوبزورچىمىزنىڭ بۇ گېپى ئۇنىڭ «ئىدىيىنى ئوبراز ۋاستىسىدىن پايدىلىنىپ ئىپادىلەش ئوبرازلىق تەپەككۈرنىڭ ئالاھىدە خۇسۇسىيىتى» دېگەن گېپى بىلەن بىردەكلىككە ئىگە.

ئالدى بىلەن شۇنى كۆرسىتىپ ئۆتۈش كېرەككى، ئەدەبىي ئەسەردە يارىتىلغان بەدىئىي ئوبرازلار ئادەتتە يازغۇچىنىڭ ئىدىيىسى كۆز قارىشىنى ئازدۇر-كۆپتۈر ئەكس

ئەتتۈرمەي قالمايدۇ. بىراق مۇۋەپپەقىيەتلىك يارىتىلغان بەدىئىي ئوبرازلارنىڭ ئۆز ئىچىگە ئالدىغىنى يالغۇز ئاشۇ ئىجتىمائىي ئىدىيە، ئىدىيىۋى كۆز قاراشلار بىلەنلا چەكلەنمەيدۇ. يازغۇچى، سەنئەتكارلار بەدىئىي ئوبرازلارنى ياراتقاندا ئۇلارغا ئىجتىمائىي ئىدىيىلەرنىڭ يىغىندىسى سۈپىتىدە مۇئامىلە قىلمايدۇ. ئەكسىچە جانلىق ئادەم سۈپىتىدە مۇئامىلە قىلىدۇ. بەدىئىي ئوبرازنى ئۆز ئىدىيىۋى كۆز قاراشلىرىنى ئىپادىلەيدىغان ۋاسىتە دەپ قارىمايدۇ. بەلكى بەدىئىي ئوبراز يارىتىشنىڭ ئۆزىنى ئالىي مەقسەت دەپ بىلىدۇ.

ئادەتتە ئەدەبىي ئەسەرلەردىكى ئوبرازلار يالغۇز ئىدىيىۋى نۇقتىئىنەزەرنى ئىپادىلەش بىلەنلا چەكلىنىپ قالمايدۇ. ئۇ يەنە يازغۇچى، سەنئەتكارلارنىڭ ئېستېتىك قاراشلىرى، ئېستېتىك باھاسى، ئېستېتىك قىزىقىشى ۋە ئېستېتىك غايىلىرىنىمۇ ئۆزىگە مۇجەسسەملەيدۇ. شۇنىڭدەك شۇ مىللەتنىڭ شۇ دەۋردىكى ئېستېتىك غايىلىرى، ئېستېتىك ئىنتىلىشلىرى ۋە ئېستېتىك قاراشلىرىنىمۇ ئىپادىلەيدۇ. بۇ نۇقتىدىن ئېلىپ ئېيتقاندا، مۇۋەپپەقىيەتلىك يارىتىلغان بەدىئىي ئوبرازلارنىڭ ھەممىسى ئوقۇمىدىن، ئىدىيىدىن چوڭ بولىدۇ.

نۆۋىتى كەلگەندە شۇنى كۆرسىتىپ ئۆتۈش كېرەككى، ئوبزورچىمىز بەدىئىي ئوبرازنى يەنە ئۆزىنى ئۆزى بىلىدىغان، ئۆزىنى ئۆزى ئىدارە قىلىدىغان ئاڭغا ئىگە جانلىق ئادەم دەيدۇ. بۇ ئوبزورچىمىزنىڭ بەدىئىي ئوبرازلارغا بەلگىلەپ بەرگەن يېڭى رامكىسى. ئۇنىڭ بۇ رامكىسى بەدىئىي ئوبرازلارنىڭ دائىرىسىنى بەك تارايىتۈۋەتكەن. مۇبادا بەدىئىي ئوبرازلارنىڭ شەرتى ئۆزىنى ئۆزى بىلىدىغان، ئۆزىنى ئۆزى ئىدارە قىلىدىغان ئاڭغا ئىگە جانلىق ئادەم بولىدىغان بولسا، ئەدەبىي ئەسەرلەردە يارىتىلغان ساراڭلار، سەۋدايىلار ئوبرازىنى نېمە دېيىش كېرەك؟ دونكىخوت، AQ قاتارلىق نۇرغۇنلىغان ئوبرازلارنى مۇۋەپپەقىيەتلىك يارىتىلغان بەدىئىي ئوبرازلار دائىرىسىدىن چىقىرىۋېتىش كېرەكمۇ؟

#### تېپ ھەققىدىكى بايانلار توغرىسىدا

ئوبزورچىمىز تېپ ھەققىدە سۆزلەپ كېلىپ، «ئادەم بارلىق ئىجتىمائىي مۇناسىۋەتلەرنىڭ يەكۈنى ئىكەنلىكىدىن ئىبارەت بۇ يېمىرىلمەس قائىدىدىن...» دېگەن گەپنى قىلىدۇ ۋە «ئادەم ئىجتىمائىي مۇناسىۋەتلەرنىڭ يەكۈنى»، بۇ «يېمىرىلمەس قائىدە» دەيدۇ. ئوبزورچىمىز بۇ يەردە ماركسنىڭ «فېيېرباخ توغرىسىدا تېزىسلار» دېگەن ئەسىرىدە ئوتتۇرىغا قويغان ئادەمنىڭ ماھىيىتى ھەققىدىكى قائىدىنى كۆزدە تۇتتىمۇ ياكى ماركس ئوتتۇرىغا قويغان ئادەمنىڭ ماھىيىتى ھەققىدىكى قائىدىدىن تەسلىنىپ، بۇ يېڭى «يېمىرىلمەس قائىدە» نى كەشىپ قىلىدىمۇ، بۇنىسى نامەلۇم، مۇبادا ئۇ ماركس ئوتتۇرىغا قويغان قائىدىنى كۆزدە تۇتقان بولسا، ئۇ قائىدە مۇنداق: «ئادەمنىڭ ماھىيىتى يەككە ئادەمنىڭ ئۆزىدە ئەسلىدىن بار بولغان ئابىستراكت نەرسە ئەمەس. ئۆزىنىڭ رېئاللىقى جەھەتتە ئۇ بارلىق ئىجتىمائىي مۇناسىۋەتلەرنىڭ يىغىندىسى.» كۆرۈنۈپ تۇرۇپتۇكى، ماركس «ئادەم بارلىق ئىجتىمائىي مۇناسىۋەتلەرنىڭ يەكۈنى» دېمىگەن، بەلكى «ئادەم بارلىق ئىجتىمائىي مۇناسىۋەتلەرنىڭ يىغىندىسى» دېگەن. «يەكۈن» بىلەن «يىغىندى» ئىستېمال مەنىسىدە بىر-بىرىدىن پەرقلىنىدىغان سۆزلەر (بۇ تەرىپى كىتابخانلارغا ئايان).

ئوبزورچىمىز خاسلىق ھەققىدە سۆزلەپ كېلىۋېتىپ، «ئوبرازنىڭ خاسلىقى ئورتاقلىق،

ئوبېكتىپ قانۇنىيەت ۋە ماھىيەتلىك تۇرمۇش ئىچىدە گەۋدىلەندۈرىلىدۇ» دەيدۇ. ئوبرازنىڭ خاسلىقى ئوبېكتىپ قانۇنىيەت، ئۇ ماھىيەتلىك تۇرمۇش ئىچىدە گەۋدىلەندۈرىلىدۇ دېسە، بەلكىم توغرا بولار، ئەمما ئوبرازنىڭ خاسلىقى ئورتاقلىق ئىچىدە گەۋدىلەندۈرىلىدۇ دېسە قانداق بولىدۇ؟ خاسلىق بىلەن ئورتاقلىقنىڭ مۇناسىۋىتىدە ئورتاقلىق خاسلىق ئىچىدە مەۋجۇت بولۇپ تۇرىدۇ. خاسلىق ئىچىدە ئىپادىلىنىدۇ. خاسلىق بولمىسا، ئورتاقلىقمۇ بولمايدۇ. شۇڭلاشقا ئوبرازنىڭ ئورتاقلىقىنى خاسلىق ئىچىدە گەۋدىلەندۈرۈشلا مۇمكىنكى، ھەرگىزمۇ خاسلىقنى ئورتاقلىق ئىچىدە گەۋدىلەندۈرۈش مۇمكىن ئەمەس.

ئوبزورچىمىز بەدىئىي تىپ دەرىجىسىگە كۆتۈرۈلگەن ئوبرازنىڭ قانداق بولىدىغانلىقىنى سۆزلەپ كېلىپ، بىر-بىرىگە زىت كۆز قاراشلارنى ئوتتۇرىغا قويدۇ. مەسىلەن، پېرسوناژنىڭ ئومۇمىيلىقى ھەققىدە سۆزلىگەندە، «شۇ تۈرگە مەنسۇپ بولغان ئادەملەردە ئۇچرايدىغان ئومۇمىي، ماھىيەتلىك ئالاھىدىلىكلەرنى ئېچىپ كۆرسىتىپ بېرەلەيدىغان ئوبرازلار بەدىئىي تىپ دەرىجىسىگە كۆتۈرۈلگەن ئوبرازلار بولىدۇ» دېسە، خاسلىق ھەققىدە سۆزلىگەندە، «ھەر بىر ئادەم يۈكسەك خاسلىققا ئىگە بولىدىغانلىقى بىلەن بىر تىپكە شتۇرۇلگەن پېرسوناژ» دەيدۇ. ئارقىدىنلا يەنە «تىپكە شتۇرۇلگەن پېرسوناژ خاسلىق بىلەن ئومۇمىيلىق يۈكسەك دەرىجىدە بىرلەشتۈرۈلگەن پېرسوناژ» دېمەكچى بولىدۇ. خوش، بۇ ئۈچ خىل قاراشتىن قايسىسى توغرا؟

ئوبزورچىمىز بىردەم «خاسلىققا ئىگە بولغانلىق ئومۇمىيلىققا ئىگە بولغانلىق...» ھەرقانداق خاسلىق ئومۇمىيلىق ئامىللىرى بىلەن تولۇپ-تاشقان بولىدۇ» دېسە، بىردەم «خاسلاشتۇرۇلغان ئوبراز يەنە ئومۇمىيلاشتۇرۇلۇشى كېرەك» دەيدۇ. مەلۇمكى، خاسلاشتۇرۇش پېرسوناژلارنى خاسلىققا ئىگە قىلىش جەريانى، خاسلاشتۇرۇلغان پېرسوناژ خاسلىققا ئىگە قىلىنغان پېرسوناژ، ئوبزورچىمىزنىڭ قارىشىچە، خاسلىققا ئىگە بولغانلىق ئومۇمىيلىققا ئىگە بولغانلىق بولىدىكەن، ئۇنداقتا نېمە ئۈچۈن «خاسلاشتۇرۇلغان پېرسوناژ يەنە ئومۇمىيلاشتۇرۇلۇشى كېرەك» ئىكەن؟!

ئوبزورچىمىز «پېرسوناژنىڭ ئومۇمىيلىقى شۇ كىشىلەر ۋە كىلىك قىلغان كىشىلەر توپىدا ئۇچرايدىغان، ئۇچرىشى مۇمكىن بولغان ئورتاقلىق، بىردەكلىك، ئوخشاشلىقلارنى شۇ كىشىلەر توپىنى تەشكىل قىلغان ھەر بىر مۇئەييەن شەخسنىڭ ئىجتىمائىي مۇناسىۋىتى دائىرىسىدىكى شۇ تارىخ، شۇ تىپ، شۇ دەۋرگە خاس ئورتاق ئەمەلىيەت، ئورتاق تۇرمۇش ھادىسىلىرىنى خىيالەن ئەمەس، بەلكى ھەقىقىي بەدىئىي توقۇلما ۋاسىتىسى بىلەن پېرسوناژ ۋۇجۇدىغا كۆچۈرۈپ كېلىشتەك ئىجادىي جەرياننى ئۆز ئىچىگە ئالىدۇ» دەيدۇ. ناھايىتى ئېنىقكى، بۇ يەردە ئوبزورچىمىز پېرسوناژنىڭ ئومۇمىيلىقى بىلەن مانا مۇشۇ ئومۇمىيلىقنى بارلىققا كەلتۈرىدىغان تىپكە شتۇرۇشنىڭ مۇھىم بىر پىرىنسىپى ھېسابلانغان ئومۇمىيلاشتۇرۇش پىرىنسىپىنى ئۆزئارا ئارىلاشتۇرۇپ قويدۇ. ئوبزورچىمىز يەنە ئومۇمىيلاشتۇرۇش بىلەن خاسلاشتۇرۇش «بەدىئىي ئوبراز گەۋدىسىدە بىر سىمپىترىك تۈز سىزىقنى ھاسىل قىلىدۇ» دەيدۇ. مەلۇمكى، خاسلاشتۇرۇش بىلەن ئومۇمىيلاشتۇرۇش تىپكە شتۇرۇشنىڭ ئۇسۇلى ھەم جەريانى، خاسلاشتۇرۇش پېرسوناژلار ئوبرازىنى روشەن، جانلىق خاسلىققا ئىگە قىلىش جەريانىنى كۆرسەتسە، ئومۇمىيلاشتۇرۇش بىر تۈرگە مەنسۇپ كىشىلەرنىڭ ئورتاق ماھىيەتلىك ئالاھىدىلىكلىرىنى مەركەزلەشتۈرۈپ ئىپادىلەش جەريانىنى كۆرسىتىدۇ. دېمەك، خاسلاشتۇرۇش بىلەن ئومۇمىيلاشتۇرۇش روشەن خاسلىققا ۋە ئومۇمىيلىققا ئىگە بولغان

بەدىئىي ئوبرازنى ۋۇجۇدقا كەلتۈرۈشتىن ئىبارەت ئىجادىيەت جەريانى، خاسلاشتۇرۇش بىلەن ئومۇمىيلاشتۇرۇش بەدىئىي ئوبرازنى خاسلىققا ۋە ئومۇمىيلىققا ئىگە قىلىدۇ دېگىلى بولىدۇ. بىراق « ئومۇمىيلاشتۇرۇش بىلەن خاسلاشتۇرۇش بەدىئىي ئوبراز گەۋدىسىدە بىر سىمپىترىك تۈز سىزىقنى ھاسىل قىلىدۇ » دېيىشكە بولمايدۇ. ئەپسۇسكى، ئوبزورچىمىز خاسلاشتۇرۇش بىلەن خاسلىقنى، ئومۇمىيلاشتۇرۇش بىلەن ئومۇمىيلىقنى پەرقلەندۈرمىگەن. شۇنى كۆرسىتىپ ئۆتۈش كېرەككى، سىمپىترىكلىك ئۆزئارا ئوخشاش ياكى ئوخشاپراق كېتىدىغان ئىككى ياكى ئۈچتىن ئوشۇق شەكىل ئېلېمېنتلىرىنىڭ بىر تۈز سىزىقنى مەركەز قىلىپ ئۈستۈمۈ ئۈست چۈشۈشتىن ئىبارەت بىر خىل مۇتلەق تەڭپۇڭلۇقنى كۆرسىتىدۇ. ئادەتتە ئادەمنىڭ كۆزلىرى، قاشلىرى، قۇلاقلىرى، بۇرۇن تۆشۈكلىرى ئۆزئارا سىمپىترىكلىكنى ھاسىل قىلىدۇ. سىمپىترىكلىك يۇقىرى-تۆۋەنگە سىمپىترىك، ئوڭ-سولغا سىمپىترىك دېگەندەك تۈرلەرگە بۆلۈنىدۇ. ئوبزورچىمىزنىڭ « سىمپىترىك تۈز سىزىق » دېگەندە نېمىنى كۆزدە تۇتقانلىقى ئېنىق ئەمەس، ئەمما سىمپىترىك بىلەن تۈز سىزىق بىزنىڭ چۈشەنچىمىزدە ئايرىم-ئايرىم ئىككى نەرسە.

### تىپىك مۇھىت مەسىلىسىدە

ئوبزورچىمىز تىپىك مۇھىتنى بىردەم ئەينى تۇرمۇش مۇھىتى دېسە، بىردەم تىپىك مۇھىت مەۋجۇدىيەت دەيدۇ. يەنە بىردەم « پېرسوناژ پائالىيەتكە ئۇنداق ياكى مۇنداق تەسىر كۆرسەتكەن، ھەرىكىتىگە پۈتلىكاشاڭ بولغان ياكى ئاقىل ئاچقان. بالا-قازاغا ئۇچراتقان ياكى بەخت، ئامەتكە ئېرىشتۈرگەن نەرسە باشقا نەرسە ئەمەس، بەلكى بىز دەۋاتقان ماكان، زامان ياكى تىپىك شارائىت، تىپىك مۇھىتتۇر » دەيدۇ. بىز بۇلاردىن ئوبزورچىمىزنىڭ تىپىك مۇھىتنىڭ نېمىلىكىنى چۈشەنمىگەنلىكىنى كۆرەلەيمىز.

تىپىك مۇھىت ئەينى تۇرمۇش مۇھىتىمۇ؟ مەلۇمكى، ئەدەبىي ئەسەرلەردە تەسۋىرلەنگەن تۇرمۇش مۇھىتى ئەسەردىكى پېرسوناژلارنى ئوراپ تۇرغان، ئۇلارنى پائالىيەت زېمىنى بىلەن تەمىنلەيدىغان، ئۇلارنىڭ خاراكتېرى، روھىي دۇنياسى، ئىدىيەۋى ھېسسىياتى قاتارلىقلارغا ياكى ئۇنداق، ياكى مۇنداق تەسىرلەرنى كۆرسىتىدىغان تەبىئىي مۇھىت ۋە ئىجتىمائىي مۇھىتنى ئۆز ئىچىگە ئالىدۇ. ئادەتتە پېرسوناژلار ئوبرازى يارىتىلغانلىكى ئەسەرلەرنىڭ ھەممىسى شۇ پېرسوناژلارنىڭ تۇرمۇش مۇھىتى ھەققىدىكى تەسۋىرلەردىن ئايرىلالمايدۇ. ئوبزورچىمىزنىڭ تىپىك مۇھىت ئەينى تۇرمۇش مۇھىتى دېگەن چۈشەنچىسى بويىچە بولغاندا، تۇرمۇش مۇھىتى تەسۋىرلەنگەن ئەسەر تىپىك مۇھىت يارىتىلغان ئەسەر بولىدۇ. ئەمەلىيەتتە تۇرمۇش مۇھىتى تەسۋىرلەنگەن ئەسەرلەرنىڭ ھەممىسىدە تىپىك مۇھىت بەرپا قىلىنغان بولۇشى ناتايىن. بۇنىڭغا ئېنگىلىسنىڭ ھارگىنسىنىڭ « شەھەر قىزى » ناملىق ئەسىرىگە باھا بېرىپ، ئۇنىڭ بۇ ئەسەردە تىپىك مۇھىتنى تىپىك خاراكتېرلارنى چىنلىق بىلەن يېزىپ چىقالمىغانلىقى ھەققىدە ئېيتقان « سىزنىڭ پېرسوناژلىرىڭىز ئۇلارنىڭ ئۆزىدىن ئېلىپ ئېيتقاندا يېتەرلىك تىپىكلىككە ئىگە. ئەمما ئۇ پېرسوناژلارنى ئوراپ تۇرغان ھەم ئۇلارنىڭ ھەرىكىتىگە تۈرتكە بولىدىغان مۇھىت ئۇنداق تىپىك ئەمەس » دېگەن سۆزى ياخشى دەلىل بولالايدۇ. « شەھەر قىزى » دا تۇرمۇش مۇھىتى بار. ئېنگىلىس ئېيتقان پېرسوناژلارنى ئوراپ تۇرغان، ئۇلارنىڭ ھەرىكىتىگە تۈرتكە بولغان مۇھىت دەل تۇرمۇش مۇھىتى، ئېنگىلىس مانا مۇشۇ مۇھىتنى تىپىك ئەمەس دەيدۇ. بىز ئېنگىلىسنىڭ بۇ گېپىدىن

« شەھەر قىزى » دا تۇرمۇش مۇھىتىنىڭ بارلىقىنى، ئەمما تىپىك مۇھىتنىڭ كەمچىللىكىنى كۆرەلەيمىز. شۇنىڭ بىلەن بىر ۋاقىتتا يەنە تۇرمۇش مۇھىتىنىڭ تىپىك مۇھىتقا تەڭ ئەمەسلىكىنىمۇ بىلەلەيمىز.

مەۋجۇدىيەت بىلەن تىپىك مۇھىت بىر نەرسىمۇ؟ ئوبزورچىمىز « ئىجتىمائىي مەۋجۇدىيەتنىڭ ئىجتىمائىي ئاڭنى بەلگىلەيدىغانلىقى، مەۋجۇدىيەتتىن ھالقىغان ھالدىكى ئاڭ پائالىيەتلىرىنىڭ بولمايدىغانلىقى، ماددىنىڭ بىرلەمچى، ئاڭنىڭ ئىككىلەمچى ئىكەنلىكىدىن ئىبارەت ماتېرىيالىستىك پەلسەپىۋى قاراشتىنمۇ مەۋجۇدىيەت، يەنى تىپىك شارائىتنىڭ رولىنىڭ نەقەدەر مۇھىملىقىنى كۆرۈۋالالايمىز... » دېيىش ئارقىلىق بىر تەرەپتىن، تىپىك شارائىتنىڭ تىپىك خاراكتېرگە ئىگە تىپىك پېرسوناژلار ئوبرازىنى يارىتىشتا ھەل قىلغۇچ رول ئوينايدىغانلىقى ھەققىدە كۈنكۈپت تەھلىل ئېلىپ بېرىشنىڭ ئورنىغا ئىجتىمائىي مەۋجۇدىيەتنىڭ ئىجتىمائىي ئاڭنى بەلگىلەيدىغانلىقى، ماددىنىڭ بىرلەمچى، ئاڭنىڭ ئىككىلەمچىلىكىدىن ئىبارەت بولغان ماتېرىيالىستىك پەلسەپىۋى قاراشنى دەسسەتكەن بولسا، يەنە بىر تەرەپتىن، تىپىك شارائىت بىلەن مەۋجۇدىيەتنى بىر نەرسە دەۋالدىۋ. مەلۇمكى، مەۋجۇدىيەت تەپەككۈرغا نىسبەتەن ئېيتىلغان بولۇپ، ئۇ تەپەككۈردىن تاشقىرى بولغان، بىزنىڭ تەپەككۈرىمىزغا بېقىنمايدىغان، ئويىپىكىتىپ ھالەتتە مەۋجۇت بولۇپ تۇرغان شەيئى-ھادىسىلەرنى كۆرسىتىدۇ. ئۇ ئادەتتە ماددا بىلەن مەنىداش پەلسەپىۋى ئۇقۇم. بۇ نۇقتىدىن ئېلىپ ئېيتقاندا، تەبىئەت دۇنياسى ۋە ئىنسانىيەت جەمئىيىتىدىكى تۈرلۈك-تۈمەن شەيئى-ھادىسىلەر مەۋجۇدىيەتنىڭ كۈنكۈپت شەكىللىرى، جۈملىدىن ئادەم مۇ مەۋجۇدىيەتنىڭ بىر خىل شەكلى. مۇبادا مەۋجۇدىيەت بىلەن تىپىك شارائىت بىر نەرسە دەپ قارىلىدىغان بولسا، ئۇ چاغدا ئەسەردىكى ئادەم ئوبرازلىرىمۇ تىپىك شارائىتتا تەۋە بولۇپ قالمامدۇ. ئادەم ئوبرازى تىپىك شارائىت دائىرىسىگە كىرگۈزۈۋېتىلسە، ئۇ چاغدا تىپىك خاراكتېردىن ئېغىز ئېچىش مۇمكىنمۇ. بۇنداق ئەھۋالدا ئېنگېلىسنىڭ رېئاللىق ئەسەرلەردە تىپىك شارائىتىكى تىپىك خاراكتېرلارنى يارىتىش، چىنلىق بىلەن يېزىش نەلىپى قۇرۇق گەپكە ئايلىنىپ قالمامدۇ؟ مەۋجۇدىيەت پەلسەپىۋى ئۇقۇم، تىپىك شارائىت بولسا، ئەدەبىيات نەزەرىيىسىگە خاس ئاتالغۇ، ئېنگېلىس تىپىك شارائىت ھەققىدە توختالغاندا، تىپىك شارائىت بىلەن مەۋجۇدىيەتنىڭ ئېمپىرىكىنى بىلگەچكە، بۇ ئىككى ئاتالغۇنى ھېچقاچان ئارىلاشتۇرۇپ ئىشلەتمىگەن. مەۋجۇدىيەت ئاتالغۇسىنى پەلسەپە ئەسەرلىرىدە ئىشلەتكەن. تىپىك شارائىت ئاتالغۇسىنى بولسا، ھارگىنسىنىڭ « شەھەر قىزى » ناملىق ئەسىرى ھەققىدە ئۇنىڭغا يازغان خېتىدە تىلغا ئالغان.

تىپىك مۇھىت ۋە ماكان، زامان مەسىلىسى ئوبزورچىمىز پېرسوناژ پائالىيىتىگە ئۇنداق ياكى مۇنداق تەسىر كۆرسەتكەن، ھەرىكىتىگە پۈتلىكاشاڭ بولغان ياكى ئاقىپل ئاچقان، بالا-قازاغا ئۇچراتقان ياكى بەخت، ئامەتكە ئېرىشتۈرگەن نەرسە بىز دەۋاتقان ماكان، زامان ياكى تىپىك شارائىت، تىپىك مۇھىتتۇر، دېيىش ئارقىلىق بىرىنچىدىن، ماكان ۋە زاماننى پېرسوناژلارنىڭ پائالىيىتىگە ئۇنداق، مۇنداق تەسىر كۆرسەتكەن، ھەرىكىتىگە پۈتلىكاشاڭ بولغان ياكى ئاقىپل ئاچقان، بالا-قازاغا ئۇچراتقان ياكى بەخت-ئامەتكە ئېرىشتۈرگەن نەرسە دەپ قارايدۇ. بۇ ماكان بىلەن زاماننىڭ ئېمپىرىكىنى چۈشەنمىگەنلىك، ماكان ۋە زامان ماددىلار ھەرىكىتىنىڭ مەۋجۇتلۇق شەكلى بولۇپ، ماكان - ماددىي مەۋجۇدىيەتلەرنىڭ



ئورنى، كۆلىمى ۋە ھەجىمىنى كۆرسىتىدىغان پەلسەپىۋى ئۇقۇم، ئۇ كەڭلىك، ئېگىزلىك ۋە ئۇزۇنلۇقتىن ئىبارەت ئۈچ ئۆلچەملىك بولىدۇ. زامان - ماددا ھەرىكىتىنىڭ ئۈزلۈكسىز داۋام قىلىش تەرتىپىنى كۆرسىتىدىغان پەلسەپىۋى ئۇقۇم، ئۇ بىر ئۆلچەملىك بولىدۇ ۋە ئۆتكەن زامان، ھازىرقى زامان، كەلگۈسى زاماندىن ئىبارەت تەرتىپ بويىچە ماڭىدۇ. پېرسوناژلار پائالىيەتكە نەسىر كۆرسىتىدىغان، ھەرىكىتكە پۈتكۈشكە بولغان ياكى ئاقىل ئاچقان نەرسە ماكان، زامان ئەمەس، بەلكى ئاشۇ زامان ۋە ماكاننى ئۆزىنىڭ مەۋجۇتلۇق شەكلى قىلغان، ئاشۇ زاماندا ھەرىكەت قىلىۋاتقان، ئاشۇ ماكاندىن ئورۇن ئالغان ئادەم ۋە باشقا شەيئى - ھادىسىلەردۇر.

ئىككىنچىدىن، ئوبزورچىمىز ماكان، زاماننى تىپىك مۇھىت دەپ قارىغان، ماكان ۋە زامان ماددا ھەرىكىتىنىڭ مەۋجۇتلۇق شەكلى، مەۋجۇدىيەتلەرنىڭ مەۋجۇتلۇق شەكلى. ئالدىدىلا مەۋجۇدىيەتنى تىپىك مۇھىت دەپ قارىغان ئوبزورچىمىزنىڭ ئەمدى شۇ مەۋجۇدىيەتلەرنىڭ مەۋجۇتلۇق شەكلى ھېسابلانغان ماكان، زاماننى تىپىك مۇھىت دەۋالغىنى قىزىق ئىش.

دېمەك، ئوبزورچىمىز بىردەم تۇرمۇش مۇھىتى بىلەن تىپىك مۇھىتنى بىر نەرسە دېسە، بىردەم مەۋجۇدىيەت بىلەن تىپىك مۇھىتنى بىر نەرسە دەيدۇ. يەنە بەزىدە ماكان، زاماننى تىپىك مۇھىت دەپ قارايدۇ.

خوش، ئۇنداق بولسا تىپىك مۇھىت دېگەن زادى نېمە؟

تىپىك مۇھىت تىپىك پېرسوناژلارنى ئوراپ تۇرغان، ئۇلارنىڭ خاراكتېرىنىڭ شەكىللىنىشىگە ۋە راۋاجىغا بىۋاسىتە تەسىر كۆرسىتىدىغان، ئۇلارنىڭ چوقۇم شۇنداق پائالىيەت ئېلىپ بېرىشىغا تۈرتكە بولىدىغان، شۇنداقلا جەمئىيەت تەرەققىياتىنىڭ مۇقەررەر يۈزلىنىشىنى، يۈزلىنىشىنى، كىشىلىك تۇرمۇشنىڭ بەزى ماھىيەتلىك تەرەپلىرىنى، دەۋر روھىنى ئەكس ئەتتۈرۈپ بېرەلەيدىغان ھەر خىل ئىجتىمائىي مۇناسىۋەت ۋە تەبىئىي شارائىتلارنىڭ يىغىندىسىنى كۆرسىتىدۇ. ئەدەبىي ئەسەرلەردە تەسۋىرلەنگەن مۇھىت تىپىك بولۇش ئۈچۈن، بىرىنچىدىن، تىپىك خاراكتېرنى بارلىققا كەلتۈرىدىغان مۇھىت بولۇشى، ئىككىنچىدىن، جەمئىيەت تەرەققىياتىنىڭ يۈزلىنىشىنى، كىشىلىك تۇرمۇشنىڭ ماھىيەتلىك تەرەپلىرىنى ئەكس ئەتتۈرۈپ بېرەلەيدىغان مۇھىت بولۇشى كېرەك. ئېنگېلسنىڭ «شەھەر قىزى» نى تىپىك شارائىت يارىتىلمىغان دەپ تەنقىدلىشىمۇ ھارگىننىڭ ئۆز ئەسىرىدە جەمئىيەت تەرەققىياتىنىڭ مۇقەررەر يۈزلىنىشىنى كۆرسىتىپ بېرەلمىگەنلىكى سەۋەبىدىن بولغان. تېخىمۇ ئېنىقراقىنى ئېيتقاندا، 19-ئەسىرنىڭ 80-يىللىرىدىكى ئەنگلىيىدە بارلىققا كەلگەن ئىشچىلار سىنىپىنىڭ ئويغىنىپ ئىنقىلابقا ئاتلانغانلىقىدىن ئىبارەت بۇ مۇقەررەر تارىخىي يۈزلىنىشى توغرا ئەكس ئەتتۈرۈپ بېرەلمىگەنلىكى سەۋەبىدىن بولغان.

ئەدەبىي ئەسەردە قۇرۇقتىن-قۇرۇق ئىپادىلەنگەن مۇھىتنى تىپىك مۇھىت دەپ ئاتاشقا بولامدۇ؟

ئوبزورچىمىز تىپىك مۇھىت ھەققىدە توختالغاندا، «ئەدەبىي ئەسەرلەردە تىپىك مۇھىتنى قۇرۇقتىن-قۇرۇق ئىپادىلەشكە بولمايدۇ» دەيدۇ. يۇقىرىدا تىپىك مۇھىتنىڭ نېمىلىكىنى سۆزلەپ ئۆتتۇق. تىپىك مۇھىت تىپىك خاراكتېرگە ئىگە تىپىك پېرسوناژلارنى يارىتىدىغان مۇھىت، پېرسوناژلار خاراكتېرىنىڭ تىپىكلىكى پەقەت تىپىك مۇھىتتىلا چوڭقۇر ئېچىپ بېرىلىدۇ. مۇھىتنىڭ تىپىكلىكىمۇ پېرسوناژلار خاراكتېرىنىڭ تەرەققىياتى،

ئۆزگىرىشى ئارقىلىق تېخىمۇ تولۇق گەۋدىلىنىدۇ. تىپىك خاراكتېر بىلەن تىپىك مۇھىت بىر-بىرىنى شەرت قىلىدىغان دىئالېكتىك بىرلىك مۇناسىۋىتىگە ئىگە. ئادەتتە ھەم تىپىك خاراكتېرلارنىڭ شەكىللىنىشىگە ھەل قىلغۇچ تەسىر كۆرسىتىدىغان، ھەم تارىخنىڭ تەرەققىيات يۈزلىنىشىنى، دەۋر روھىنى، تۇرمۇشنىڭ ماھىيەتلىك تەرەپلىرىنى ئېچىپ بېرەلەيدىغان مۇھىتلا تىپىك مۇھىت بولالايدۇ. قۇرۇقتىن-قۇرۇق ئىپادىلەنگەن مۇھىت تىپىك مۇھىت ھېسابلانمايدۇ.

تەپسىلات تەسۋىرنىڭ چىنلىقىغا قارىتىلغانمۇ ياكى تىپىك مۇھىتقا قارىتىلغانمۇ؟ ئوبزورچىمىز «كىتابخانلارنىڭ بىرەر ئەسەردىكى بىرەر پېرسوناژلارنىڭ بىرەر قىلىقى، سۆزى، ھەرىكىتى ۋە تەقى-تۇرقى ئۈستىدىكى (بۇ تازا جايغا چۈشۈپتۇ)، (بۇ سۆز ئۇنىڭ خاراكتېرىگە ماس كەلمەپتۇ)، (بۇ ھەرىكىتى تازىمۇ قىلمىشىپتۇ)، (ئۇ چاغدا بۇنداق كىيىم كىيمەيتتى) دېگەنگە ئوخشاش باھالارنىڭ ھەممىسى تىپىك مۇھىتقا قارىتىلغان» دەيدۇ. ئەمەلىيەتتە، كىتابخانلارنىڭ بۇ خىل باھالىرى تىپىك مۇھىتقا ئەمەس، بەلكى تەپسىلات تەسۋىرنىڭ چىنلىقىغا قارىتىلغان.

يازغۇچى ئالدى بىلەن ئەسەردە يېزىلغان كونكرېت مۇھىتنىڭ قانداق مۇھىت ئىكەنلىكىنى كىتابخانلارغا تاپشۇرۇشى كېرەكمۇ؟

ئوبزورچىمىز «يازغۇچى ئالدى بىلەن ئەسەر ۋەقەلىكىنىڭ مەيدانغا چىقىش ئاساسى بولغان كونكرېت مۇھىتنىڭ زادى قانداق مۇھىت ئىكەنلىكىنى ئېنىق تاپشۇرۇپ دەۋرنىڭ ماھىيىتىنى دەسلەپكى قەدەمدە ئېچىپ بېرىشى، ئاندىن شۇ ئاساستا ھەم خاسلىق، ھەم ئورتاقلىققا ئىگە تىپىك پېرسوناژلارنى يارىتىش ئۈچۈن تىرىشىشى لازىم» دەيدۇ. بۇ ئەدەبىي ئەسەر ئىجادىيىتى ئۈچۈن بەلگىلەپ بېرىلگەن كەشپىيات خاراكتېرلىك يېڭى رامكا. ئادەتتە ئەسەر ۋەقەلىكىنىڭ مەيدانغا چىقىش ئاساسى بولغان كونكرېت مۇھىتنىڭ زادى قانداق مۇھىت ئىكەنلىكىنى كىتابخانغا ئېنىق تاپشۇرۇپ ئاندىن تىپىك پېرسوناژ يارىتىش تەلپىنى ئوتتۇرىغا قويۇشنىڭ ھېچقانداق زۆرۈرىيىتى ۋە ئەھمىيىتى يوق.

### چىنلىق مەسىلىسىدە

ئوبزورچىمىز چىنلىقنى بەدئىي چىنلىق ۋە تۇرمۇش چىنلىقى دەپ ئىككىگە بۆلۈپ چۈشەندۈرىدۇ. بەدئىي چىنلىقنى ماھىيەت چىنلىقى دەيدۇ. تۇرمۇش چىنلىقىنى بولسا، ھادىسە چىنلىقى دەيدۇ. ئۇ تۇرمۇش چىنلىقى ھەققىدە سۆزلەپ كېلىپ، تۇرمۇش چىنلىقى شەيئىلەرنىڭ تاشقى كۆرۈنۈشى، ماھىيەتلىك بولمىغان تەرىپى، تاشقى دۇنيادىكى بىر خىل پارچە-پۇرات جەريانلار كۆرۈنۈشى، تۇرمۇش چىنلىقى نەرسىلەرنىڭ تاشقى كۆرۈنۈشى، ماھىيەتلىك بولمىغان تەرىپى ئىكەن، ئۇنىڭغا ساختا كۆرۈنۈش، ساختا ھادىسلەر يوشۇرۇنغان بولىدۇ دەيدۇ. ئارقىدىنلا بەدئىي چىنلىقنى تۇرمۇش چىنلىقى ئاساسىدا يارىتىش لازىملىقىنى، بەدئىي چىنلىق يارىتىشتا، تۇرمۇش چىنلىقىدىن ئايرىلىپ قالماسلىقىنى، تۇرمۇش چىنلىقىغا سادىق بولۇشنى تەلەپ قىلىدۇ. ئوبزورچىمىزنىڭ چۈشەنچىسىدىكى بەدئىي چىنلىق ماھىيەت چىنلىقى تۇرسا، شەيئىلەرنىڭ تاشقى كۆرۈنۈشى، ماھىيەتلىك بولمىغان تەرىپى، تاشقى دۇنيادىكى پارچە-پۇرات جەريانلار دۆۋىسى ھېسابلانغان، ساختا كۆرۈنۈش، ساختا ھادىسلەر يوشۇرۇنغان تۇرمۇش چىنلىقىنى ئاساس قىلغاندا ماھىيەت چىنلىقى - بەدئىي چىنلىقنى يارىتىش قانداقمۇ مۇمكىن بولسۇن؟! ئوبزورچىمىز بەدئىي چىنلىق يارىتىشتا تۇرمۇش چىنلىقىنى ئاساس قىلىشى

تەكىتلەيدۇ. لېكىن ئارقىدىنلا بۇ گېپىدىن يېنىۋېلىپ، تۇرمۇش چىنلىقىنىلا ئاساس قىلغاندا، جانلىق بەدئىي چىنلىق يارىتىش مۇمكىن ئەمەس دەيدۇ. ئوبزورچىمىز يازغۇچى ياراتقان بەدئىي چىنلىق تۇرمۇش چىنلىقىغا ئۇيغۇن بولۇشى لازىم. يازغۇچىنىڭ تەپەككۈرى تۇرمۇش چىنلىقىغا ئۇيغۇن بولسا، ئۇ ياراتقان بەدئىي چىنلىق ھەقىقىي بەدئىي چىنلىق بولىدۇ دەيدۇ. ئەمما بەدئىي چىنلىقنى رېئاللىقتىكى ئوخشاشلىقلار ئوخشىمايدىغان ھالغا كەلتۈرۈلگەن، ئوخشاشلىقلار ئوخشاشلاشتۇرۇلغان، چېتىشىپ تۇرغان نەرسىلەر ئايرىۋېتىلگەن، ئايرىلىپ تۇرغان نەرسىلەر قوشۇۋېتىلگەن، ئۇنىڭغىمۇ-بۇنىڭغىمۇ ئوخشىمايدىغان بىر خىل خىسلەتلىك «كۆلەڭگە» دەيدۇ. مۇبادا بەدئىي چىنلىق ئوبزورچىمىز دېگەندەك خىسلەتلىك كۆلەڭگە بولىدىغان بولسا، بەدئىي چىنلىق يارىتىش رېئاللىقنى بۇرمىلاش ۋە ساختىلاشتۇرۇش بولۇپ قالمايدۇ؟! بۇنداق ئەھۋالدا بەدئىي چىنلىقنىڭ تۇرمۇش چىنلىقىغا ئۇيغۇن بولۇشى لازىملىقىنى تەكىتلەش كۈلكىلىك ئىش بولمايدۇ؟

ئوبزورچىمىز چىنلىق ھەققىدىكى بايانلىرىدا «بىرەر ئەسەرمۇ ئۇنىڭغا تەسۋىرلەنگەن ۋەقە-ھادىسىلەر چىنلىقى، ئەقىلگە مۇۋاپىقلىقى بىلەن بەدئىي ئەسەر سۈپىتىدە مەۋجۇت بولۇپ تۇرالايدۇ» دەيدۇ. چىنلىقنى بولسا، ھەقىقىيلىك، راستچىللىق دەپ چۈشەندۈرىدۇ. مۇبادا بەدئىي ئەسەرنىڭ مەۋجۇت بولۇپ تۇرۇش شەرتى شۇ بولسا، ئۇنداقتا تارىخىي ھۆججەتلەر، ئاخبارات خەۋەرلىرى، جۇڭگو تارىخى ۋە دۇنيا تارىخىغا ئائىت تارىخىي ماتېرىياللار ئادىر بەدئىي ئەسەرلەر قاتارىدىن ئورۇن ئېلىشقا تامامەن ھەقلىقۇ؟!

ئوبزورچىمىز يەنە «بەدئىي چىنلىق ھەقىقىتىنىڭ تۇرمۇش چىنلىقىغا، كۈچلۈك رېئاللىققا ئىگە ياكى ئەمەسلىكى، باشقىچە ئېيتقاندا، تەپەككۈرنىڭ ئوبىيكتىپ ھەقىقەتلىككە ئىگە ياكى ئەمەسلىكى...» دەپ يېزىپ، بەدئىي چىنلىقنى تەپەككۈر دەپ، تۇرمۇش چىنلىقىنى بولسا، ئوبىيكتىپ ھەقىقەت دەپ چۈشىنىدۇ. مەلۇمكى، تەپەككۈر شەيئەلەرنىڭ ماھىيەتلىك خۇسۇسىيىتى ۋە ئۇنىڭ ئىچكى قانۇنىيەتلىرىنى ۋاسىتىلىق ھالدا ئومۇمىيلاشتۇرۇپ بىلىش پائالىيىتى. ھەقىقەت بولسا، ئوبىيكتىپ شەيئە ۋە ئۇنىڭ قانۇنىيەتلىرىنىڭ كىشىلەر ئېڭىدىكى توغرا ئىنكاسى. ئوبىيكتىپ ھەقىقەت ھەقىقەتتە سۈبىيكتىپقا، ئادەمگە باغلىق بولمىغان ئوبىيكتىپ مەزمۇننىڭ بولىدىغانلىقىغا قارىتىلغان، دېمەك، تەپەككۈر بىر خىل بىلىش پائالىيىتى، ھەقىقەت تەپەككۈردىن ئىبارەت بىلىش پائالىيىتىنىڭ نەتىجىسى ھېسابلانغان توغرا بىلىش. ناۋادا ئوبزورچىمىزدەك بەدئىي چىنلىقنى تەپەككۈر، تۇرمۇش چىنلىقىنى ھەقىقەت دەپ چۈشەنسەك، ئۇ چاغدا تۇرمۇش چىنلىقى ئوبىيكتىپ شەيئەلەر ۋە ئۇلارنىڭ قانۇنىيەتلىرى ھەققىدىكى توغرا بىلىش؛ بەدئىي چىنلىق بولسا، مۇشۇ بىلىشكە ئېرىشىش جەريانى بولۇپ قالمايدۇ؟! تۇرمۇش چىنلىقى بەدئىي چىنلىقنىڭ نەتىجىسى بولۇپ قالمايدۇ؟

بەدئىي چىنلىق ماھىيەت چىنلىقى، تۇرمۇش چىنلىقى ھادىسە چىنلىقى دېگەن مەسىلىگە كەلسەك، ئادەتتە ھادىسە بىلەن ماھىيەت دىئالېكتىك باغلىنىشقا ئىگە ئايرىلماس بىر پۈتۈنلۈك بولۇپ، دۇنيادا ماھىيەتتىن ئايرىلغان، ئۇنى ئۆز ئىچىگە ئالمىغان ساپ ھادىسىمۇ، ھادىسىدىن ئايرىلغان، ھادىسە ئارقىلىق ئىپادىلەنمەيدىغان نۇقۇل ماھىيەتمۇ مەۋجۇت ئەمەس. بەدئىي چىنلىقنى ماھىيەت چىنلىقى، تۇرمۇش

چىنلىقنى ھادىسە چىنلىقى دېيىش ماھىيەت بىلەن ھادىسنى بىر-بىرىدىن ئايرىپ تاشلىغانلىق، ئۇ ئىككىسىنىڭ دىئالېكتىك باغلىنىشىنى ئىنكار قىلغانلىق، شۇنى كۆرسىتىش زۆرۈركى، مۇبادا تۇرمۇش چىنلىقى بىلەن بەدىئىي چىنلىقنى پەلسەپىدىكى ماھىيەت ۋە ھادىسە كاتېگورىيىسى ئارقىلىق چۈشەندۈرۈشكە توغرا كەلسە، تۇرمۇش چىنلىقىمۇ، بەدىئىي چىنلىقىمۇ ماھىيەت بىلەن ھادىسنىڭ بىرلىكىدىن تەشكىل تاپقان بولىدۇ. رېئال تۇرمۇشتا ھەقىقىي ھادىسلەرمۇ، ساختا ھادىسلەرمۇ مەۋجۇت. بەدىئىي چىنلىق ئۆز ئىچىگە ئالدىغان ھادىسە ماھىيەتنى گەۋدىلەندۈرۈپ بېرەلەيدىغان ھەقىقىي ھادىسە. سەنئەتكارلار رېئال تۇرمۇشتىكى ماھىيەتنى گەۋدىلەندۈرۈپ بېرەلەيدىغان ھەقىقىي ھادىسلەرنى تاللىۋېلىپ، شۇ ئارقىلىق ماھىيەتنى گەۋدىلەندۈرۈپ بېرىشكە تىرىشىدۇ.

### تەپەككۈرسىز ھەرىكەتنى تەسەۋۋۇر قىلغىلى بولمامدۇ؟

ئوبزورچىمىز «ھەرىكەتسىز تەپەككۈر ۋە تەپەككۈرسىز ھەرىكەتنى تەسەۋۋۇر قىلىش مۇمكىن بولمىغىنىدەك...» دەپ يېزىپ، ھەرىكەتسىز تەپەككۈرنى، تەپەككۈرسىز ھەرىكەتنى تەسەۋۋۇر قىلىش مۇمكىن ئەمەس دېمەكچى بولىدۇ. بۇ قارىماققا ئىنتايىن توغرا، قىل سىغماس ھەقىقەتتەك تۇيۇلىدۇ.

مەلۇمكى، ھەرىكەت دۇنيادىكى بارلىق شەيئى، ھادىسلەر ۋە جەريانلارنىڭ ئۆزگىرىشىنى ئىپادىلەيدىغان پەلسەپىۋى كاتېگورىيە، ئۇ ماددا بىلەن چەمبەرچەس باغلانغان بولۇپ، ماددىدىن ئايرىلمايدۇ. دۇنيادا ماددىدىن ئايرىلغان ھەرىكەت بولمايدۇ. ھەرىكەت قىلمايدىغان ماددىمۇ بولمايدۇ. ھەرىكەت ماددىنىڭ تۈپ خۇسۇسىيىتى، ماددىنىڭ مەۋجۇت بولۇپ تۇرۇش شەكلى، ماددا ھەرىكەت قىلىۋاتقان ماددا، ھەرىكەت ماددىنىڭ ھەرىكىتى، دۇنيادا ھەرىكەتسىز ماددىنى، ماددىسىز ھەرىكەتنى تەسەۋۋۇر قىلىش مۇمكىن ئەمەس. مانا بۇلار دىئالېكتىك ماتېرىيالىزىملىق ھەرىكەت قارىشى. ئېنگېلسمۇ بۇ ھەقتە «ماددىسىز ھەرىكەتنى تەسەۋۋۇر قىلغىلى بولمىغاندەك، ھەرىكەتسىز ماددىنىمۇ تەسەۋۋۇر قىلغىلى بولمايدۇ» دەپ كۆرسەتكەن ئىدى. ئوبزورچىمىز دىئالېكتىك ماتېرىيالىزىمنىڭ ھەرىكەت قارىشى ھەققىدىكى بايانلىرىنى ئۆزگەرتىپ، ماددا دېگەن ئۇقۇمنىڭ ئورنىغا تەپەككۈر دېگەن ئۇقۇمنى ئالماشتۇرۇپ، ماددا بىلەن ھەرىكەتنىڭ ئايرىلماس مۇناسىۋىتىنى ئىنكار قىلغاننىڭ ئۈستىگە يەنە ئىدىيالىزىملىق خاتا نۇقتىئىنەزەرنى تەرغىپ قىلىدۇ.

تەپەككۈر ئۇقۇمى پەلسەپىدە ئىككى خىل مەنىدە قوللىنىلىدۇ. ئۇ بەزىدە ئەقلىي بىلىش ياكى ئۇنىڭ جەرياننى كۆرسەتسە، بەزىدە ماددىغا، مەۋجۇدىيەتكە نىسبەتەن ئېيتىلغان ئاڭنى، روھنى كۆرسىتىدۇ. ئوبزورچىمىزنىڭ تەپەككۈرسىز ھەرىكەتنى تەسەۋۋۇر قىلغىلى بولمايدۇ، دېگىنى ئەمەلىيەتتە ھەرىكەتنى تەپەككۈرنىڭ، روھنىڭ، ئاڭنىڭ ھەرىكىتى دەپ قاراپ، تەپەككۈردىن، ئاڭدىن، روھتىن تاشقىرى ھەرىكەتنى، روھتىن، تەپەككۈردىن، ئاڭدىن ئايرىلغان ھەرىكەتنى تەسەۋۋۇر قىلغىلى بولمايدۇ. روھ، ئاڭ، تەپەككۈر ماددا ھەرىكىتىنىڭ مەنبەسى، ھەرىكەت ئۇلارنىڭ مەھسۇلى دېگەننى تەرغىپ قىلغانلىق، ھەرىكەتنىڭ ماددىنىڭ ھەرىكىتى ئىكەنلىكىنى، ماددىنىڭ تۈپ خۇسۇسىيىتى ئىكەنلىكىنى ئىنكار قىلغانلىق، ماددىدىن تاشقىرى ھەرىكەتنى قىياس قىلىدىغان، ماددا بىلەن ھەرىكەتنى ئايرىپ تاشلايدىغان بۇنداق نۇقتىئىنەزەر ئىدىيالىزىملىق خاتا نۇقتىئىنەزەردۇر.

شۇنى كۆرسىتىپ ئۆتۈش كېرەككى، ماددا بىلەن ھەرىكەتنىڭ مۇناسىۋىتى نۇقتىسىدىن ئېلىپ ئېيتقاندا، تەپەككۈرمۇ ئادەم مېڭىسىدىن ئىبارەت يۈكسەك دەرىجىدە تەرەققىي قىلغان ماددىنىڭ بىر خىل ھەرىكەت شەكلى. بۇ نۇقتىدىن ئالغاندا،


تەپەككۈرسىز ھەرىكەتنى تەسەۋۋۇر قىلىش مۇمكىن ئەمەس دېيىش ھەرىكەتسىز ھەرىكەتنى تەسەۋۋۇر قىلىش مۇمكىن ئەمەس دېگەنلىك بولىدۇ.

ئوبزورچىمىز «يازغۇچى بىلەن بەدىئىي ئوبرازلارنىڭ بىر-بىرىگە سېڭىشكەن ھېسسىياتى...» دېگەن گەپنىمۇ قىلىدۇ.

بەدىئىي ئوبراز يازغۇچى، سەنئەتكارلارنىڭ ھېسسىياتى، غايىسى، ئىدىيىسى، باھاسى، پوزىتسىيىسى قاتارلىقلار سىڭدۈرۈلگەن رېئال تۇرمۇش ئاساسىدا بەدىئىي ئومۇمىيلاشتۇرۇلغان كونكرېت، جانلىق ئوبراز. ئۇ دائىرە جەھەتتە ئادەم ئوبرازى، تۇرمۇش سۈرىتى ۋە مۇزىكىلىق مەلۇماتلارنى ئۆز ئىچىگە ئالىدۇ. ئەدەبىي ئەسەرلەردە بولسا، ئاساسەن ئادەم ئوبرازىنى كۆزدە تۇتىدۇ.

ئادەتتە يازغۇچىنىڭ ھېسسىياتى بەدىئىي ئوبرازغا سىڭدۈرۈلىدۇ. بەدىئىي ئوبراز يازغۇچىنىڭ ھېسسىياتىنى ئۆز ئىچىگە ئالغان بولىدۇ. ئەدەبىي ئەسەرلەردە يازغۇچىنىڭ بەدىئىي ئوبرازغا ۋە ئەسەرگە سىڭگەن ھېسسىياتى ئەسەر مەزمۇنىنىڭ مۇھىم تەركىبىي قىسمىغا ئايلانغان بولىدۇ. ئەمما بەدىئىي ئوبرازنىڭ يازغۇچىغا سىڭگەن ھېسسىياتى دېگەن قانداق گەپ؟

مەسئۇل مۇھەررىر ئەنۋەر ئابدۇرېھىم



(بېشى 59-بەتتە)

— ئوبدان قىپسىز، سىز بۇ خەتلەرگە قانداق قارايسىز؟  
— مەن ئەمەس، دەل-دەرەخ، سۇ، ھاۋا، ھەتتا تاش، تۇپراق، گىياھلارمۇ ئىشەنمەيدۇ. ئۇياتسىز — يالغانغا ئىجىل، يامانلىق — ياۋنىڭ تامغىسى بىلەنمىز. بۇ بىر تۆھمەت. قۇشقاچنىڭ تۈزىقىغا لاچىن چۈشمەس دېگەندەك ئەقلى-ھۈشى جايدا ئادەملەر بۇ خەتكە بىرلا قاراپ تۇزاق ئىكەنلىكىنى بىلىۋالالايدۇ.  
— لېكىن بۇ خەتتىكى بەزى پاكىتلارغا ئەستايىدىل قارىمايمۇ بولماس، قالغىنىنى ئۆزىڭىز ئويلىنىپ كۆرۈڭ.

— گۈلشات؟ — بىلالدىننىڭ چىرايى بىردىنلا ئۆزگەردى، — سىز خالىمپەرەنىڭ ئۇزۇن يىللىق دوستى تۇرۇقلۇق بۇ گەپلەر ئاغزىڭىزغا قانداق پاتتى. بىلەنمىز ئەگەر شەيتانغا كېرەك بولسا قۇرئاندىن دەلىل كەلتۈرىدۇ، زېرىككەن تاز كۆۋرۈك بېشىدا ئات ئۈركىتەر، دېگەندەك بۇ بىر يامان نىيەتلىك خوتۇننىڭ زەھەر خەندىلىكى.  
— بىلالكا قاراڭ چىرايىڭىزنى، خۇددى كەكرى يۇتۇۋالغاندەك بولۇپ كەتتى، — گۈلشات كۈلۈۋەتتى، — ئىرادىڭىزنى چېكىپ باقسام قاينايلا كەتتىڭىز. دوختۇرخانىدىن چىققاندىن كېيىن توي قىلىۋالسىڭىزلا ھەممە گەپ بېسىمامدۇ؟  
— ياق، — دېدى بىلالدىن خۇرسىنغان ھالدا بېشىنى چايقاپ، — بۇ كېسىلم بىلەن ئۇنىڭ ھاياتىنى نابۇت قىلىشنى خالىمايمەن.  
— ئۇنتالامسىز؟

— تېنىم لەھەتكە كىرىپ كەتكۈچە ئۇنتالمايمەن! لېكىن توي قىلالمايمەن.  
بىلالدىننىڭ ئېغىزىغا ئىككىلىپ تۇرغان گۈلشات يېنىكىگە تىندى.  
— بىلالكا، بۇ خەتلەرنى كۆيدۈرۈۋېتەيلى، ئالمادىس خالىمپەرەنىڭ قولىغا چۈشۈپ قالسا، تۈگىشىلا كېتىدۇ، ئۇنى ئايىشىمىز كېرەك.  
— كۆيدۈرۈۋېتەمدۇق؟ بوپتۇ، يېنىمدا تۇرسىمۇ بىئارام بولىدىكەنمەن.  
بىلالدىن چاقمىقىنى ئېلىپ ياندۇرۇپ بەردى. گۈلشات خەتنىڭ بىر بۇرجىكىدىن كۆيدۈرۈشكە باشلىدى.

مەسئۇل مۇھەررىر كامىل تۇرسۇن

(داۋامى كېيىنكى ساندا)

ۋۇرۇزىن

## جۇڭگو ئەدەبىياتقا مۇھتاج

مېنىڭچە، جۇڭگولۇقلارنىڭ ئەخلاق سەۋىيىسى ۋە مەنىۋى ساپاسىنى تۈگەشتى دېيىشكە بولمىسۇ، كەم دېگەندە ھالاكەت گىردابىغا بېرىپ قالدى.

مەن مۇشۇنداق گەپنى قىلغانلىقىم ئۈچۈن، بىر تالاي تاپا-تەنە، تەنقىد، ھۇجۇم ۋە قارغىشلارغا ئۇچرايدىغانلىقىمنى بىلىمەن. مۇشۇنداق گەپنى قىلغانلىقىم تۈپەيلىدىن نۇرغۇنلىغان يېتۈك، تەمكىن، ئادىل زاتلارنىڭ ئورنىدىن دەس تۇرۇپ، ماڭا بىر تالاي تەسىرلىك مىساللار ۋە تەسىرسىز سانلار بىلەن قاتتىق رەددىيە بېرىدىغانلىقىنىمۇ بىلىمەن. بۇنى مۇھىم ئەمەس. مۇھىمى شۇكى، ئەگەر بىز ئاغرىقىمىزنى داۋاملىق يوشۇرساق، زور بىر تۈركۈم يازغۇچى، سەنئەتكارلىرىمىزنى، ئەدەبىيات-سەنئىتىمىزنى قولدىن بېرىپلا قالماستىن، بەلكى بىر نەچچە ئەۋلاد كىشىلەرنىڭ ساغلام مەنىۋى بايلىقىدىنمۇ ئايرىلىپ قالغىمىز. بۇ ھەرگىزمۇ كىشىنى ۋەھىملىك سۆزلەر بىلەن چۆچۈتكەنلىك ئەمەس، مەن شۇنىڭغا ئىشىنىمەنكى، ناۋادا مۇشۇنداق ئىشلار يۈز بېرىپ قالسا، ئۆزىمىزنىڭ گالۋاڭلىقى ۋە ئاقىل ئۆزىنى ئايايدۇ، دەيدىغان نەزەرىيىمىز تۈپەيلىدىن تارىخنىڭ گۇناھكارلىرىغا ئايلىنىپ قالغىمىز.

نېمىشقا شۇنداق بولىدۇ؟ غايىمىز ۋە قىممەت قارىشىمىزدا ئېغىر ئېغىش ۋە گۈمۈرۈلۈش يۈز بەرگەنلىكتىن شۇنداق بولىدۇ.

ھەممىگە مەلۇمكى، «كۈرەش» دېگەن بىر سۆز مىللىتىمىزنى ئۇدا نەچچە ئون يىللىق ئىچكى قالايمىقانچىلىققا مۇپتىلا قىلغانىدى. ئىچكى قالايمىقانچىلىق ئىقتىسادىي جەھەتتە سالغان بۇزغۇنچىلىق بىزگە ئاللىقاچان ئايان بولدى. بىز دۇنيادىكى تەرەققىي تېپىۋاتقان دۆلەتلەردىن 20 يىل، 30 يىل ياكى 50 يىل كېيىن قالدۇق. ئىقتىسادىي بۇزغۇنچىلىقنى كۆز بىلەن كۆرگىلى بولىدۇ، ئەمما مەنىۋى بۇزغۇنچىلىقنىچۇ؟ بىزنىڭ ئەخلاق-پەزىلىتىمىز، مېجەز-خۇلقىمىز، كىشىلىك قەدىر-قىممىتىمىز قانداق بولۇپ كەتتى؟

بىز ئىككى ئەۋلاد كىشىلەرگە مۇناسىۋەتلىك ياكى تەسىر كۆرسەتكەن ۋاقىت ئىچىدە ھېچبولمىغاندا ئۆزىمىزنىڭ ئەقەللىي ياشاش ھوقۇقىمىزنى قوغداش ئۈچۈن، ئاڭلىق ياكى ئاڭسىز رەۋىشتە، خالاپ ياكى خالىماي باشقىلارغا زەربە بەردۇق، زىيانكەشلىك قىلدۇق. ھەتتا ھەممەيلى مۇشۇنداق ئويلىغان، مۇشۇنداق قىلغان ياكى مۇشۇنداق ئويلاشقا، مۇشۇنداق قىلىشقا مەجبۇر قىلىنغاچقا، بىز ياشاۋاتقان ئىجتىمائىي مۇھىت چەمبىرىكى چوڭ تىپتىكى گىلادىئاتورلار مەيدانىغا ئايلىنىپ قالدى. بىز بۇ گىلادىئاتورلار مەيدانىدا مەككارلىق ئارقىلىق مەككارلىققا، رەزىللىك ئارقىلىق رەزىللىككە قارشى كۈرەش قىلدۇق. چۈنكى شۇ چاغدا «كۈرەش» دېگەن سۆز ئەڭ نوپۇزلۇق سۆز بولۇپ قالغان، ئۇنىڭدىن باشقىسى، مەسىلەن، ئاق كۆڭۈللۈك،

ھەققانىيلىق، سەمىمىيلىك دېگەندەك سۆزلەر كۈلكىلىك ھالغا چۈشۈپ قالغاندى، ھەتتا مۇشۇ پەزىلەتلەردە چىڭ تۇرغان كۈرمىگىلىغان كىشىلەر بالا-قازاغا ئۇچرىغاندى، جەمئىيەتنىڭ تەكۈپلىكىنى ساقلايدىغان ۋە شۇ جەمئىيەتنىڭ مەدەنىيەت تەرەققىياتىنى ئىلگىرى سۈرىدىغان كىشىلەرنىڭ ئەخلاق قارشى بىلەن ھەرىكەت مىزانى شۇ قەدەر دەپسەندە قىلىنغان ئىدىكى، ئۇنىڭ ئىس-تۈتەكلىرى خۇددى بۇلغانغان ھاۋادەك كىشىلەرنىڭ مېڭىسىدىن ئۇزاققىچە چىقىپ كەتمىدى.

ئەپسۇسلىنارلىقى شۇكى، بىز ھەدىسىلا كۈرەش قىلىمىز دەپ تۇرۇۋالماستىنلا قەسەم قىلغان، مەنئى قىياپىتىمىزنى يېڭىلاش ئىرادىسىگە كەلگەن چېغىمىزدا، ئارقىدىنلا «پۇل» دېگەن يەنە بىر سۆزنى قارشى ئالدۇق. پۇل كېرەكلىك نەرسە. ئۇ ئىجتىمائىي ئىشلەپچىقىرىش بىلەن تۇرمۇشنى ماسلاشتۇرۇشتا كەم بولسا بولمايدىغان، تەك قىممەتتە ئالماشتۇرۇش رولىنى ئوينايدىغان بۇيۇم. ئۆتكەنكى نەچچە ئون يىل داۋامىدا بىز ئۇنى خاتا ھالدا تەنقىد قىلىپ، ئۆزىمىزنىڭ بىلىمىمىزلىكى ۋە نادانلىقىمىزنى ئىپادىلىدۇق. ئەمما پۇل نېمىلا دېگەن بىلەن ئەخلاق ئەمەس، ھەتتا دائىم دېگۈدەك ئەخلاققا مۇخالىپ كېلىدۇ. ئەگەر بۇ نۇقتىغا دىققەت قىلماي، پۇلغا چوقۇنۇش ئىدىيىسىگە يېتىپ قالساق، ئوخشاشلا بىلىمىمىزلىك ۋە نادانلىق قىلغان بولىمىز، ئەپسۇسكى، بىز نۆۋەتتە دەل مۇشۇنداق بىلىمىمىزلىك ۋە نادانلىق ھالىتىدە تۇرۇۋاتىمىز.

دەۋرىمىزدە قورقۇنچلۇقى پەقەت ھەربىر ئادەمنىڭ پۇل توغرىسىدا سۆزلىشىۋاتقانلىقى، پۇلنى ئويلاۋاتقانلىقى، پۇلنىڭ پېيىدە يۈرۈۋاتقانلىقى ئەمەس، شۇنداقلا پۇلنى دەپ ساختا-ناچار ماللارنى ئىشلەپچىقىرىۋاتقانلىقى، ئالدامچىلىق قىلىۋاتقانلىقى، تەۋەككۈلچىلىك يولغا مېڭىۋاتقانلىقى، ئادەم ئۆلتۈرۈپ، مال-مۈلۈك بۇلاۋاتقانلىقى ئەمەس، تېخىمۇ قورقۇنچلۇقى، ئەڭ قورقۇنچلۇقى پۇلنىڭ ئادەمنىڭ قىممەت ئۆلچىمى بولۇپ قېلىۋاتقانلىقى. تۈزۈت قىلمايلا دېگەندە، ماقالەمنىڭ بېشىدىكى بىر جۈملە سۆز مۇشۇ نۇقتىغا قارىتىپ ئېيتىلغان. ناھايىتى روشەنكى، پۇل پەيدا بولغان كۈندىن تارتىپلا ئۇنىڭغا قانلىق داغ ۋە خىلمۇ خىل ئىپلاس نەرسىلەر يوشۇرۇنغان؛ ئۇنى قانلىق داغ ۋە خىلمۇ خىل ئىپلاس نەرسىلەر بىلەن بىر ئورۇنغا قويماستىنلا سەۋەب شۇكى، كىشىلەر ئۇنى بىر تەرەپتىن ئىشلەتسە، يەنە بىر تەرەپتىن، ئۇنىڭدىن ھوشيار بولۇپ كەلدى. مانا ئەمدى بۇ ھوشيارلىقمۇ قالدى، پۇل خۇددى پاندورا ئالۋاستى قۇتىسىدەك خالىغانچە ئىس-تۈتەك پۈركۈشكە باشلىدى. ئىنسانىيەت تارىخىدا تېخى ھېچقانداق بىر دۆلەت، ھېچقانداق بىر مىللەت پۇلنى مۇنداق روشەن، ئاشكارا، ئىجابىي ھالدا مەدھىيەلەپ باققان ئەمەس، «پۇل تاپالسىلا قەھرىمان» دېگەننى مۇنداق روشەن، ئاشكارا، ئىجابىي ھالدا تەشۋىق قىلىپ باققانمۇ ئەمەس.

بىز سىياسىي ھەممىگە قانداق دەيدىغان ئەسەبىيلىكتىن ئەمدىلا قۇتۇلۇپ، يەنە پۇل ھەممىگە قانداق دەيدىغان ئەسەبىيلىككە يېتىپ قالدۇقمۇ-قانداق؟ بىز قايسى چاغدا سىياسىي، پۇلنى، روھىيەتنى، مەدەنىيەتنى... ئويىپىكتىپ ھالدا ئادىللىق بىلەن ئۆزىنىڭ تېڭىشلىك ئورنىغا قويالايمىز؟

سودا قاينىمىغا ئىشچىلارمۇ، دېھقانلارمۇ، ئوقۇغۇچىلارمۇ، پروفېسسورلارمۇ، كادىرلارمۇ، ئەمەلدارلارمۇ ئۆزىنى ئاتتى... يازغۇچى، سەنئەتكارلارمۇ ئۆزىنى ئاتتى. ياپىرىم، جاھاندا پۇل تېپىشتىن باشقا ئىش قالمىدىمۇ؟ ئۇنىڭ ئۈستىگە، بۇ پۇللار قانداق تېپىلىۋاتىدۇ؟ بۇ بىردەك سۈرۈشتە قىلىنمايۋاتىدۇ. پۇل تاپسىلا ياخشى دېيىلىۋاتىدۇ. بىز ھەقىقەتەنمۇ ئەسەبىيلىشىۋاتىمىز.

شەك- شۈبھىسىزكى، پۇل تېپىش- تاپالماسلىق بىر ئادەمنىڭ بايلىق دەرىجىسىنىلا ئەمەس، ھەتتا قابىلىيىتىنىڭ يۇقىرى- تۆۋەنلىكىنىمۇ ئۆلچەيدىغان مىزان بولۇپ قالغان چاغدا، ئادەمنىڭ ئەخلاق سەۋىيىسى بىلەن مەنئى ساپاسى ھالاكەتكە يېقىنلىشىپلا قالغان بولىدۇ. شۇڭا بىردىنلا «جۇڭگو ئەدەبىياتقا مۇھتاجمۇ؟ گۈزەل سەنئەتكە مۇھتاجمۇ؟ مۇزىكىغا مۇھتاجمۇ؟ سەنئەتكە مۇھتاجمۇ؟» دېگەندەك گەپ- سۆزلەر پەيدا بولدى. بۇ بەزىلەرنىڭ ئاچچىق تەنسى بولسا، بەزىلەرنىڭ گالۋاڭلىقى، ئۇلار خاتالاشتى. ئەدەبىياتقا مۇھتاج بولمايدىغىنى جۇڭگو ئەمەس، بەلكى پۇل؛ يازغۇچىغا مۇھتاج بولمايدىغىنى جۇڭگو ئەمەس، بەلكى سودا قاينىمى. ئەمەلىيەتتە جۇڭگودىن ئىبارەت بۇ دۆلەت ۋە بۇ دۆلەتتىكى مىللەتلەر ئەدەبىياتقا دۇنيادىكى ھەرقانداق دۆلەت ۋە مىللەتلەردىنمۇ بەكرەك مۇھتاج، نېمىشقا شۇنداق؟ چۈنكى دۇنيادىكى ھەرقانداق دۆلەت ۋە مىللەتتە مەنئى تىرەك بولمىسا بولمايدۇ، ۋە ھالەنكى جۇڭگودا مەنئى تىرەك بولۇش ۋەزىپىسى زور دەرىجىدە تارىخىي يوسۇندا ئەدەبىياتقا يۈكلەنگەن. نېمىشقا مۇنداق دەيمىز؟ جۇڭگودا دىن بولمىغانلىقى ئۈچۈن، مەن مۇشۇ گېپىم بىلەن يەنە خەلقى- ئالەمنىڭ لەنەت- نەپرىتىگە ئۇچرايدىغانلىقىمنى بىلىمەن. ئەمما ئەپسۇسلىنارلىقى شۇكى، مەسىلە ھەقىقەتەنمۇ دەل مۇشۇ يەردىن چىقۇۋاتىدۇ.

دىن توغرىسىدا بىز نەچچە ئون يىلغىچە ئۆزىمىزگە تەمەننا قويۇپ يۈردۈك، دۇنيادا خۇداسىزلىقنى جاكارلىغان بىر نەچچە دۆلەتنىڭ بىرى بولۇش سۈپىتىمىز بىلەن ئەڭ مەنسىز مەنئى ئەپيۈنى چىكىشتىن تەلەپلىك ھالدا قۇتۇلۇپ قالدۇق، دەپ ئويلىدۇق. ئەمەلىيەتتە نەچچە ئون يىلدىن بېرى خۇداسىزلىقنى جاكارلاش بىلەنلا توختاپ قالمىدۇق، مىللىتىمىزنىڭ نەچچە مىڭ يىللىق تارىخىدىن قارىغاندا، ئېشىپ كەتسە، جىنغا ئىشىنىپ، خۇداغا ئىشەنمىدۇق.

جۇڭگودىكى يەرلىك دىن - تەرىقە تىچىلىك، ئەمما تەرىقە تىچىلىك بىر دۆۋە قالايمىقان جىن- ئالۋاستى ۋە خۇدا- ئىلاھلارغا چوقۇنۇشتىنلا ئىبارەت. ماھىيىتىدىن ئالغاندا، ئۇ تېخى دىنلىق دەرىجىسىگە كۆتۈرۈلەلمىگەن، يەنى ئۇ تېخى خرىستىئان دىنى، بۇددا دىنى دېگەندەكلەرگە ئوخشاش قېلىپلاشمىغان، نىسبىتىلاشمىغان، تاكاممۇلاشمىغان، ۋايىغا يەتمىگەن.

جۇڭگولۇقلارنىڭ مەنئى دۇنياسىغا ھۆكۈمرانلىق قىلىدىغىنى كۈڭزى تەلىماتى، ئەمما كۈڭزى تەلىماتى بىر خىل ئاتاقىنىلا ئىبارەت. ماھىيىتىدىن ئالغاندا، ئۇ يەنىلا ئىجتىمائىي ئەخلاقشۇناسلىق (كىشىلەر ئادەتتە دەۋاتقان پەلسەپىمۇ ئەمەس)، ئەمما دىن ئەمەس.

بىزنىڭ قارىشىمىزچە، روھ ئۆلمەيدۇ نەزەرىيىسى، پانىي دۇنيا- باقىي دۇنيا نەزەرىيىسى، جەننەت- دوزاخ نەزەرىيىسى، قايتا ئاپىرىدە بولۇش نەزەرىيىسى دېگەندەكلەر دىننىڭ ئەڭ بىمەنە قىسمى، ئەمما دەل مۇشۇ مەزمۇنلار دىننىڭ ئىخلاسەن مۇرتلىرىغا ئەڭ ئاساسلىق ۋەھىمنى سېلىپ ئۆتتى، شۇڭا ئۇلارنىڭ دىندا بەلگىلەنگەن ئەمىر- مەرۇپلارغا بويسۇنۇشىغا ھەمدە ئۆزىنىڭ ئىدىيە ۋە ھەرىكىتىنى چەكلەپ تۇرۇشىغا توغرا كەلدى. بۇ يەردە ياخشىلىق پرىنسىپى تۈپ پرىنسىپ. جۇڭگونىڭ تەرىقە تىچىلىكىدە مۇنداق مەزمۇنلار يوق، شۇڭا جۇڭگولۇقلاردا پانىي ئالەم قارشىلا باركى، باقىي ئالەم قارشى يوق. پانىي دۇنيادا جۇڭگولۇقلارنىڭ ئەھمىيەت بېرىدىغىنى «رەھىمدىللىك، ئادالەت، ئەدەب، ئەقىل، ئىشەنچ» ۋە «ئۆز- ئۆزىدىن



كامالەت تېپىپ دۆلەتنى تۈزۈش ئارقىلىق جاھاننى ئەمىن تاپقۇزۇش» . بۇنى دىنغا سېلىشتۇرغاندا ناھايىتى «رېئال» بىر ئىش دېيىشكە بولىدۇ. بۇنىڭدىن باشقا، ئۇنىڭدا دىننىڭ دەبدەبە تۇيغۇسى ۋە يۈكسەكلىك تۇيغۇسى يوق.

بۇ خىل دەبدەبە تۇيغۇسى ۋە يۈكسەكلىك تۇيغۇسى ناھايىتى مۇھىم، ئۇ مۇشۇنداق تۇيغۇغا كەلگەن كىشىلەرگە مەنئىي جەھەتتە غايەت زور تەسەللى بېرىدۇ، شۇنداقلا مۇشۇنداق تۇيغۇغا كەلگەن كىشىلەرنى روھىي جەھەتتىن پاكلىنىشقا ۋە يۈكسەكلىككە ئائىل قىلىدۇ، ئوت دېڭىزغا كىرىشتىنمۇ يانمايدىغان ھالەتكە كەلتۈرىدۇ.

مەن مۇنداق دېيىش بىلەن ھەرگىزمۇ دىننى تەرغىب قىلماقچى ئەمەسمەن، بەلكى دىن بىلەن تەرىقەتچىلىكنى سېلىشتۈرۈش داۋامىدا دىننىمىز بولمىغانلىقتىن ئامەتلىك ئىكەنلىكىمىزنى ۋە دىننىمىز بولمىغانلىقتىن ئەپسۇسلىنىدىغانلىقىمىزنى چۈشەندۈرمەكچىمەن.

شۇنداق، بىز ئىلگىرى ئاڭلىق ياكى ئاڭسىز ھالدا سىياسىي خىزمەت بىلەن ئىدىيىۋى تەربىيىنى دىننىڭ ئورنىغا دەستىشكە ئۇرۇنغان، ھەتتا مۇشۇ مەقسەتتە «سوتسىيالىستىك ئەخلاق» دېگەنگە ئوخشاش بەزى كۆز قاراش ۋە ئۇقۇملارنى كەشىپ قىلغاندۇق. ئەمما سىياسىي خىزمەت بىلەن ئىدىيىۋى تەربىيە مەنئىي تىرەكنىڭ ھەممىسىنى، ھەتتا ئۇنىڭ مۇھىم تەركىبىي قىسمىنىمۇ شەكىللەندۈرەلمەيدۇ. چۈنكى مەڭگۈ ئۆزگەرمەيدىغان توغرا كۆز قاراش ۋە ئۇقۇم بولغان تەقدىردىمۇ، يەنىلا ھېسسىياتنىڭ ئورنىغا دەسسىيەلمەيدۇ، يەنىلا ئىجتىمائىي ئەخلاق بىلەن كىشىلىك ئەخلاقنىڭ ئورنىنى ئالالمايدۇ. ئۇنىڭ ئۈستىگە، پەقەت بىزگىلا مەنسۇپ بولغان سىياسىي خىزمەت بىلەن ئىدىيىۋى تەربىيىدىن ئىبارەت بۇ «پايدىدىن خاس پايدىلىنىش ھوقۇقى» ھازىر زور دەرىجىدە ئاجىزلىدى، ھەتتا بۇرمىلاندى. «ئومۇمىي خەلق تىجارەت قايىنىمىغا چۈشۈش» مانا مۇشۇنداق بۇرمىلىنىش، «سىياسىي ھەممىنى بېسىپ چۈشىدۇ» نەزەرىيىسىنىڭ كۆچۈرۈلمىسى ۋە داۋامى. چۈنكى نۇرغۇن كىشىلەر نۆۋەتتىكى ئىقتىسادىي خىزمەتنى ئەنە شۇنداق پىكىر قىلىش ئادىتى بويىچە چۈشىنىۋاتىدۇ، بولمىسا مۇنداق ئەسەبىيلىك بىردىنلا قوزغىلىپ كەتمىگەن بولاتتى.

بۇندىن باشقا يەنە شۇنىڭغا دىققەت قىلىش كېرەككى، جېمى ياخشىلىقنى ئۆز ۋۇجۇدۇڭغا مۇجەسسەملە، جاھان ئەھلىگە شاپائەت ئەيلەيدىغان كۆڭزىچىلار ئەنئەنىسى «مەدەنىيەت زور ئىنقىلابى» دا تەنقىدكە ئۇچرىغاندىن كېيىن، نۆۋەتتىكى ئىدىيىۋى قۇرۇلمىمىزدا يەنە پۇلنىڭ تەنقىدىگە ئۇچرىدى، يەنە كېلىپ، پۇلنىڭ تەنقىد قىلىش قۇدرىتى روشەن ھالدا سىياسىي تەنقىدنىڭكىدىن كۆپ ئېشىپ چۈشتى. مۇلايىملىق، رەھىمدىللىق، ئەدەب، سىلىق-يۇمشاقلىق، كەمتەرلىك، مېھرىبانلىق، ئىنساب-دىيانەت، ۋاپادارلىق، ھۆرمەت قاتارلىقلار پۇلنىڭ قۇدرىتى ئالدىدا پۈتۈنلەي دېگۈدەك تۈگەشتى. بىر-بىرىدىن پايدىلىنىشتىن ئىبارەت چاكىنا پەلسەپە بىلەن پۇل بەرمىسە ئىش قىلمايدىغان مەنپەئەتپەرەسلىك ھەممىنى بېسىپ چۈشتى. پۇل جۇڭگولۇقلارنىڭ خۇداسىغا ئايلاندى، بۇنىڭدىن باشقا بىزدە يەنە نېمە قالدى؟ ھە توغرا، بىزدە يەنە ئەدەبىيات-سەنئەت قالدى.

شۇنداق، ئەدەبىيات يوقالمايدۇ، سەنئەت يوقالمايدۇ، چۈنكى گۈزەللىك كىشىلەر قەلبىدىن مەڭگۈ يوقالمايدۇ. گۈزەل غايە ۋە ئىنتىلىش ئەمەلىيەتتە ئىجتىمائىي مەدەنىيەت تەرەققىياتىنىڭ ھەرىكەتلىنىدىغۇچى كۈچى. شۇنداق بولغانلىقى ئۈچۈن ئىنسانىيەت تارىخىدا گۈزەللىك سىياسىيىدىن، پۇلدىن ئاۋۋال مەۋجۇت بولۇپ كەلگەن، شۇنداقلا ئۇ سىياسىي بىلەن پۇل يوقالغاندىن كېيىنمۇ يەنە مەۋجۇت بولۇپ بېرىدۇ.

ئىنسانىيەت مەۋجۇتلا بولىدىكەن، گۈزەللىكنىڭ بولماسلىقى، ئەدەبىياتنىڭ بولماسلىقى، سەنئەتنىڭ بولماسلىقى مۇمكىن ئەمەس.

ۋاھالەنكى، جۇڭگودا، زامانىمىزدا يۇقىرىدا چۈشەندۈرۈپ ئۆتكەن سەۋەبلەر تۈپەيلىدىن گۈزەللىك، ھەتتا ئۇنىڭ ئاساسلىق ئىپادىلىنىش ۋاسىتىسى ئەدەبىيات ۋە سەنئەت ھېسسىياتنى ئويغىتىش بىلەن تەربىيە بېرىپ تەسىرلەندۈرۈش ئىقتىدارىنى، يەنى دىنغا ئوخشىشىپ كېتىدىغان مەلۇم بىر خىل ئىقتىدارنى تارىخىي يوسۇندا ئۆز زېمىنىگە ئالدى.

بۇ يەردە «گۈزەللىك» دېگەن ئۇقۇمنى ئەڭ كەڭ مەنىدە، مەسىلەن، ئەخلاق گۈزەللىكى، مېجەز گۈزەللىكى، ھەرىكەت گۈزەللىكى، قەلب گۈزەللىكى دېگەندەك مەنىلەردە چۈشىنىشىڭىزنى ئۈمىد قىلىمەن.

ھېلىمۇ يادىمدا، «مەدەنىيەت زور ئىنقىلابى» دىن بۇرۇنقى «دۇنيا قاراشىنى ئۆزگەرتىش» پائالىيىتىدە مېنى ھەر كۈنى دېگۈدەك 18، 19-ئەسىردىكى چەت ئەل ئەدەبىيات-سەنئەت ئەسەرلىرىنىڭ ماڭا بولغان تەسىرىنى تەكشۈرۈشكە بۇيرۇشتى. شۇنى دېيىش كېرەككى، بۇ تەكشۈرۈش خاتا ئىدى. ئەمما ھېلىقى ئەسەرلەر ماڭا ھەقىقەتەنمۇ تەسىر قىلغان ئىدى. ئۆز كەچۈرمىشلىرىم بىلەن تەسىراتلىرىمىزلا مىسالغا ئالسام، مېنىڭ كىشىلىك غايەم، قىممەت قارىشىم، ئەخلاقىم ۋە مېجەزىمنى شەكىللەندۈرگەن نەرسىلەر دىندىن، ئىدىيىۋى خىزمەتتىن، قەدىمىي ئەنئەندىدىن كەلگەن بولماستىن، ئاساسەن ئەدەبىياتتىن، سەنئەتتىن كەلگەن ئىدى.

يەنە ھازىرقى ياشلارنى مىسالغا ئالسا، بۇ ئىش تېخىمۇ ئايدىڭلىشىدۇ. زامانىمىزدىكى ياشلارغا تەسىر كۆرسىتىۋاتقنى ئاساسەن جۇڭگو ۋە چەت ئەلنىڭ نۆۋەتتىكى ئاممىباب سەنئەت ئەسەرلىرى، ئۇنىڭدىن قالسا، كىشىلەر ئارا جاڭجاللىشىپ ئۆتىدىغان چاكانا پەلسەپە.

قاتتىقراق ئېيتقاندا، ئاممىباب سەنئەت-ئەسەرلىرىنى بەدىئىي ئەسەر ھېسابلىغىلى بولمايدۇ. ئاممىباب سەنئەت ئەمەلىيەتتە سەنئەت ئەمەس، ئۇ، سەنئەت تۈۋارلاشتۇرۇلغاندىن كېيىنكى مەنئىۋى ئىستېمال. ئۇ، سەنئەت خىسلىتىنى يوقاتقان. بەزى ئاممىباب سەنئەت ئەسەرلىرىنىڭ كىشىگە بېرىدىغان گۈزەللىك تۇيغۇسى خۇددى ئەمەلىي ئىستېمال قىلىنىدىغان تۈۋارلارنى ئانچە-مۇنچە ئوراپ قويۇشقا ئەھمىيەت بەرگەندەكلا ئەرزىمەس بىر ئىش. ئەمما ئەدەبىيات بارلىق سەنئەت تۈرلىرىگە ئاساس سالغۇچى سەنئەت بولۇش سۈپىتى بىلەن ھازىرقى دەۋرىمىزدە تېخىمۇ مۇھىم ئەھمىيەتكە ئىگە بولدى. تەبىئىكى، بۇ يەردە دېيىلىۋاتقان ئەدەبىيات ھەقىقىي ئەدەبىيات، ئۇ ھەرگىزمۇ يېقىنقى يىللاردىن بۇيان ئەدەبىيات ساھەمىزدە بىر مەزگىل مودا بولغان ياكى ئابروي قازانغان، مەنپەئەتپەرەسلىك مەقسىتىدە يېزىلغان بەزىبىر ئاتالمىش ساپ ئەدەبىي ئەسەرلەرنى ئۆز ئىچىگە ئالمايدۇ. شۇڭا مېنىڭچە، يازغۇچىلارنىڭ ئەدەبىياتقا مۇھتاج بولۇش-بولماسلىقى ئانچە مۇھىم ئەمەس، مۇھىمى جۇڭگو ئەدەبىياتقا مۇھتاج، بىزنىڭ مىللىتىمىز ئەدەبىياتقا مۇھتاج، ئەپسۇسكى، ھازىرقى بەزى مۇلاھىزىلەر يازغۇچىلاردىن قەلەندەرچىلىك قىلىشنى تەلەپ قىلىدىغان بىمەنلىك دەرىجىسىگە بېرىپ يېتىۋاتىدۇ، يەنە كېلىپ، بىزنىڭ بەزى يازغۇچىلىرىمىزمۇ پۇلنىڭ ئالدىدا ئۆزىدىن نومۇس قىلىدىغان بولۇپ قالدى. بۇ ھەقىقەتەنمۇ غەرەز ئۇقمىغانلىق. ھالبۇكى ئەدەبىياتنىڭ مەسئۇلىيىتى، يازغۇچىلارنىڭ مەسئۇلىيەت تۇيغۇسى، گويا

يازغۇچى توختى ئايۇپ



توختى ئايۇپ 1945-يىلى كۇچا ناھىيىسىنىڭ ياقا يېزىسى تاقماق كەنتىدە مەرىپەتپەرۋەر ئائىلىدە دۇنياغا كەلگەن. 1951-يىلىدىن 1963-يىلىغىچە باشلانغۇچ مەكتەپتە ۋە ئاقسۇ ۋىلايەتلىك دارىلمۇئەللىمىندە ئوقۇغان. 1963-يىلىدىن 1979-يىلىغىچە كۇچا ناھىيىلىك سەنئەت ئۆمىكىدە كەسپىي ئىجادىيەتچى بولۇپ ئىشلىگەن. 1979-يىلىدىن 1981-يىلىغىچە «ئاقسۇ ئەدەبىياتى» ژۇرنىلىدا مەسئۇل مۇھەررىر، 1981-يىلىدىن 1988-يىلىغىچە شىنجاڭ خەلق نەشرىياتىدا مۇھەررىر بولۇپ ئىشلىگەن. 1989-يىلىدىن ھازىرغىچە شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىدە كەسپىي يازغۇچى بولۇپ ئىشلىمەكتە.

توختى ئايۇپنىڭ ئەدەبىي ئىجادىيەتكە ئىشتىياق باغلىشىدا ئائىلە مۇھىتى، بولۇپمۇ ئانىسىنىڭ تەربىيىسى ۋە ئىلھاملاندۇرۇشى ناھايىتى زور رول ئوينىغان. ئىلىمگە خۇشتار، مەرىپەتپەرۋەر ئانا توختى ئايۇپنى كىچىك ۋاقتىدىن تارتىپلا ئۇيغۇر خەلقىنىڭ گۈزەل، فانتازىيلىك چۆچەكلىرى ۋە ناخشا-قوشاقلرىدىن خەۋەردار قىلىش بىلەن بىللە مەكتەپتە تىرىشىپ ئوقۇشقا ئىلھاملاندۇرغان. شۇڭا ئۇ كىچىك چاغلىرىدىن باشلاپلا كىتاب ئوقۇش ئادىتىنى يېتىلدۈرگەن. نەتىجىدە باشلانغۇچ مەكتەپتە ئوقۇۋاتقان مەزگىللىرىدىلا ئەينى يىللاردا باشلانغۇچ ۋە ئوتتۇرا مەكتەپ دەرسلىكلىرىگە كىرگۈزۈلگەن لۇتپۇللا مۇتەللىپ، تىپىچان ئېلىيېۋ، زۇنۇن قادىرى، ئۆمەر قادىرى قاتارلىق ئۇيغۇر ئەدەبىياتىنىڭ شېئىر، ھېكايىلىرىنى؛ رۇس ئەدەبىياتى نامايەندىلىرىدىن پۇشكىن، تۇرگىنېۋ، ل. تولستوي قاتارلىقلارنىڭ ئەسەرلىرىنى زور ئىشتىياق بىلەن سۆيۈپ ئوقۇغان. بۇنىڭ بىلەن ئۇنىڭ ئەدەبىي ئىجادىيەت بىلەن شۇغۇللىنىشىغا دەسلەپكى ئاساس يارىتىلغان.

توختى ئايۇپنىڭ «قىزىل ماي»، «تراكتورچى قىزغا» ناملىق تۇنجى شېئىرلىرى 1962-يىلى «ئاقسۇ گېزىتى» گە بېسىلغان. 1966-يىلىغىچە ھەرقايسى گېزىت-ژۇرناللاردا ئۇنىڭ 100دىن ئارتۇق شېئىرى ئېلان قىلىنغان. ئۇ «مەدەنىيەت زور ئىنقىلابى» مەزگىلىدە سىياسىي زىيانكەشلىككە ئۇچراپ، ئەدەبىي ئىجادىيىتىنى 10 يىلدىن ئارتۇق ۋاقىت توختىتىپ قويۇشقا مەجبۇر بولغان. 1979-يىلى نامى ئەسلىگە كەلتۈرۈلگەندىن كېيىن قولغا قايتىدىن قەلەم ئېلىپ، دەسلەپتە شېئىر ئىجادىيىتى بىلەن، كېيىن تەدرىجىي ھالدا ھېكايە ئىجادىيىتى بىلەن شۇغۇللىنىشقا باشلىغان. 1980-يىلىدىن بۇيان ھەرقايسى مەتبۇئاتلاردا ئۇنىڭ 40 پارچىگە يېقىن ھېكايىسى، «ئارمان»،

« قۇم باسقان دېڭىز » قاتارلىق توققۇز پوۋېستى، « قىساس » ناملىق دراممىسى، « كېلىچەك مۇشۇ يەردىن باشلىنىدۇ » ناملىق ئەدەبىي ئاخباراتى، « شەيتان بىلەن ساقچى » ناملىق تېلېۋىزىيە تىياتىرى ئېلان قىلىندى؛ « ھايات قەدرى »، « غۇر-غۇر شامال » ناملىق ھېكايىلەر توپلىمى، « مارجان بۇلاق » ناملىق پوۋېست، ھېكايىلەر توپلىمى، « ئارمان »، « قۇم باسقان دېڭىز » ناملىق پوۋېستلار توپلىمى ۋە « تەڭرىنىڭ ھۆكۈمى » ناملىق روماننىڭ 1-تومى نەشر قىلىندى. « قاراۋۇل »، « ھاياتلىق بۇرچى » قاتارلىق بىر نەچچە پارچە ھېكايىسى ئوتتۇرا مەكتەپلەرنىڭ ئەدەبىيات دەرسلىكىگە كىرگۈزۈلدى. « شەيتان بىلەن ساقچى » ناملىق تېلېۋىزىيە تىياتىرى شىنجاڭ تېلېۋىزىيە ئىستانسىسى تەرىپىدىن ئىككى قىسىملىق تېلېۋىزىيە تىياتىرى قىلىپ ئىشلەندى. بىر مۇنچە ھېكايىلىرى خەنزۇ تىلىغا ھەم چەت ئەل تىللىرىغا تەرجىمە قىلىندى. « قاراۋۇل » ناملىق ھېكايىسى ئاپتونوم رايون بويىچە ئۆتكۈزۈلگەن مۇنەۋۋەر ئەدەبىي ئەسەرلەرنى باھالاشتا 3-دەرىجىلىك مۇكاپاتقا، « پۇقرانىڭ قېنى » ناملىق ھېكايىسى تەڭرىتاغ ئەدەبىيات مۇكاپاتىغا، « قۇم باسقان دېڭىز » ناملىق پوۋېستى تۇنجى نۆۋەتلىك « تارىم » مۇكاپاتىغا ئېرىشتى. ئۇ بىر نەچچە يىللىق ئەدەبىي ئىجادىيەت ھاياتىدا كۆرۈنەرلىك نەتىجە قازانغانلىقى ئۈچۈن، 1991-يىللىق مەملىكەتلىك جۇڭ جۇڭپۇن ئەدەبىيات مۇكاپاتىغا ئىگە بولدى.

توختى ئايۇپ شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ كەسپىي يازغۇچىسى، جۇڭگو يازغۇچىلار جەمئىيىتىنىڭ ئەزاسى، جۇڭگو ئاز سانلىق مىللەت يازغۇچىلىرى ئىلمىي جەمئىيىتىنىڭ ھەيئەت ئەزاسى. ئۇ ھازىر « تەڭرىنىڭ ھۆكۈمى » ناملىق روماننىڭ 2-تومىنى ۋە بۇرۇن يازغان « بۆرە ئانا » ناملىق رومانىنى نەشرگە تەييارلاش ئۈستىدە جىددىي ئىشلىمەكتە.

ئە نۆۋەر ئابدۇرېھىم تەييارلىغان

~~~~~  
 (بېشى 120-بەتتە)

چوڭقۇر يېزىش گۇناھ بولۇپ، ئەدەبىياتنى ئويۇنچۇققا ئايلاندۇرۇشلا نوپۇس بولدىغاندەك، نۇرغۇن كىشىلەر تەرىپىدىن چۈشىنىپ بولمايدىغان نەرسە دەپ مەسخىرە قىلىندى. بەزى يازغۇچىلارمۇ ماقالە يېزىپ قانداقتۇر بىر نېمىدىن ئۆزىنى قاجۇرماقچى بولۇۋاتقاندەك، ئەدەبىياتنىڭ ھېچقانچە ۋەزنى قالمىدى دەپ جاكارلىدى. ئۆزىمىزنى قاجۇرۇش ھاجەتسىز. چۈشكۈنلىشىشنىڭ تېخىمۇ ئورنى يوق. ماقالە سېتىپ جان بېقىش ھەقىقەتەنمۇ ئىلاجسىزلىقتىن بولۇۋاتقان ئىش، ئەمما ئىلاجسىزلىققا نامراتلىقنىڭ قوشۇلۇشى نومۇس قىلىدىغان ئىش ئەمەس. بىزنىڭچە، يازغۇچىلار مېڭىسىدىكى بىلىمنىڭ تولۇقلۇقى ۋە موللىقى بىلەن مەغرۇر قەد كۆتۈرۈپ تۇرۇشى كېرەك. چۈنكى جۇڭگو ئەدەبىياتىغا مۇھتاج. جۇڭخۇا مىللىتىنىڭ مەنئىي قىياپىتىنى يېڭىلاش ئەدەبىياتقا مۇھتاج.

« يازغۇچىلار گېزىتى » نىڭ 1993-يىلى 13-مارتتىكى سانىدىن ئېلىندى  
 غوپۇر قادىر تەرجىمىسى  
 مەسئۇل مۇھەررىر ئە نۆۋەر ئابدۇرېھىم



## باش يازغۇچى غەيرەت ئابدۇللا



غەيرەت ئابدۇللا 1952-يىلى 1-مارتتا ئاقسۇدا زىيالىي ئائىلىسىدە دۇنياغا كەلگەن. 1959-يىلدىن 1970-يىلغىچە ئاقسۇ شەھىرىدە باشلانغۇچ ۋە ئوتتۇرا مەكتەپلەردە ئوقۇغان. 1970-يىلدىن 1972-يىلغىچە ئاقسۇ يېزىلىرىدا قايتا تەربىيە ئالغان. 1972-يىلدىن 1976-يىلغىچە شىنجاڭ داشۆنىڭ تىل-ئەدەبىيات فاكولتېتىدا ئوقۇغان. ئوقۇش پۈتتۈرگەندىن كېيىن «شىنجاڭ گېزىتى» ئىدارىسىغا خىزمەتكە تەقسىم قىلىنغان. 1982-يىلدىن 1983-يىلغىچە ئاپتونوم رايونلۇق پارتكوم تەشۋىقات بۆلۈمى بىلەن

جۇڭگو ئىجتىمائىي پەنلەر ئاكادېمىيىسىنىڭ ئاخبارات تەتقىقات ئورنى بىرلىكتە بېيجىڭدا ئاچقان ئاخبارات كادىرلىرى بىلىم ئاشۇرۇش كۇرسىدا، 1985-يىلدىن 1987-يىلغىچە مەركىزىي پارتىيە مەكتىپىدە ئوقۇغان. ئۇ ھازىر مۇدىر مۇخبىر ئىلمىي ئۇنۋانى بىلەن «شىنجاڭ گېزىتى» ئىدارىسى ئۇيغۇر مۇخبىرلار بۆلۈمىنىڭ مۇدىرى بولۇپ ئىشلىمەكتە. ياش يازغۇچى غەيرەت ئابدۇللا ئاپتونوم رايونىمىزدىكى كەڭ مۇشتىرىلار ئارىسىدا تەسىرى بار ئاخبارات مۇخبىرى بولۇپلا قالماي، شېئىرىيەت، پروزا ئىجادىيىتى ۋە ئەدەبىي تەرجىمە جەھەتتىكى نەتىجىلىرى بىلەنمۇ خېلى ئۇزۇندىن بۇيان كەڭ كىتابخانلارغا تونۇشلۇق.

ئۇ 1973-يىلى «تارىم» ژۇرنىلىدا ئېلان قىلىنغان «گۈل زېمىن»، «ئالتۇن دېڭىزدىكى ناخشا» ناملىق شېئىرلىرى بىلەن ئەدەبىي ئىجادىيەت سېپىگە كىرىپ كەلدى. شۇنىڭدىن كېيىن ئۇنىڭ «ئۆرۈك چېچەكلىگەندە»، «قۇياشنىڭ ئەكسىنى كۆردۈم تامچىدىن»، «تارىم ناخشىسى» قاتارلىق بىر تۈركۈم شېئىرلىرى ئاپتونوم رايونىمىزدىكى ھەرقايسى گېزىت-ژۇرناللاردا ئارقا-ئارقىدىن ئېلان قىلىنىپ، بۇ ياش شائىرنىڭ ئۆزىگە خاس بەدىئىي ماھارىتىنى نامايەن قىلدى.

ئۇ «شىنجاڭ گېزىتى» ئىدارىسىدا مۇخبىرلىق ھاياتىنى باشلىغاندىن كېيىن، بارا-بارا پروزا ئىجادىيىتىگە كۆچتى. ئۇنىڭ «تاشۋاي» ناملىق تۇنجى ئوچىركى جامائەتچىلىك ئىچىدە خېلى چوڭقۇر تەسىر قوزغىدى ۋە 1990-يىلى ئاپتونوم رايونىمىز بويىچە ئېلىپ بېرىلغان مۇنەۋۋەر ئەدەبىي ئەسەرلەرنى باھالاش پائالىيىتىدە 2-دەرىجىلىك مۇكاپاتقا ئېرىشتى. ئۇ شۇنىڭدىن كېيىن «گۆركارنىڭ ئوغلى»، «تەخمىنەن مۇدىر»، «بەرھەق مەسلىھەت»، «پەگادىن-تۆرگە»، «ئەقىدە»، «ئاپرىل ئەستىلىكلىرى»، «رەسمىيەت»، «شۇنداقمۇ ئاتا بار»

قاتارلىق 20 دىن ئارتۇق ھېكايە، نەسر ھەم ئوچىرك يازدى. بۇ ئەسەرلەر تېمىسىنىڭ يېڭىلىقى، قۇرۇلمىسىنىڭ پۇختىلىقى، ئىپادىلەش ئۇسۇلىنىڭ ئۆزگىچىلىكى، تۇرمۇش پۇرىقىنىڭ قويۇقلىقى ۋە تىلىنىڭ چۈچۈكلىكى بىلەن كىتابخانلارنى ئۆزىگە جەلپ قىلدى. مەركىزىي مىللەتلەر نەشرىياتى 1983-يىلى ئۇنىڭ «تىيانشان بويلاپ» ناملىق ھېكايە، نەسرلەر توپلىمىنى نەشر قىلدى. ئۇنىڭ «تاش ئابدە» ناملىق تارىخىي رومانى 1985-يىلى شىنجاڭ-ياشلار-ئۆسمۈرلەر نەشرىياتى تەرىپىدىن نەشر قىلىندى. 1990-يىلى يەنە ئۇنىڭ «ئۆز تەقدىرىنىڭ خوجايىنلىرى» ناملىق رومانى مەركىزىي مىللەتلەر نەشرىياتى تەرىپىدىن نەشر قىلىندى.

غەيرەت ئابدۇللا 1970-يىللارنىڭ ئاخىرلىرىدىن ئېتىبارەن ئەدەبىي تەرجىمە بىلەنمۇ شۇغۇللىنىشقا باشلىدى. ئۇ تەرجىمە قىلغان «بەش مىڭ يىلنىڭ مابەينىدە» ناملىق كىتابنىڭ 3-قىسمى، ۋاڭ مېڭنىڭ ئۇيغۇرلار تۇرمۇشىغا بېغىشلانغان «زەڭگەر كۆز» ناملىق ھېكايە، پوۋېستلار توپلىمى ۋە ئۇ مەھەممەت شاۋدۇن بىلەن بىللە تەرجىمە قىلغان چوڭ ھەجىملىك داستان - «ياڭ كەيخۇي ناخشىسى» قاتارلىقلار ئارقا-ئارقىدىن نەشر قىلىنىپ، بۇ ياش ئەدەبىنىڭ ئۆزىگە خاس تىل سەنئىتىنى نامايەن قىلدى. ئۇ ھازىر «نوپىل مۇكاپاتىغا ئېرىشكەن يازغۇچىلارنىڭ ھېكايىلىرىدىن تاللانما» ناملىق تۆت قىسىملىق كىتابنىڭ تەرجىمىسى ئۈستىدە ئىشلەۋاتىدۇ.

ياش يازغۇچى غەيرەت ئابدۇللانىڭ خەلقىمىزنىڭ مەنئىي تۇرمۇشىنى بېيىتىش يولىدا كۆرسەتكەن تىرىشچانلىقى، سىڭدۈرگەن ھالال ئەجرى بىكار كەتمىدى. ئۇ ھازىر ئاپتونوم رايونلۇق يازغۇچىلار جەمئىيىتىنىڭ، جۇڭگو يازغۇچىلار جەمئىيىتىنىڭ، جۇڭگو ئاز سانلىق مىللەت يازغۇچىلىرى ئىلمىي جەمئىيىتىنىڭ، شىنجاڭ ئاخبارات ئىلمىي جەمئىيىتىنىڭ ئەزاسى، شۇنىڭدەك ئاپتونوم رايونلۇق ئاز سانلىق مىللەتلەر مائارىپ فوندى جەمئىيىتىنىڭ مۇدىرىيەت ئەزاسى.

بىز ئىقتىدارلىق ياش يازغۇچىمىز غەيرەت ئابدۇللانىڭ ئەدەبىي ئىجادىيەت ۋە ئەدەبىي تەرجىمە ئەمەلىيىتىدە تېخىمۇ زور نەتىجىلەرنى قولغا كەلتۈرىدىغانلىقىغا ئىشىنىمىز.

ئە نۆۋەر ئابدۇرېھىم تەييارلىغان



(بېشى 144-بەتتە)

يەرگە قىپاش چۈشكەن كۈن نۇرىدا بوز تورغايلار پۇخادىن چىققۇچە سايرىشىدۇ. شوخ سۈلىرى ئويناقلاپ شاۋقۇنلاپ ئېقىپ بىر جىلغىدىن يەنە بىر جىلغىغا ئېتىلىپ بارىدۇ... بىراق، ھازىر ھېكايىنى ئاخىرلاشتۇرۇشقا توغرا كېلىپ قالدى. سۆزۈمنى تۈگىتىشتىن ئاۋۋال مەن يەنە باھار كۈنلىرىنى تىلغا ئالمەن: كىشىلەر باھار كۈنلىرىدىن ئاسان ئايرىلىدۇ. باھار كۈنلىرى بەختلىك كىشى-لەرنىمۇ يىراق-يىراقلاغا ئېلىپ كېتىدۇ... خەير-خوش مېنىڭ كىتابخانلىرىم، سىزنىڭ ھەممە ئىشلىرىڭىز خەيرىيەتلىك بولسۇن!

قىش كۈنلىرى ئېگىز-ئېگىز قار دۆۋىلىرى ئارىلاپ توشقان ئوۋلاپ، سوغۇق ھاۋانى سۈمۈرۈسىز. قاردا پارچىلانغان ئەكس نۇرلار كۆزىڭىزنى قاماشتۇرىدۇ. ئوتقا شتەك قىزارغان ئورمان ئۈستىدىكى كۆك ئاسمان سىزنى ھۇزۇرلاندۇرىدۇ. بۇلار نەقەدەر سۆيۈمۈلۈك-ھە!... باھار كۈنلىرىدە ئەتراپتىكى جىمى نەرسە ۋال-ۋۇل نۇر چېچىپ، بارا-بارا پارچىلانغاندا، ئېرىگەن قاردىن گۈپۈلدەپ سۇ ۋە ئىللىق تۇپراق ھىدى كېلىپ تۇرىدۇ. قار ئېرىپ كەتكەن

(«ئوۋچى خاتىرىلىرى» نىڭ خەنزۇچە 1962-يىللىق نەشرىدىن ئېلىندى)

تەرجىمە قىلغۇچى ئابلىز ئىبراھىم  
مەسئۇل مۇھەررىر مەھەممەت شاۋدۇن



مۇھەممەت سادىق قەشقىرى

شىنجاڭدا 18-ئەسىرنىڭ ئوتتۇرىلىرىدا مانجۇلار ھۆكۈمرانلىقى ئورنىتىلىپ، تىنچ ئىجتىمائىي ۋەزىيەت يارىتىلىشى بىلەنلا خوجىلار ۋە جۇڭغار ئاقسۆڭەكلىرى دەۋرىدىكى بىدئەتلىك تۈپەيلىدىن جاھالەت ئىسكەنجىسىدە بۇغۇلۇپ قالغان ئۇيغۇر مەدەنىيىتى يورۇقلۇققا چىقىپ، يېڭىباشتىن تەرەققىي قىلىش ئىمكانىيىتىگە ئىگە بولدى. ھاكىمىيەت ئالمىشىش مۇناسىۋىتى بىلەن ئۇيغۇر خەلقىنىڭ تۇرمۇشىدا يۈز بەرگەن زور سىياسىي، ئىقتىسادىي-ئىجتىمائىي ئۆزگىرىشلەر، مانجۇلار بىلەن يەرلىك فېئوداللارنىڭ مىللىي ۋە سىنىپىي زۇلۇمنىڭ كۈچىشى، خەلق ئاممىسىنىڭ ئۇلارغا قارشى ئېلىپ بارغان كۈرەشلىرى بۇ دەۋر مەدەنىيىتىگە زور تەسىر كۆرسەتتى ۋە ئۇنى يېڭى تېمىلار بىلەن بېيىتتى. بۇ دەۋردە ئەدەبىي ئىجادىيەت بىلەن شۇغۇللانغان كۆپلىگەن يازغۇچى، شائىرلار خوجىلار ۋە ئۇلارنىڭ ئەۋلادلىرى تەرىپىدىن بۇزغۇنچىلىققا ئۇچرىتىلغان ئۇيغۇر كلاسسىك مەدەنىيىتىنى ئەسلىگە كەلتۈرۈشتەك ئۇلۇغ ئىستەكنىڭ تۈرتكىسى، شۇنداقلا خەلقنى نادانلىق، قالاقلقتىن قۇتۇلدۇرۇش، مىللىي مەدەنىيەتنى گۈللەندۈرۈشتەك مىللىي دېموكراتىك ئىدىيىۋى ئېقىمنىڭ ئىلھامى ئاستىدا ئەدەبىيات-سەنئەت سەھنىسىگە چىقىپ، ھەر خىل ژانىر ۋە مەزمۇندىكى ئەسەرلەرنى يېزىپ، ئۇيغۇر كلاسسىك مەدەنىيىتىنىڭ يەنە بىر ئالتۇن ۋەزىيىتىنى بارلىققا كەلتۈردى. بۇ دەۋر مەدەنىيىتىنىڭ ئۆزىگە خاس ئالاھىدىلىكى شۇكى، كۆپلىگەن مۇنەۋۋەر يازغۇچىلار ئەنئەنىۋى تېمىلار بىلەن چەكلىنىپ قالماستىن، بەلكى ئالدىنقى دەۋر مەدەنىيىتىدىن پەرقلىق ھالدا رېئاللىققا يۈزلىنىپ، قەلەمنى قورال قىلىپ، تەنقىدىي رېئالىزم ئىجادىيەت ئۇسۇلىنى يېتىلدۈردى. بۇ دەۋردىكى ئۇيغۇر كلاسسىك ئەدىبلىرىدىن ھازىرغا قەدەر بىزگە مەلۇم بولغان مۇھىم نامايەندىلەرنىڭ بىرى مۇھەممەت سادىق قەشقىرىدۇر.

مۇھەممەت سادىق قەشقىرى ئۇيغۇر يازما مەدەنىيەت تارىخىدا «تەزكىرەئىي ئەزىزان» ( «ئۇلۇغلار تەزكىرىسى» )، «زۇبىدەتۇل مەسائىل» ( «مەسەللەر جەۋھىرى» )، «ئادابۇس-سالھىن» ( «ياخشى كىشىلەرنىڭ ئەدەب-ئەخلاقلىرى» )، «قىياپەتۇل-بەشەر» ( «ھەر خىل قىياپەتتىكى كىشىلەر» )، «رىسائەئى-كەسىپدار» ( «ھۈنەر-كەسىپ رىسالىسى» )؛ «تەزكىرەئىي ھەزرىتى ئەسھابۇلكەھپ» ( «ھەزرىتى ئەسھابۇلكەھپ تەزكىرىسى» )، «تاجىنامەئى ئىسكەندەرىيە ۋە تاجىنامەئى شاھى» (پادىشا ئىسكەندەرنىڭ تارىخى) قاتارلىق تارىخىي، ئىلمىي، بەدىئىي ئەسەرلىرى ھەم «تەرجىمەئى تارىخىي تەبەر» ( «تەبەرى تارىخىنىڭ تەرجىمىسى» )، «تەرجىمەئى تارىخىي رەشىدە» ( «تارىخىي رەشىدىنىڭ تەرجىمىسى» ) قاتارلىق 10 پارچىدىن ئارتۇق تەرجىمە ئەسەرلىرى ئارقىلىق ئۆز دەۋرىنىڭ مەشھۇر تارىخچىسى، قانۇنچىسى، تەرجىمانى ۋە مۇتەپەككۈر ئالىمى سۈپىتىدە جامائەتچىلىك ئارىسىدا كەڭ تونۇلغان.

مۇھەممەت سادىق قەشقىرى ھىجرىيە 1136 (مىلادى 1725) -يىلى قەشقەردە

مۇللا شاھ ئەلەم ئاخۇن ئىسىملىك بىر دىنىي مۆتىۋەر كىشىنىڭ ئائىلىسىدە دۇنياغا كەلگەن. ئۇ باشلانغۇچ مەلۇماتىنى ئائىلىسىدە ئاتىسىدىن ئالغان، ئاندىن كېيىن ئۆز دەۋرىدىلا ئەمەس، بەلكى قاراخانىلار دەۋرىدىمۇ يۈكسەك شۆھرەتكە ئىگە بولغان ئۈچ چوڭ مەدرىسىنىڭ بىرى — قەشقەر دۆلەتباغ يېزىسىدىكى «مەدەرسە ئى ھامدىيە» گە ئوقۇشقا كىرگەن. ئۇ، بۇ مەدرىستە دىنىي ئىلىمنى ئۆگىنىشتىن تاشقىرى، يەنە ھېساب، تىل-ئەدەبىيات، تارىخ، جۇغراپىيە قاتارلىق پەنلەرنى كەڭ دائىرىلىك ۋە پۇختا ئۆگىنىپ، ئۆز زامانىسىنىڭ كۆزگە كۆرۈنگەن ئىلىم ئەھلىلىرىدىن بىرىگە ئايلانغان. كېيىن قەشقەر شەرىئى مەھكىمىسىنىڭ باش قازىلىقىغا تەيىنلىنىپ، شەرىئەت ئىشىنى باشقۇرغان. بۇ مەزگىلدە ئالىمنىڭ شان-شۆھرىتى يالغۇز قەشقەرگىلا ئەمەس، بەلكى جەنۇبىي شىنجاڭ رايونىغا كەڭ يېيىلغان. ئۇ چىقارغان ھۆكۈملەرنى ھېچبىر كىشى رەت قىلالمايغان. جەنۇبىي شىنجاڭ رايونى بويىچە مۇرەككەپ، چېگىش بولغان ۋە «ھەل قىلىش مۇمكىنچىلىكى يوق» دەپ قارالغان مەسىلىلەر موللا مۇھەممەت سادىق قەشقەرنىڭ بىر تەرەپ قىلىشىغا سۈنۈلۈپ، شۇنداق بولغاچقا، ئۇنىڭ «موللا مۇھەممەت سادىق قەشقەرى ئەلەم ئاخۇن» دېگەن مۆھىرى پۈتكۈل جەنۇبىي شىنجاڭ رايونى بويىچە جامائەتچىلىك تەرىپىدىن بىردەك ئېتىراپ قىلىنغان. مۇھەممەت سادىق قەشقەرى ئەينى دەۋردىكى يېتىلگەن دىنىي ئۆلىما، ئىختىساسلىق مائارىپچى، تالانتلىق قانۇنچى، كۈچلۈك مەرىپەتپەرۋەر ۋە تەشكىللىگۈچى بولۇش سۈپىتى بىلەن زامانىسىنىڭ تالانت ئىگىلىرىدىن بولغان ئابدۇرەھىم نىزارى (1776—1848)، تۇردۇش ئاخۇن غەربىي (1802—1862)، نۇرۇز ئاخۇن زىيائى قاتارلىقلار بىلەن بىرلىكتە ئۆز دەۋرىنىڭ ئىلىم-پەن، مەدەنىيەت تەرەققىياتى ئۈچۈن كۆپ كۈچ قوشقان. ھەتتا ئالىم ئۆزىدىن بۇرۇن ئۆتكەن ئىلىم-پەن ئەھلىلىرىگە بولغان چوڭقۇر سېغىنىش ھەم ئۆز زامانىسىدىكى ۋە كېيىنكى دەۋرلەردىكى ئىلىم-پەن ئەھلىلىرىنىڭ كۆپلەپ يېتىلىشىگە چەكسىز كۆيىنىش ھېسسىياتى بىلەن خېلى كۆپ مىقداردىكى ئالتۇنغا سېتىۋالغان، قىممەت باھالىق، ئەتىۋارلىق مۈلكى — «مەسنۇۋى شېرىق» ناملىق كىتابىنى يېگانە ئەسەر — «تۈركى تىللار دىۋانى» نىڭ مۇئەللىپى مەھمۇد قەشقەرنىڭ زىيارىتىگە چىققان ئەدىبلەر ۋە ئىلىم مەستانىلىرىنىڭ پايدىلىنىشى ئۈچۈن مەھمۇد قەشقەرنىڭ قەبرىسىگە مۇتلەق ۋەخپە قىلغان.

128 ياشلىق ئۆمۈر چولپىنى، ئالىم، تارىخچى، مۇتەپەككۈر، قانۇنچى، مائارىپچى مۇھەممەت سادىق قەشقەرى ھىجرىيە 1266 (مىلادى 1849) - يىلى قەشقەردە بولغان بىر قېتىملىق سىياسىي توپىلاڭدا پاجىئەلىك ھالدا قەتلە قىلىنغان. ئۇنىڭ جەسىدى ئاق مازار (ئالەمشۇمۇل ئەسەر «قۇتادغۇبېلىگ» نىڭ ئاپتورى يۈسۈپ خاس ھاجىپنىڭ مازىرى ئالدىدىكى زەرەتگاھلىق) غا دەپنە قىلىنغان.

ئالىمنىڭ بىزگە مىراس قالدۇرغان ئىجادىي ئەمگەكلىرىدىن بىرى — نەسىرى شەكىلدىكى «تەزكىرەئى خوجاكان» ناملىق ئەسىرى بولۇپ، ئاپتور ئۇنى ھىجرىيە 1182 (مىلادى 1770) - يىلى يازغان. 1817 - يىلى «تەزكىرەئى ئەزىزان» نامى بىلەن داستان شەكىلدە ئۆزگەرتىپ يازغان. بۇ ئەسەر شۇ ئاز سانلىق مىللەتلەر تىل-يېزىقىدىكى قەدىمكى ئەسەرلەرنى توپلاش، رەتلەش، نەشر قىلىشنى پىلانلاش رەھبەرلىك گۇرۇپپا ئىشخانىسىنىڭ 7 - بەش يىللىق مىللىي تىل-يېزىقتىكى قەدىمكى ئەسەرلەرنى قۇتقۇزۇش پىلانىغا ئاساسەن نەشرگە ئۇيۇشتۇرۇلۇپ، قەشقەر ئۇيغۇر نەشرىياتى تەرىپىدىن 1988 - يىلى نەشر قىلىندى.



چاغاتايچە يېزىلغان بۇ قوليازما ئەينى دەۋردىكى قەشقەر ھۆكۈمرانلىرىدىن بىرى مرزا ئوسمان بەگنىڭ ئانىسى رەھىمخان ئاغچىنىڭ مەسلىھىتى بويىچە يېزىلغان بولۇپ، ئۇنىڭغا 14-ئەسىرنىڭ باشلىرىدىن تارتىپ تاكى 18-ئەسىرنىڭ ئىككىنچى يېرىمىغىچە بولغان ئارىلىقتىكى مەخدۇم ئەزەمدىن باشلانغان خوجىلارنىڭ يۈرتىمىز شىنجاڭغا كېلىش تارىخى، ئۇلارنىڭ شىنجاڭدىكى پائالىيەتلىرى، خوجىلار ئاقساقالى خوجاھىدايىتىلا ھۆكۈمرانلىقىنىڭ تىكلنىشى ھەمدە ئۇنىڭ جۇڭغار خانلىقى بىلەن بىرلىشىپ يۈرگۈزگەن ھۆكۈمرانلىقى؛ ئۇنىڭدىن كېيىن داۋاملاشقان ئاپپاق خوجا ئەۋلادلىرى دەۋرى ۋە ئۇلار ئوتتۇرىسىدا بولۇپ ئۆتكەن جەڭگە-جېدەللەر؛ شىنجاڭ رايونىدا چىڭ سۇلالىسىنىڭ ھۆكۈمرانلىقى تىكلەنگەنگە قەدەر بولغان بىر قاتار تارىخى ۋەقەلەر ئىجابىي تەرەپتىن مۇقىملاشتۇرۇلغان، سەلبىي تەرەپتىن خېلى كەسكىن تەنقىد قىلىنغان ئاساستا تەپسىلىي بايان قىلىنغان. بۇ ئەسەر ئاپپاق خوجا ۋە ئۇنىڭ ئەۋلادلىرى دەۋرىنىڭ مۇپەسسەل تارىخى ھېسابلىنىدۇ. ئۇنىڭدىكى بايانلاردا ئىپادىلەنگەن مەزمۇنلار، بۇ دەۋرگە نىسبەتەن بىرنىڭ ئىككىگە بۆلۈنۈشى بويىچە مۇئامىلە قىلىنىشتەك دىئالېكتىك كۆز قاراش مۇئەللىپنىڭ بەلگىلىك ئىلغار كۆز قاراشقا ئىگە ئىكەنلىكىنى كۆرسىتىپ بېرىدۇ. بۇ ئەسەر گەرچە مەلۇم تەرەپلەردە دىنىي تەسەۋۋۇپچىلىق تەسىرىگە بېرىلگىنىگە قارىماستىن، 14-ئەسىرنىڭ باشلىرىدىن 18-ئەسىرنىڭ ئاخىرىغىچە بولغان ئارىلىقتىكى رايونىمىز شىنجاڭنىڭ سىياسىي، ئىقتىسادىي، مەدەنىيىتى قاتارلىق جەھەتلەردىكى ئەھۋاللىرىنى ئۆگىنىش ۋە تەتقىق قىلىشتا خېلىلا يۇقىرى قىممەتكە ئىگە بولۇپ، مۇھىم پايدىلىنىش ماتېرىيالى بولۇش سۈپىتى بىلەن بىزگە خىزمەت قىلىدۇ.

ئۇنىڭدىن باشقا ئالىمنىڭ 1840-يىلى يېزىلىپ، ئەينى دەۋردىكى قەشقەر ھۆكۈمرانلىرىدىن بىرى مرزا ئوسمان بەگكە تەقدىم قىلغان «زۇبىدەتۇل-مەسائىل» ناملىق ئەسىرىمۇ ئالاھىدە ئەھمىيەت بېرىشكە ئەرزىيدىغان ئەسەر بولۇپ، ئاپتور ئۇنى ئەينى دەۋرنىڭ سىياسىتىگە مەلۇم دەرىجىدە تەسىر كۆرسىتىش مەقسىتىدە يازغان. ئاپتورنىڭ بۇ ئەسىرىدە شەرىئەت قائىدىلىرىنى مىللىي ئۆرپ-ئادەت ۋە تەلەپلەر بىلەن ئۆزئارا چېسىلاشتۇرۇش تەشەببۇس قىلىنغان. شۇنىڭدەك يەنە جەمئىيەتنى ئىدارە قىلىش ئۈچۈن مۇۋاپىق قائىدە-تۈزۈملەرنى بەلگىلەش ۋە ئۇنى ئىجرا قىلىش توغرىسىدا ھۆكۈمرانلارغا ئىجابىي مەسلىھەتلەر بېرىلگەن، تارىخىي ماتېرىياللىق نۇقتىئىنەزەر بويىچە قارىغاندا، بۇ ئەينى دەۋرگە نىسبەتەن بىر خىل ئىلغارلىق بولۇپ، ئۇنى مۇئەييەنلەشتۈرۈشكە بولىدۇ، ئەلۋەتتە، ۋاھالەنكى، ئاپتورنىڭ دەۋر چەكلىمىسى تۈپەيلىدىن ئۆز قاراشلىرىنى فېئوداللىق تۈزۈم ۋە فېئوداللىق قائىدە-يوسۇنلار ئۈستىدىن ئۈزۈل-كېسىل ئىسيان كۆتۈرۈش ھەمدە ئۇنى تەل-تۆكۈس يوقىتىش يۈكسەكلىكىگە كۆتۈرۈپ ئوتتۇرىغا قويالىشى ئەسلا مۇمكىن ئەمەس ئىدى.

مۇھەممەد سادىق قەشقىرىنىڭ مۇھىم ئەمگەكلىرىدىن يەنە بىرى 1844-يىلى يېزىلغان «ھەزرىتى ئەسھا بۆلكەھىپ تەزكىرىسى» ناملىق ئەسەردۇر. بۇ، دىنىي رىۋايەتلەر ئاساسىدا يېزىلغان زور ھەجىملىك تەزكىرە خاراكتېرىدىكى ئەسەر ھېسابلىنىدۇ. بۇ، ئىسلام دىنى مۇھىتىدا بارلىققا كەلگەن يازما يادىكارلىقلاردا ئۇچرايدىغان «ئەسھا بۆلكەھىپ» توغرىسىدىكى ھېكايىلارنى مەزمۇن قىلغان ھالدا خەلقىمىز ئارىسىدا كۆپ ئەسىرلەردىن بۇيان داۋام قىلىپ كەلگەن تۇرپاندىكى مەشھۇر «ئەسھا بۆلكەھىپ» توغرىسىدىكى ئەپسانە، رىۋايەتلەر ئوبرازلىق بەدىئىي تىل ۋاسىتىسى ئارقىلىق تەپسىلىي بايان قىلىنغان ئەسەر. ئەسەردە خىلمۇ خىل جانلىق

ۋە چۈچۈك سۆز، ماقال-تەمسىللەر، قىسقىسى، ھېكايىچىلىقتا زۆرۈر بولغان بەدىئىي ئىپادىلەش ۋاسىتىلىرى ناھايىتى كۆپ قوللىنىلغان، جۈملىدىن بۇ ئەسەر يالغۇز تەزكىرە خاراكتېرلىك قىزىقارلىق ئەدەبىي ئەسەر بولۇپلا قالماستىن، بەلكى تارىخ، ئاسترونومىيە ئىلمىنى تەتقىق قىلىش جەھەتتىمۇ مەلۇم قىممەتكە ئىگە. تىلشۇناسلىق تەتقىقاتىدا، بولۇپمۇ قەدىمكى دەۋر ۋە چاغاتاي خانلىقى دەۋرىدىكى ئۇيغۇر تىلىنىڭ ھازىرقى زامان ئۇيغۇر ئەدەبىي تىلىغا ئورۇن بوشىتىپ بېرىش جەريانىنى تەتقىق قىلىشتىمۇ ئوخشاشلا پايدىلىنىش قىممىتىگە ئىگە. مۇشۇ نۇقتىدىن ئالغاندا، بۇ ئەسەرنى ئەدەبىي شەكىلدە يېزىلغان قىزىقارلىق ساياھەت خاتىرىسى ياكى تارىخىي رىۋايەتلەر بايان قىلىنغان تەزكىرە خاراكتېرلىك تارىخىي ئەسەر دېيىشكە بولىدۇ. شۇنىڭغا ئالاھىدە دىققەت قىلىش لازىمكى، ئىسلام ئەدىبلىرىنىڭ ئەنئەنىۋى يېزىقچىلىق ئۇسلۇبى بويىچە يېزىلغان بۇ تەزكىرە خاراكتېرلىك ئەسەردە تارىخىي ۋەقەلەر كۆپىنچە ئىلاھلىق تۇمانلىرى بىلەن قاپلانغان، ئەسەردىكى ئوبرازلارمۇ روماننىڭ توقۇلمىلار، ئەپسانە ۋە رىۋايەتلەرنىڭ ياردىمى ئارقىلىق يارىتىلغان. بەزىدە تارىخىي رېئاللىقتىن چەتنەپ مۇبالىغىچىلىككە ھەددىدىن ئارتۇق يول قويۇلغان، مەسىلەن، مىلادى 4-ئەسىردىن بۇرۇن ئىدىقۇت (دەقىيانۇس دەپمۇ ئاتىلىدۇ) رايونغا تارقالغان بۇددا دىنىنىڭ مەھسۇلى بولغان بۇددا غارى (ھازىرقى تۇرپان شەھىرىنىڭ تەخمىنەن 55 كىلومېتىر شەرقىدىكى تۇيۇق جىلغىسىدا) مىلادى 7-ئەسىردە ئەرەب يېرىم ئارىلىدا بارلىققا كېلىپ، ئاندىن دۇنيانىڭ باشقا جايلىرىغا، جۈملىدىن ئېلىمىزنىڭ جەنۇبىي شىنجاڭ رايونىغا 10-ئەسىرنىڭ ئوتتۇرىلىرىدا، ئىدىقۇت (تۇرپان) رايونىغا 14-ئەسىرنىڭ كېيىنكى يېرىمىدا تارقىلىشقا باشلىغان ئىسلام دىنىنىڭ مۇتلەق يالدامسى سۈپىتىدە بايان قىلىنغان. بۇ غار ئەمەلىيەتتە بۇددا دىنىنىڭ مەھسۇلى بولسىمۇ، ئىسلام دىنى تۇرپان رايونىغا تارقىلىشقا باشلىغاندىن تارتىپ تاكى ھازىرغا قەدەر بۇ غار خەلقىمىز تەرىپىدىن «ئەسھا بۆلكەھىپ» (ئىسلام دىنىنىڭ ساھابىلىرىدىن بولغان يەتتە كىشىنىڭ مەڭگۈلۈك ياتقان جايى) دەپ قارىلىپ كەلمەكتە. شۇڭا بۇ ئەسەرگە نىسبەتەن تارىخ ئىلمى جەھەتتە ئەتراپلىق ۋە چوڭقۇر تەتقىق قىلىش بىلەن بىر ۋاقىتتا چوقۇم كەسكىن تەنقىدىي مۇئامىلىدە بولۇش، ئۇنىڭدىكى بايانلارنى تارىخىي پاكىت ئورنىغا قويماستىن لازىم. بۇ چاغاتايچە قوليازما شۇ ئاز سانلىق مىللەتلەر تىل-يېزىقىدىكى قەدىمكى ئەسەرلەرنى توپلاش، رەتلەش، نەشىر قىلىشنى پىلانلاش رەھبەرلىك گۇرۇپپا ئىشخانىسىنىڭ 8-بەش يىللىق نەشىر پىلانىغا ئاساسەن رەتلىنىپ ھازىرقى زامان ئۇيغۇر تىلىدا نەشىرگە تەييارلاندى.

مۇھەممەت سادىق قەشقىرى ھەزرەتلىرىنىڭ «ئادا بۇس-سالھىن» ، «قىياپە تۇل-بەشەر» ، «رىسالە ئىي-كاسپىدار» قاتارلىق ئەسەرلىرى كىشىلەرنى دىيانەتكە، ئەدەپ-ئەخلاققا ۋە «ئىلىمىز ئىنساندىن نامى بار مازار ياخشى، ھۈنەرسىز ئادەم (بۇرادىن مېكىيان توخۇ ياخشى)» دېگەندەك ئىلىم-ھۈنەر ئۆگىنىشكە ئۈندەيدىغان، تەربىيىۋى ئەھمىيىتى چوڭقۇر نادىر ئەسەرلەر بولۇپ، ئاپتور ئۇ ئەسەرلىرىدە ئۆزىنىڭ كىشىلىك ئەخلاققا ياتىدىغان بىر قاتار قاراشلىرىنى ئوخشىمىغان دەرىجىدە بايان قىلغان. ئالىم، مائارىپچى موللا مۇھەممەت سادىق قەشقىرى ئەرەب، پارس تىللىرى بويىچە ئۆز دەۋرىنىڭ يېتىلگەن تىل مۇتەخەسسىسى ئىدى. ئۇ ئەينى دەۋردىكى ئۆلىمالار ئارىسىدا بىر قەدەر ئومۇملاشقان قارىغۇلارچە يادلاشقا ۋە «ئەرەب تىلىدىن باشقا تىلدا ئوقۇسا يامان بولىدۇ» دەيدىغان خۇراپىي قاراشقا قارشى ھالدا

ئىسلام دىنىنىڭ مۇقەددەس ئوقۇشلۇق كىتابى - « قۇرئان » نى ئۇيغۇر تىلىغا تەرجىمە قىلىپ چىققان ۋە « قۇرئان » نىڭ تەپسىرىسى (شەرھىسى) نى تولۇق تاماملاپ بولغان. ئۇنىڭدىن باشقا ئالىم يەنە « تارىخى تەبەرى » ۋە مىرزا مەخمۇت ھەيدەر (1449 — 1551) نىڭ 1546-يىلى پارس تىلىدا يېزىپ پۈتتۈرگەن، ئوتتۇرا ئاسىيا ۋە شىنجاڭ رايونىدا قۇرۇلغان خانلىقلار ھەم بۇ جايدا ياشىغان مىللەتلەرنىڭ مەدەنىيىتى، تارىخى، ئۆرپ-ئادەتلىرى، بولۇپمۇ چاغاتاي خانلىقى ۋە يەكەن (سەئىدىيە) خانلىقىنىڭ تارىخى ھەققىدە يېزىلغان ئىنتايىن قىممەتلىك مەلۇماتلارنى ئۆز ئىچىگە ئالغان، ئۈچ توملۇق، نادىر ئەسىرى — « تارىخى رەشىدى » نى ئۇيغۇرچىغا تەرجىمە قىلغان. ھەر تەرەپلىمە يېتىلگەن ئالىم مۇھەممەت سادىق قەشقىرى 1846-يىلى، يەنى 125 ياشقا كەلگەندە، 10-ئەسىردە ياشىغان ئەرەب تارىخچىسى ئەبۇجەئفەر مۇھەممەد بىننى جەرىر بىننى تەبەرىنىڭ ئىنسانىيەت پەيدا بولغاندىن تارتىپ تاكى ئۆزى ۋاپات بولغانغا قەدەر ئارىلىقتىكى دۇنيانىڭ تارىخى ۋە رايونىمىز شىنجاڭنى ئۆز ئىچىگە ئالغان ئوتتۇرا ئاسىيا رايونىنى ھەم بۇ جايدا ياشاپ ئۆتكەن تۈرك، ئىفتالت (ئاق ھون) قاتارلىق مىللەتلەرگە مۇناسىۋەتلىك تارىخلار بايان قىلىنغان؛ جۇڭگو مەدەنىيەت تارىخىدىكى « تارىخى خاتىرىلەر » بىلەن تەڭ ئورۇندا تۇرىدىغان، تۆت توملۇق « تارىخى تەبەرى » ناملىق ئەسىرىنى تەرجىمە قىلىپ، شۇنى ئۆرنەك قىلىش ئاساسىدا « تارىخى ئىسكەندەر ۋە تاجىنامە ئىي شاھى » ناملىق چوڭ ھەجىملىك تارىخى ئەسەرنى يازغان. بۇ ئەسەر دەۋر رېئاللىقىغا ماسلاشقانلىقى، مەزمۇن جەھەتتىن « تارىخى تەبەرى » گە نىسبەتەن بىر قەدەر تولۇق ۋە مۇكەممەل بولغانلىقى بىلەن ئالاھىدە خاراكتېرلىنىدۇ. شۇڭا بۇ ئەسەر « ماتېرىياللار جەۋھىرى » دەپمۇ ئاتىلىدۇ. ئاپتورنىڭ بۇ ئەسەرنى يارىتىشىغا ئەينى چاغدىكى قەشقەر ھۆكۈمرانلىرىدىن يۈنۈس تاجى بەگ بىننى ئىسكەندەر بەگ تەشەببۇسچى بولغانلىقى ئۈچۈن، مەزكۇر ئەسەرنىڭ نامى شۇ ھۆكۈمراننىڭ نامى بىلەن ئاتالغان. ئىجادىي ئەمگىكىنىڭ مەھسۇلى بولغان بۇ ئەسەر ئۈستىدە ئاپتور ئۈچ يىل جاپالىق ئىشلىگەن. كىتابنىڭ ئاخىرىسىدىكى « كۈنلەرنى چىمەنلەردە سەيلە قىلىش بىلەن ئەمەس، بەلكى خالىي يەردە ئۆتكۈزدۈم، باغۇ-بوستانلارنىمۇ، دەل-دەرەخلەرنىمۇ، مېۋىلەرنىمۇ كۆرمىدىم، ئۈچ يىل جەرياندا غەيرەت بىلەن تىرىشىپ ئىشلەپ، بۇ كىتابنى دەخلىسىز، بىخەتەر تاماملىدىم » دېگەن مىسرالارغا قارىغاندا، ئاپتورنىڭ قەددى يادەك ئىگىلىگەن مەزگىلدە بۇ ئەسەرگە قانچىلىك جاپالىق ئەجىر سىڭدۈرگەنلىكىنى كۆرۈۋېلىشقا بولىدۇ. يۇقىرىقىلاردىن قارىغاندا، تالانتلىق تارىخچى، مەرىپەتپەرۋەر، مائارىپچى، تەرجىمان، مۇتەپەككۈر، ئەدىب موللا مۇھەممەت سادىق قەشقىرنىڭ ئۇيغۇر يازما مەدەنىيەت تارىخىغا قوشقان تۆھپىسى ئالاھىدە زور بولۇپ، ئۇنىڭ مول تەربىيىۋى ئەھمىيەتكە ئىگە بولغان بۇ قىممەتلىك ئىجادىي ئەمگەكلىرى كلاسسىك ئەدەبىيات تارىخىمىزنىڭ سەھىپىسىدىن تېگىشلىك ئورۇن ئېلىشى زۆرۈر.

ئەرگىن ئىمىنىياز قۇتلۇق تەييارلىغان  
مەسئۇل مۇھەررىر ئەنۋەر ئابدۇرېھىم



ئايىمە ھەممەت ساھىب

# تونۇردا

(ھېكايە)

تۈگە شتتم، ئەسلى-ۋەسلىمدىن ئايرىلدىم. ئەپچىپ ئالغان كىچىك خوتۇنۇم قېچىپ كەتتى، چوڭ خوتۇنۇم ئارىمىزدا نىكاھ يوق، نەچچە قېتىم ئۈچ تالاق قىلدى، دەپ مېنىڭ ئۈستۈمدىن قازىغا ئەرز قىلىپ، خېتىنى ئېلىۋالدى، يەنە تېخى مېنى قىرىق دەرىگە قويدى. نەچچە ئوغلاقنىڭ تېرىسىگە كىرىپ ئاران تەستە ئەسلىگە كەلگىنىدە ئوتتۇرانچى خوتۇننىمۇ قىماردا ئۇتتۇرۇۋەتتىم، ئۇ خوتۇننى ھېلىمۇ ئاشۇ يەكەنلىك زەڭگى قۇچاقلاپ ياتام-دىكىن... خېلى سورۇنلۇقى بار خوتۇن ئىدى، ئادەمنىڭ كۆڭلىدىكىنى تېپىپ قىلاتتى، يېنىدىن پىچاقنى ئايرىمايتتى. چىلىمنىڭ سۈيىنى يەڭگۈشلەپ، تەڭۋاز بېسىپ، ئوت يېقىپ بېرىدىغان ئىشلارغىمۇ خېلى پەمى بار ئىدى. مۇشۇ چاغقىچە يىگىرمىگە يېقىن خوتۇن ئاپتىمەن. لېكىن ئەشۇ بىرلا يۈرىكىمنى بېلىقتەك ئوينىتالغان-دى. شۇ تاپتا يوتقاننى ئىسسىتپ تۇرىدىغان خوتۇنۇم بولغان بولسىدى، ھەي... ئۇنىڭ بەش سەر ئالتۇن، ئون ئىككى سەر كۈمۈش قەرزى يۈرىكىنى تىلغاپ، ئەلىمنى ئۆرلەتمەكتە ئىدى.

ئالتە شەھەردە نامى بار قادىر شىپىلداق ئەمدى يەر بىلەن تەڭ

ھىجرىيىنىڭ 1351-يىلى ①. سەپەر ئېيى چىقىپ كېتەي دەپ قالمىمۇ، قار-يېغىن ھېچ توختايدىغاندەك ئەمەس ئىدى. شۇنىڭ قارلارنى ئۇچۇرۇپ ۋەھىملىك ھۇشقۇتاتتى. يىراقتىن قارىيىپ كۆرۈنىدىغان ھەيۋەتلىك سېپىل، سېپىل ئۈستىدىكى چېسە كىچىلەرنىڭ گۈلخانلىرى يورۇتۇپ تۇرغان توپ-زەمبىرەكلەر زۇلمەت ئىچىدە چۆلدەرەپ ياتقان بۇ قەدىمىي شەھەرنى تېخىمۇ سۈرلۈك كۆرسىتەتتى.

بارات ناۋاينىڭ دەروازىسى غىچىرلاپ ئېچىلىپ، كوچىدا تۆت-بەش كۆلەڭگە پەيدا بولدى. كۆلەڭگىلەر يەنە ھايال بولماي قاراڭغۇلۇققا سىڭىپ كېتىپ، ئۇلاردىن بىرلا قالدى. ئۇ ئارانلا ئۆرە تۇراتتى. ئۇ نەشتەردەك ئۇرۇلۇۋاتقان شۇنىڭغا ئىشىنىمۇ، قارنىڭ يۈز-كۆزلىرىنى يىڭنە سانجىغاندەك پىرىلدىتىۋاتقانلىقىنىمۇ، سوغۇق بىر نەرسىنىڭ بويۇنلىرىدىن ئىچىگە ئېقىۋاتقانلىقىنىمۇ ھېس قىلمايتتى.

ئۇ ئەلەملىك خۇرسىنىپ، كوچىنىڭ دوقمۇشىدىكى تونۇر بېشىدا زوڭزىيىپ ئولتۇردى. ئۇنىڭ بېشى غەمدىن ساڭگىلاپ كەتكەن ئىدى. كالىنى ھېچ نەرسىگە ئىشلىمەيتتى، يۈرىكى تىغ تەڭگەندەك ئېچشاتتى.

سەزمەس بولۇپ كەتكەنلىكىنى ھېس قىلدى. لېكىن ئۇنىڭ يەنە نېمىشقىدۇر ئورنىدىن تۇرغۇسى كەلمىدى. تۈلكە تەلپىكىنى بېشىغا تېخىمۇ باستۇرۇپ قويدى. قوللىرىنى چەكەن چاپىنىنىڭ يېڭىگە قايتا تىقتى.

ئۇنىڭ خىياللىرى تولىمۇ ئازابلىق ئىدى. ئۇ بۈگۈن چوڭ ئۈمىد بىلەن قوينىغا تىقىپ كەلگەن پۇللىرىنىڭ ھەممىسىنى ھايت-ھوت دېگۈچە قولىدىن چىقىرىۋەتتى. گەپنىڭ چوڭىنى قىلىپ، ئاقبۇتتە نېمە بولغانلىقىنىمۇ تۇيمايلا قالدى. بارات ناۋايدىن بىر سەر ئالتۇن، ئۈچ سەر كۈمۈش قەرز ئېلىپ ئۈنىمۇ بىردەمدىلا ئۇتتۇرىۋەتتى. كالىسىغا ھېچ ئەقىل كەلمىدى. قارا باسقاندەك بولۇپ، دەردىنى ئىچىگە يۇتۇپ، بارات ناۋاينىڭ قۇلىقىغا يەنە پىچىرلىغاندى، لەنتى ناۋاي جاراستاندا ئۇنى سۈندۈرۈپ دېمىگەنلىرى قالمىدى. ئۇ شۇ ئاچچىقىدا كۈلۈك قېشىغا بېرىپ ئىككى-ئۈچ چىلىمنى ئارتۇق چىكىۋەتتى. بۇ ئىشلاردىن ئۇ تولىمۇ خورلۇق ھېس قىلماقتا ئىدى. ئۇنىڭ كۆزىگە يەنە ئۇتتۇرىۋەتكەن خوتۇنى كۆرۈنۈشكە باشلىدى. ھەي، شۇ خوتۇننى نېمىشقىمۇ پوق يەپ دوغا تىككەن بولغىدىم. ئۇ بۇنى ئويلىسا يۈرىكى مۈشۈك تاتىلغاندەك ئېچىشاتتى. بولدى، سالىۋات، جاھان ئۈزۈنغۈ، مېنىڭمۇ ئامىتىم كېلىپ قالار. ئامەت دېگەن ئىككى يۈزلۈك نەرسە ئىكەن، ماڭا كۈلۈپ چىراي ئاچىدىغان كۈنلەرمۇ كېلەر. قولىمغا پۇل كىرەر، خوتۇنمۇ كىرەر... - ئۇ شۇنداق خىيالغا پېتىپ ئولتۇرغاندا تۇيۇقسىز ئارقا تەرىپىدىن كورت قىلغان بىر ئاۋاز چىقىۋىدى، چۆچۈپ كەتتى. كۆزلىرى ئالاق-جالاق بولۇپ، ئالدى-كەينى-گە قارىغاندى، ھېچ نەرسە كۆرۈنمىدى. ئۇ يۈرىكىنى سەل توختىتىپ تۇراتتى، ئارقىسىدىكى تونۇر ئىچىدىن بىرىنىڭ

بولدۇمغۇ؟ ئاھ، مەن يىغلىماي كىم يىغلى-سۇن؟! ئامەت مېنىڭدىن يۈز ئۆرۈپتۇ. پۇلى يوق يىگىت ئەمەن پۇرايدىكەن. مانا، مۇشۇ تونۇردىن چىققان كاساڭ-كاساڭ گۆشگىردە، كاۋاپلارغا خام كېكىرگەن، ئېتىمنى يېتىلەپ، چىلىمنى قوينىغا تىقىپ ماڭىدىغان، پىرە-مەشرەپلەردە ئارقامدا «خوش غوجام» دەپ تۇرۇشىدىغان، پىچاقلىرىنى تاۋكاغا سانچىپ قويۇپ، ماڭا يانتاياق-تىرەك بولىدىغان، چىلىمنىڭ باش ئوتىنى تۇتۇشىدىغان ئاغىنىلىرىمۇ يۈز ئۆرىدى، بارات ناۋايمۇ يۈز ئۆرىدى. بىر تەۋەككۈل گىردىنى بېشىغا ئېلىپ، سەككىز بازارغا سۈكۈلدايدىغان، كونا چورۇقنى بارات ناۋاي قىلىپ قويغان كىم؟ ئۆيىدە قىمار ئېچىپ، چوتا دېگەننى غەللە ساندۇققا سانماي تاشلاپ، ئايۋان-ساراي-لىق قىلىپ قويغان كىم؟! مانا ئەمدى قۇيرۇقى ياغ ئالغاندا قىلغان ياخشىلىقنى ئوقىماس بولۇپ قاپتۇ. بىرەر-ئىككى سەر بىر نەرسە ئۆتنە بېرىشكىمۇ ئۈنىمىدى. ھۇ جازانخور! خەت توختاپتۇر، قادىر شىپىلداق بار تېخى...»

ئۇ كىرىپكىلىرىدە قېتىپ قالغان مۇزلارنى سېرىپ چۈشۈرىۋەتتى. ئۇنىڭ تازا خۇمارى تۇتقانىدى. مانا، قوينىدا چىلىم-تەگۋازلىرىمۇ تەييار. ئۇ سوغۇقتىن بەكلا توڭلاپ كەتكەنىدى. لېكىن ئۇنىڭ قارىدا ئوت ياققىلى بىرەر تال قۇرۇق تەمەچ، قىپپال تاپالىشىغا كۆزى يەتمىدى. بىرەر قاپاق مەيزاپ بولسىمۇ مەيلىدى. شۇ تاپتا گۈپۈلدىتىپ ئىچكەن بولسام، ئاچچىقىمنى باسار ئىدى. يامۇل ئالدىدىكى تۇڭگان دۈكىنىنى ئاچقىلى ئۈنىمەس بۇ چاغدا؟! شىۋىرىغان پەسىيىپ، ئاسماندىن تۈزۈۋاتقان قارمۇ ئازىيىپ قالغاندى. ئۇ غولىنىڭ قورۇپ، پۇتلىرىنىڭ توڭلىغانلىقتىن

پۇشۇلداپ تىنغان ئاۋازى ئاڭلاندى. بۇنىڭ بىلەن ئۇ ئورنىدىن چاچراپ تۇرۇپ كەتتى.

— كىم؟

— ...

ئۇ قانداقتۇر بىرەر جىن-شاياتۇندىن نە يېنىگە نەك بولۇپ ئاستا تونۇرغا ئېڭىشتى. — كىمەن؟ ئادەمىزاتمۇ يا...



— مە... مەن.

— نېمە ئىش قىلسەن تونۇردا؟

— ئە... ئەمدى... سوغۇقتا...

ياتقىلى...

— ئۆيۈڭ يوقمۇ؟ نېمە ئادەمسەن؟

— يوق، سائىلمەن.

— قەيەرلىكسەن؟

— تېگىم قاراقاشتىن.

— قارا قاشتىن؟!

— ھە ئە.

قادىر شىپىلداق تە ئەججۇپ بىلەن قارا قاشتىن دەپ يېنىشلاپ سوراپ قويغان. لىقىنىمۇ سەزمىدى. لېكىن شۇ ھامان ئۇنىڭ كۆز ئالدىدا چاقماق چىقىلغاندەك بولۇپ، بىر تەسادىپىي ئامەتتىن كۆزلىرى نۇرلىنىپ كەتتى. بىراق بۇ ئامەتكە يېتىشتە قاملاشتۇرالمىسا بېشى كېتەتتى. قاملاشتۇرالمىسا جىرىڭلاپ تۇرغان يۇلغا كۆمۈلۈپ كېتەتتى. ئۇ بۇ يۇل بىلەن قولدىن كەتكەن بەختىنى، ئۇتتۇرۇۋەتكەن يۇللىرىنى، ئاشۇ يۇللارغا خوتۇنىنى، ئاتا-ئانىسىدىن مىراس قېلىپ، ئۇ قەرزگە ھېسابلاپ ئۆتكۈزۈپ بەرگەن ئايۋان-سارايلىرىنى، ئەركەك تۈكى، جىگرى بار يانتايلىرىنى ئەگەش-تۈرۈپ، ئارغىماقنىڭ ئۈستىدە قۇرغۇيدەك ئولتۇرۇپ ياغ چاينايدىغان نوچىلىقىنى، قادىر شىپىلداق دېگەن نامىنى — ھەممىنى قايتۇرۇۋالالايتتى. ئۇ بۇلارنىمۇ ئويلاپ يەتتى. ئۇ بۇنىڭ ئۈچۈن ئوت-سۇغا كىرىشكىمۇ رازى ئىدى. قاملاشتۇرۇشقىمۇ كۆزى يېتەتتى. ئۇ بىردىنلا مۇئامىلىسىنى ئۆزگەرتتى، تىلىنى يۇمشاتتى:

— مۇساپىر ئوخشايتىلا، بىزنىڭ ئۆيگە بارايلى، ھازىر ھاۋا-جاھان بەكلا سوۋۇپ كەتتى. بۇ يەردە تۇنسىلە تاڭ ئاتقۇچە قېتىپ قالىلا. بىز مۇسۇلمان ئەمەسمۇ... تونۇردىن چىققان كىشى ئۆزىنىڭ باغرى يۇمشاق، خىزىر سۈپەت ئادەمگە يولۇقۇپ قالغىنىغا خۇش بولۇپ، ئۇنىڭ ئارقىسىدىن ماڭدى.

بۈگۈنكى تۇتۇق ئاسماندا قۇياش ئۆزىنىڭ يېغى ئاز قالغان چىراغتكە غۇۋا جامالىنى كۆرسەتكەن چاغدا سېپىل دەرۋازىسىنىڭ ئالدىدىكى رەستە يەنە دائىملىق شاۋقۇننى باشلىدى. دۇكاندارلار، يايىمچىلار دۇكانلىرىنىڭ ئالدىدىكى قارلارنى سۈپۈرۈپ، ئىسرىق سالماقتا. ئىسرىقداندىن ئادىراسمان، سەندەللەرنىڭ خۇش ھىدى

ھېلىقى كىشىنى قوينى سۆرىگەندەك سۆرەپ يامۇل ئىچىگە ئەكىرىپ كەتتى. ئىشىك يەنە ئېتىلدى.

شۇ تاپتا قادىر شىپىلداق ھەيدەپ كەلگەن ئادەمنىڭ تەقدىرى ئاشۇ ھەيۋەت-لىك تۆمۈر دەرۋازىنىڭ ئىچىدىكى ئىشلاردەك سىر ئىدى. لېكىن سىپىل سىرتىدىكى ئىشلار ھەممىنىڭ كۆڭلىگە بەش قولىدەك ئايان. يېقىندىن بېرى قاراقاش پەتھى بولۇپتۇ. بۇ شەھەرنىمۇ پەتھى قىلارمىش. دېگەندەك خەۋەرلەر شەھەر ئەھلىنى ساراسىمگە سالماقتا ئىدى. خەلق غەمدە قالغانىدى. شۇڭا پۇقرالار ئاللادىن يۇرتنىڭ ئامانلىقىنى تىلەشتى. ئاۋاملا ئەمەس، قوراللىرىنى قۇچاقلاپ دۈگىيىپ تۇرۇشقان ئىشىك باقارلارمۇ، سىپىل ئۈستىدىكى جىسەكچى-قاراۋۇللارمۇ غەمكىن كۆرۈنەتتى. ئۇلارنىڭ تۇرقىدىن ئەنسىزلىك چىقىپ تۇراتتى، ئەتراپقا ۋەھىمە، قورقۇنچ بىلەن قارىشاتتى، كۆڭلى ئۆيىدىكى چۆچۈرىدەك ئۇششاق بالىلىرىغا تارتىشاتتى. ئۆي-ماكانلىرىنى قۇرۇقداپ، سىپىل ئىچىگە كۆچۈپ كىرىۋالغان مەنسەپدارلارنىڭ كۆڭلىمۇ جايدا ئەمەستەك قىلاتتى. كىچىلەرنى ئۇيقۇسىز ئۆتكۈزگەنلىكتىن كۆزلىرى بەقەم-دەك قىزىل ئىدى. شۇ كۈنلەردە پاتلانغان خام قەغەزگە «قاراقاشلىق ئىسيانچىلاردىن بىرىنى تۇتۇپ بەرگەنلەرگە 50 سەر كۈمۈش ئىنئام بېرىلىدۇ...» دەپ يېزىلغان ئېلان سىپىل دەرۋازىسىغا چاپلانغانىدى. كۆپ ئۆتمەي بۇ ئېلان ئادەم كۆپ يىغىلىدىغان ھېيتگاھ دەرۋازىسى، سۇ دەرۋازىسى، قىزىق دەرۋازىسى، گۈجەن دەرۋازىلىرىنىڭ ھەممىسىگە چاپلاندى. بۇ ئېلانلار گۇيا قىيامەت قايمىنىڭ ئۇچۇرىدەك كىشىلەرنىڭ كۆڭلىگە تەشۋىش سېلىپ تۇراتتى. ۋەھىمدىن غەمكىن كۆڭۈللەر لاي ئېقىندەك داۋالغۇماقتا. قايسى قىرغاق--

تارىماقتا. قايسىدۇ بىر ناۋاي تۇنۇرغا يۇلغۇن تاشلىماقتا، كىملىرىدۇر ئېشەككە ئارتىلغان قاقشال ئوتۇننىڭ سودىسىنى قىلىشماقتا، ئىمامى ئەزەمنىڭ ئىسمىنى تىلغا ئېلىپ، ئالغانلارنى توپىغا سۇۋاپ پۇل ساناشماقتا. يەنە كىملىرىدۇر پاتقاق كېچىپ ئۆز يولىغا ئالدىراشماقتا. ھەممە ئۆز ئىشى، ئۆز غېمىنىڭ كويىدا. شۇ ئەسنادا ھەممىنىڭ كۆزى ھەيرانلىقتىن چەكچەيدى.

ئۇزۇن تاسما غىلاپلىق پىچاق ئېسۋال-غان، قوش قاپاق، شاپپۇرۇتلۇق بىرى ئىت تالىۋەتكەندەك ھۆتمە تۆشۈك بولۇپ كەتكەن كۈرەك جۇۋىسىنىڭ چۈپۈرلىرى ساڭگىلاپ، چۈرۈقنىڭ يىرتىقلىرىدىن پايتىم-سى سۆرۈلۈپ قالغان ئوتتۇز-قىرىق ياشلار-دىكى توپا چىراي، چاپاق كۆز، قولى باغلانغان بىرىنىڭ ئالسىگە قۇلاق سالماي، ئارقىسىدىن دۈشكەللىگىنىچە ئىتتىرىپ كەلمەكتە ئىدى.

— مېنى كۈننىڭ سېرىقىنى كۆرگىلى قويسىلا، مەن بىر مۇساپىر، ھېچقانداق گۇناھىم يوق، جېنىم ئاكا، مېنى نەگە ئاپىرىلا؟ يارەببى...

بۇ نالە-پەرياد قۇللىقىغا كىرگەن بازار ئەھلى نېمە ئىش بولغانلىقىدىن ھەيرانۇ ھەس ئىدى.

— قادىر شىپىلداقكەن،

— توۋا، بىر مىسكىن، غېرىب-غۇرۇا بەندىنى!

— ھەق-دەۋا ئىشى چېغى...

— قادىر ئىگەم، بەندىلىرىڭنىڭ

كۆڭلىگە تەۋپىق-ھىدايەت ئاتا قىل!

كىشىلەر شۇنداق دېيىشكىنىچە، بىر ئادەمنى باغلاپ ئالدىغا سېلىپ ماڭغان قادىر شىپىلداققا قاراپ تۇرۇپ قېلىشتى.

قادىر شىپىلداق ئىشىك باقارنىڭ قۇللىقىغا بىر نېمىلەرنى پىچىرلۇۋىدى، سىپىل دەرۋازىسىنىڭ يان ئىشىكى ئېچىلدى. ئۇ،

ئىچىگە بويۇنداپ قاراپ باقتى. تونۇردىن ئەمدى ئادەم ئەمەس، ئۆچۈپ قالاي دەپ قالغان قوقاسنىڭ جىلۋىلىك ئۇچقۇنى كۆرۈندى. ئۇنىڭ ئازابلىق كۆڭلى نېمىگىدۇر مەيۈسلەنگەندەك بولدى. ئۇنىڭ يۈرىكى شۇ تاپ ئاشۇ قوقاسقا كۆمۈلگەندەك ئازابلانماقتا ئىدى. كۆزلىرى چاناقلىرىغا توشقان ياشتىن خىرەلىشىپ كەتكەندى. دەرد-ھەسرەتنى ئىچىگە سىغدۇرالمىغاندەك پات-پات ئېغىر خورسىناتتى.

قوينىدىكى ئاشۇ پۇللارنى ھەپتە-ئون كۈن كۆتۈرۈپ يۈرۈۋالغىنى قالغان چېغى. قايسى كۈنى كېچىسى ئامتى كېلىپ ھوشۇ-قى ئازراق پوك، سىياھ چۈشۈپ بەرگەندى، مانا بۈگۈن «مېنىڭ قۇلۇم ئەمەس، جەمىشت پىرىمنىڭ قولى، دەتتىكام!» دەپ ئىككى ئېتىشىغا قوينىدىكى پۇللارنىڭ ھەممىسى باشقا بىرىنىڭ قوينىغا كىرىپ كەتتى. ئۆزىنىڭ چوڭ تاشلاپ سالغىنىغا ھېچ ئىشەنمەيلا قالدى. ئۇ چۈش كۆرگەندەكلا بولدى. كۆز ئالدىدا روي بەرگەن بۇ ئىشلارنىڭ راست-يالغانلىقىغا ھېچ ئىشەنچ قىلالىدى. تېخى گەدىنىگە تۆپىلەپ قەرز مىندى. ھەي، سورۇنغا بىرەر تەلە قېتىلىپ قالغانمىكىن؟ باشقىلار ئازراق چەكسىلە، باشلىرىدىن كەتكىلى تۇرۇپلا، دەۋاتاتتى. شۇنداق بولدىمىكىن-يا؟! ئالدىراڭغۇلۇق قىلىپ قويدۇم. سورۇننىڭ بېشىدىلا چوڭ گەپ قىلىپ سالدۇم، ھىيلىمۇ ئىشلىتەلمىدىم. قولغا پۇل كىرگەن چاغدا، كونا قەرزلىرىم-نىڭ ئايىغىنى ئۈزۈۋەتكەن بولساممۇ بوپتە-كەن. ئۇنىڭ يەكەن، پېڭسار، كۇچا تەرەپلەرگە بېرىپ كېلىش خىيالى بولسىمۇ، لېكىن ئۇ تەرەپلەرنىڭمۇ تىنچ ئەمەسلىكىنى، يېغىلىق بولۇۋاتقانلىقىنى ئاڭلاپ توختاپ قالغانىدى. تەۋەككۈل قىلىپ باققان بولسام، خۇدا رىسقىمنى بەرسە، بىر چاغلاردىكىدەك بىر خۇرجۇن پۇلنى ئاتقا ئارتىپ، بىر

ئويىمىزدا پاناھلىنىشنى خىيال ئەتمەكتە ئىدى. ئۇلار ئۈچۈن جان ئامان قالىسەلا مەيلى ئىدى. سېپىلى مۇستەھكەم يامۇلمۇ بۇ رېئاللىققا تەن بەرگەندى. ئۇلار شۇ ۋەجىدىن نۇرغۇن كۈمۈشنىڭ مەرىدىن كېچىپ، قاراقاشلىق ئىسيانچىلارنى جازالاشقا تۆت پۈتلۈك بولۇپ ئاتلانغانىدى.

قادىر شىپىلداق خۇشاللىقتىن گازىر كۆزلىرى قىسىلىپ كەتكەن ھالدا سېپىل دەرۋازىسىدىن چىقتى. ئۇنىڭ قوينى تومپىيىپ، بەلبېغى ئۈستىدىن ساڭگىلاپ قالغانىدى. شۇ تاپ ئۇنىڭ چىرايىدىن ئامتى كېلىپ، ھۇشۇقى سىياھ، پوك، چاك چۈشكەن چاغلاردىكىدەك خۇشاللىق چىقىپ تۇرسىمۇ، لېكىن كۆڭلىنىڭ بىر يەرلىرى يەنە تەشۋىشتە ئىدى. ئۇ، شۇنداق تۇيغۇدا ھەممە ئۆز غەم-خىيالى بىلەن تەۋرەۋاتقان ھايات توپىغا سىڭىپ كەتتى.

\* \* \*

بۈگۈنمۇ ئاسماننى قارا بۇلۇت قاپلاپ تۇراتتى. خىرە يورۇپ تۇرغان ئاي ۋە بىر نەچچە يۇلتۇزنى ھېسابقا ئالمىغاندا جاھان يەنىلا ئاغزىنى يېپىپ قويغان تونۇردەك قاراڭغۇ ئىدى. باش ئەتىيازنىڭ غۇر-غۇر شامىلى توپا تۈزىتىپ كۆزنى ئاچۇرمايتتى. زېمىندىن ئەگىز سۈيىنىڭ نەم خۇش ھىدى كېلەتتى.

بىر چاغدا بارات ناۋاينىڭ دەرۋازىسى غىچىرلاپ، كوچىدا تۆت-بەش كۆلەڭگە پەيدا بولدى ۋە يەنە ھايالشىمايلا قاراڭ-غۇلۇقتا غايىپ بولدى. ئۇلاردىن بىرىلا سۆرۈلۈپ قالدى. ئۇ شۇ تاپ شامال سوققان يېكەندەك ئىغاڭلاپ ئارانلا ئۆرە تۇراتتى. پۈت-قوللىرىنىڭمۇ ماغدۇرى قالمى-غاندەك ئىدى.

ئۇ يەنە تونۇر بېشىغا كەلدى. قانداقتۇر بىر گۇمان، ئىستەك بىلەن تونۇر



تونۇردىكى ئوتۇن چاراسلاپ كۆيەتتى. ئۇ قوللىرىنى ئوتقا قاقلاپ ئىللىتتى. ئاندىن قوينىدىن چىلىمنى، تەگۋاز خالتىسىنى ئېلىپ ئالدىدا قويدى. خالتىدىن تەگۋاز ئېلىپ، پىرسىلىتىپ ئۇۋاپ چىلىمنىڭ مەيخانىسىغا باسقاندىن كېيىن، بىر پاي ئۆتۈكىنى سېلىپ كىگىز پايىقىنىڭ تاپىنىغا چاپلىشىپ قالغان قاقچىلىك نەشنى ئاجرىتىپ ئالدى. ئۇنىڭ گىرۋەكلىرىدىن تىرناقلاپ ئۈزۈپ، تەگۋاز ئۈستىگە تىزدى. ئاندىن بىر تال يۇلغۇن تەمچىگە ئوت تۇتاشتۇرۇپ چىلىمنى قولغا ئالدى.

ئۇنىڭ پۈت-قوللىرى بوشاشماقتا ئىدى. مادارى ئاشۇ ئاغزى-بۇرىنىدىن نوغۇچتەك چىقۇۋاتقان تۈتۈن بىلەن قوشۇلۇپ چىقىپ كەتكەندەك قىلاتتى. لېكىن ئۇنىڭ يۈرىكىنى مۇجىغان، قورسىقىغا سىغماي قالغان دەرد-ھەس-رىتى، پۇشايمنى ئاشۇ تۈتۈنگە ئوخشاش ئۇنداق ئاسان چىقىپ كېتىدىغاندەك قىلمايتتى.

ئۇ يەنە چىلىم چىكىپ، خىيالغا غەرق بولدى. ئاشۇ ئوت ئىچىدىن ئۇنىڭغا ھېلىقى جۈلدۈر كېپەن، تەركىي دۇنيا كىشى، چىپىلغان تاۋۇزدەك بىر باش كۆرۈنگەندەك بولدى. بۇ باش ئۇنىڭ كۆز ئالدىغا ئېسىپ قويۇلغاندەك ئىدى. ئۇ، بۇ باشنى نەچچە كۈندىن بېرى كۆرۈپ تۇردى. كۆرمەي دېسىمۇ، كۆچىلاردا كېتىۋېتىپ قاراپ سالدى. كۆزۈم كۆرمىگەي دېسىمۇ، خىيالىدىن كەتمىدى. سېپىل دەرۋازىسى، ھېيتگاھ دەرۋازىسى، سۇ دەرۋازىسى، گۆجەن دەرۋازىسىنىڭ ھەممىسىدە شۇنداق باشلار ئېسىپ قويۇلغانىدى. بۇ كالىلارنىڭ بىرلىرى ئۈچ پاختىدەك ئاق ساقاللىق، بىرلىرىنىڭ تېخى بۇرۇتمۇ خەت تارتىمىغانىدى، يەنە بىرلىرى شور باغلىغان تۈز قاپقىدەك قوتۇر، پايىنەكباش ئىدى... ئۇنىڭ كۆزلىرى

خوتۇننى ئارقامغا مىندۈرۈپ كېلەر ئىدىم... ئۇ بۇلارنى ئويلاپ، قولىدىن چىقىپ كەتكەن پۇللارغا ئىچى ئاغرىيتتى. يۈرىكى ئەلەمدىن ئۆرتىنەتتى.

ئۇنىڭ خۇمارى تۈتۈپ، يەنە چەككۈ-سى كەلگەندى. ئۇ بۈگۈنمۇ ئاچچىقىنى ئىچىگە يۈتۈپ، كۈلۈك قېشىغا بېرىپ ئۈچ-تۆت چىلىمنى يالغۇز چېكىۋەتكەندى. باشلىرىنىڭ بىر يەرلىرى ھېلىمۇ ئېسىلىپ، لوقۇلداپ ئاغرىۋاتاتتى. ئۇ بىردەملىك بولسىمۇ، ھەممىنى ئۇنتۇشقا تەقەززا ئىدى. ئۇ ئورنىدىن قوپۇپ، تام-تورۇسلارنى سىلاشتۇرۇپ بېقىپ، قولغا چىققۇدەك ھېچنەرسە ئۇچرىتالمىدى. ئۇ شۇ ھالدا بىردەم مەڭدەپ يۈرۈپ ناۋايخاننىڭ قىسىپ قالغان ئىشىكىنى تاپتى، ئاندىن ئۆتۈكنىڭ قونجىدىن خەنجىرىنى سۇغۇرۇپ، ئىشىكتىن قىيپال يىرماقچى بولۇۋېدى، ئىشىك ئېچىلىپ كەتتى. ئۇ گۆدەك قاراڭغۇ ئۆيگە كىرىپ، بىر نەرسىگە پۈتلىشىپ كەتتى. قاراڭغۇلۇقتىن شاخ-شۈمبىلارنىڭ شاراقلىغان ئاۋازى ئاڭلاندى. شۇ ھامان ئۇنىڭ كۆڭلىگە بىر ئوي كەلدى-دە، تىمسىقلاپ يۈرۈپ بىر باغ شاخنى سۆرەپ چىقىپ تونۇرغا تاشلىدى. تونۇردىن بىردەم ئىس-تۈتۈن ئۆرلەپ، ئارقىدىن لاپ قىلىپ ئوت كۆتۈرۈلدى. ئۇنىڭ كۆز ئالدىمۇ، كۆڭلىمۇ يورۇپ كەتتى. ئۇ ئۆيگە يەنە كىردى. ئوتنىڭ يورۇقىدا ئەمدى ھېچنېمىگە پۈتلاشمىدى.

دۈشمىنىڭ بىر تال تۈكىنى يۈگۈد-ساڭمۇ ئارام. ھەي بارات ناۋاي، سۆكسۆك ئوتۇنغا چىدىماي، پاسا قالغان باراتۋاي، نەچچە ئۇلاغ ئوتۇنۇڭ تۈگۈل ئۆي-ۋاقىڭنى كۆيدۈرۈپ كۈل قىلىۋاتساممۇ دەردىم چىقامايدۇ.

تونۇرغا ئوتۇن تازا كەپلەندى.

ھەر قېتىم ئاشۇ كالىلارغا تىكىلگىندە، ئۇنى سۇرۇۋە ۋەھىمە باساتتى. ئۇ بۇلاردىن كۆزىنى، خىيالىنى قاچۇرۇشقا تىرىشاتتى.

ئۇ يەنە بىر چىلىم چەكتى. يېلىند- جاۋاتقان ئوتقا قاراپ ئۆتكەنكىدەك ئىككى ئېغىز گېپىنى ئوڭشاپ قىلالمايدىغان يەنە بىرەرى يولۇقۇپ قالسىدى، مېنىڭ بۇ قوينۇم يەنە ئالتۇن-تىللاغا توشار ئىدى... دەپ شېرىن خىياللارغا چۆمۈلدى.

ئۇنىڭ خىياللىرىنىڭ چىكى يوقتەك قىلاتتى. ئۇ ھەر كېچىسى كېلىپ تونۇرغا قاراپ بېقىشىمۇ خىيالىدىن ئۆتكۈزدى. ئامىتى كېلىپ قالسا ئۇتتۇرۇۋەتكەن ئاشۇ خوتۇندەك بىرەرنى قولغا چۈشۈرۈشىمۇ ئويلىدى، تەمە قىلدى... ئۇنىڭ خىياللىرى بارا-بارا چۈشتەك غۇۋالىشىپ كەتتى. ئەمدى ئۇنىڭ كۆزىنى ئېچىشقىمۇ ھەپسىلىسى قالمىغانىدى.

\* \* \*

ئۇيۇق قىزارغاندا ھېيتگاھ جامەسىدىن تارقىغان جامائەت بارات ناۋاينىڭ تونۇرى قېشىغا كەلگەندە بارات ناۋاي بىلەن نىمكارلىرىنىڭ ئاللا-توۋىسىدىن توختاپ قېلىشتى. ھەممەيلەن نېمە بولغاندۇ دەپ تونۇرغا بويۇنداپ قارايتتى. كۆرەلگەنلەر ياقا چىشلەپ توۋا قىلاتتى. ئارىدىن باغرى يۇمشاق بىرلىرى يىغلاپ كەتتى. كىملىرىدۇر دۇرۇت ئوقۇشاتتى. چۈنكى تونۇر ئىچىدە كۆيۈپ كۆسە يىگىلا ئوخشاپ قالغان بىر ئادەمنىڭ «كاۋىپى» تۈگۈلۈپ ياتاتتى. جامائەت ھە-ھۇ دېيىشىپ جەسەتنى

تونۇردىن ئېلىشتى. ئەتراپىنى كۆيۈپ كەتكەن كاۋاينىڭ پۇرىقى قاپلىدى.

— ئاھ خۇدا، نېمە كۈن بۇ؟! باللىنى تونۇرغا ئوت سېلىڭلار دەپ چىقارتسام ھايال بولماي چىرقىراپ كىرىشتى، زۇۋانىمۇ گەپكە كەلمىدى، گاھى كېچىسى يېتىم-- مۇساپىرلار كىرىپ يېتىۋالاتتى. بىلگەن بولسام ئۆيىدىمۇ يوتقان-كۆرپە خېلى كەڭرى ئىدى. نېمە قىسمەت ئەمدى بۇ؟!

بارات ناۋاي نېمىگىدۇر پۇشايمان قىلاتتى، يىغلايتتى. تونۇر بېشى يىغا-زارە، ماتەم-مۇسبەتكە ئايلاندى. ھەممىنىڭ كۆزىدىن تونۇرنى پاناھ ئەتكەن، ئىگە-- چاقسىز، غېرىپ-مۇساپىر ئۈچۈن يامغۇردەك ياش تۆكۈلمەكتە ئىدى. بۇ ئىش شۇ كۈنىلا ئاشۇ تونۇردىن چىققان كاۋاينىڭ پۇرىقىدەكلا ئەتراپقا تارالدى، ھەممە ئىچىنى ئاغرىتتى. خۇددى ئاشۇ باشلىرى كېسىلىپ، دەرۋازىلارغا ئېسىلغان ناتۋانلارغا ئىچ ئاغرىتقاندەك ئېچىنىشتى.

شۇنىڭدىن كېيىن قانداق شىپىلداقمۇ بارات ناۋاينىڭ بوسۇغىسىغا قەدەم باسىمىدى. تاۋكا ئۈستىدە، چىلىم ئەتراپىدا ئۇنىڭ ئىسمى پات-پات تىلغا چىقىپ قالاتتى. بەزىلەر ئۇ يەكەن يېڭىسار، كۇچا تەرەپ-لەرگە بارىمەن، دەپ يۈرەتتى، كەتكەن ئوخشايدۇ، ئۇتۇپ بىر نەرسە كۆتۈرۈپ كېلەلەرمىكىن، دەپ گېپىنى قىلىشاتتى. لېكىن ئارىدىن خېلى كۈنلەر، ئايلار ئۆتتى، ئۇنىڭ دېرىكى بولمىدى بەلكىم ئۇ ناھايتتى يىراقلارغا كەتكەن چېغى.

( « يېڭى قاشتېشى » ژۇرنىلىنىڭ 1993-يىللىق 6-سانىدىن )

مەسئۇل مۇھەررىر كامىل تۇرسۇن

## سەلەي قاسىم

## — نەزۇ شائىر بولامىن؟

ئۆزىنىڭ تۇتقان بىر يولى بار تايىماس،  
ۋاي دېمەس، دات دېمەس، چاقىمۇ چايان.

خەلقنىڭ تىلى ئۇ، نازۇك دىلى ئۇ،  
تومۇردا ئوخچىغان قىزىل قېنى ئۇ،  
ھاتەمدەك كېرىلىپ كەلسەڭ ئالدىغا،  
بىر پۇلغا ئەرزىمەس دەيدۇ سېنى ئۇ.

بارساڭ بار ئالدىغا ھېسىيات بىلەن،  
بولمىسا يانسەن پىلسىرات بىلەن.  
شائىرنىڭ بىر كۈنى مىڭ ۋاراق كىتاب،  
ئوقۇساڭ بىلسەن ئىجتىھات بىلەن.

شائىرنىڭ شائىرغا ياقىمىقى قىيىن،  
تىللامسەن، ئۇرامسەن ئاڭا بىر تىيىن.  
گەرچە خار بولسىمۇ تىرىكلىكىدە،  
قەدرىگە يېتىمىز ئۆلگەندىن كېيىن.

( « شىنجاڭ ئەدەبىيات-سەنئەت گېزىتى » نىڭ 18-سانىدىن )

شائىرلىق كوچىسى بەك ئۇزۇن كوچا،  
ياخشىسى، كىرىمىگىن سەن بۇ كوچىغا.  
كىرسەڭ كىر، مەن ساڭا دەپ قوياي شۇنى:  
جېنىڭنى ئېلىپ كىر قەلەم ئۇچىغا.

كۆپ قەلەم ئۇپراتتىم دەيدىيۇ شائىر،  
ۋە لېكىن ئەڭ ئاۋۋال ئۇپرايدۇ ئۆزى.  
ئۇپرىغان چېغىدا يېرىم بەھوش ئۇ،  
غەيرىي بىر ئوت يېنىپ چاقىنايدۇ كۆزى.

ئەسرى خەلقنىڭ كۆڭلىگە ياقسا،  
خۇش بولۇپ كېتىدۇ كىچىك بالدەك.  
ئاي، يىللاپ ئىشلەيدۇ بىر شېئىرنى دەپ،  
ھەر قېتىم ئوقۇسا بىر يەر چالدەك.

شائىرنىڭ كۆڭلىدە ھېسىيات قىيان،  
ئاقار ئۇ بىر ئومۇر تارتىمۇ زىيان.

## ئابدۇخېلىل ئابدۇخېۋىر

## سىلەر ھايات كۆكەدىكى ئاي

ئۈنۈت مېنى خىرە كېچىلەر،  
قۇچىقىڭغا بارمايمەن تىنەپ.  
ئۈنۈت مېنى ۋەدىلەشكەن جاي،  
ئەمدى سېنى يۈرمەيمەن ئىزدەپ.

ئۈنۈت مېنى ساختا مەغرۇرلۇق،  
ئۆز قامىتىم ئۆزۈمگە ئايان.  
ئۈنۈت مېنى تۆھمەت، ھىيلىلەر،  
يېتسەڭ كۆزدىن مەن بەك شادىمان.

ئۈنۈت مېنى، ئۈنۈت كۆز ياشلار،  
خىيالىڭدىن يىراق چۆرىۋەت.  
ئۈنۈت مېنى ئازابلىق ھېسلار،  
شادلىق كۆرسەڭ ماڭا بېرىۋەت.

ئۈنۈت مېنى بىۋاپا سۆيگۈ،  
ئەمدى ساڭا كۆيۈشۈم ھارام.  
ئۈنۈت مېنى ھىجران ئوتلىرى،  
يېتسۈن يۈرەك قېتىمىدىن يارام.

ئۈنۈت مېنى روھسىز سادالار،  
دىل ئۆيۈمگە ئوتلۇق چېقىن يار.

ئۈنۈت مېنى تەنتەك خياللار،  
قەلبىم گۈلگۈن تىلەكلەرگە باي.  
ئۈنۈتماڭلار مېنى سىرداشلار،  
سىلەر ھايات كۆكىمدىكى ئاي.

ئۈنۈت مېنى بېخود-بەگباشلىق،  
ئېزىۋەرمەي ساڭا ئەگىشىپ.  
ئۈنۈت مېنى قۇرۇق سۆزمەنلىك،  
سەنسز ئۆتتۈم تاغلاردىن ئېشىپ.

ئۈنۈت مېنى غەيۋەت-ھەسەتلەر،  
كۆڭلى ساڭا مۇشتاقلارغا بار.

( « يېڭى قاشتېشى » ژۇرنىلىنىڭ 1993-يىللىق 6-سانىدىن )

### ئابدۇساتتار ناسىرى

### ھەسەت

ھەسەت ئۇ چاشقان،  
كۈن بويى يۈرەكنى  
غاچاپ چىقىدۇ.

ھەسەت نېمە؟  
ھەسەت دېگەن ئىت،  
مۈشۈك،  
چاشقان!  
ئۆمۈر بويى بىرىنى بىرى  
قوغلاپ چىقىدۇ.

ھەسەت نېمە؟  
ھەسەت دېگەن ئىت،  
كۈن بويى كارۋانغا  
قاۋاپ چىقىدۇ.

ھەسەت نېمە؟  
ھەسەت ئۇ مۈشۈك،  
كۈن بويى تۆشۈكتىن  
ماراپ چىقىدۇ.

ھەسەت نېمە؟

( « تەڭرىتاغ » ژۇرنىلىنىڭ 1993-يىلى 3-سانىدىن )





# چەت ئەل ئەدەبىياتىدىن نەمۇنەلەر

تۈرگېنىۋ (رۇسىيە)

## ئورمان ۋە يايلاق

تەبىئەت ۋە ئەركىنلىكى ھامان سۆيۈسىز،  
شۇڭا بىز ئوۋچىلارغا قىزىقماسلىقىڭىز مۇمكىن  
ئەمەس... مېنىڭ بۇ جەھەتتىكى گەپلەر-  
رىمگە قۇلاق سالغايسىز.

مەسىلەن، باھار كۈنلىرى تاڭ ئاتماستا  
ھارۋىغا ئولتۇرۇپ، سەيلە - تاماشىغا ماڭغان  
چاغدىكى خۇشاللىقنى سىز بىلەمسىز؟  
سىز ئىشك ئالدىغا چىققىنىڭىزدا... تىنىق  
ئاسماندىكى يۇلتۇزلار جىمىرلىشىدۇ. نەمخۇش  
مەيىن شامال تۇرۇپ - تۇرۇپ يېنىك دولقۇن -  
لاردەك ئۇرۇلىدۇ. تۈننىڭ يوشۇرۇن ھەم  
تۇتۇق ئاۋازى، قاراڭغۇلۇق ئىچىدىكى  
دەل - دەرەخلەرنىڭ ئىشلىرى ئاڭلىنىدۇ.  
دۇ. خىزمەتكار ھارۋىغا گىلەم سېلىپ،  
ساماۋەر قاچىلانغان يەشىكىنى ئايغىمىر  
تۇرىدىغان جايغا قويدى. ئىككى ياندا ئات  
تىپىرلاپ تىنىمىسىز پۇشقۇراتتى. ئەمدىلا  
ئۇيقۇدىن ئويغانغان بىر چۈپ ئاق غاز  
بىخارامان ئىغاڭلاپ، يولدىن ئۆتۈپ كېتتى.  
ۋاتاتتى. قاشانىڭ كەينىدىكى گۈللۈكتە  
كۆزەتچى بىمالال خورەك تارتماقتا ئىدى.  
ھەربىر ئاۋاز گويا ھاۋادا ئويۇپ قېتىپ  
قالغاندەك قىلاتتى. سىز ھارۋىغا چۈشكىنىڭىز -  
دە ئاتلار تەكشى قەدەم بىلەن مېڭىشىپ،  
ھارۋىدىن گۈلدۈرلىگەن ئاۋازلار كېلىدۇ...  
سىز ھارۋا بىلەن چېركاۋ ئالدىدىن ئۆتۈپ  
تاغدىن چۈشكەندىن كېيىن ئوڭغا بۇرۇلسىڭىز  
توسمىدىن ئۆتۈسىز... كۆل ئۈستىدە مانان

...كەينىگە يېتىلەيدۇ ئۇنى ئاستىلاپ،  
قايتسۇن دەپ كەتتە - گىرىمىسەن باغقا.  
ئۇ يەردە سايىۋەن لىپالار ئەنە،  
لاندىشلار ئېگىدۇر خۇش بۇي پۇراققا.  
قىرغاقتىن ئېگىلىپ تۇرىدۇ سۇغا  
ئۇ يەردە ئۆسكەن تال - سۇۋادان قاتار.  
يەر مۇنبەت، قۇيۇقتۇر دوپ دەرەخلىرى،  
كەندىر ۋە چاقاقلار تارقىتار ئىپار.  
ئاشۇ يەر سوزۇلغان چەكسىز شۇ قەدەر،  
تۇپرىقى تۇرىدۇ مامۇقتەك چاقناپ.  
ئۇ يەرنى قاپلىغان قارا بۇغدايلار  
تىپتىنچ ۋە مەيىن چايقىلىپ تۇرار.  
ئاپئاق ۋە سۈپسۈزۈك توپ - توپ بۇلۇتتا  
ياندۇ ئالتۇندەك ۋەزنى مول ئاپتاپ،  
ئىزدىسەڭ تىپىلماس ھېچنەدىن تېڭى،  
تەرىپلەر ھەممە بۇ ماكاننى ماختاپ.  
— «كۈيدۈرۈلىدىغان شېئىرلار» دىن  
ئېلىندى.

مېنىڭ بۇ يازمىلىرىم ئېھتىمال كىتاب -  
خانلارنى زېرىكتۈرۈپ قويغاندۇر. مەن  
بۇرۇن ئېلان قىلىنغان بىر نەچچە خاتىرىلە -  
رىم بىلەن ئىشنى تۈگىتىپ، كىتابخانلارغا  
تەسەللى بېرىشنى ئويلىغانىدىم. بىراق  
خوشلىشىش ئالدىدا ئوۋچىلىق ھەققىدە بىر  
نەچچە كەلىمە گەپ قىلمىسام بولمايدىغان -  
دەك تۇرىدۇ.

مىللىتى ئېلىپ ئوۋ ئىتى بىلەن ئوۋ  
قىلىش تولىمۇ كۆڭۈللۈك بولىدۇ. سىز گەرچە  
تۇغۇلۇپلا ئوۋچى بولمىغان بولسىڭىزمۇ، لېكىن

كۆتۈرۈلۈشكە باشلىغان. سىز سەل توڭلىغاندەك بولۇپ، جۈڭگىزنىڭ ياقىسى بىلەن يۈزىڭىزنى توسۇۋالسىز. سىزنى ئۇيقۇ باسىدۇ. ئاتلار يولدىكى ئويما يەرلەرگە يىغىلىپ قالغان سۇلارنى كېچىپ ئۆتكەندە، ناھايىتى ئۈنلۈك شالاقلىغان ئاۋاز چىقىدۇ. بۇ چاغدا ھارۋىكەش ئىسقىرتىپ قويدۇ. لېكىن سىز مۇشۇ ئەسنادا تۆت كىلومېتىردەك ئۇزاق كەتكەن بولسىز... ئۇيۇق قىزىرىشقا باشلايدۇ. ياۋا ئۆردەكلەر قىيىنزارلىقلاردا ئۇيقۇدىن ئويغىنىپ، كېلەڭسىز ھالدا ئۇيۇق-بۇياقلارغا ئۇچۇشىدۇ. قۇشقاچلار قېلىن ئوت-چۆپۈكلەر ئەتراپىدا ۋىچىرلىشىدۇ. ھازا ئۇچۇق، يوللار تېخىمۇ ئۇچۇق كۆرۈنمەكتە. ھازا سۈزۈلۈپ، بۇلۇتلار ئاقاردى، يەر-جاھان يېشىللىققا پۈركەندى. دېھقانلارنىڭ ئۆيلىرىدە قالانغان دېۋىرقايلق قارىغاي شاخ-شۈمبىلىرىدىن قىزىل نۇرلار چېچىلىدۇ. تېخى ئۇيقۇسىغا قانمىغان كىشىلەرنىڭ سۆزلەشكەن ئاۋازى دەرۋازا ئىچىدىن ئاڭلىنىپ تۇرىدۇ. بۇ، سۈبھى كۆتۈرۈلۈپ، ئۇنىڭ ئالتۇن تاللىرى ئاسمانغا يېيىلغان چاغ ئىدى. تاغ جىلغىلىرىدا توپ-توپ مانانلار ئاسمانغا كۆتۈرۈلەتتى. تورغايلار چاڭلىداپ سايىرىشاتتى. تاڭ ساپاسى ئاستا-ئاستا قېنىق قىزىل رەڭلىك قۇياشنى ئېلىپ چىقتى. قۇياش نۇرلىرى ئېقىن سۈدەك ئېتىلىپ چىقاتتى. بۇ چاغدا سىزنىڭ يۈرىكىڭىز قۇشتەك ئويناپ كېتىدۇ. مانا بۇلارنىڭ ھەممىسى يېڭىلىق، خۇشاللىق ۋە زوقلىنارلىق! بۇ ئەتراپتىكى يىراق جايلارمۇ ئېنىق كۆرۈنىدۇ. كىچىككىنە ئورمانلىقنىڭ كەينىدە بىر كەنت بار. ئۇنىڭ سەل نېرىسىدا يەنە بىر كەنت بار. بۇ كەنتتە بىر ئاق ئىبادەتخانا، تاغدا ئاق قىيىنزارلىقنىڭ كەينىدە بىر پارچە ساسلىق بولۇپ، بۇ دەل سىزنىڭ مەنزىلى-گاھىڭىز... چېپىڭلار جانىۋارلار، چېپىڭلار!

چوڭ قەدەملەر بىلەن ئالغا ئىلگىرىلەڭ-لار... پەقەت ئۈچ كىلومېتىرلا مۇساپە قالدى. كۈن چىقىشقا ئاز قالدى. ئاسمان شىشىدەك سۈزۈك... بۈگۈن ھازا چوقۇم ئىنتايىن ياخشى بولىدۇ. بىر توپ ئۆي ھايۋانلىرى كەنتتىن بۇ تەرەپكە كېلىۋاتاتتى. سىزنىڭ ھارۋىڭىز تاغ ئۈستىگە چىقتى... نېمىدېگەن گۈزەل مەنزىرە بۇ-ھە! دەريانىڭ ئەگرى-توقاي ئاققان ئون كىلومېتىرچە جايدىكى مەنزىرىسى تۇمان ئىچىدە سۇس كۆك كۆرۈنەتتى. دەريانىڭ ئۇ قېتىدا يايپىشىل ئوت-چۆپۈكلەر يېيىلىپ ياتاتتى. بۇ ئوت-چۆپۈكلەرنىڭ ئۇ تەرىپىدە بولسا ئۈستى تۈپتۈز كەتكەن بىرقانچە ئىدىرلىق بار ئىدى. يىراقتا بولسا بىر نەچچە قۇش ساسلىق ئۈستىدە سايىرىشىپ ئۇچۇپ يۈرەتتى. ھازا نەم بولغاچقا، قۇياش نۇرىدا يىراقتىكى مەنزىرىلەرنى ناھايىتى ئېنىق كۆرگىلى بولاتتى... ياز كۈنلىرىگە ئوخشمايتتى. بۇ يەردە شۇ قەدەر ئەركىن نەپەس ئالغىلى بولىدۇكى، ئۈگە-ئۈگىلىرىدە ئىز راھەتلىنىپ، باھارنىڭ ساپ ھاۋاسىدا پۈتۈن ۋۇجۇدىڭىز يايىراپ، ئۆزىڭىزنى شۇنچە تېتىك، ساغلام ھېس قىلىسىز!

ئىيۇل ئايلىرىنىڭ ئەتىگىنى تاڭ سەھەردە دەل-دەرەخلەر ئارىلاپ سەيلە قىلىشنىڭ قانچىلىك راھەت ئىكەنلىكىنى ئوۋچىلاردىن باشقا كىممۇ بۇنچە چوڭقۇر ھېس قىلالىسۇن! ئايىغىڭىز نەم ئوتلاقتا يېشىل ئىز قالدۇرۇپ بارىدۇ، سىز ھۆل بولۇپ كەتكەن دەرەخ شاخلىرىنى قايرىپ، ئۆزىڭىزگە يول ئاچقىنىڭىزدا بۇ يەردە توپلىنىپ قالغان ئىللىق ھاۋا سىزگە گۈپپىدە ئۇرۇلىدۇ ھازا ئەرمەنلەرنىڭ ئاچچىق-چۈ-چۈك ھىدىغا تولىدۇ. يەنە قارا بۇغداي، شىۋاقلارنىڭ خۇش پۇراقلىرىمۇ كېلىپ تۇرىدۇ. يىراقتا بىر پارچە دوپ ئورمىنى قۇياش نۇرىدا ۋالىلداپ كۆز چاقىتىدۇ.

قارشى تەرىپىڭىزدىكى چاتقاللىقلار ئوتتەك قىزىپ كەتكەن، ئۇ ئاپتاپتا خۇددى ساغرىپ كەتكەندەك كۆرۈنىدۇ. ئەمدى بۇ نېمە ئۇشتۇمتۇت بوران چىقىپ شۇنچە تېز بېسىپ قالدى. ھاۋا بىر سىلكىگەندەك بولدى. بۇ گۈلدۈرماما ئاۋازى ئەمەسمۇ؟ سىز جىلغىدىن چىقىسىز... ئۇيۇقتىكى قوغۇ-شۇن رەڭلىك نېمە ئۇ؟ ئىسسىق ھاۋا قۇيۇقلاشقانمۇ قانداق؟ قارا بۇلۇتلار تۈرۈلۈپ كېلىۋاتامدۇ-يا؟... بۇ چاغدا چاقماق شولىسى يالت-يۇلت قىلىپ قالدى... ئۇھ، ئەسلىدە بۇ قاتتىق يامغۇرنىڭ شەپسىسى ئىكەن-دە! ئەتراپقا ھېلىمۇ كۈن نۇرى چۈشۈپ تۇراتتى. يەنىلا ئوۋ ئوۋلاشقا بولاتتى. لېكىن قارا بۇلۇتلار كۆپىيىپ قالغانىدى. ئۇنىڭ ئالدىدىكى بىر تەرەپ گويا چاپاننىڭ يېڭىگە ئوخشاش بىر ئېچىلىپ، بىر يېپىلىپ، ئاسمان گۈمبىزىدەك ھەممە جايىنى چۈمكۈۋالغانىدى. كۆزنى يۇمۇپ-ئاچقىدە چە پۈتۈن جاھان قاراڭغۇلۇق ئىچىدە قالدى... تېز يۈگۈرۈڭ! ئاۋۇ تەرەپتە قۇرۇق ئوت-چۆپ بېسىپ قويغان لاپاس باردەك قىلىدۇ... تېز يۈگۈرۈڭ!... چاپسان بېرىپ ئۇنىڭ ئىچىگە كىرىۋېلىڭ... يامغۇر نېمىدېگەن قاتتىق ياغقان-ھە! چاقماق نېمىدېگەن يورۇق! بەزى جايلاردا يامغۇر تامچىلىرى لاپاسلاردىن ئۆتۈپ خۇش بۇي ھىد كېلىپ تۇرغان قۇرۇق ئوت-چۆپلەرگە تامچىلايتتى... لېكىن قاراڭغا، يەنە كۈن چىقتى، قاتتىق يامغۇر ئۆتۈپ كەتتى. سىز قايتىپ چىقىڭ، يارەبىم، ئەتراپ شۇ قەدەر خۇشاللىققا چۆمۈپ نۇرلانغان. ھاۋا شۇ قەدەر ئوچۇق ۋە ساپ، بۆلدۈرگەن ۋە موگۇلار نەقەدەر خۇش پۇراقلىق-ھە! لېكىن قاش قارىيىپ، كەچ كىرىپ قالغانىدى. كەچكى شەپەق چوغدەك تاۋلىنىپ، ئاسماننىڭ يېرىمىنى ياپقان ئىدى. كۈن ئولتۇرۇپ كېتىۋاتاتتى. ھاۋا ئىنتايىن

ھاۋا يەنىلا سالقىن بولسىمۇ، لېكىن بىر خىل ئىسسىق تەپنىڭ كېلىۋاتقانلىقى بايقىلىدۇ. ھەددىدىن زىيادە خۇش پۇراقلار سىزنىڭ بېشىڭىزنى ئايلاندۇرۇپ قويدۇ؛ دەرەخزارلىقلارنىڭ چېكى يوق... يىراقتىكى بەزى جايلاردىلا ساغرىپ پىشقان ئارپىلار ۋە شاپتۇل چېچىكى رەڭگىدىكى بىر پارچە قارا بۇغدايلىق كۆرۈنىدۇ. بۇ چاغدا بىر ئات ھارۋىسى تاراقلاپ يېتىپ كەلدى. بىر دېھقان سالماق قەدەملەر بىلەن مېڭىپ كېلىپ، ئاۋۋال ئاتلارنى سايلىق سالقىن جايلارغا ئاپىرىپ قويدى... سىز ئۇنىڭ بىلەن سالاملىشىسىز، ئۇ كېتىپ قالىدۇ. سىزنىڭ كەينىڭىزدە ئورغاننىڭ كۈچلۈك شارتىلىدىغان ئاۋازى ئاڭلىنىدۇ. كۈن نەيزە بويى ئۆرلىگەندە ئوت-چۆپلەر قۇرۇشقا باشلايدۇ. كۈن ئىسسىقلاپ، ۋاقىت سائەت-سائەت تەلپ ئۆتۈپ كېتىدۇ... ئۇيۇق بارا-بارا قارىيدۇ. ھاۋادا ئوتتەك قىزىق ھارارەت تارقىلىدۇ.

— ئاكا، بۇ يەردىن ئىچىدىغان سۇ تاپقىلى بولارمۇ؟ — دەپ سورايىسىز چۆپ ئورۇۋاتقان بىر ئادەمدىن.

— ئاۋۇ تەرەپتىكى جىلغىدا بىر قۇدۇق بار.

سىز يۆگەي بېسىپ كەتكەن قېلىن ياۋا ياڭاقلىقتىن ئۆتۈپ، جىلغىغا چۈشكىنىڭىز-دە، تىك يار تېگىگە يوشۇرۇنغان بىر بۇلاقنى كۆرىسىز، قېلىن يوپۇرماقلىق دوپ دەرەخلىرىنىڭ شاخلىرى سۇ يۈزىنى چۈمكۈۋالغان، سىز يۇمران دەرەخ شاخلىرى ئارىسىدىن ئېتىلىپ چىقىۋاتقان زۇمرەت سۈنى كۆرىسىز. سىز دۈم يېتىپ بۇ سۇدىن قانغۇچە ئىچكىنىڭىزدە سىزگە ھېچنەرسە خۇشياقماس بولۇپ قالىدۇ. سىز ھازىر سايە چۈشۈپ تۇرغان سالقىن يەردە خۇش بۇي نەم ھاۋانى سۈمۈرۈپ، ناھايىتى راھەتلىنىۋاتىسىز، لېكىن شۇ تاپتا سىزنىڭ

سايرىشىدۇ. ئاتلار ئېرىنچە كلىك بىلەن قەدەم تاشلاپ مېڭىشىدۇ. سىز ئورمانلىققا يېتىپ كېلىسىز. بۇ يەر سالقىن ھەم جىمجىت. ھەيۋەتلىك سۇۋادان تېرەكلەرنىڭ يوپۇرماقلىرى ئۈستىڭىزدە شىلدىرلايدۇ. ئاق قېيىنلارنىڭ ساڭگىلاپ چۈشكەن شاخلىرى لەرزىلەپ يەلپۈنىدۇ. بىر تۈپ يوغان دوپ دەرىخى يەنە بىر تۈپ ئېسىل لىپا دەرىخى قېشىدا جەڭچىدەك قەد كۆتۈرۈپ تۇرىدۇ. سىزنىڭ ھارۋىڭىز يايپىشىل چىمەنلىك، ئالا-بۇلماچ سايە چۈشۈپ تۇرغان چىغىر يولدا كېلىدۇ. بىر سېرىق كۆكۈيۈن ئالتۇن رەڭلىك ھاۋادا بىر پەس ئايلىغاندىن كېيىن ئۈشتۈمتۈت ئۈچۈپ كەتتى. ئۇششاق پاشا-كۈمۈتلەر توپ-توپ بولۇشۇپ ئايلىنىپ كۆلەڭگىدە پارقىراپ، كۈن نۇرىدا قارا بولۇپ كۆرۈنىدۇ. قۇشلار بخارامان سايرى-شىدۇ. تومۇزغىلار چىرىلىدىشىدۇ. بۇ ئاۋازلار قوڭغۇراق گۈللەرنىڭ خۇش پۇراق ھىدى بىلەن بەكمۇ ماسلاشقان. سىز يەنە مېڭۈەرسىڭىز ئورماننىڭ ئىچكىرىسىگە كىرىپ كېتىسىز... ئورمان قويۇقلىشىغا باشلايدۇ... سىز ئۆزىڭىزنى تىل بىلەن تەسۋىرلىگۈسىز تىمتاسلىق ئىچىدە ھېس قىلىسىز. ئەتراپمۇ ئۇيقۇسىراپ جىمجىتلىققا چۆككەن. بىردىنلا شامال چىقىپ، دەرەخلەرنىڭ شاخلىرى خۇددى ئۈشتۈمتۈت كۆتۈرۈلگەن دولقۇنلار دەك شاۋقۇنلايدۇ. بۇلتۇرقى قوڭۇر رەڭ غازاڭلار ئاستىدىن ئۈنۈپ چىققان ئوت-چۆپ-لەر ناھايىتى ئېڭىز ئۆسۈپ، موگۇلارمۇ ئۆزلىرىنىڭ مالخايلىرىنى كىيىشىپ، بىر چەتتە تىك قەد كۆتۈرۈپ تۇرۇشىدۇ. توشقان ئۈشتۈمتۈت يۈگۈرۈپ چىققاندا، ئىتلار قاتتىق ھاۋىشۇپ، ئۇنىڭ كەينىدىن قوغلاپ كېتىدۇ...

مۇشۇ ئورمانلىققا كۆزدە قىرغاۋۇللار ئۈچۈپ كەلگەندە بۇ يەر تېخىمۇ گۈزەللىشىپ كېتىدۇ! قىرغاۋۇللارنى ئورمانلىقنىڭ ئىچكى-

ئوچۇق بولۇپ، سۈپسۈزۈك شىشىگە ئوخشاپ كېتەتتى. يىراقنى نېپىز تۇمان باسقان بولسىمۇ، ناھايىتى ئىللىق كۆرۈنەتتى. ھېلىلا يەنە سۇس ئالتۇن رەڭ نۇرغا تولغان ئورمانلىققا شەبنەم بىلەن چوغدەك ئالتۇن نۇرلار چۈشۈپ تۇراتتى. دەل-دە-رەخلەرگە، ئېڭىز-ئېڭىز دۆۋىلەنگەن ئوت-چۆپ دۆۋىلىرىگە كۆلەڭگە چۈشۈپ تۇراتتى. كۈن ئولتۇردى. بىر يۇلتۇز ئولتۇرۇپ كېتىۋاتقان قۇياش ھاسىل قىلغان ئوت دېڭىزىدا دەسلەپ يالت-يۇلت قىلىپ چاقنىدى... بۇ ئوت دېڭىزى ئاستا-ئاستا ئاقىرىشقا، ئاسمان كۆكۈرۈشكە باشلىدى. يەككە كۆلەڭگە غايىپ بولۇپ، ھاۋانى تۈتەك باستى. سىزنىڭ چۈشكۈن قىلىدىغان كەنتىڭىز — دېھقاننىڭ كەپسىگە قايتىدىغان ۋاقتىڭىز بولۇپ قالدى. شۇڭا مىللىتى كۆتۈرۈپ، ھېرىپ-چارچىغانلىقىڭىزغا قارىماي يۈرۈپ كېتىسىز... تۈن قاراڭغۇلىقى باشلاندى. يىگىرمە قەدەم نېرىدىكى نەرسىنى كۆرگىلى بولمايتتى. ئىتنىڭ ئاق رەڭگى قاراڭغۇدا ئارانلا كۆرۈنەتتى. ئاشۇ چاتقال-لىقلار، ئۇيۇق تەرەپ غۇۋا يورۇق تۇراتتى... بۇ نېمە؟ بىر زور يانغىنمۇ؟ ياق، بۇ ئاينىڭ تۇغۇشى، پەستىكى ئوڭ تەرەپ-تىن كەنتتىكى چىراغ نۇرلىرى كۆرۈنىدۇ... سىز ئاخىرى قونالغۇغا يېتىپ كېلىپ، دېرىزىدىن ئاق داستىخان سېلىنغان شىرەنى ۋە شام يورنىتىپ تۇرغان تەييارلانغان كەچلىك غىزىنى كۆرىسىز...

بەزىدە سىز ھارۋىغا ئولتۇرۇپ چىل ئوۋلاشقا ئورمانغا بارىسىز. ھارۋىنىڭ ئېڭىز ھەم قويۇق ئۆسكەن قارا بۇغدايلىق ئارىسىدىكى تار يوللاردىن ئۆتۈشى تولىمۇ كۆڭۈللۈك تۇيۇلىدۇ. باشاقلار يۈزىڭىزگە يۇمشاققەنە ئۇرۇلىدۇ. لەيلىقازاقلار ئايغىڭىزدا سۈرۈلۈپ، ئەتراپتا بۆدىنىلەر ۋاقىلداپ



رىسىدە ئەمەس، بەلكى ئورماننىڭ ئەتراپىدىنمۇ تاپقىلى بولىدۇ. شامال، قۇياش، يورۇقلۇق، كۆلەڭگە، ھەرىكەت، ئاۋازلارمۇ يوق. يېقىملىق ھاۋادىن كۆزدىكى ئۈزۈم ھارىقىغا ئوخشاش خۇش پۇراق كېلىدۇ. يىراقتىكى ساپسىرىق ئېتىزلىقلارنى بىر قەۋەت نېپىز تۇمان قاپلىغان. دەرەخ شاخلىرى ئارىسىدىن سۈزۈك ئاسمان كۆرۈنىدۇ. لىپا دەرەخلىرىنىڭ بىر قانچە شېخدا ئەڭ ئاخىرقى ياپراقلار ئالتۇندەك تاۋلىنىدۇ. ھۆل يەرنى دەسسسىڭىز يەر لۆمۈلدەيدۇ. بۇ يەردىكى ئېگىز-ئېگىز ئۆسكەن ئوت-چۆپلەر قىمىرلاپمۇ قويمايدۇ. ئۈزۈن-ئۈزۈن سوزۇلغان ئۆمۈچۈك تورلىرى سارغايغان ئوت-چۆپلەردە ۋالىلدايدۇ. بۇ يەردە ئۆزىڭىزچە راھەتلىنىپ نەپەس ئالغاندەك قىلىسىڭىزمۇ، لېكىن كۆڭلىڭىز قانداقتۇر بىر خىل ۋەھىمە ھېس قىلىدۇ. سىز ئورمانلىقنى ئارىلاپ، يول بويى ئېتىڭىزغا قاراپ بارسىز. بۇ جەرياندا سۆيۈملۈك ئوبرازلار، سۆيۈملۈك كىشىلىرىڭىز — ئۆلۈپ كەتكەنلىرى ۋە ھايات بارلىرىنىڭ ھەممىسى ئېسىڭىزگە كېلىپ، ئۈزۈندىن بۇيان ئۇيقۇدا ياتقان تەسىراتلىرىڭىزنىڭ ھەممىسى بىردىنلا ئويغىنىشقا باشلايدۇ. تەسەۋۋۇرىڭىز ئۇچار قۇشلاردەك پەرۋاز قىلىدۇ. بارلىق نەرسە خۇددى كۆز ئالدىڭىزدا ئايان بولىدۇ ۋە ھەرىكەتكە كەلگەندەك بىلىنىدۇ. يۈرىكىڭىز بەزىدە بىردىنلا قاتتىق تىپچەكلەپ، قىزغىنلىق بىلەن ئالغا ئىنتىلىدۇ. بەزىدە تېگى يوق ئەسلىمىلەرگە غەرق بولىسىز. پۈتۈن ھاياتىڭىز خۇددى بىر قول ياغلىقىدەكلا ئەپلىك ۋە تېز ئېچىلىپ يېيىلىدۇ. ئادەم بۇ چاغدا ئۆزىنىڭ پۈتۈن سەرگۈزەشتىلىرى، پۈتۈن تۈن ھېسسىياتى، پۈتۈن كۈچ-قۇدرىتى، پۈتۈن ۋىجدانىنى ئالقىنىغا ئالىدۇ. ئۇنىڭغا ھېچقانداق نەرسە توسقۇنلۇق قىلمايدۇ — قۇياش، شامال، ئاۋازلارمۇ ھەم...

كۆز كۈنلىرى ئەتىگەندە سوغۇق بولسىمۇ، كۈندۈزى ھاۋا ئوچۇق ھەم ئانچە سوغۇق بولمايدىغان كۈنلىرى ئاق قېيىن گويا چۆچەكلەردە تەسۋىرلىنىدىغان دەرەخلەردەك ئالتۇن رەڭگە كىرىپ، كۆپكۆك ھاۋا بوشلۇقىدا ناھايىتى چىرايلىق كۆرۈنىدۇ. ئۇ چاغلاردا كۈن ئېگىلىپ، ئۇنىڭ قىياش چۈشكەن نۇرلىرى ئانچە ئىللىق بىلىنمىسىمۇ، بىراق نۇرى ياز قۇياشىنىڭكىدەن-مۇ كۈچلۈك بولىدۇ. نۇرلار ئەكس ئەتكەن ئاق تېرەكلەر قۇرۇق قاخشال بولۇپ قالغان بولسىمۇ، خۇش بولۇپ يېنىكلەپ قالغاندەك تۇرىدۇ. ساي، جىلغىلاردىكى قىراۋلار ئاقىرىپ ۋالىلدايدۇ. ئىزغىرىن شامال غازاڭلارنى دومىلىتىپ ئۇچۇرىدۇ. بۇ چاغدا دەريانىڭ ئويناق-ئەركە دولقۇنلىرى بىر ئۆرلەپ، بىر پەسىيىپ، لەيلەپ يۈرگەن غاز-ئۆردەكلەرنى ئېلىپ ماڭىدۇ. يىراقتا قۇيۇق سۆڭەكلىك ئارىسىدا بىر تۈگمەز گۈرۈلدەيدۇ. كەپتەرلەر تۈگمەننىڭ ئۈستىدە ئۇچۇپ ئايلىنىپ، ئوچۇق ئاسماندا ئالا-بۇلماچ كۆرۈنۈپ جەۋلان قىلىدۇ... يازنىڭ تۇمانلىق كۈنلىرىمۇ ناھايىتى گۈزەل كېلىدۇ. ئوۋچىلار بۇنداق كۈنلەرنى ياقتۇرمايدۇ. بۇنداق كۈنلەردە مىللىتىق ئاتقىلى بولمايدۇ. چۈنكى ئۇچار قۇشلار سىزنىڭ ئايىغىڭىزنىڭ ئۆپ-چۆرىسىدە پۇرۇلداپ ئۇچۇپ، شۇ زامانلا ئاق تۇمان ئىچىدە غايىب بولىدۇ. ئەتراپنىڭ نەقەدەر چىمجىتلىقىنى تەسۋىرلەش تەس! ھەممە ئويغانغان، لېكىن ھېچ نەرسىدىن سادا كەلمەيدۇ. سىز بىر تۈپ دەرەخنىڭ يېنىدىن ئۆتكىنىڭىزدە ئۇ مىدىر-سىدىر قىلماي، مەغرۇر تۇرىدۇ. ھاۋاغا تەكشى تارقالغان نېپىز تۇمانلارنىڭ نېرىسىدىن ئۈزۈن-ئۈزۈن قارا كۆلەڭگە پەيدا بولىدۇ. سىز بۇنى يېقىن ئارىدىكى ئورماندىن دەپ قالىسىز، لېكىن سىز يېقىن بېرىپ قارىغۇدەك بولىسىڭىز،

بۇ ئورمان ئېتىز قىرلىرىدىكى قاتار-قاتار ئېگىز ئۆسكەن ئەمەلەر بولۇپ چىقىدۇ. ئۈستىڭىز ۋە ئەتراپىڭىزنىڭ ھەممىسىلا تۇمان... بىراق بۇ چاغدا مەيىن شامال سوقۇپ، شالاڭ ئۇس-تۈتەككە ئوخشاپ كېتىدىغان تۇمانلار كەينىدىن گۈلنە پشەرەڭ ئاسمان نامايەن بولىدۇ. ئۈشتۈمتۈت قۇياشنىڭ ئالتۇن نۇرى پەيدا بولۇپ ئۈزۈن-ئۈزۈن نۇر تاللىرىنى ھاسىل قىلىپ، ئېتىزلىقلارغا، ئورمانلىققا شۇڭغۇپ كىرىپ كېتىدۇ. بۇنىڭغا ئۇلۇشۇپلا يەنە ئەتراپنى قاراڭغۇلۇق باسىدۇ. بۇ كۈرەش ناھايىتى ئۈزۈن داۋام قىلىدۇ. لېكىن يورۇقلۇق ئاخىرى غەلبە قىلىپ، قۇياش نۇرلىرى ئىللىتىۋەتكەن ئەڭ ئاخىرقى تۇمانلار گاھ توپلىشىپ تەكشى يېپىلىپ، گاھ تۈرۈلۈپ ئايلىنىپ، نۇرلار چېچىلىۋاتقان تىنىق كۆك ئاسماندا غايىب بولىدۇ. مانا بۇ كۈن كۆركەم، كارامەت ئوچۇق ھاۋالىق بىر كۈن بولۇپ قالىدۇ.

سېز ھازىر بۇ يەردىن يولغا چىقىپ، قورۇقتىن يىراقتىكى يايلاققا ئوۋ ئوۋلاشقا يۈرۈپ كېتىسىز، سىزنىڭ ھارۋىڭىز يېزا-قىش-لاق ئارىلاپ ئون چاقىرىمچە ماڭغاندىن كېيىن چوڭ يولغا چىقىدۇ. سىز سان-سا-ناقسىز يۈك ھارۋىلىرىنى يانداپ، دەرۋازىلىرى ئۇلۇغ ئوچۇق تۇرغان بىر نەچچە دەڭ-سارايىلار ئالدىدىن ئۆتسىڭىز قورۇ ئىچىدىكى بىر قۇدۇقنى، سايىۋەن ئاستىدا پۇرۇقلاپ قايناۋاتقان يەنە بىر ساماۋارنى كۆرۈسىز، ھارۋىڭىز كەنتلەرنى ئارىلاپ كۆز يەتكۈسىز دالىلاردىن ئۆتۈپ، كەندىر-لىك بويلاپ ئۈزۈن يول ماڭىدۇ. سېغىزخانلار بىر سۆگەتتىن يەنە بىر سۆگەتكە قونۇشىدۇ. ئۈزۈن-ئۈزۈن تىرىنلارنى كۆتۈرۈۋالغان دېھقان ئاياللىرى ئېتىزلاردا ئاستا مېڭىشىدۇ، ئەسكى بوز چاپان كىيگەن، مۇرىسىگە

خۇرجۇن ئارتىۋالغان بىر يولۇچى ھارغىن قەدەملەر بىلەن كېتىپ بارىدۇ. پومپىچىك-نىڭ كلاسكىسىغا قېتىلغان قاۋۇل، ھارغىن ئاتلىرى ئۇدۇلىڭىزدىن چىقىپ كېلىدۇ. كلاسكىنىڭ ئاستىغا سېلىنغان كۆرىپلەرنىڭ بىر چېتى ئېچىلىپ قالغان. پەلتو كىيگەن بىر خىزمەتكار ئاتلارنىڭ چولقۇرىنى تۈتۈپ، ئارقىدىكى كلاسكىغا دەسسەپ چىقىدىغان ئورۇندۇقتا ئالدىغا ئېڭىشىپ ئولتۇرىدۇ. ئۇنىڭ يۈزلىرىگە لاي-پاتقاق چاچراپ كەتكەن، سىز ئەمدى بىر كىچىك ناھىيە بازىرىغا يېتىپ كېلىسىز، بۇ يەردە ياغاچتىن ياسالغان قىغىر-سىڭىر ئۆيلەر، چېكى يوق قاشالار، تاشتىن ياسالغان دۇكانلار، جىلغىدا قەدىمكى كۆۋرۈكلەر كۆرۈنىدۇ... يىراق-يىراقلارغا بارسىز!... ماڭا-ماڭا ئاخىرى يايلاققا كېلىپ قالسىز، سىز تاغدىن قارىسىڭىز بۇ مەنزىرە ئاجايىپ گۈزەل كۆرۈنىدۇ. بىر يۇمىلاق تۆپىلىك دولقۇنلىنىپ تۇرىدۇ. ھارۋا چاتقاللىقلار قاپلىغان جىلغىلار بىلەن تۆپىلىكنى ئايلىنىپ ئۆتىدۇ. پارچە-پارچە چاتقاللىقلار تولا يالىنىپ يۇمىلاق بولۇپ قالغان ئاراللارغا ئوخشايدۇ. تار چىغىر يوللار كەنتتىكى ئەنئەنىۋىي ئۇلايدۇ. ھەممىلا يەردە ئاپئاق ئىبادەتخانا بار. تۆت يېرىدە تۆمۈسى بار بىر ئۆستەڭ قۇيۇق سۆگەتلىكلەر ئارىسىدىن يالتىراپ ئېقىپ ئۆتىدۇ. يىراقلاردا تۇرنىلار قاتار-قاتار بولۇپ تۇرۇشىدۇ. كۆلچەكنىڭ بويىدا پومپىچىكنىڭ بىر قەدىمىي ئۆيى، ئۇنىڭ ئەتراپىدا خىلمۇ خىل ئۆيلەر، باغ-ۋاران ھەم خامان بار. ئەمدى سىزنىڭ ھارۋىڭىز ئۆز يولىدا توختىماي مېڭىۋېرىدۇ. تۆپىلىكلەر بارغانسېرى كىچىكلەپ، دەل-دەرەخلەرمۇ ئاران-ئاران كۆرۈنىدۇ. سىز ئاخىرى بىر پايانسىز يايلاققا كېلىپ قالسىز!...

(ئاخىرى 124-بەتتە)



ئابلېكىم ئابلېمىت

ساداقت

(ھېكايە)

بەخش سەزگۈلەر قويندا يايىپ، ئەپچىل-  
گىنە كىرىپلۇدا سوزۇلۇپ ياتاتتىم، ئىشك  
ئېچىلىپ ئۇ يېنىك قەدەم تاشلاپ كىرىپ  
كەلدى. ئۇنىڭ قوش مەڭزى سوغۇقتىن  
ئالمىدەك قىزىرىپ كەتكەن ئىدى. پۈتۈمنى  
يىغىپ ئولتۇردۇم. ئۇنىڭ ئاپئاق، تولۇق  
چىشلىرى بۇرۇنقىدەك كۆرۈنۈپ، لېۋىدە  
شوخ تەبەسسۇم جىلۋىلەندى.

— سوغۇقنىڭ بۇنچىلىك قاتتىق بولدى.  
دىغانلىقىنى ئويلىماپتىكەنمەن، — دېدى  
ئۇ قوڭغۇراقتەك ئاۋازى بىلەن ئىشخانغا  
كىرىشىنىڭ سەۋەبىنى چۈشەندۈرۈشكە  
تىرىشىپ، — ئۆيدىن كەلگىچە بەك توڭلاپ  
كەتتىم، قارىسام ئىشك ئوچۇق تۇرىدۇ،  
ئوتتۇر بار ئىكەن تېخى. سىزنىڭ ئىشكىڭىزغا  
دەخلى يەتكۈزمەيدىغاندىمەن؟

خوتۇن كىشىنىڭ ھىيلىسى ئاجايىپ  
كۆپ بولىدىكەن، باشقا كۈنلەردە توڭلى-  
مايدىغان كىشىنىڭ مەن يالغۇز قالغاندا  
توڭلاپ قالغىنىنى قارىمايدىغان. ھەرقاچان  
ئۆز تەلپىنى قاندۇرۇش ئۈچۈن مۇشۇنداق  
بىر كۈننى تاللىغان-دە!

— ئۇنداق بولامدىغان، — دېدىم  
مەن ئىمكان بار ئىچكى ھاياجىنىمنى  
بېسىشقا تىرىشىپ، — باشقىلار يېزىغا  
خىزمەتكە كەتتى، زېرىكىپ ئۆلەي  
دېگەندىم، بەختىمگە يارىشا خۇدا سىزنى  
ئەۋەتىپتۇ... سىز كۈندىكىدىن كېيىن

مېنىڭ سومكامنى كۆتۈرۈپ، ئالدىراپ  
ئىشخانغا ماڭغان ۋاقتىم ئۇنىڭ ئەتىگەنلىك  
تازىلىقنى تۈگىتىپ ئۆيىگە ماڭغان مەنۇتلارغا  
توغرا كەلگەچكە، بىز ھەركۈنى ئەتىگەندە  
ئۇچرىشىپ قالاتتۇق.

ئۇ مېنى كۆرگەندە مەندىن نېمىندۇر  
تەمە قىلىۋاتقان دەك چوڭقۇر ئېگىلىپ،  
سەدەپتەك چىشلىرىنى كۆرسىتىپ، ئىللىق  
تەبەسسۇم بىلەن سالام قىلاتتى. مەن  
ئۆزۈمنى مەغرۇر كۆرسىتىش ئۈچۈن سۇس  
كۈلۈمسىرەپ، بېشىمنى بوشقىنە لىڭشىتىپ  
قوياتتىم. بىراق ئۇ كەتكەندىن كېيىن  
ئىختىيارسىز ئارقامغا بۇرۇلاتتىم. كۆزلىرىم  
رەڭگى ئۆچكەن كۆك خالات ئىچىدە لىغىرلاپ  
تۇرغان ئەۋرىشىم بەدەنگە تىكىلەتتى.  
ۋۇجۇدۇمدا بىر خىل غىدىقلىغۇچى سېزىم  
ھاسىل بولاتتى.

ئۇ چىرايلىق ئىدى، كۆك خالات ئىچى-  
دىن ئۆزىنى نامايەن قىلىپ تۇرغان زىلۋا  
قامىتى، چوقچىيىپ چىققان ئالمىدەك كۆكسى  
مېنى ئۆزىگە تارتىپ، سېھىرلىك تۇيغۇلار  
قايىنىمغا سۆرەپ كىرەتتى. كېچىلىرى ئۇيغۇم  
قاچقان دەقىقىلەردە ئۇنى خىيالەن باغرىمغا  
بېسىپ، ئوماققىنە لەۋلىرىگە ئەسەبىيلەرچە  
سۆيەتتىم.

مەشتە ئوت گۈرۈلدەپ كۆيمەكتە،  
ئىشخان ئىسسىق، باش چۆكۈرۈپ قىلغۇدەك  
ئىشمو، پاراڭلىشىدىغان ئادەممۇ يوق. راھەت

كەلدىڭىزمۇ - قانداق؟

— ھە ئە، بىر سائەت كېيىن قالدىم، —  
دېدى ئۇ مەن بىلەن پاراڭلاشقۇسى يوقتەك  
مەشكە تىكىلىپ ئولتۇرۇپ.

كۆڭلۈم غەش بولدى، شۇنداقتىمۇ  
بۈگۈن تەشەببۇسكار بولۇشۇم كېرەك ئىدى.  
شۇڭا ئاۋازىمنى يېقىملىق چىقىرىشقا تىرىشىپ:  
— ئۆيىڭىزدە ئىشلىرىڭىز ئالدىراش  
ئوخشامدۇ؟ — دېدىم.

— ئانچە جىقۇمۇ ئەمەس. بۈگۈن  
بالامنىڭ دادىسىنىڭ كىيىمىنى ئالماشتۇرۇپ  
قويمەن دەپ كېيىن قالدىم.

ھەيران بولدۇم، چوچىچوڭ ئادەم تۇرۇپ  
ئۆز كىيىمىنى ئۆزى ئالماشتۇرمىسا قانداق  
بولغىنى، نېمە دېگەن جاپاكەش ئايال  
بۇ. ماڭا قاراپ كۈلگىنىمۇ مۇشۇ سەۋەبتىن  
ئىكەن - دە.

— گېنىمگە ئەجەبلىنىۋاتامسىز نېمە؟ —  
دېدى ئۇ بىردىنلا كۆزلىرىدىن ئەلەم ئۇچقۇن.  
لىرىنى تۆكۈپ، مەن ئۇنىڭ ئاق، سۈزۈك  
چىرايغا غەم - قايغۇ سايە تاشلىغانلىقىنى تۇنجى  
قېتىم كۆردۈم.

— سىز بىلمەيسىز، بالامنىڭ دادىسى  
بىناكارلىق شىركىتىدە ئىشلەيتتى، بىز توي  
قىلىپ بىر يىلدىن كېيىن تامدىن يىقىلىپ  
كېتىپ... — ئۇنىڭ قاپقارا شەھلا كۆزى.  
رىدىن ئىككى تامچە ياش سرغىپ چۈشتى، —  
ئىككى يىل بولدى، پۈت - قولى ھېچنېمىنى  
سەزمەيدۇ.

مېنىڭ پەرىزىم توغرا چىقتى. بۇنىڭدەك  
ئېرى سەزگۈسىدىن جۇدا بولغان، ئۆزى  
ياش، ئىش ئورنى، ئىش ھەققى تۆۋەن  
چوكان بىزدەك ئەرلىك كۈچى ئۇرغۇپ  
تۇرغان، زەبەردەست يىگىتكە تەلپۈنمەي  
قالاتتىمۇ! ئۇنىڭ ئېسىل مودا كىيىملەرنى  
كىيگۈسى، ھاياتنىڭ لەززىتىنى تېتىپ  
باققۇسى بار - دە، شۇڭا يالغۇزلۇقىمنى بىلىپ  
ئەتەي كىرگەن، مەقسىتىنى ئېنىق ئېيتالماي

ياش تۆككىنىچۇ تېخى... —

— كۈنلىرىڭىز زېرىكىشلىك ئۆتىدىغاندۇ؟ —  
دەپ سورىدىم مەقسەتكە يېقىنلاشماقچى  
بولۇپ، — كارىدورنى تازىلاشۇم بىر جاپالىق  
ئىش، ئۆيگە بارسىڭىز يەنە ئاراملىق يوقتەن.  
— زېرىكمەيمەن، زېرىكىۋەدەك ۋاقتىمۇ  
يوق، — دېدى ئۇ ياشلىرىنى سۈرتۈپ  
ئېغىر خۇرسىنىپ قويۇپ، — ئەتىگەندە  
بۇ يەرنى تازىلىۋېتىپ، ئۆيگە بېرىپ تاماق  
ئېتىمەن، قويلارغا يەم بېرىمەن، بالا  
باقمەن، تەرەت تۆكمەن، بۇ ئىشلار  
ماڭا كۆڭۈللۈك تۇيۇلىدۇ.

— ئۇخلىغىلى ياتقاندا يالغۇزلۇق ھېس  
قىلىدىغانسىز؟ — بۇ گەپلەرنىڭ ئېغىزىدىن  
قانداق چىقىپ كەتكەنلىكىنى بىلمەي  
قالدىم. بىر خىل ئەسەبىي ئىنتىلىش  
ئىچ - ئىچىمدىن ئۆرلەپ چىققاقتا ئىدى. ئۇ  
سۆزۈمنى چاقچاق دەپ ئويلىغان بولسا  
كېرەك، شاپتۇل چېچىكىدەك قىزىرىپ  
كەتتى. مەن خاتىرجەم بولۇپ غەيرەتلىنىپ  
قالدىم:

— زېرىكىسىڭىز ياتاققا كېلىپ... مەنمۇ  
يالغۇز... — ئۇنىڭ چىرايىدىكى قىزىللىق  
يوقىلىپ، مايسىدەك كۆكرىپ كەتتى. بۇرۇن  
تۆشۈكلىرى كېڭىيىپ - تارىياتتى، قوشۇمىلىرى  
تۈرۈلەتتى، لەۋلىرى توختاۋسىز قىمىرلايتتى -  
يۇ، تاۋۇش چىقمايتتى.

ئۇنىڭ كۆزلىرىدىن ئېتىلىپ چىققان  
نەپرەت نۇرى تىلىمنى تورمۇزلاپ قويدى.  
ئاخىرقى سۆزلىرىم ئېغىزىمدىلا قالدى.  
تېنىمگە تىترەك ئولاشتى. قەددىم پۈكلىنىپ،  
كۆزۈم يۈمۈلۈپ قالدى. ئۆزۈمنى چوڭقۇر  
ھاڭغا سىيرىلىپ چۈشۈپ كېتىۋاتقاندا  
ھېس قىلدىم. بىر چاغدا كىمىڭدۇر ئاياغ  
تاۋۇشى ئاڭلاندى. ئىشك يېپىلدى. كۆزۈم -  
نى ئاچتىم، ئۇ چىقىپ كەتكەن ئىدى.

مەندىن ئۆزىنى قاچۇرۇپ يۈردىمۇ  
ياكى خۇدا ئۇچرىشىشقا نىسپ قىلمىدىمۇ،

ئەتسىدىن باشلاپ ئۇنى كۆرمىدىم. بىر نەچچە كۈندىن كېيىن ياشانغان بىر ئەر كارىدورنى تازىلايدىغان بولدى. بىر كۈنى ئىشخانىدا گېزىت كۆرۈپ ئولتۇراتتىم، خىزمەتدەشىم كىرىپ: — خەۋىرىڭىز بارمىكىن، ئىلگىرىكى كارىدورنى تازىلايدىغان ئايال ئۆلۈپ كېتىپتۇ، ھەممىمىز نامازغا بارماقچى بولۇۋاتىمىز، — دېدى.

شۇندىلا ئۇنى كۆرمىگىنىمگە ئىككى ئايدىن ئاشقانلىقىنى سەزدىم. تېنىمگە

مەسئۇل مۇھەررىر روزىمە ھەممەت جۈمە

مەھەممەتجان ئۇبۇل

ئىمانسىز

يەنە تىترەك ئولاشتى. — ئاغرىپ قالغانىمكەن؟ — دېدىم پەس ئاۋازدا.

— ئۇنىڭ ئېرى پالەچ ئىدى، ئېرى ئاخشام قازا قىپتىكەن، ئۇ ئېرىنىڭ ئىچ ئاغرىقىغا چىدىمىغان ئوخشايدۇ، يۈرەك كېسىلى قوزغىلىپ، بۈگۈن ئەتىگەندە نەپىسى توختاپ قاپتۇ.

ئۈنۈم ئىچىمگە چۈشۈپ كەتتى. كۆز ئالدىدا ئۇنىڭ زىلۋا سىماسى تېخىمۇ نۇرلىنىپ كېتىۋاتاتتى.

مەسئۇل مۇھەررىر روزىمە ھەممەت جۈمە

كشىلەرنىڭ بالا-چاقىلىرى خېلى ئەدەبلىك بولىدىكەن. نەدىكى ئىمانى سۇس، دىيانەتسىزلەرنىڭ بالىلىرى تاپتىن چىقىپ كېتىدىكەن.

— ئۇنداقلارنىڭ ئەدىبىنى ئاللا ئىگەم ئۆزى بېرىدۇ، — دېدى بىرەيلەن.

— مەزىناخۇنۇم، ئۆزلىرىنىڭ ياسىنجان خېلى ياخشى بالا بولغاندۇ-ھە؟ قايسىبىر توپدا مەست بولۇپ قالغىنىنى كۆرۈپ قالدىمۇ نېمە؟ — دەپ سوراپ قالدى بىرى.

— يوقسۇ، يوقسۇ! — دېدى بارات مەزىن ئالمان-تالمان، — بىزنىڭ ياسىنجان تولا ئوبدان بالا بولدى. ھاراق-تامماكا دېگەنلەرگە يېقىن يولمايدۇ، ئىمانى كامىل دېسىلە!

— ئەلۋەتتە ئۆزلىرىنىڭ تەربىيىلىرى بىلەن شۇنداق بولغان-دە، — دېدى بىر نامازخان.

ئۇلار شۇنداق دېيىشكىنىچە كۆۋرۈك بېشىغا كېلىپ قالدى. بۇ چاغدا تۈن پەردىسى ئاستا-ئاستا يېپىلىپ كەلمەكتە

نامازشام نامىزىدىن يانغان جامائەت مەسچىتتىن پاراڭ قىلىشقىنىچە چىقىپ كەلدى. نامازخانلارنىڭ ئالدىدا پاكار بويلۇق، قارا سەرىپۇش تۇماق ئۈستىگە يوغان سەللە ئورنغان، ئۇزۇن قارا چاپان، مەسە كالاج كىيگەن بارات مەزىن كېتىپ باراتتى. ئۇ ئۆزىگە ئەگىشىپ كېلىۋاتقان نامازخانلارغا قىزغىنلىق بىلەن ۋەزخانلىق قىلماقتا.

— ھازىرقى بەزى ياشلىرىمىزدا ئەدەب-ئەخلاقنىڭ يۇقۇندىلىرىمۇ تېپىلمايدۇ، گەپ-سۆزلىرىچۈ تېخى، ئاتا بوۋىلىرىمىزمۇ ئاڭلاپ باقمىغان گەپلەرنى قىلىشىدۇ.

— شۇنداق، شۇنداق، ئۇلار بۈزۈلۈپ كېتىۋاتىدۇ، — دېدى بىرەيلەن، — ئۇلار يا ئاتا-ئانىسىنى، يا چوڭلارنى ھۆرمەتلەش-نى بىلمەيدۇ. ھاراق دېگەن نېمىنى ئىچۈپلپ ئۆز يولدا ئېگىز-پەس دەنسىسەيدۇ تېخى.

— گەپ ئاتا-ئانىسىدا، — دەپ سۆزىنى داۋاملاشتۇردى بارات مەزىن، — دىيانەت-لىك، بەشۋاق نامازنى قازا قىلمايدىغان

ئىدى، توساتتىن ئالدى تەرەپتىن ئوتتۇرا بويلۇق، شەپكىسىنى سىڭايان كىيىۋالغان بىر يىگىت تاماكىسىنى توغرا چىشلىگىنىچە دەلدەگىشپ كەلدى-دە، نېمىگىدۇر پۈتلىشىپ يوغان سەللىلىك نامازخانلارنىڭ ئالدىدا پالاققىدە يىقىلدى. گۈگۈم قاراڭغۇسىدا جامائەت ئۇنى تونۇيالماي غەزەپ-نەپرەتلىرى-نى ئايىماي ياغدۇرۇشتى. — بۇ قايسى ئىمانسىزنىڭ بالسىدۇ، — دېدى بارات مەزىن ئۆزىنى باسالماي. — بۇنداقلار دوزاخقا تۇتۇق بولىدۇ، — دېدى بىرەيلەن.

جامائەت ئۇنى بىردەم تىللاپ-قارغاشتى، ئارىدىن بىرى چىقىپ ئۇنى دۈشكە لىگەن پىتى ئورنىدىن تۇرغۇزۇپ قويدى. جامائەت سىنچىلاپ قاراپ چۆچۈپ كېتىشتى، بۇ بارات مەزىننىڭ ئوغلى ياسىن ئىدى. ياسىندىن قاڭسىق ھاراق پۇرىقى كېلىپ تۇراتتى، بارات مەزىننىڭ تىلى تۈتۈلۈپلا كەتتى. ھۇ!... ھوي! ياسىن! نېمە ئىش

بۇ! ھۇ ئىمانسىز! بارات مەزىن تىللىغىنىچە ياسىننىڭ يۈزىگە بىر كاچات سالدى، ياسىن ئۇيقۇ-دىن ئويغانغاندەك سەل چۆچۈدى-دە، بارات مەزىننى كۆرۈپ سۆزلىگىلى تۇردى: — سەن مېنى ئىمانسىز دېدىڭما؟ مەن ئىمانسىزما؟ ئىمانسىز دېگەن سەن، سەن! مەسچىتكە يىغىلغان ئاشلىقنى سېتىپ... خەجلىدىڭ، يەنە... يەنە... — جۆيلىمە بەدبەخت! — بارات مەزىن ياسىننىڭ يۈزىگە يەنە بىر كاچات سالدى، ياسىن ئورنىدا دەلدەگىلەپ تۇرۇپ يەنە سۆزلەشكە باشلىدى:

— مەسچىتنىڭ كىگىزلىرىنى ئوغرى ئالدى دەپ ساتمىدىڭمۇ؟ دەپ باققىنە دادا، سەن ئىمانسىزمىكە نەن، مەنمۇ؟ يەنە ھېلىقى ياغاچلارنى... ياغاچلارنى... بارات مەزىن ئارقىسىغا يىقىلىپ كەتتى، ئۇنىڭ ئاغزى توختىماي مىدىرلايتتى، لېكىن تاۋۇش چىقمايتتى.

مەسئۇل مۇھەررىر روزىمە ھەممەت جۈمە

مەھەممەت ئىمىن ياقۇپ

ئۆتۈپ قېلىش

(ھېكايە)

ئۇلار مېنى قىزغىن قارشى ئالدى. ئاندىن قانداق بولۇپ كېلىپ قالغانلىقىمنى سوراشتى، ئۇ مائارىپ ئىنستىتۇتىنى پۈتتۈرۈپ كەلگەندىن بۇيان بىر ئوتتۇرا مەكتەپتە ئىشلەۋاتاتتى، ئۆيىگە كىرىپ ھەيران قالدىم، ئۆيى ناھايىتى ئېسىل بولۇپ، زامانىۋى جاھازىلار بىلەن زىننەت-لەنگەن ئىدى، ئۇ قانداق قىلىپ قىسقىغىنە ۋاقىت ئىچىدە بۇنچىلىك ئۆي تۈتۈۋالغاندۇ؟ ئۇ مېنى لۆم-لۆم كىرىپلۇغا تەكلىپ قىلدى،

ئۇنى يوقلاپ كەلدىم، ئۇ دارىل-مۇئەللىمىندىكى ساۋاقدىشىم ھەم يېقىن دوستۇم ئىدى، راستىنى ئېيتقاندا، ئۇنى نېمە ئۈچۈن يوقلاپ كەلگەنلىكىمنىمۇ بىلمەيتتىم، مەن توي قىلغاندا ئۇ تويۇمغا قاتناشقان ۋە بىر-ئىككى ئايدىن كېيىن مېنى يوقلاپ بارغانىدى، بۇ قېتىم ئۇ توي قىلدى، بىراق ئۇنىڭ تويىغا قاتنىشالمىدىم، ئارىدىن ئىككى ئاي ئۆتتى، مانا ئەمدى مەن ئۇنى يوقلاپ كەلدىم.

بارمىكەن تېخى؟ ئۇنتۇپ قاپتىمەن، — دېدى ئۇ ۋە ئورنىدىن قوزغالدى. ئۇ ئىشك تۈۋىگە بېرىشىغا ھېلىقى ئېسىل قىز پەتنۇستا تاماق كۆتۈرۈپ كىرىپ كەلدى.

— مۇشۇنداق ئۇنتۇپ قېلىپ قولغا چۈشۈرگەن بولمامدۇ؟ — دېدى ئېسىل قىز ئۈستەلگە تاماقنى قويۇۋېتىپ.

كۈلۈشتۈق، مەكتەپتىكى كەپسىز چېغىمىزدىكىدەك تەبىئىي ۋە شوخلۇق بىلەن كۈلۈشتۈق. كۈلۈشۈپ ئولتۇرۇپ تاماق يېيىشتۈق. بۇ پاراڭلاردىن ئۇلار ئىككىسىنىڭ

بىر-بىرىگە ناھايىتى ئىجىل ئەر-خوتۇنلار-دىن ئىكەنلىكىنى سەزدىم. ئۇلارنىڭ ناھايىتى كۆڭۈللۈك، خاتىرجەم ئۆتۈدىغانلىقى-نى پەملىدىم. توي قىلغىنىغا ئۇزۇن بولمى-

دى، دەسلەپ مۇشۇنداق بولىدۇ، دەپ ئويلىدىم. بىزمۇ شۇنداق بولغان، تويىدىن كېيىنمۇ خۇددى توي قىلىشتىن ئىلگىرى باغنىڭ ئارقىسىدا، كەچقۇرۇنلىرى جىمىپ قالغان

مەكتەپ قورۇسى ئىچىدە، يالغۇز، خىلۋەت ياتقىمدا، دوقمۇشلاردا بىر-بىرىمىزنى مارد-شىپ، كۆزلىرىمىزگە قارىشىپ يۈرگەن چاغلار-دىكىدەك بىر-بىرىمىزگە قېنىشماي يۈرگەن،

ئەمما دەسلەپكى بالىمىز تۇغۇلغاندىن كېيىنلا ھەر ئىككىلىمىز تەبىئىي رەۋىشتە بىر-بىرىمىز-نى ئۇنتۇپ قېلىشتۈق، مېھرىمىزنى بالىمىزغا بېرىدىغان بولۇشتۈق، تېخى بالىمىزنى

بىر-بىرىمىزدىن قىزغىنىشىپ ئۇرۇشۇپمۇ قالاتتۇق. ئىككىنچى قىزىم تۇغۇلۇۋېدى، بالىغا كۆڭلى-كۆكسۈم خېلىلا توق بولۇپ

قالدى. ئانىسىغا بولغان ھېسسىياتىمۇ بىر ئاز سۇسلاشتى. ئەمدى بالىمىزنى قىزغىنىپ ئەمەس، بىر ئۆيىنى تۇتۇپ بولالماي ئۇرۇشىدىغان بولدۇق. ئۆي دەپ كىرىپ-چى-

قىپ يۈرۈشلا كۇپايە قىلمايدۇ، زامانغا لايىق، خەقلەرگە ئوخشاش ئۆي تۇتماق بىر گەپ ئىكەن. ئاشۇنداق بولىدۇ، بۇلارمۇ بىر-بىرىگە دەسلەپ قېنىشمايدۇ.

ئولتۇردۇم. مەنمۇ ئوقۇتقۇچى، توي قىلغىنىمىز-مۇ بىر نەچچە يىل بولۇپ قالدى، بىراق ئۆيۈم بۇنىڭچىلىك ئەمەس، ئېھتىمال سەھرا-نىڭ سەھرالىقى بولسا كېرەك. شەھەر

دېگەندە ئۆي تۇتماق ئاسان ئوخشايدۇ. ئۇ مېنى چاي ئىچىشكە تەكلىپ قىلدى. ئىچىدىن قارىسا سان-ساناقسىز تۆشۈكى باردەك كۆرۈنىدىغان نەپىس پىيالىنى

قولۇمغا ئېلىپ قېنىق دەملەنگەن چايدىن ئوتلىدىم. ئۇنىڭ بىلەن تاغدىن-باغدىن پاراڭلاشتۇق. يېزىدا خىزمەت قىلماقنىڭ

قىيىنلىقىنى سۆزلىدىم، چۈنكى ئۇمۇ بىلىم ئاشۇرۇشقا كېتىشنىڭ ئالدىدا بۇنىڭ تەمىنى يەتكۈچە تېتىغانىدى. بالا-چاقىلىق بولۇپ

كەتكەنلىكىمنى ئاڭلاپ ئۇ ئۇھ تارتتى، ئېچىنغاندەك قىلدى، كېيىن مۇبارەكلىدى. ئۇنىڭ چىرايلىق ئايالى بىزگە چاي قويۇپ

بەرگەندىن كېيىن چىقىپ كەتكەنچە كىرىپمۇ قويمىدى. ئۇنىڭدىن سورايدىغان گەپلىرىم باردەك قىلاتتى. نېمىنى سورايدىغان بولغىدىم؟ ئىشقىلىپ بىر نېمىنى

سورىغۇم كېلىپلا تۇراتتى، كىرسە بولاتتى، ئاخىرى مەن گەپ ئارىسىدا ئۇنىڭدىن سورىدىم:

— ئۇنى قانداق قىلىپ قولغا چۈشۈ-رۈۋالغانسەن؟ مەكتەپتىكى چاغدا خەت ياز، مۇھەببىتىڭنى ئىزھار قىل، دېسەم،

ياخشى كۆرۈشۈمگۈ كۆرىمەن، بىراق ئېڭىز شاختىكى ئالىمغا ئېسىلمەن دەپ ئوڭدا چۈشەرمەنمىكىن، دەپ ئۇنىمىغانىدىڭ.

ھەتتا مەن ئوتتۇرىدا ئەلچى بولاي دېسەممۇ ئۇنىمىغان، ھالىمغا چۈشلۈق ئىش قىلاي، شۇ قاتارلىق ئېسىل قىزنىڭ ئۆزى بىلەن تەڭ، ھەتتا ئۆزىدىن ئۈستۈن تۇرىد-غان يىڭىتى بولۇشى چوقۇم، دېگەندىڭ. ئاشۇ ئېسىل يىڭىتنىڭ قولىدىن بۇ ئېسىل قىزنى قانداق قىلىپ تارتىۋالغانسەن؟

— ۋۇي، بۇ ئۆيدە مېنىڭ ئايالىممۇ

ئاشۇ يىراق يېزىغا بارغىلى ئۈنمەۋېدى، مائارىپ ئىدارىسىدىكىلەر ئۇنىڭ تەلىپىگە ئەجەب ئاسانلا ماقۇل بولدىغۇ؟ يېڭى ئالماشقان باشلىقلار ئاشۇنداق كۆڭلى يۇمشاق كىشىلەرمىدۇ؟ يېزىدا ئىشلەۋاتقان چېغىدا ئۇ دائىم ئالمىشىشنى ئېغىزىدىن چۈشۈرمەيتتى. بولدىلا، بۇ ئىشقا نېمانچە ئىچىمنى پۇشۇرۇپ كېتىمەن؟ بۇمۇ ئۆزىنىڭ ئىشىغۇ ئاخىر...

مەن يىراقتىن كونترول قىلغۇچىنىڭ رەقەملىك توچكىلىرىنى بىر-بىرلەپ بېسىشقا باشلىدىم. ئىنگىلىزچە «دەرىجىدىن تاشقىرى» دېگەن خەت يېزىلغان ئەڭ ئاخىرقى بىرىنى بېسىۋېدىم، يېقىملىق چەت ئەل مۇزىكىسى ئاڭلىنىپ، ئېكراندا تۆۋەندىكى كۆرۈنۈشلەر بىر-بىرلەپ نامايەن بولدى:

قېتىپ قالغان كۆرۈنۈش: مۇشۇ شەھەر-نىڭ مەركىزىي كوچىلىرىدىن بىرى، يىراقتا بىر ئادەم غۇۋا كۆرۈندى. كۆرۈنۈش بارغانچە يېقىنلاپ كەلدى، ھېلىقى ئادەم يانتۇ تۇراتتى. كۆرۈنۈش يېقىنلاپ توختىشى بىلەن تەڭلا ئاندىن ئۇ ھەرىكەتلىنىپ ئۇدۇلغا قاراپ كېلىشكە باشلىدى... قايناق بازار. ئۇ ئىككى ئادەم بىلەن ئۇچراشتى، قول ئېلىشىپ كۆرۈشتى. ئۇلار قاتارلىشىپ بازاردىن چىقىپ كەتتى... سودىگەرلەرنى ئۇچراشتۇرۇپ، ئارىدىن پايدا ئۈندۈرۈۋالدى، دەپ ئويلاپ قالدىم.

تونۇش كوچا، ئوھۇي، مۇشۇ كىچىككەنە شەھەرنىڭ كوچىلىرىغۇ بۇ!؟ بايقى ئىككى ئادەم سالماق قەدەم تاشلاپ كەلمەكتە. كۆرۈنۈش تېخىمۇ يېقىنلاپ، ئېكراندا ئۇنىڭ كۆكرىكىنىڭ يۇقىرىسى كۆرۈندى. نېمە؟ بۇ كىشى دوستۇم، ئالدىراش تاپشۇرۇق تەكشۈرۈۋاتقان ئاشۇ تىل-ئەدەبىيات ئوقۇت-قۇچىسىمۇ نېمە؟ دەل ئۆزى شۇ. ئۇنىڭ چىرايىدا ئۈمىد، ئىشەنچ، يەنە خەۋپسىزەش،

كېيىنچە، بولۇپمۇ مېنىڭكىگە ئوخشاش ئىككى بالىسى بولغاندا چۈشىنىپ قالىدۇ. ۋۇي، مەن نېمە دەپ ئۇلارغا يامانلىق تىلەپ قالدىم؟ ياق، بۇ يامانلىق تىلىگە نىلىك ئەمەس، ئىشلار ئاشۇ يۆنىلىشتە يۈرۈشۈپ بارىدۇ، بۇ تەبىئىي شۇنداق ئىش...

— سەن شەھەرگە كىرىۋېلىپ بەك ئوبدان قىلدىڭ، يېزىنىڭ جاپاسىنى بىزلا تارتىپ ئۆتۈپ كېتەيلى، — دېدىم مەن بولمىغۇر خىياللىرىمدىن قۇتۇلۇش ئۈچۈن. — باشلىق بولۇپ قالسام سېنىمۇ ئەكىلىۋالارمەن، — دېدى ئۇ كۈلۈپ.

— ياق، سېنىڭ باشلىق بولۇش تەمەيىڭ يوق، شۇنداق ئەمەسمىدىڭ، ئەمدى شۈكرى قىلىدىغان يەرگە يەتتىڭ، ياكى بۇ كەمدە ئومۇمىي ئېقىمغا ئەگەشكۈڭ كېلىپ قالىدۇ؟

— قۇيە ئومۇمىي ئېقىمىڭنى، تۇرمۇشۇم خاتىرجەم ئۆتسە، مائاشلىق بولغاننىڭ نىشانى ئۈچۈن ياشىنىپ قالغان ئاتا-ئاتام-نى بېقىۋالسام شۇ كۇپايە، ئۇنىڭدىن كېيىن نېمە بولسام مەيلى.

داستىخان يىغىشتۇرۇلدى، ئۇ ئورنىدىن تۇرۇپ تېلېۋىزورنىڭ سىمىنى چاتتى ۋە: — تىل-ئەدەبىيات دېگەننىڭ تاپشۇ-رۇقىنى تەكشۈرمەك بىر گەپ ئىكەن. تېلېۋىزور كۆرگۈڭ بارمۇ؟ ئىشىم بىردەمدە تۈگەيدۇ، — دېدى.

ئۇ يىراقتىن كونترول قىلغۇچىنى قولۇمغا تۇتقۇزۇپ قويۇپ، يان ئۆيگە چىقىپ كەتتى. ئايالىمۇ قاچا-قۇچىلارنى يىغىشتۇرۇش ئۈچۈن ئاشخانغا كىرىپ كەتكەنىدى.

مەن ھەيران ئىدىم، توۋا دەيتتىم ئۆزۈمگە، ئوقۇتقۇچىلارنى شەھەرلەردىن تۆۋەنگە، يېزىلارغا چۈشۈرۈپ تەكشۈش ئېلىپ بېرىلىۋاتقان مۇشۇنداق بىر پەيتتە، ئۇ قانداق قىلىپ خىزمىتىنى بۇنداق ئالماشتۇرۇۋالغاندۇ؟ بىلىم ئاشۇرۇپ كېلىپ



بىلىم ئاشۇرغان مەكتەپكە سىز ئۈچۈن  
بىر مۇنچە پۇل چىقىم قىلدى. شۇ پۇلنى  
سىز تۆلەڭ، ئاندىن بىز سىزنى دېگىنىڭىز-  
چە ئورۇنلاشتۇرايلى.

— ئوھۇ، ھازىرقى شارائىتتا مەن  
بۇ پۇلنى ھەرگىزمۇ تۆلىيەلمىگۈدەكمەن.  
— ئۇنداق بولسا، ئىشلەپ تۇرۇڭ،  
— ماقۇل، ئىشلەپ تۇراي.

كوچا. ياپپىشىل مەجنۇتالار سايە  
تاشلاپ تۇرغان پىيادىلەر يولى. ئۇ بېشىنى  
تۆۋەن سالغان ھالدا كەلمەكتە. ئالدى  
تەرەپتىن ۋېلىسپىتلىك بىر يىگىت ئۇنىڭ  
ئۇدۇلىغا كېلىپ توختىدى. يىگىت ئۇنىڭ  
بىلەن تەڭ دېمەتلىك بولۇپ، ئوخشاشلا  
پۈزۈر كىيىنگەندى.

— ئۈرۈمچىدىن ھېلىقى مال كەپتىكەن،  
تاپشۇرۇۋالسىۇن دەيدۇ، يۈر ئۇنى چۈشۈ-  
رىۋالايلى.

— ھازىر ئالدىراشمەن، ماڭا ۋەكالىد-  
تەن رېمونتخاناڭغا چۈشۈرۈپ تۇر. ھە  
راست، كەچكىچە ئىككىنى قوراشتۇرۇپ  
بەر، تېز بول.  
— ماقۇل.

— ئۇنتۇپ قالما-ھە، قاراڭغۇ چۈشكۈ-  
چە جەزمەن قوراشتۇرۇپ بولۇڭلار، كەچتە  
ئۆزۈم بارمەن.

ھېلىقى يىگىت ئارقىسىغا يېنىپ ۋېلىسپىت-  
نى مىنگىنىچە يۈرۈپ كەتتى.

كەچقۇرۇن، كىنو باشلانغان چاغ.  
قاتار كەتكەن ئائىلىلىكلەر قورۇسى. ئۇ  
پارقىراپ تۇرغان بىر ۋېلىسپىتتى بىر  
ئىشكىنىڭ ئالدىغا توختاتتى، ئىشكىنى  
چەكتى. بىردەمدىن كېيىن مائارىپ  
ئىدارىسىنىڭ يېڭىدىن سايلانغان ئورۇق  
باشلىقى ئىشكىنى ئاچتى. ئۇ ئاق ئىچ مايا  
كىيگەن باشلىق يالاڭباش ئىدى. باشلىق  
ئۇنى ئىچكىرىگە تەكلىپ قىلدى. ئۇ ۋېلىسپىتتى  
ئە كىرىپ ھويلىغا توختىتىپ قويغاندىن كېيىن،

بىئاراملىق ئىپادىلىرى ئەكس ئېتىپ تۇرماقتا.  
ئەنە، ئۇ ئۇدۇل ناھىيىلىك مائارىپ  
ئىدارىسى بىناسىغا كىرىپ كەتتى. كۆرۈ-  
نۈشلەر تېز ئالمىشىپ، ئۇنىڭ ئىدارىگە  
بىرنەچچە قېتىم كىرىپ چىققانلىقىنى ئەكس  
ئەتتۈردى.

مائارىپ ئىدارىسى ئىشخانىسى. ئۇ  
باشلىقلار بىلەن سۆزلەشمەكتە. ئۈچ  
نەپەر باشلىق (بىرى ئايال) ئۇنىڭ  
سۆزلىرىنى ئاڭلاپ بولۇپ، يەنە ئۇنىڭغا  
بىر نەرسىلەرنى چۈشەندۈردى.

— ئاتا-ئانا ياشنىپ قالدى، يەنە  
ئىنىلىرىم بار، ئائىلىمىزنىڭ ئىقتىسادى  
قىيىنچىلىقى بەك ئېغىر، — دېدى ئۇ سۆز  
ئېلىپ، — بىلىم ئاشۇرۇشقا بېرىشنىڭ  
ئالدىدا بۇ ئەھۋالنى سىلەرگە بىر قېتىم  
ئېيتقاندىم. ناۋادا مەن ئۆيلىنەي دېسەم  
ئائىلەمدىكىلەر ماڭا ھەرگىز ياردەم  
قىلالمايدۇ. ھازىرقى ئەھۋالدا تېخى مەن  
ئۇلارنىڭ ھالىدىن خەۋەر ئالمىسام بولمايدۇ.  
مۇشۇ نۇقتىدا...

— بۇنى بىز چۈشىنىمىز، خەتتىمۇ  
بۇ ئەھۋاللارنى تەپسىلىي يېزىپسىز، بىراق  
بىز ھازىر تەلپىڭىزنى ئورۇنلاشقا ئامالسىز.  
يېقىن ئەتراپتىكى مەكتەپلەردە شىتات  
ئارتۇق. بىر قۇر تەڭشەپ ئورۇنلاشتۇرۇۋالغان-  
دىن كېيىن، ئاندىن بىز سىزنى مۇۋاپىق  
ئورۇنغا يۆتكەپ ئورۇنلاشتۇرۇپ قويايلى.  
سىزنى ئۇنتۇپ قالمايمىز، ھازىرچە ئىلگىرىدە-  
كى مەكتىپىڭىزدە ئىشلەپ تۇرۇڭ.

— جۇيچاڭ، مەن ئەينى چاغدا ئۇ  
يەردە بەكىۋ قىيىنچىلىق تارتىپ قالغاندىم،  
ھازىرمۇ بۇ ئەھۋال قىلچە ئۆزگەرگىنى  
يوق، ئۇنىڭ ئۈستىگە... ئائىلەممۇ...  
— ئۇنداق بولسا، مۇنداق كېلىشەي-

لى، — دېدى كېيىنرەك كىرىپ، باشتىن-ئاخىر  
گەپ قىلماي ئولتۇرغان ئىدارە كادىرلار بۆلۈم-  
نىڭ غورا قاپاق باشلىقى، — ئىدارىمىز سىز

باشلىققا ئەگىشىپ ئۆيگە كىردى. كىرىپ سولغا ئولتۇرۇپ پەتە ئوقۇپ قايتىدىن ھال ئەھۋال سورىدى، ئاندىن يەنە چۆكۈپ ئولتۇردى. باشلىقنىڭ ئايالى كىرىپ چاي قويدى... داستىخان يىغىشتۇرۇلدى.

— ئەمدى ئاشۇ بالا ئوقۇش پۈتتۈرۈپ كەلسە، ئوبدانراق بىر جايغا ئورۇنلاشتۇرۇۋالسىن. لاغەملەرنى تۈگەيدىكەندە، — ئۇ گېپىنى ئاخىرلاشتۇرمايلا ئورنىدىن قوزغالدى.

— شۇنى دېمەمسز ئۇكام، ئالاھىدە يوقلاپ كەلگىنىڭىز ياخشى بوپتۇ، پات-پات كېلىپ تۇرۇڭ، ھەي، بۇ بالىلارنىڭ غېمىنى تولا قىلىپ، بېشىمۇ بالدۇرلا پايىنە كلىشىپ كەتتى دەڭا. ھازىر ھېلىقى بالىنىڭ ئاچىسىنى رەسمىيلەشتۈرەلمەي بېشىم قېتىپلا قالدى. ھەي ئۇكام، مەشەدە قونۇپ قالمىسىن يا، ئۆيىڭىزگە بارسىڭىزمۇ ئوخشاش بولغاندىكىن؟

— خوش جۇيىجاڭ، باراي.

— ۋاقتىڭىز چىقسىلا كېلىپ تۇرۇڭ ئەمەسە، مەنمۇ سىزدەكلەرگە خوشتار ئادەم.

— كېلىمەن، ماقۇل ئەمەسە، خوش... باشلىق ئۇنى ئۈزىتىپ قويغاندىن كېيىن ئۆيگە كىرىپ، تاماق شىرەسى ئۈستىدە تۇرغان ۋېلىسىپىت ئاچقۇچىنى كۆرۈپ، ئۇنى قولغا ئالدى-دە، ئالدىراپ ھويلىغا چىقتى. ئۇ يېتىلەپ كىرگەن ۋېلىسىپىت ھويلىدا تۇراتتى.

— ۋۇي، ئۇ دائىم پىيادە يۈرگەچكە، ئۈتۈپ قالغانمۇ نېمە؟ باشلىق سىرتقا چىقتى، بىراق كېچە قاراڭغۇلىقى ئۇنى ئۆز باغرىغا سىڭدۈرۈپ كەتكەندى...

كېچە، يەنە بىر باشلىقنىڭ ئۆيى. ئۇ باشلىق بىلەن پاراڭلاشقان تاماق يېمەكتە. تاماق يېيىلىپ بولدى، ئۇ يەنە ۋېلىسىپىتنىڭ ئاچقۇچىنى شىرە ئۈستىدە

قويۇپ ئۈتۈپ قېلىپ چىقىپ كەتتى. كەچقۇرۇن، قۇياش تېخى ئولتۇرمىغان چاغ. بۇ كىچىككىنە شەھەر كەچكى شەپەق نۇرىدا تاۋلانماقتا، ئۇ بىر ۋېلى-سىپىتنى مىنىپ، شەھەرنىڭ جەنۇبىدىكى زىچ ئولتۇراقلاشقان ئاھالىلەر رايونىغا كەلدى. ۋېلىسىپىتنىڭ ئالدىدىكى سېۋىتىدە تومپايغان بىر خۇرۇم سومكا بار ئىدى، ئۇ كۆك سىرلىق تۆمۈر دەرۋازا ئالدىدا توختاپ، دەرۋازىنى قاقتى. بىردەمدىن كېيىن يېنىك ئاياغ تۈشى ئاڭلىنىپ، ئارقىدىنلا دەرۋازىنىڭ كىچىك ئىشىكى ئېچىلدى، ئۇنىڭ ئالدىدا مائارىپ ئىدارىسى-نىڭ يېڭىدىن سايلانغان ئايال باشلىقى نامايەن بولدى. باشلىق ئېگىز بويلۇق، ئوتتۇرا ياشتىن ھالقىغان ئايال ئىدى.

— ھە، سىزمىدىڭىز؟ بىرەر ئىشىڭىز بارمىدى؟ قېنى، ئىچكىرى كىرىڭ، — دېدى ئايال يانغا ئۆتۈپ. ئۇ ۋېلىسىپىتنى كۆتۈرۈپ ئۆتكۈزۈپ كىرىپ كەتتى.

ئايال باشلىقنىڭ رەڭمۇ رەڭ گۈللەر بىلەن بېزەلگەن ئازادە ھويلىسى. پىشايۋان ئاستىدىكى سۈپىدا ئۇ مول راسلانغان داستىخانغا ئولتۇرۇپ چاي ئىچمەكتە. باشلىق ھويلا ئىشلىرىنى قىلغاچ، ئۇنىڭ بىلەن پاراڭلاشماقتا.

— ئابدۇرېشىتكام بىر يەرگە كەتكەن ئوخشىمامدۇ ھەدە؟

— ھە، ئۇلۇشكۈن يېرىم ئايلىق كاماندىروپكىغا چىقىپ كەتكەن.

بۇ ئائىلىنىڭ قىزى ۋېلىسىپىتنى يېتىلەپ كىرىپ كەلدى. ئۇ ناھايىتى چىرايلىق، يېڭى مودىدىكى كىيىملەرنى كىيگەن قاملاشقان قىز ئىدى.

— ۋۇي، سىزنى قانداق شامال ئۇچۇرۇپ كەلگەندۇ بۇ يەرگە؟ تىنچ تۇردىڭىزمۇ؟ — دېدى قىز ۋېلىسىپىتنى توختىتىپ قويغاندىن كېيىن ئۇنىڭغا قاراپ.

نەرسىنى قايتۇرۇۋەتكىلى بولمايدۇ. بىلەننى سىز يانچۇقىڭىزغا سېلىپ قويۇڭ، ھازىرلا مەشەدىن بىللە چىقايلى.

كېچە، «غالبىيەت» كىنو-تئاترخانىسى-نىڭ يازلىق كۈلۈبى. كۈلۈبقا ئادەملەر تولغان، سېرىق چىراغ يورۇتۇلغان سەھنىدە بىر نەچچە ئارتىس تاماشىبىنلارنى تېخىمۇ بەكرەك جەلپ قىلىش ئۈچۈن، ئويۇن باشلىنىشتىن بۇرۇن يېنىك مۇزىكىلارنى ئورۇنلىماقتا. ئۇ ئوتتۇرا رەتنىڭ ئالدىدىراق بىر جايدا ئايال باشلىق ۋە ئۇنىڭ قىزلىرى بىلەن بىرگە ئولتۇرماقتا. ئۇ باشلىقنىڭ يېنىدا ئولتۇرۇپ، باشلىقنىڭ سورىغان سوئاللىرىغا جاۋاب بەرمەكتە. پاراڭ ئۈزۈلگەندىن كېيىن، ئۇ ئورنىدىن تۇرۇپ باشلىققا بىر نېمىلەرنى دەپ قويغاندىن كېيىن كېتىپ، بىردەمدىن كېيىن مارۇژنى كۆتۈرۈپ كەلدى.

— قېنى مارۇژنى يەڭلار، دىمىق بولۇپ كەتتى بۇ يەر، — دېدى ئۇ. ئاندىن زۇلپىيەنىڭ يېنىغا كېلىپ ئولتۇردى. ئىككىسى ئويۇن ئاخىرلاشقانغا قەدەر ئۈزۈمەي پاراڭلىشىپ چىقتى.

ئويۇن ئاخىرلاشقاندىن كېيىن، ئۇ باشلىق ۋە ئۇنىڭ قىزلىرىنى ئويىگە ئاپىرىپ قويدى.

— قىزىم، ئۇنى ئۈزىتىپ قويۇڭ، — دېدى ئۇ ۋېلىسپىتىنى يېتىلەپ ماڭغاندا ئانا زۇلپىيەگە.

قىز ئۇنى ئۈزىتىپ قويۇپ كىردى. ئانا قىزغا قاراپ مەنلىك كۈلۈمسىرەپ دېدى:

— قىزىم، قانداق دېگەن بالا بىلەن راستتىنلا ئايرىلىپ كەتتىڭلارمۇ؟

— ئانا!... ئەجەب بۇ ئىشلار بىلەنلا قالدىڭىز، — دېدى زۇلپىيە ئانىسىغا تەتۈر قاراپ.

— قىزىم، سىزنىڭ غېمىڭىزنى يېمەي

ئۇ دەرھال ئورنىدىن قوزغالدى. — كېلىڭ زۇلپىيە، ئۈزىڭىزمۇ تىنچ تۇردىڭىزمۇ؟

— ئولتۇرۇڭ، شۇنداق قىلىپ مائارىپ ئىنستىتۇتىدا ئوقۇپ كېلىپ بولدۇم دەڭ؟ — ھەر ھالدا ئوقۇشۇم پۈتتى.

— قەيەردە ئىشلەيدىغان بولدىڭىز، يەنە شۇ بۇرۇنقى ئورنىڭىزدىمۇ؟ — قالغىنى سىزنىڭ ماڭا ياندىشىپ

بېرىشىڭىزگە باغلىق دەڭا! ھەممەيەن كۈلۈشۈپ قويۇشتى. — ئانا، — دېدى قىز، — ئۈزۈن

بوپتۇ كىنو-تئاتر كۆرمىگىلى، بۈگۈن ئۈرۈمچىدىكى داڭلىق ئارتىسلار كەپتۇ، كۆرۈپ چىقايلىچۇ؟

— سىز دوستلىرىڭىز بىلەن كۆرۈپ چىقىڭ، — دېدى ئانىسى داستىخاننى يىغىشتۇرۇۋاتقان قىزغا قاراپ.

— سىز بىللە چىقىشىڭىز مەنمۇ چىقمايمەن، دوستلىرىمىش تېخى، دائىم ئادەمنىڭ چىنىغا تېگىدۇ ئۇ ۋىتىلداقلار.

— نېمە دەپ؟ — شۇ... تولا ئىنچىكلەپ كەتتەڭا! — ماقۇل، سىڭلىڭىزنىمۇ بىرگە ئېلىپ

چىقايلى ئەمەس، بىراق ئويىگە كىم قارايدۇ؟ — قوشنىمىزنىڭ بالىسىنى ماقۇلغا

كەلتۈرۈپ قويدۇم. — بىلەت ئېلىپ كەلدىڭىزمۇ؟ — ھازىر... — دېدى قىز خۇشال

بولۇپ ۋە تېزلا ۋېلىسپىتىنى يېتىلەپ دەرۋازىغا قاراپ ماڭدى.

— توختاپ تۇرۇڭ زۇلپىيە، مەن مۇشۇنى پەملەپ سىلەرگە بىلەت ئېلىپ قويغان، — دېدى ئۇ ۋە يانچۇقىدىن تىياتر بېلىتىنى چىقىرىپ ئۇزاتتى.

— ئۇنداقتا قانداق بولىدۇ؟ — دېدى ئايال، — بوپتۇ ئەمەس، ئېلىپ بولغان

بولمايدۇ. بۇنداق كېتىۋەرسىڭىز، كېيىن...  
بايقى بالا خېلى...

— ھە، ئۇ مېنىڭ ساۋاقدىشىم،  
ئوبدان بالا!

— سىزنىڭچە...

— ئانا، ئەجەب تولا شۇ بالا بىلەنلا  
قالدىڭىز، كېيىن بىر گەپ بولار! —

دېدى قىز ئەمدى ئاچچىقىدىن يېنىپ  
شوخ كۈلگەن ھالدا ۋە سۇپىغا قاراپ

ھېلىقى سومكىنى كۆردى، — ۋۇي، ئانا،  
ئۇ سومكىسىنى ئۇنتۇپ قاپتۇ ئەمەسمۇ!

— نېمە، ئۇنتۇپ قاپتۇ؟ ئەكىلە قېنى! —

دېدى سىڭلىسى ۋە ئىتتىك قولغا ئېلىپ ئېچىشقا  
تەمشەلدى.

— ھەي، ئاچما! ئۇ دېگەن باشقىدە.

لارنىڭ نەرسىسى.

ئۇنىڭغىچە قىز سومكىنى ئېچىۋەتتى  
ۋە بىر پارچە باغاقچىنى ئېلىپ ئاچىسىغا

بەردى. ئاچىسى خەتنى قولغا ئېلىپ  
بۇنلۇك ئوقۇدى:

« جۈيىجاڭ، لايىقىدا بولمىسىمۇ، بۇ

ئاددىي كۆڭلۈمنى قوبۇل قىلارلا. »

زۈلپىيە خەتنى ئوقۇپ بولۇپ، سومكىدە.

دىكى نەرسىلەرنى چىقىرىشقا باشلىدى.

ئېسىل شىپۇڭ دۇخاۋىدىن بىر كىيىملىك،

يەنە ئالىي دەرىجىلىك سارجا، ئىككى

قىزغا ئاتالغان ئەڭ يېڭى مودىدىكى

كىيىمدىن بىر يۈرۈشتىن...

— ئانا، — دېدى زۈلپىيە بۇ نەرسە.

لەرگە قاراپ تۇرۇپ قالغان ئانىسىغا

بۇرۇلۇپ، — بۇنى قايتۇرۇۋېتەمدۇق ياكى

ئۇنىڭغا رەھمىتىڭىزنى يەتكۈزۈپ قويامدەن؟

مائارىپ ئىدارە باشلىقلىرى ئىشخانىسى،

ئەتىگەن. ئىككى ئەر باشلىق قاپاقلىرى

سېلىنغان، كۆزلىرى قىزارغان، چىرايلىرىنىڭ

رەڭگى ئۆڭگەن ھالدا گەپ قىلىشقىمۇ خۇش

ياقماي ئولتۇرماقتا. ئايال باشلىقىمۇ ھەدەپ

پېشانىسىنى تۇتۇپ بىئارام بولغانلىقىنى  
ئىپادىلىمەكتە. ئۇ كىرىپلۇغا چۆكۈپ توختىماي

سۆزلىمەكتە. باشلىقلار پات-پات بىرەر  
ئېغىزدىن جاۋاب بېرىپ قويۇپ ئولتۇرماقتا.

بىر كەمدە ئىككى ئەر باشلىق تەڭلا  
يانچۇقلىرىنى ئاقتۇرۇشۇپ ۋېلىسىپت ئاچقۇچ.

لىرىنى تېپىپ ئۇنىڭغا ئۇزاتتى. ئۇ بۇ  
ئاچقۇچلارنىڭ ئۆزى « ئۇنتۇپ » قالغان

ئاچقۇچ ئىكەنلىكىنى دەرھال توندى ۋە  
ئايال باشلىققا قارىدى. ئايال باشلىق

ھەيران بولۇپ قاراپ قالغانىدى.

— بولدى، مەن ئۆزۈمنىڭ بىر

ۋېلىسىپتىنى ئاران مىنىپ بولالايمەن، —  
دېدى ئۇ ۋە ئاچقۇچلارنى ئالماي چىقىپ

كەتتى. باشلىقلار يېزىق ئۈستىلىگە بېشىنى  
قويۇپ كۆزلىرىنى يۈمۈشتى.

ئارىدىن كۆپ ئۆتمەي ئىشك ئېچىلىپ،  
ئۇ بىر تاغارنى سۆرەپ كىرىپ كەلدى

ۋە تاغارنىڭ ئاغزىنى ئېچىپ بىر تاۋۇزنى  
ئېلىپ چاي ئۈستىلىگە قويدى.

— جۈيىجاڭ، پىچاق بارمۇ؟ — دەپ

سورىدى ئۇ، ئەر باشلىقلارنىڭ ئۇخلا-  
ۋاتقانلىقىنى كۆرۈپ ئايال باشلىقتىن. ئەر

باشلىقلار ئويغىنىپ كېتىپ بېشىنى كۆتۈرۈپ،  
خۇش ياقمىغان ھالدا كۈلۈپ قويۇشتى.

— پىچاق دېگەن ئەرلەردە بولمامدۇ

ئەخمەق؟ — دېدى ئەر باشلىقلاردىن  
بىرى پىچىقنى ئۇنىڭغا ئۇزىتىپ.

ئۇلار تاۋۇز يېيىشتى، تاۋۇز يېيىلىپ  
بولغاندىن كېيىن ئۇ پىچاقنى ئېگىسىگە

قايتۇرۇپ بېرىپ ئىشككە ماڭدى.

— مۇنۇ تاغاردىكى تاۋۇزلارنى...

ئۇنتۇپ قالمىغانسىز؟

— ئۇنتۇپ قاپتىمەن، — دېدى ئۇ

جاۋاب بېرىپ، — بۇنى يەنە مەي  
چىشلۇالغاندا، قىزىتمىلىرى ئۆرلەپ قالغاندا

يېيىشەلا.

ئۇ چىقىپ ئىشىك تۈۋىدە سەلگىنە تۇرىۋالدى. ئىچكىرىدىن تۆۋەندىكى سۆزلەر ئاڭلاندى:

— بۇ خېلى ئايغى تېتىك يىگىتكەن. —  
هە؟ ئادەمنىڭ كۆڭلىنى چۈشىنىشلىرى جايىدا.

— ئۇنتۇپ قېلىشلىرىچۇ، جايىدا بولغان. —  
دۇ؟ ھا... ھا... ھا... ھا...

ئىككى تەرىپى رەت-رەت تېرەكلەر بىلەن قاپلىنىپ تۇرغان ئاسفالت يول. ئەتىگەن. يولنىڭ جەنۇب تەرىپىدىكى ئېتىزلاردا كېۋەزلەر غۇچچىدە ئېچىلىپ كەتكەن. ئۇ ۋېلىسپىت بىلەن كەلمەكتە. ئۇ بىردەم ماڭغاندىن كېيىن ئوڭغا بۇرۇلۇپ «M ناھىيىلىك ئۇيغۇر تولۇق ئوتتۇرا مەكتەپى» دېگەن قىزىل رەڭلىك ئۇيغۇرچە، خەنزۇچە ۋېبۇسكا ئېسىلغان كۆك سىرلىق تۆمۈر دەرۋازىدىن كىرىپ كەتتى...

كۆرۈنۈشلەر ئاياغلاشتى. مەن يىراقتىن كونترول قىلغۇچىنىڭ «دەرىجىدىن تاشقىرى» دېگەن خەت يېزىلغان مەنپىي بەلگىلىك توچكىسىنى بېسىۋەتتىم. تېلېۋىزور-دىن كازىلىدىغان ئاۋاز چىقىپ، ئېكراندىكى سانسىز ئۇششاق نۇر توچكىلىرى يامغۇر

ياغقان دەك چىمىلداشقا باشلىدى... ئۇ كىرىپ كەلدى. ئايالنىمۇ ئىشلىرىنى تۈگىتىپ كىردى. ھەر ئىككىيلەن كىرىپلۇغا كېلىپ ئولتۇرۇشتى.

— كۆرمىدىڭمۇ؟ — دېدى ئۇ قولۇمدىن يىراقتىن كونترول قىلغۇچىنى ئېلىپ كۈنۈپكىلىرى-نى بېسىۋېتىپ، — ئىككىنچى قانالدا «بەشىنچى باشقارما» ① نى بېرىۋاتاتتى، بەك ياخشى فىلىم...

ئۇلار جىددىي ھەرىكەتلىك بۇ فىلىمنى پۈتۈن دىققىتى بىلەن كۆرۈشكە باشلىدى. مەن بايىقى كۆرگەنلىرىمدىن تېخىچە ھەيران ئىدىم. بولۇپمۇ تېلېۋىزورنىڭ بۇنداق «دەرىجىدىن تاشقىرى» قانلىنىڭ-مۇ بارلىقىنى بىلىمگە ئىلگىمدىن ھەيران ئىدىم. ئۆزۈم فىزىكا ئوقۇتقۇچىسى تۇرۇپ، مۇشۇنىمۇ بىلمەي يۈرۈپتىمەن تېخىچە! ياكى بۇنداق دەرىجىدىن تاشقىرى قانال مۇشۇ تېلېۋىزوردىلا بارمىكىنە؟

ئۇلار ھەتتا ئۆزلىرىنىمۇ ئۇنتۇغان، ئۆزلىرىنىڭ مەۋجۇتلىقىنىمۇ ئۇنتۇغان ھالدا تېلېۋىزور كۆرمەكتە. قارىغاندا، مېنىمۇ ئۇنتۇپ قالغان ئوخشايدۇ. ئورنۇمدىن تۇردۇم، سىرتقا ماڭدىم، ئۇلار سەزمىدى. مەسئۇل مۇھەررىر روزىمە ھەممەت جۈمە

### ئەخمەتجان ئىسمائىل

## مۇھەببەت خېتى

قوشۇلماقتا تەقدىرداش يوللار،  
شاد چۈشلەرگە تەبىردۇر جاھان.  
قىيا بېقىش سېھرىدە بۇ دەم  
ئۇنتۇلماقتا ئاداققى ھىجران.

ئورنىماقتا كۈن-تۈنلىرىمدە  
پاك تۇيغۇلار قېتىغا مەھكەم.  
ئورماندىكى ئاھۇ كۆزىدەك،  
چاقناپ تۇرار سۆيۈملۈك ئەتەم.

كىچىككىنە ياپراق كۈيىدەك  
ئوماققىنە تىل چىققان قىزچاق

بىز ئىككىمىز كىم ئىدۇق دەسلەپ،  
چۈپ بولۇشتۇق قاچاندىن بېرى؟

(1) «بەشىنچى باشقارما» — «بەشىنچى باشقارما ھەرىكەتتە» نى دېمەكچى.

تەك- تاك توپتەك نازۇك ھاياتتا  
تونۇشتۇقمۇ ئۇنتۇپ ھەممىنى؟  
يۇلتۇزلاردەك كېلىپ ۋە كېتىپ،  
ياشايدىكەن دۇنيادا ئادەم،  
كېلىپ- كېتىپ تونۇشتۇقمۇ بىز  
ئېيتقىن ماڭا ئېھ، تونۇش كۈلكەم؟

مەكتۇپ بولۇپ جاھانغا ئاستا  
تۇغۇلغاندا يۇمران يۈرىكىم،  
تۇغۇلغاندا يېڭى بىر سادا:  
ۋۇجۇدۇڭدەك يارقىن ۋە سەبىي  
بەخت تولۇپ قالدى ھۇجرامغا.

ئېھ، سۆيۈملۈك مۇھەببەت خېتى،  
ياشارماقتا مېھرىڭدە ئۆمۈر!

تاپقىنىمدەك ھىدىڭنى قايتا  
تېپىۋالدىم نازۇك سىرلارنى.

ئوسمانجان موسا

## ۋىسال تېڭى

بەرداش بەردىم كۈتۈشلەرگە، ھىجرانغا،  
بىر كۈنلىرى قۇچارمەن دەپ قۇت ۋىسال.

كۈلۈپ كەلگىن ناز- كەرەشمە، جىلۋىدە  
تۈگەپ ھىجران، تارقاپ كەتسۇن جۈت- چاڭلار.  
پاك مۇھەببەت قۇياشىدا چاقىنسۇن  
بىزگە ھايات، بەخت بەرگەن ھۆر تاڭلار.

ئازاب كۆپمۇ ياكى ۋىسال دۇنيادا،  
بىر سېنى دەپ ئازاب چەكتم ئەي دىلبەر،  
ئەقىدەمچۈن بەدەل بەردىم ۋاپادا،  
ۋىسال ئۈچۈن تەشۋىش بەردى كېچىلەر.

ھەر گۈگۈمدە تەشۋىش، ئاچچىق پىچىرلاش  
ئۇۋال قىلدىڭ يۈرىكىمگە بەك ئۇۋال.

چوپانى

## ئىككى غىزەل

1

نىگار، ئىشقىڭدا گۈل تېپىرىم سېرىق يودتەك بولۇپ قالدى،  
ئۆزۈم غەمناك، كۆزۈم نەمناك، كۈنۈم سودتەك بولۇپ قالدى.  
ئىچىڭ ئاغرىدىمۇ قانداق، بېقىپ نەرىگىس كەبى تاتلىق،  
تەبەسسۇم ھەدىيە قىپتىڭ دىلىم ئوتتەك بولۇپ قالدى.  
كۆزۈڭنىڭ تەكتىگە شۇڭغۇپ دىلىڭنىڭ مېھرىنى سۈزسەم،  
گۈگۈمدە گاس بولۇپ ياتقان تىلىم ئۇدتەك بولۇپ قالدى.  
لېۋىڭدە لەۋلىرىم بەزمە ئۇيۇشتۇرغان ئىدى دىلبەر،  
دىلى ھەسرەتكە قۇل بولغان رەقىب جۈتتەك بولۇپ قالدى.  
ۋاپا- سۆيگۈ بىلەن قۇرغان ئىدۇق يۈكسەك، بۈيۈك قورغان،  
رەقىب مەغلۇپ بولۇپ ئاخىر گويا بۈتتەك بولۇپ قالدى.

2

قىزىق قۇم باغرىدا قالغان بېلىقتەك چاڭقىدى قەلبىم،  
شۇڭا سالغۇ تېشى يەڭلىغ ئۇيۇققا قاڭقىدى قەلبىم.

ئۈيۈك سەتەگە گۈل چەككەچ گويىكى زەئىپران يەڭلىغ،  
 كلاسسىك كۈيلىرى بىرلە تېڭىنى چايقىدى قەلبىم.  
 سالام-تەزىملىرى بىرلە بېھىشتىن چىقتى لەك-لەك ھۆر،  
 ئەشۇ ھۆرلەرنى جەم ئەيلەپ ئاۋايلاپ تاسقىدى قەلبىم.  
 ئېلىپ قالماپتۇ بىر ھۆرمۇ دىلىمنىڭ ئەلگىكى ئىي يار،  
 شۇڭا يامغۇر سۈيى يەڭلىغ دىلىڭغا سايقىدى قەلبىم.  
 بۈيۈك قەلبىڭ بىلەن روھىم ئۈيۈلتاشتەك بولۇپ كەتتى،  
 بولۇپ جەننەت ماڭا دۇنيا، قۇياشتەك بالقىدى قەلبىم.

غېنى روزى

### ئانىلار ھاردۇققا چىقىڭلار ئەمدى

مۈشكۈلنى يېڭىپ تەر تۆكتۈڭلار ھامان  
 ئىلگىرىلەش يولىدا ھاردۇق يېتىپتۇ.

ئانىلار ھاردۇققا چىقىڭلار ئەمدى،  
 چوڭ بولدۇق بىزلەرمۇ تارتايلى جاپا.  
 قەرزىنى تۆلەيلى ئەمگەن سۈتلەرنىڭ  
 ئەۋلادلار ئىز باسسا گۈللەيدۇ دۇنيا.

بىر چاغلار ئانىلار يىللار ئالدىدا،  
 سىلەرمۇ پاك سەبىي بالا ئىدىڭلار.  
 تۇرمۇشنىڭ يۈكۈنى ھاپاشلاپ يۈرۈپ،  
 ئىگىلدى، دۈمچەيدى ئەمدى بېلىڭلار.

يىللار قار چېچىپتۇ چاچلىرىڭلارغا،  
 چىرايلىق يۈزلەرنى قورۇق بېسىپتۇ.

ئىسكەندەر بېشىر

### ياشلىق

ھاياتلىق يىلتىزى، ئۆلىدۇر ياشلىق،  
 ئۇرغىتار ئۇ ئەقىل، جاسارەت تەندە.  
 غەۋۋاس بول پەن-بىلىم دېڭىزلىرىدا،  
 تىلىملىق ئالەمنىڭ ئاچقۇچى سەندە.

نەۋقىران ياشلىقنىڭ مسالى بۈركۈت،  
 قانات قاق بىلىمدىن، ئۇچۇرغىن كۆكتە.  
 بىغۇبار ياشلىقنىڭ گويىكى ئالتۇن،  
 بېھۋەدە خىيالغا بەرمىگىن ئۆتنە.

بۇ ساندىكى شېئىرلارنىڭ مەسئۇل مۇھەررىرى مامۇت زايت



# نەسرەدىن ئەينى لىتىلىرى

يەھيا سادىق

## نەسرەدىن ئەينى لىتىلىرى

### «موت» ماركىلىق...

دائىم كىشىلەرنىڭ ھارنىقىنى ئىچىپ ئۆگىنىپ قالغان، مەھەللىدە كىمىنىڭ ئۆيىگە مېھمان كەلسە تىڭ-تىڭلاپ، ئولتۇرۇش راسا قىزغاندا «ئەسسالامۇ ئەلەيكۇم» دەپ چاقىرىلمىغان مېھمان بولۇپ كىرىدىغان بىرەيلەن بىر كۈنى ئەپەندىدىن:

— ئەپەندىم، ھازىر ھاراقنىڭ تۈرى كۆپىيىپ كەتتى، ئېيتىپ باقسىلا، قايسى ماركىلىق ھاراق ياخشى، — دەپ سوراپتۇ. ئەپەندىم بۇ كىشىنىڭ تەبىئىتىنى ياخشى بىلگەچكە:

— مەن ھاراق ئىچمىگەچكە قايسى ماركىلىق ھاراقنىڭ ياخشىلىقىنى بىلمەيمەن، لېكىن سىز ئۈچۈن بىرلا ماركىلا بار، شۇ ئەڭ ياخشى ھاراق، — دەپتۇ. ھېلىقى ئىچەرمەن:

— ئۇ قايسى ماركىلىق ھاراق، — دەپ سوراپتۇ.

— «موت» ماركىلىق ھاراق، — دەپ جاۋاب بېرىپتۇ ئەپەندىم.

### بالام ئېلىپ بېرىدۇ

ئەپەندىنىڭ چوڭ ئوغلى ئوقۇپ خىزمەتكە چىقىپتۇ، ئۆيلىنىپ ئىككى پەرزەنتلىك بوپتۇ، تۇرمۇش ھەلەكچىلىكى بىلەن بولۇپ بىرەر قول سائىتى ئېلىپ تاقىيالماپتۇ. بىر كۈنى ئۇ بالىلىرىنى ئېلىپ ئەپەندىنى يوقلاپ بېرىپتۇ. ئەپەندىم ئوغلى بىلەن ئەھۋاللىشىپ ئولتۇرۇپ:

— بالام، خىزمەتكە چىققىنىڭغا خېلى يىللار بولدى، تۈزۈكرەك بىرەر سائەت ئېلىپ قولۇڭغا تاقىۋالساڭ بولمامدۇ؟ — دەپتۇ. ئوغلى:

— بالىلار چوڭ بولۋاتىدۇ، ئوقۇشنى تۈگىتىپ خىزمەتكە چىقسا سائەت ئېلىپ بېرەر، — دەپتۇ. بۇ گەپنى ئاڭلاپ ئەپەندىم راسا كۈلۈپتۇ. ئوغلى:

— دادا نېمىشقا كۈلۈپ كەتتىڭىز؟ — دەپ سوراپتۇ.

— ھەي بالام، سەن خىزمەتكە چىققىلى 15 يىل بولدى، ماڭا بىرەر سائەت ئېلىپ بەردىڭمۇ؟ — دەپتۇ ئەپەندىم. ئوغلى خىجىل بولۇپ بېشىنى ئېگىپتۇ.





# ئەدەبىي ھەيئەت ۋە ئۇچۇرلار

## مۇئاۋىن ۋېبۋەنجاڭ تۆمۈر داۋامەت يازغۇچىلار بىلەن سۆھبەتلىشىشى

مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېبۋەنجاڭى، ئاپتونوم رايونلۇق پارتكومنىڭ مۇئاۋىن شۇجىسى تۆمۈر داۋامەت 2-ئاينىڭ 28-كۈنى چۈشتىن ئىلگىرى يازغۇچىلارنى يوقلاپ كېلىپ، ئۇلار بىلەن سۆھبەتلىشىشى.

يولداش تۆمۈر داۋامەت ئالدى بىلەن يازغۇچىلاردىن سەمىمىي ھال سورىدى. ئۇلار بىلەن قەدىناسلارچە ئىنتايىن قىزغىن، سەمىمىي سۆھبەتلىشىشى. سۆھبەت يىغىنىغا قاتناشقان يازغۇچىلار خۇددى قەدىناس دوستى، كەمسىدىشى بىلەن بىر يەردە ئولتۇرغاندەك ناھايىتى ئوچۇق-كۆڭۈللۈك بىلەن ئۆز كۆڭلىدىكى سۆزلىرىنى ئېيتتى.

يولداش تۆمۈر داۋامەت يازغۇچىلارنىڭ پىكىر-تەلەپلىرىنى ئىخلاس بىلەن ئاڭلىدى. ئۇ، ئەدەبىيات-سەنئەتنىڭ، جۈملىدىن ئەدەبىي ژۇرناللارنىڭ خەلقنىڭ ئاڭ-سەۋىيىسى، ئىدىيە، ئەخلاق، پەن-مەدەنىيەت ساپاسىنى ئۆستۈرۈش، مەنئىي مەدەنىيەتنى گۈللەندۈرۈش ۋە ئىگىلىكنى راۋاجلاندۇرۇشتىكى رولىنىڭ مۇھىملىقىنى تەكىتلىدى. شۇنىڭ بىلەن بىللە يازغۇچىلارنى ئىلھاملاندۇرۇپ، ئۇلاردىن شىنجاڭنىڭ ئەدەبىي ئىجادىيەت ئىشلىرىنى گۈللەندۈرۈشكە كۆپرەك تۆھپە قوشۇشىنى ئۈمىد قىلدى.

بۇ مۇنداق دېدى: يازغۇچىلار، سىلەرنىڭ خىزمىتىڭلار تېخىمۇ ئۈنۈملۈك بولسۇن، شىنجاڭنىڭ ئەدەبىي ئىجادىيەت ئىشلىرىنى گۈللەندۈرۈپ، ئۇنى شىنجاڭنىڭ تىنچ-ئىتتىپاقلىقنى تېخىمۇ مۇستەھكەملەش، خەلقىمىزنىڭ خاتىرجەم، راۋان ئىلگىرىلىشى، ئىگىلىكنىڭ تەرەققىياتى ۋە جەمئىيەتنىڭ تەرەققىياتى ئۈچۈن خىزمەت قىلدۇرۇشقا كۆپرەك كۈچ چىقىرىڭلار، تۆھپە قوشۇڭلار.

سۆھبەت يىغىنى ئاپتونوم رايونلۇق ئەدەبىيات-سەنئەتچىلەر بىرلەشمىسىنىڭ مەجلىسىدا ئۆتكۈزۈلدى. سۆھبەت يىغىنىغا ئاپتونوم رايونلۇق ئەدەبىيات-سەنئەتچىلەر بىرلەشمىسى، مەدەنىيەت نازارىتى ۋە يازغۇچىلار جەمئىيىتىنىڭ مەسئۇللىرىدىن قەييۇم تۇردى، مەھمەت زۇنۇن، مەھمەت شاۋۋدۇن ھەمدە ئابدۇرېھىم ئۆتكۈر، ئىمىن تۇرسۇن، زورۇن سابىر، تۇرسۇنئاي ھۈسەيىن، مامۇت زايت، مەھمەت باغراش، قاھار چېلىل، توختى ئايۇپ، خالىدە ئىسرائىل قاتارلىق يازغۇچىلار، «تارىم»، «ئەدەبىي تەرجىمە»، «شىنجاڭ سەنئىتى» ژۇرنىلىنىڭ مەسئۇللىرى قاتناشتى.

(ئۆز خەۋىرىمىز)

## « تارىم » ژۇرنىلىنىڭ ژۇرنال ئارقىلىق ئوقۇتۇش كۇرسىغا 3-قارارلىق ئوقۇغۇچى قوبۇل قىلىش ئېلانى

بىرىنچى، ئىككىنچى قارارلىق كۇرسىمىز غەلبىلىك ئاخىرلاشتى. كۇرسانتلار ئىچىدىن بىرمۇنچە تالانت ئىگىلىرى بايقالدى. ئۇلارنىڭ ياخشى ئەسەرلىرى تاللاپ ئېلان قىلىندى ۋە ئالاھىدە كۆزگە كۆرۈنەرلىك بولغانلاردىن بىرنەچچىسى ئاپتونوم رايونلۇق يازغۇچىلار جەمئىيىتىنىڭ ئەزالىقىغا قوبۇل قىلىندى. ھەۋەسكارلارنىڭ تەلىپىگە بىنائەن بۇ كۇرسنى داۋاملىق ئېچىشنى قارار قىلدۇق.

ئوقۇتۇش ئۇسۇلى: كۇرس ئوقۇغۇچىلىرى تاپشۇرۇق ئىشلەپ (شېئىر، ھېكايە، ئوبزور يېزىپ) ئەۋەتىدۇ. تاپشۇرۇقلارنى مەخسۇس مۇئەللىملەر كۆرۈپ تەكشۈرىدۇ ۋە تەلەپكە ئۇيغۇن بولغانلىرىنى ژۇرنالنىڭ كۇرسانتلار سەھىپىسىدە ئېلان قىلىدۇ. ئوقۇتۇشتا ئەسەر ئېلان قىلىشتىن سىرت يەنە خەت ئارقىلىق يېتەكلەش ئېلىپ بېرىلىدۇ. ھەربىر تاپشۇرۇققا ئايرىم-ئايرىم باھا يېزىلىدۇ. كەمچىلىك-نۇقسانلىرى كۆرسىتىلىپ بېرىلىدۇ ۋە نېمىلەرگە دىققەت قىلىش كېرەكلىكى توغرىسىدا مەسلىھەت بېرىلىدۇ.

ئوقۇتۇش مۇددىتى 8 ئاي (1994-يىلى 5-ئايدىن 12-ئايغىچە) بولىدۇ. مۇددەت توشقاندا ئوقۇش تۈگىتىش گۇۋاھنامىسى بېرىلىدۇ.

كۇرسانتلارغا ھەر ئايدا بىر نۇسخىدىن « تارىم » ژۇرنىلى ئەۋەتىپ بېرىلىدۇ. ئوقۇتۇش ھەققى 100 يۈەن بولىدۇ. بىرىنچى ياكى ئىككىنچى قارارلىق كۇرس ئوقۇغۇچىلىرى قايتا ئوقۇماقچى بولسا ئۇلارغا 30 يۈەن ئېتىبار قىلىنىدۇ. دېھقانلار، چارۋىچىلار ۋە ئوقۇغۇچىلار كۇرسقا تىزىملانسا 80 يۈەن ئېلىنىدۇ.

كۇرسقا تىزىملانغانلار ئوقۇش ھەققى ئەۋەتكەن كۈندىن باشلاپ تاپشۇرۇق ئىشلەپ (شېئىر، ھېكايە، ئوبزور يېزىپ) ئەۋەتىشكە باشلىسا بولىدۇ. ئەۋەتىلىدىغان تاپشۇرۇقلارنىڭ سانىغا چەكلىمە قويۇلمايدۇ. تاپشۇرۇقلار ئۆلچەملىك قەغەزگە قۇر ئاتلاپ كۆچۈرۈش تەلەپ قىلىنىدۇ.

تىزىملىتىش ۋاقتى ئېلان چىقىرىلغان كۈندىن باشلاپ 5-ئاينىڭ ئاخىرىغىچە بولىدۇ.

ئوقۇش ھەققى ئاددىي پېرېئوت چېكى ئارقىلىق ئەۋەتىلىدۇ، ئەۋەتكۈچىنىڭ ئىسمى-فامىلىسى، ئادرېسى، پوچتا نومۇرى ئېنىق يېزىلىشى كېرەك.

خەت-چەكلەرگە « ئۈرۈمچى جەنۇبىي دوستلۇق يولى 22-قورۇ » « تارىم » ژۇرنىلى تەھرىر بۆلۈمى ئوقۇتۇش مەركىزىگە تېگىدۇ » دەپ يېزىلسا بولىدۇ.

پوچتا نومۇرى: 830000

« تارىم » ژۇرنىلى تەھرىر بۆلۈمى ئوقۇتۇش مەركىزى



تۆمۈر داۋامەت «تا-  
رىم» ژۇرنىلىنىڭ بىر  
قىسىم مۇھەررىرلىرى  
بىلەن بىللە .




تۆمۈر داۋامەت ئايال  
ئەدىبلەر بىلەن بىللە .



سۆھبەتتىن كۆرۈنۈش .



قىيۇم تۇرسۇن ، ئابلىز ئابدۇللا فوتوسى



《塔里木》文学月刊(维吾尔文) TARIMA MONTHLY LITERATURE JOURNAL  
IN UIGHUR LANGUAGE

تارىم

1994-يىلى 4-سان (398-سان)، 44-يىلى نەشرى.  
تۈزگۈچى «تارىم» ژۇرنىلى تەھرىر بۆلۈمى.  
ئۈرۈمچى جەنۇبىي دوستلۇق يولى 22-قورۇ، تېلېفون نومۇرى: 416214. «بوغدا» ئېلېكترونلۇق  
شىنجاڭ خەلق نەشرىياتى نەشر قىلدى، «بوغدا» ئېلېكترونلۇق  
مەتبەئە مەركىزىدە تىزىلدى. مۇقاۋىسى شىنجاڭ رەڭلىك سۈرەت، ماركا  
مەتبەئە سىدە بېسىلدى، تېكىستى ئۈرۈمچى شەھەرلىك باسما زاۋۇتىدا  
بېسىلدى. ئۈرۈمچى پوچتا ئىدارىسىدىن تارقىتىلدى.  
جۇڭگو كىتاب سودىسى باش شىركىتى چەت ئەللەرگە تارقىتىدۇ.  
مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ.  
发 行: 乌鲁木齐市邮局  
发 行: 中国国际图书贸易总公司  
订 阅、零 售: 各地邮局所

国际标准刊号: ISSN 1002—9044  
国内统一刊号: CN 65—1010/I  
国外代号: Q 4462  
邮发代号: 58—66 定价: 2.20 元 2.20 يۈەن، باھاسى: 10، باسما تاۋاق: 58-66، پوچتا ۋە كالىت نومۇرى: Q 4462  
خەلقئارالىق ئۆلچەملىك ژۇرنال نومۇرى:  
مەملىكەت بويىچە بىرتۇتاش ژۇرنال نومۇرى:  
چەت ئەللەرگە تارقىتىش ۋە كالىت نومۇرى: Q 4462  
پوچتا ۋە كالىت نومۇرى: 58-66، باسما تاۋاق: 10، باھاسى: 2.20 يۈەن، پوچتا نومۇرى: 830000  
邮政编码: 830000